
ಸುದಿನ. 


ಸಾಹಿತ್ಯಿಕ, ಸಾಂಸ್ಕೃತಿಕ ಸಂಕಲನ 
೦ ನಮ್ಮ ಸಾಹಿತ್ಯ, ಸಾಂಸ್ಕೃತಿಕ ಬದುಕಿನ ಸ್ಪಂದನಕ್ಕೆ 


೦ ವಸ್ತುನಿಷ್ಟ ಸತ್ಯದ ಆನಿಷ್ಯೂ ರಕ್ಕೆ 


ಸಂಪಾದಕರು : 
ಡಿ. ಎಸ್‌. ನಾಗಭೂಷಣ 
ರಾಘವೇಂದ್ರ ಪಃಟೀಲ 
ಸ. ಉಷಾ 
ಮುಖ ಪುಟದ ಚಿತ್ರ: ಶಂಕರ ಪಾಹೀಲ kK 


೦ ಆಜೀವ ಸದಸ್ಯತ್ವ ರೂ. 300-00 (ವ್ಯಕ್ತಿಗಳಿಗೆ) 
ರೂ. 500-00 (ಸಂಸೆ /ಗ್ರಂಥಾಲಯಗಳಿ, 
೦ ವಾರ್ಷಿಕ ಚಂದಾ ರೂ. ಫಾ pis ಗಳಿಗೆ) 
ರೂ. ಸಂಸ್ಥೆ /ಗ್ರ ಂಥಾಲಯಗಳಗೆ) 


(ಅಂಚೆ ಮೂಲಕ ಚಂದಾ ಕಳುಹಿಸುವವರು ಎಂ.ಓ. ಅಥವಾ ಡಿ.ಡಿ. ಮೂಲಕ 
ಕಳುಹಿಸಬೇಕು. ಆಜೀವ ಚಂದಾವನ್ನು ಒಂದು ವರ್ಷದಲ್ಲಿ ತಲಾ ನೂರು ರೂಪಾಯಿಗಳ ವ 
ಕ್ಕಿ 
ಐದು ಕಂತುಗಳಲ್ಲಿ ಕೊಡಬಹುದಾಗಿದೆ) 


ಮುದ್ರಣ, ಪ್ರಕಾಶನ ಹಾಗೂ ಸಂಪಾದನೆ: 


ಸಂವಾದ ಪ್ರಕಾಶನ, ಮಲ್ಲಾಡಿಹಳ್ಳಿ ಅಂಚೆ.577 531, ಚಿತ್ರದುರ್ಗ a 
-ಇವರಿಗೂಗಿ, 


ತ್ತ 


ಮುಪ್ಪು ne 


ನ್ಯಾಷನಲ್‌ ಪ್ರಸ್‌, 


4ನೆ: ಈ ಸಂಚಿಕೆಯೊಂದಿಗೆ ನಮ್ಮ ಅನೇಕ ಓದುಗರ ಚಂದಾ 
ದಯ ರೆವಿಟ್ಟು ಕೂ ಲೇ ಚಂದಾ ಕಳುಹಿಸಿ ಸಹಕರಿಸಿ. 


ತಿದ್ದು ಪಡಿ: ಪುಟ ಸಂಖ್ಯೆ ೪೬ರ ಕೊನೆಯ ಸಾಲಿನಲ್ಲಿ ಬರುವ ಡಾ॥ ರಾವ್‌ ಎಂ 
ಡಾ| ಕಾಮ್‌ ಎಂಬುದಾಗಿ ಓದಿಕೊ ಬೇ ಇಗಿ ವಿಸಂತಿ, 


ಖಾಸಗಿ ಪ್ರೆಸಾರಕ್ಕಾ ಗಿ 


ಹಲ್‌ 


ಸಂವಾದ ಪ್ರಕಾಶನ, ಮಲ್ಲಾಡಿಹಳ್ಳಿ - ೫೭೭ ೫೩೧, ಚಿತ್ರದುರ್ಗ ಜಿಲ್ಲೆ 


ಈ 


ಸಂಚಿಕೆಯ ಲೇಖಕರು: ನ 


ಡಾ| ಜಿ. ಎಸ್‌. ಶಿನರುದ್ರಪ್ಪ. 
“ಚೈತ್ರ”, 867, 18ನೇ ಮುಖ್ಯ ರಸ್ತೆ, ಬನಶಂಕರಿ 2ನೇ ಹಂತ, ಬೆಂಗಳೂರು-560 070° 


ದೇವನೂರ ಮಹಾದೇವ, 
53, 5ನೇ ಕ್ರಾಸ್‌, ನವಿಲು ರಸ್ತೆ, ಕುವೆಂಪುನಗರ, ಮೈಸೂರು-570 023 


ಕಿಕ್ಕೇರಿ ನಾರಾಯಣ, fr 
ಭಾರತೀಯ ಭಾಷಾ ಸಂಸ್ಥಾನ, ಮಾನಸ ಗಂಗೋತ್ರಿ, ಮೈಸೂರು-570 006 
ರಾಘವೇಂದ್ರ ಪಾಟೀಲ, 

ಜೀವಶಾಸ್ತ್ರ ಅಧ್ಯಾಪಕರು, ಪದವಿಪೂರ್ವ ಕಾಲೇಜು, ಮಲ್ಲಾಡಿಹಳ್ಳಿ, ಚಿತ್ರದುರ್ಗ ಜಿಲ್ಲೆ ' 
ಡಿ. ಎಸ್‌. ನಾಗಭೂಷಣ, 
ಕಾರ್ಯಕ್ರಮ ನಿರ್ವಾಹಕರು, ಆಕಾಶವಾಣಿ ಎಫ್‌. ಎಂ. ಕೇಂದ್ರ, ಹಾಸನ-573 201 
ಪ್ರೇಮ್‌ ಚಂದ್‌, 

ಖ್ಯಾತ ಹಿಂದಿ ಕಥೆ-ಕಾದಂಬರಿಕಾರ (ದಿವಂಗತರು) 

ಚಂದ್ರಶೇಖರ ತಾಳ್ಯ, 

ತರ್ಕಶಾಸ್ತ್ರ ಅಧ್ಯಾಪಕರು, ಕೆ.ಎನ್‌. ಪದವಿಪೂರ್ವ ಕಾಲೇಜು, ಹೊಳಲ್ಕೆರೆ ಚಿತ್ರದುರ್ಗ ಜಿಲ್ಲೆ 
ಗನಿಸಿದ್ಧ ಎನ್‌. ಬಳ್ಳಾರಿ, 

ಜವಾಹರ ಬೀದಿ, ಕೊಪ್ಪಳ-583 231, ಬಳ್ಳಾರಿ ಜಿಲ್ಲೆ 

ಥೆ, ಪಿ. ಮೃತ್ಯುಂಜಯ, 

ಕಲ್ಕರೆ, ಮಾಯಸಂದ್ರ ಮಾರ್ಗ-572 221, ತುಮಕೂರು ಜಿಲ್ಲೆ 

ಎಂ. ಎಸ್‌. ವೇದಾ, 

ಕನ್ನಡ ಅಧ್ಯಯನ ಸಂಸ್ಥೆ, ಮಾನಸ ಗಂಗೋತ್ರಿ. ಮೆ ೃಸೂರು-570 006 
ಆನಂದಕಂದ (ದಿವಂಗತ ಬೆಟಗೇರಿ ಕೃಷ್ಣಶರ್ಮರು) 

ಡಾ|| ಪುರುಷೋತ್ತಮ ಬಿಳಿಮಲೆ, 

ಕನ್ನಡ ಅಧ್ಯಾಪಕರು. ಮಂಗಳ ಗಂಗೋತ್ರಿ, ಕೊಣಾಜೆ (ದ.ಕ.) 

ಡಾ| ಬಿ. ಎನ್‌. ಸುವಿತ್ರಾಬಾಯ್ಲಿ, 

73/15, 5ನೇ ಕ್ರಾಸ್‌, ಹನುಮಂತನಗರ, ಬೆಂಗಳೂರು-560 019 

ಎಸ್‌. ಆರ್‌. ನಿಜಯಶಂಕರ, 

ಸಾರ್ವಜನಿಕ ಸಂಪರ್ಕಾಧಿಕಾರಿ, ಹೆಚ”.ಎಂ.ಟಿ.ಲಿ., 36. ಕನ್ನಿಂಗ್‌ಹ್ಮಾಂ ರಸ್ತೆ, ಬೆಂಗಳೂರು 
ಎ. ಆರ್‌. ನಾಗಭೂಷಣ, 

ಓತಿ, ಕೃಷ್ಣಮೂರ್ತಿಪುರಂ, ಮೈಸೂರು-570 004 


1 
| 
ಕ 


ಈ ಡಾ| ಜಿ. ಎಸ್‌. ಶಿವರುದ್ರಪ್ಪ 


ನಾನು ಹುಟ್ಟಿದ್ದು ಕನ್ನಡನಾಡಿನ ಮಲೆನಾಡಿನ ಬೆಟ್ಟ-ಕಾಡು-ಹೊಳೆಗಳ 
ಪರಿಸರದಲ್ಲಿ; ಆದರೆ ಬೆಳೆದದ್ದು ಮುಖ್ಯವಾಗಿ ಚಿತ್ರದುರ್ಗ ಜಿಲ್ಲೆಯ ಬಯಲು 


ಹಾಗೂ ಬಂಡೆ-ಬೆಟ್ಟಿಗಳ ನಡುವೆ. ಹೀಗಾಗಿ ನನ್ನಲ್ಲಿ ಆ ಮಲೆನಾಡಿನ ರಮ್ಯ 


.. ನಿಸರ್ಗಾನುಭವದ ಜತೆಗೆ, ಚಿತ್ರದುರ್ಗದ ಬಂಡೆ-ಬೆಟ್ಟಗಳ ದಿಟ್ಟತನವೂ ಸೇರಿಕೊಂಡಿದೆ. 
' ಈ ಕಾರಣದಿಂದ ಇದೀಗ ಇಲ್ಲಿ ಸಮಾವೇಶಗೊಂಡಿರುವ ಚಿತ್ರದುರ್ಗ ಜಿಲ್ಲಾ ಸಾಹಿತ್ಯ 


| ಸಮ್ಮೆ ೇಳನದ ಅಧ್ಯಕ್ಷತೆಯ ಈ ಗೌರವವನ್ನು ಅತ್ಯಂತ ಪ್ರೀತಿ ಹಾಗೂ ಕೃತಜ್ಞತೆ 


“ನಿ ಬ 


ಗಳಿಂದ ನಾನು ಒಪ್ಪಿಕೊಂಡಿದ್ದೇನೆ. 


ನಾನು ನನ್ನ ಈ ಅಧ್ಯಕ್ಷ ಭಾಷಣದಲ್ಲಿ ಇಲ್ಲಿ ನಿಯೋಜಿತವಾಗಿರುವ ಗೋಷ್ಠಿ 


' ಗಳಲ್ಲಿ ಚರ್ಚೆಗೆ ಗುರಿಯಾಗಲಿರುವ ವಿಷಯಗಳನ್ನು ಪ್ರಸ್ತಾಪಿಸಲು ಹೋಗುವುದಿಲ್ಲ. 


ಯಾಕೆಂದರೆ ಆ ವಿಷಯಗಳನ್ನು ಕುರಿತು ತಮ್ಮೆದುರಿಗೆ ಮಂಡಿಸುವ ಪರಿಣತರಿದ್ದಾರೆ. 
ನಿಮ್ಮಂತೆಯೇ ನಾನೂ ಆ ಚರ್ಚೆಗಳಿಗೆ ಶ್ರೋತೃವಾಗಲು ಆಸಕ್ತನಾಗಿದ್ದೇನೆ. ಅದರ 
ಬದಲು ನಮ್ಮ ಸಾಮಾಜಿಕ ಜೀವನ ಹಾಗೂ ಸಾಹಿತ್ಯ ನಿರ್ಮಿತಿಗಳು ಎದುರಿಸುತ್ತಿರುವ 
ಕೆಲವು ಬಿಕ್ಕಟ್ಟುಗಳನ್ನು ಕುರಿತು ಒಂದೆರಡು ಮಾತುಗಳನ್ನು ಹೇಳಲು ಅಪೇಕ್ಷಿಸು 
ತ್ತೇನೆ. ದಯಮಾಡಿ ಕೇಳಬೇಕು. 


ಇರುವ ಬದುಕನ್ನು ಇನ್ನಷ್ಟು ಸಹನೀಯವನ್ನಾಗಿ, ಸುಖಮಯವನ್ನಾಗಿ, 


' ಸುಂದರವನ್ನಾಗಿ, ವೈಚಾರಿಕವನ್ನಾಗಿ ಮಾಡುವುದು ಹೇಗೆ ಎನ್ನುವುದೇ ಎಲ್ಲ ಕವ- 
ಕಲಾವಿದರ, ಕ್ರಾಂತಿಕಾರಿಗಳ ಹಾಗೂ ವಿಜ್ಞಾನಿಗಳ ಹಂಬಲವಾಗಿದೆ. ಆದರೆ ನಮ್ಮ 


| 4. ಸಿರಿಗೆರೆಯಲ್ಲಿ ನಡೆದ ಕನ್ನಡ ಸಾಹಿತ್ಯ ಪರಿಷತ್ತಿನ, ಚಿತ್ರದುರ್ಗ ಜಿಲ್ಲಾ ಮೂರನೆಯ ಕನ್ನಡ 


ಸಾಹಿತ್ಯ ಸಮ್ಮೇಳನದಲ್ಲಿ ಮಾಡಿದ ಅಧ್ಯಕ್ಷ ಭಾಷಣದ ಸಂಪಾದಿತ ರೂಪ. 


4? 
ಬದುಕು ಆಸಹನೀಯವಾಗಿ, ಅಹಿತಕರವಾಗಿ, ಕುರೂಪವಾಗಿ ಹಾಗೂ ಅವೈಚಾರಿಕವಾಗಿ ' 
ರೂಪುಗೊಳ್ಳುತ್ತಿರುವಂತೆ ತೋರುತ್ತಿದೆಯಲ್ಲ, ಎಂಬುದೇ ನಮ್ಮೆಲ್ಲರ ಆತಂಕಕ್ಕೆ 
ಕಾರಣವಾಗಿದೆ. ಈ ಆತಂಕದ ಸಮಯದಲ್ಲಿ ನಮ್ಮನ್ನು ನಾವು ಕುರಿತು, ಈ ವ್ಯವಸ್ಥೆ 
ಯಾಕೆ ಹೀಗಿದೆ ಎಂಬುದನ್ನು ಕುರಿತು, ಅದು ಹಾಗಿರುವುವಕ್ಕೆ ನಾವೂ ಕಾರಣವಲ್ಲವೆ 

ಂಬುದನ್ನು ಕುರಿತು, ವಿಚಾರ ಮಾಡಬೇಕಾಗಿದೆ ಯಾಕೆಂದರೆ ಈ ವಾಸ್ತವದ 
ಒಂದು ಭಾಗವಾಗಿರುವ ನಾವು ಬದಲಾಗದೆ, ಸುತ್ತಣ ಜಗತ್ತು ಬದಲಾಗುವುದಾದರೂ 
ಹೇಗೆ ? ನಾವು ಬನಲಾಗಬೇಕೆಂಬ ಎತ್ತರವಿಲ್ಲದೆ ಅಥವಾ ಇಷ್ಟವಿಲ್ಲದೆ, ಈ ಜಗತ್ತು 
ಬದಲಾಗಬೇಕೆಂಬ ಸುಧಾರಕತನದ ಸೋಗನ್ನು ತಾಳುವುದು ಅತ್ಯಂತ ಅನೈತಿಕವಾದ 
ನಿಲುವಾಗುತ್ತದೆ. 


ಟಾಯಂಬೀ ಎಂಬ ಪ್ರಸಿದ್ಧ ಇತಿಹಾಸಜ್ಞ ಹೇಳುತ್ತಾನೆ, ಒಂದು ದೇಶದ 
ಚರಿತ್ರೆಯಲ್ಲಿ ಅತ್ಕಂತ ಮಹತ್ವದ ಕಾಲವೆಂದರೆ ಆತಂಕಗಳ, ಸಂದಿಗೃತೆಗಳ, ಸಂಘರ್ಷ 
ಗಳ ಕಾಲವೇ ಎಂದು. ಯಾಕಿಂದರೆ ಇಂಥ ಆತಂಕಗಳ ತಲ್ಲಣಗಳ ಕಾಲದಲ್ಲಿ ವ್ಯಕ್ತಿಗಳು 
ತಮ್ಮ ಪರಿಸರವನ್ನು ಕುರಿತು, ತಮ್ಮನ್ನು ಕುರಿತು, ಒಂದು ಬಗೆಯ ಮರುಚಿಂತನೆಗೆ ' 
ತೊಡಗುತ್ತಾರೆ. ನಾವು ಇದೀಗ ಅಂತಹ ಆತಂಕ ಹಾಗೂ ತಲ್ಲಣಗಳ ಸಂದರ್ಭದಲ್ಲಿ" 
ಇದ್ದೇವೆ. | 

ಇನ್ನೇನು ಇಪ್ಪತ್ತನೆಯ ಶತಮಾನ ಕೊನೆಗೊಳ್ಳುತ್ತಿದೆ. ಇಪ್ಪತ್ತೊಂದನೆಯ | 
ಶತಮಾನಕ್ಕೆ ನಾವು ಹೋಗುತ್ತಿದ್ದೇವೆ. ನಿಜವಾಗಿ ನೋಡಿದರೆ, ಇಪ್ಪತ್ತನೆಯ ' 
ಶತಮಾನ ಮನುಕುಲದ ಇತಿಹಾಸದಲ್ಲಿ ಒಂದು ಅದ್ಭುತವಾದ ಕಾಲ. ಹಿಂದಿನ? 
ಶತಮಾನಗಳಿಗೆ ಹೋಲಿಸಿದರೆ. ಇಪ್ಪತ್ತನೆಯ ಶತಮಾನ ಅನೇಕ ಮಹತ್ವದ ಪಲ್ಲಟಗಳ, ' 
ಅನ್ವೇಷಣೆಗಳ ಹಾಗೂ ನವಶೋಧಗಳ ಕಾಲ. ರಾಜಕೀಯವಾಗಿ, ಧಾರ್ಮಿಕವಾಗಿ ' 
ಹಾಗೂ ವೈಚಾರಿಕವಾಗಿ ಇಡೀ ಜಗತ್ತಿನ ಜನಜೀವನ ಹೊಸ ಎಚ್ಚರಗಳಿಗೆ ಹಾಗೂ" 
ಪರಿವರ್ತನೆಗಳಿಗೆ ಒಳಗಾದ ಕಾಲ. ವಿಜ್ಞಾನದ ದೃಷ್ಟಿಯಿಂದಲಂತೂ ಈ ಶತಮಾನ ' 
ಮನುಷ್ಯನ ಮಹತ್ಸಾಧನೆಗಳ ಕಾಲ. ಒಂದು ಮಾತಿನಲ್ಲಿ ಈ ಶತಮಾನದ ಲಕ್ಷಣ" 
ವನ್ನು ಸೂತ್ರೀಕರಿಸಿ ಹೇಳುವುದಾದರೆ ಇದು ವಿಜ್ಞಾನ ಯಂಗ. ಈ ವಿಜ್ಞಾನ ಯುಗ ' 
ಮನುಷ್ಯನ ನಾಗರೀಕತೆಯನ್ನು ಅನನ್ಯವಾಗಿ ರೂಪಿಸಿದೆ; ಆತನ ಸುಖ-ಸೌಲಭ್ಯ 
ಗಳನ್ನು ಹೆಚ್ಚಿಸಿದೆ. ಈ ವೈಜ್ಞಾನಿಕ ಯುಗ ತಂದ ನಾಗರಿಕ ಸವಲತ್ತುಗಳಿಗೆ ಮನು ' 
ಕುಲ ಬಾಧ್ಯವಾದಂತೆ, ವೈಜ್ಞಾನಿಕ ದೃಷ್ಟಿ ಎಂಬುದು ನಿಜವಾಗಿಯೂ ನಮ್ಮ | 
ಬದುಕನ್ನು ಪ್ರಭಾವಿಸಿದೆಯೆ ? ವಿಜ್ಞನದ ಸವಲತ್ತುಗಳನ್ನು ನಮ್ಮ ಜನ್ಮಸಿದ್ಧ | 
ಹಕ್ಕೆಂಬಂತೆ ಪಡೆದುಕೊಳ್ಳುವುದರಲ್ಲಿ ನಾವು ತೋರಿಸುವ ಉತ್ಸಾಹವನ್ನು, ವೈಜ್ಞಾನಿಕ 


೪/ಸಂವಾದ 


| 


ದೃಷ್ಟಿಕೋನವನ್ನು ನಮ್ಮ ಬದುಕಿಗೆ ಅಳವಡಿಸಿಕೊಳ್ಳುವ ವಿಚಾರದಲ್ಲಿ ನಾವು 
ತಾಳಿದ್ದೇವೆಯೇ ? ವೈಜ್ಞಾನಿಕತೆಯನ್ನು ಅಥವಾ ನಿಜವಾದ ವೈಚಾರಿಕತೆಯನ್ನು ಈ 
ದೇಶದ ಲೇಖಕರು, ರಾಜಕಾರಣಿಗಳು, ಧಾರ್ಮಿಕ ನಾಯಕರುಗಳು ಎಷ ಶರಮಟ್ಟಿಗೆ 
ಪ್ರತಿಪಾದಿಸಿದ್ದಾರೆ ? ಯಾವ ಮಹತ್ವದ ವೈಜ್ಞಾನಿಕ ಆವಿಷ್ಕಾರಗಳಿಗೆ ನಮ್ಮಲ್ಲಿ 
ಎಷ್ಟು ಜನ ಲೇಖಕರು ಸರಿಯಾಗಿ ಸ್ಪಂದಿಸಿದ್ದಾರೆ ? ನಮ್ಮ ಪರಂಪರೆಯನ್ನು, ಸಂಪ್ರ 
ದಾಯಗಳನ್ನು, ರೂಢಿಗತ ಆಚಾರ ವಿಚಾರಗಳನ್ನು ನಿಜವಾದ ವೈಚಾರಿಕತೆಯ 
ಒರೆಗಲ್ಲಿಗೆ ಎಷ್ಟರಮಟ್ಟಿಗೆ ನಾವು ಉಜ್ಜಿ ನೋಡಿದ್ದೇವೆ ? ಒಂದು ವೇಳೆ ಹಾಗೆ 
ವೈಜ್ಞಾನಿಕ ವಿಚಿಕಿತ್ಸೆಗೆ ಒಳಗುಪಡಿಸಿದ್ದೇ ನಿಜವಾಗಿದ್ದರೆ, ಧಾರ್ಮಿಕವಾದ ಹಾಗೂ 
ಸಾಂಪ್ರದಾಯಿಕವಾದ ಸಂಗತಿಗಳ ಬಗೆಗೆ, ಅವಿಚಾರವೂ, ಆವೇಶಭರಿತವೂ ಆದ ಪ್ರತಿ 
ಕ್ರಿಯೆಗಳು, ಈ ಪ್ರವರಾಣದಲ್ಲಿ ಕೆರಳುತ್ತಿರಲಿಲ್ಲ ಎಂದು ನಮಗೆ ಅನ್ನಿಸುವುದಿಲ್ಲವೆ? 
ನಿಜವಾದ ಸಂಗತಿಯೇನೆಂದರೆ, ನಮ್ಮ ಬದುಕಿನಲ್ಲಿ ಆಗಿರ:ವಂತೆ ತೋರುವ ಬದಲಾ 
ವಣೆಗಳೇನಿದ್ದರೂ ಕೇವಲ ಮೇಲ್ಬದರದವು ಮಾತ್ರ; ಆದರೆ ಒಳಗಿನ ತಿರುಳಿನಲ್ಲಿ 
ಏನೇನೂ ಬದಲಾವಣೆಯಾಗಿಲ್ಲ. ಮೇಲೆ ನೋಡಲು ಈ ಯುಗದ ಮನುಷ್ಯ 
ಎಷ್ಟೊಂದು ನಾಗರಿಕನಂತೆ ತೋರಿದರೂ, ಅವನ ಒಳಗೆ ಇರುವ ಮನುಷ್ಯ ಕೇವಲ 
ಆದಿಮಾನವನೇ ಆಗಿದ್ದಾನೆ-ಎಂದು ಅನಿಸುತ್ತದೆಯಲ್ಲವೇ ? ಇಂಥ ವಿಲಕ್ಷಣವಾದ 
ಮನ:ಷ್ಯನ : ಮೇತ ನಾವೀಗ ಇಪ್ಪತ್ತನೆಯ ಶತಮಾನವನ್ನು ದಾಟಿ ಇಪ್ಪತ್ತೊಂದನೇ 
ಶತಮಾನವನ್ನು ಪ್ರವೇಶಿಸುತ್ತಿದ್ದೇವೆ ಎನ್ನುವುದು ಎಂತಹ ವಿಪರ್ಯಾಸದ ಸಂಗತಿ 
ಯಾಗಿದೆ ! ಕೆಲವು ವರ್ಷಗಳ ಹಿಂದೆ ನಮ್ಮ ರಾಷ್ಟ್ರನಾಯಕರೊಬ್ಬರು "ನಾವೀಗ 
ಇಪ್ಪತ್ತೊಂದೆನೆಯ ಶತಮಾನಕ್ಕೆ ಹೋಗುತ್ತಿದ್ದೇವೆ" ಎಂಬ ಹೇಳಿಕೆಯನ್ನು ಒಂದು 
ಮಹತ್ವದ ಘೋಷಣೆಯೆಂಬಂತೆ ಸಾರಿ ಹೇಳಿದರು. ನಿಜ, ನೀವು ಹೇಳಲಿ ಬಿಡಲಿ, 
ನಾವು ಇಪ್ಪತ್ತೊಂದನೆಯ ಶತಮಾನಕ್ಕೆ ಹೋಗುವುದು ಕಾಲಗತಿಯಲ್ಲಿ ಅನಿವಾರ್ಯ 
ವಾದ ಚಲನೆಯಾಗಿದೆ. ಆದರೆ ಇಪ್ಪತ್ತೊಂದನೆಯ ಶತಮಾನಕ್ಕೆ ಯಾವ ಒಂದು 
ಸ್ಥಿತಿಯಲ್ಲಿ ನಾವು ಹೋಗುತ್ತಿದ್ದೇವೆ ಎಂಬುದು ನಾವು ಕೇಳಿಕೊಳ್ಳಬೇಕಾದ ಪ್ರಶ್ನೆ 
ಯಾಗಿದೆ. 


ಆಯಿತು. ಭಾರತಕ್ಕೆ ಸ್ವಾತಂತ್ರ್ಯ ಬಂದು ನಾಲ್ಕು ದಶಕಗಳ ಮೇಲಾಯಿತು. 
ಸ್ವಾತಂತ್ರ್ಯಪೂರ್ವದಲ್ಲಿ ನಾವು ಕಟ್ಟಿಕೊಂಡ ಕನಸುಗಳೂ, ಇಟ್ಟುಕೊಂಡ ಆಸೆಗಳೂ 
ಇನ್ನೂ ಮರೀಚಿಕೆಯಾಗಿಯೇ ಉಳಿದಿವೆ. ಈ ಹಲವು ದಶಕಗಳ ಉದ್ದಕ್ಕೂ ನಾವು 
ಕೇವಲ ವಿಘಟನೆಗೊಳ್ಳುತ್ತಲೇ ಬಂದಿದ್ದೇವೆ. “ಭಾವೈಕ್ಯತೆ'ಯ, "ರಾಷ್ಟ್ರೀಯ 
ಸಮಗ್ರತೆ'ಯ, “ಜಾತ್ಯಾತೀತತೆ'ಯ ಘೋಷಣೆಗಳು ಈ ವಿಘಟನೆಯ ತಲ್ಲಣವನ್ನೇ 


ಜನವರಿ-ಫೆಬ್ರವರಿ ೧೯೯೧/೫ 


ಈ ಚ್‌ 
ಧ್ವನಿಸುತ್ತ ಬಂದಿವೆ. ನಮ್ಮನ್ನು ಕಾಡುತ್ತಿ ರುವ ರುಜಕೀಯ-ಸಾವರಾಜಿಕ- ಧಾರ್ಮಿಕ 
ಉತ ಸಾಂಸ್ಕೃತಿಕ ಅಸಾ ಂಂಗತ್ಯಗಳು, ಈ ಎಲ್ಲವೂ ದಿನದಿಂದ ದಿನಕ್ಕೆ ಒಡೆದು 
ಹೋಗುತ್ತಿ ಕಿವ ಬದುಕಿನ ಪರಿಣಾಮಗಳಾಗಿವೆ. “The best lack all convi- 
ction, while the worst are full of passionate intensity ಎಂದ ಕವಿ 
ಯೇಟ್ಸ್‌ನ ಮಾತು ನಿಜವಾಗುತ್ತಾ, Things fall apart : the centre cannot 
1716 ಎಂಬ ಸತ್ಯ ಸಮರ್ಥಿತವಾಗತೊಡಗಿದೆ. ಸ್ಟಾ ತಂತ್ರ ಪೂರ್ವದ ಗಾಂಧೀಯುಗದ 
ಸಂದರ್ಭದಲ್ಲಿ "ನಡೆ ವುದೆಲ್ಲಂ ನಡೆವುದೊಳ್ಳಿ ಗೆ' ಎಂಬ ಶ್ರದ್ಧೆಯನ್ನು ಉದ್‌ ಘೋಷಿಸಿದ 
ಕವಿ ಕುವೆಂಪು ಅವರು ಇತ್ತೀಚೆಗೆ- 


ಆಗಲೋ-ಹಿಂದಕ್ಕೆ ಗುರುವಿದ್ದ, ಮುಂದಕ್ಕೆ ಗುರಿಯಿತ್ತು 
ನುಗ್ಗಿದುದು ಧೀರ ದಂಡು 
ಈಗಲೋಣ-ಹಿಂದಕ್ಕೆ ಗುರುವಿಲ್ಲ ಮುಂದಕ್ಕೆ ಗುರಿಯಿಲ್ಲ 
ಮುಗ್ಗು ತಿದೆ ಹೇಡಿ ಹಿಂಡು 
ಎಂದು ಹೇಳುವಂತಾದದ್ದು ನಮ್ಮ ಪರಿಸ್ಥಿ ತಿಯ ವಿಪರ್ಯಾಸಕ್ಕೊಂದು ಸಮರ್ಥವಾದ 
ಪ್ರತೀಕವಾಗಿದೆ. ದಿನದಿಂದ ದಿನಕ್ಕೆ ಉಳ್ಳ ವರ ಎಟ ಎತ್ತರಕ್ಕೇರಿದಂತೆ, 
ಇಲ್ಲದವರ ಬದುಕು ಬಡತನದ ತಳಾತಳಕ್ಕೆ ".ಇಿಯುತ್ತಿ ದೆ. ನಮ್ಮ ಬಹುಸಂಖ್ಯಾ ತ 
ಗ್ರಮಾಂತರ ಪರಿಸರವಂತೂ ಭ್ರಷ್ಟತೆ ಹಾಗೂ ಶೋಷಣೆಗಳ ಆಡುಂಬೊಲವಾಗು 
ತ್ತಿದೆ. ಅನಕ್ಟರತೆ ಬದುಕನ್ನು ಗುತ್ತಿಗೆ ಹಿಡಿದುಕೊಂಡಿದೆ; ಧರ್ಮದ ಹೆಸರಿನಲ್ಲಿ, 
ದೇವರ ಹೆಸರಿನಲ್ಲಿ ಜನತೆಯನ್ನು ಸುಲಿಗೆ ಮಾಡಲು ಅನುಕೂಲವಾದ ಮೂಢನಂಬಿಕೆ 
ಗಳ ಬುಡ ಭದ್ರವಾಗಿದೆ. ಹ ಬಡತನ ಮತ್ತು ಮೂಢನಂಬಿಕೆಗಳು 
ಭಾರತೀಯ ರಾಜಕಾರದ ಫಿಕ್ಸೆಡ್‌ ಡಿಪಾಸಿಟ್‌ಗಳಾಗಿವೆ. ಈ ಮೂರೂ ತೊಲಗ 
ಬೇಕೆಂಬುದು ಎಲ್ಲ ರುಜಕೀಯ ಪಕ್ಷಗಳ ಘೋಷಣೆಯಾದರೂ, ಅವು ತಮ್ಮ ಯಥಾ 


ಸ್ಥಿತಿಯಲ್ಲಿ ಉಳಿದುಕೊಂಡು ಬರುವುದು ತಮ್ಮ ಸ್ಥಿರ ಪಟ್ಟ ಕ್ಕೆ ಎಷೊ ಎಂದು. ಅಗತ್ಯ 
ಎಂಬುದು ಅಂತರಂಗದ ರಹಸ್ಯ ಆಶಯವಾಗಿದೆ. 


ನನಗೆ ತೋರುವ ಮಟ್ಟಿಗೆ ಈ ದೇಶದ ತರುಣ ಜನಾಂಗದ ಬದುಕನ್ನು 
ನಿಯಂತ್ರಿಸುವ ಶಕ್ತಿಗಳು, ಮುಖ್ಯವಾಗಿ ಈ ಮೂರು: ರಾಜಕಾರಣ, ಚಲನಚಿತ್ರ 
ಜಗತ್ತು ಮತ್ತು ಧಾರ್ಮಿಕ ಸಂಸ್ಥೆಗಳು. ಈ ನಾಡಿನ , ತರುಣ ಜನಾಂಗದ ವರಠೌಲ್ಕ 
ಪ್ರಜ್ಞೆಯನ್ನು ಪ್ರಸ್ತುತ ರಾಜಕೀ ಯವೂ, ಈ ನಾಡಿನ ತರುಣ ಜನಾಂಗದ ಅಭಿರುಚಿ 
ದ ೧ 
ಯನ್ನು ಚಲನಚಿತ್ರ ಜಗತ್ತೂ, ಈ ನಾಡಿನ ತರುಣ ಜನಾಂಗಷ ವೈಚಾರಿಕತೆಯನ್ನು 


ಧಾರ್ಮಿಕ ಸಂಸ್ಥೆಗಳೂ ನಿಯಂತ್ರಿಸುತ್ತಿರುವ ಪರಿಸರದಲ್ಲಿ, ನಮ್ಮ ಸಾಹಿತ್ಯವಾಗಲೀ 


೬/ಸಂವಾದ 


ಗಂಭೀರವಾದ ಸಾಂಸ್ಕೃತಿಕ ಚಟುವಟಿಕೆಗಳಾಗಲೀ "ಎದುರಿಸಬೇಕಾದ ಸವಾಲುಗಳೂ 
ಬಿಕ್ಕಟ್ಟುಗಳೂ ಅತ್ಯಂತ ಕ್ಲಿಷ್ಟವಾದವುಗಳಾಗಿವೆ. ಈ ಪರಿಸ್ಥಿತಿಯಲ್ಲಿ ನಮ್ಮ 
ಸಾಹಿತ್ಯ, ಇರುವ ಬದುಕನ್ನು ಇನ್ನಷ್ಟು ಸಹನೀಯವನ್ನಾಗಿ, ಸುಂದರವನ್ನಾಗಿ, 
ವೈಜಾರಿಕವನ್ನಾಗಿ ಮಾಡಲು ಸುಧ್ಯವೆ ? ನಮ್ಮ ಜನ ಈ ಪರಿಸ:ಕ್ಕೆ ಸ್ಪಂದಿಸುವುದು 
ಹೇಗೆ ? ಪ್ರಶ್ನೆ ಮಾಡುವುದು ಹೇಗೆ ? ಎಂಬ ಎಸ್ವರವನ್ನು ಹುಟ್ಟಿಸುವುದು ಸಾಹಿತ್ಯ 
ದಿಂದ ಸಾಧ್ಯವಾಗಬೇಕಲ್ಲವೇ ? ಹಾಗಾಗಬೇಕಾದರೆ ಸಾಹಿತ್ಯವು ಕೇವಲ ಪ್ರಚಾರಾ 
ರಾತ್ಮಕವಾದ, ಉಪದೇಶಾತ್ಮಕವಾದ ಧಾಟಿಯನ್ನು ತಾಳಬೇಕೆಂಬುದು ಖುಡಿತ ನನ್ನ 
ಅಭಿಪ್ರಾಯವಲ್ಲ. ಆದರೆ ಸಾಹಿತ್ಯಕ್ಕೆ ಇರುವ ಈ ಸಾವರಾಜಿಕ ಜವಾಬ್ದಾರಿಯನ್ನು 
ಕಡೆಗಣಿಸಿ, ಕೇವಲ ತನ್ನದೇ ಆದ, ಮೂರ್ತಾಮೂರ್ತಗಳ, ಸೂಕ್ಷ್ಮಾತಿಸೂಕ್ಸ್ಮ್ಮಗಳ 
ಚಿಂತನೆಯಲ್ಲಿ ತೊಡಗುವುದರಿಂದ ಏನು ಪ್ರಯೋಜನ ? ತನ್ನ ಪರಿಸರಕ್ಕೆ ಸ್ಪಂದಿಸದೆ 
ಹೋದರೆ ಹಾಗೂ ಯಾವ ಒಂದು ಸಮುದಾಯದ ಭಾಗವೂ, ಪ್ರತಿನಿಧಿಯೂ ಆದ 
ಲೇಖಕ, ಆ ಜನಕ್ಕೆ ತಾನು ಸಾಹಿತ್ಯಕವಾಗಿ ತಲುಪದೆ ಹೋದರೆ, ಅಂಥ ಬರಹದ 
ಪ್ರಸ್ತುತತೆಯೇನು ಎಂದು ನಾವು ಕೇಳಿಕೊಳ ಬೇಕಾಗಿದೆ. 


ಹಿಂದೆ ಸಾಹಿತ್ಯ ತನ್ನ ಕಥನ ಕುವ್ಯರೂಪದ ಶ್ರವಣ ಸಂವಹನದ ಮೂಲಕ 
ಅನಕ್ಸರಸ್ಕ ಬಹು ಜನ ಸಮುದಾಯದೊಂದಿಗೆ ಇರಿಸಿಕೊಂಡ ಸಂಬಂಧದೊಂದಿಗೆ 
ಹಾಗೂ ಮಾಡುತ್ತಿದ್ದ ಪರಿಣಾಮದೊಂದಿಗೆ ಹೋಲಿಸಿದರೆ, ಪ್ರಸ್ತುತ ಸಾಹಿತ್ಯ ಆ 
ಬಗೆಯ ಸಂಬಂಧವನ್ನು ಇಂದು ಇರಿಸಿಕೊಂಡಿಲ್ಲ ಎಂಬ ಮಾತು, ಕಾವ್ಯವೆಂಬ ಪ್ರಕಾರದ 
ಮಟ್ಟಿಗೆ ನಿಜವಾದರೂ, ಅಂದಿಗಿಂತ ಇಂದು ತಾವಾಗಿಯೇ ಸಾಹಿತ್ಯವನ್ನು ಓದುವವರ 
ಸಂಖ್ಯೆ ತೌಲನಿಕವಾಗಿ ಹೆಚ್ಚಾಗಿದೆ ಎಂಬುದನ್ನೂ ಮತ್ತು ಕಾವ್ಯೇತರವಾದ ಜನಪ್ರಿಯ 
ಗದ್ಯ ಪ್ರಕಾರಗಳು ಸಾಹಿತ್ಯಾಸಕ್ತರನ್ನು ತಲುಪುತ್ತಿವೆ ಎಂಬುದನ್ನೂ ಒಪ್ಪಬೇಕಾಗಿದೆ. 
ಆದರೆ ದುರದೃಷ್ಟದ ಸಂಗತಿ ಎಂದರೆ ಹಿಂದಿನ ಅಭಿಜಾತ ಕಾವ್ಯ ಅನಕ್ಚರಸ್ಥ ಬಹು 
ಜನ ಸಮುದಾಯದ ಮೇಲೆ ವಾಚನ ಅಥವಾ ಗಮಕ ವಿಧಾನದ ಮೂಕ ಉಂಟು 
ಮಾಡುತ್ತಿದ್ದ ಗಾಢವಾದ ಸಂಸ್ಕಾರಕ್ಕೆ ಹೋಲಿಸಿದರೆ, ಇವತ್ತು ಹೊಸದಾಗಿ ಓದುವ 
ರುಚಿಯನ್ನು ಮೊದಲ ಬಾರಿಗೆ ಕಂಡುಕೊಂಡ ಬಹುಸಂಖ್ಯಾತ ಸಾಹಿತ್ಯಾಸಕ್ತರಿಗೆ 
ನಮ್ಮ ಜನಪ್ರಿಯ ಬರಹಗಾರರೂ ಹಾಗೂ ಪತ್ರಿಕೆಗಳೂ ಒದಗಿಸುತ್ತಿರುವ ಸಾಹಿತ್ಯದ 
ಗುಣಮಟ್ಟ ನಿಜಕ್ಕೂ ಗಾಬರಿ ಹುಟ್ಟಸುವಂತಿದೆ. ಸಾಹಿತ್ಯವು ಒಂದು ಲಾಭದಾಯಕ 
. ಉದ್ಯಮವೆಂಬುದನ್ನು ಕಂಡುಕೊಂಡ ಈ ವ್ಯಾಪಾರೀ ಮನೋಧರ್ಮದ ಈ ದುಷ್ಟರಿ 
ಣಾಮಗಳನ್ನು ತಡೆಗಟ್ಟುವುದು ಹೇಗೆ ಎನ್ನುವುದು ಇವತ್ತಿನ ಗಂಭೀರ ಸಾಹಿತ್ಯಾಸಕ್ತ 
ರೆಲ್ಲರ ಸಮಸ್ಯೆಯಾಗಿದೆ. 


ಜನವರಿ-ಫೆಬ್ರನರಿ ೧೯೯೧1೭ 


ಸ್ರ 
ಕಿ 


ಸಾಹಿತ್ಯದ ಮೂಲಕ ನಮ್ಮ ಜನದಲ್ಲಿ ತಕ್ಕ ವೈಚಾರಿಕತೆಯನ್ನು ಎಚ್ಚರಿಸುವುದು 
ಇವತ್ತಿನ ಅಗತ್ಯವಾಗಿದೆ. ಕಳೆದ ಆರೇ ಳು ದಶಕಗಳ ಹೊಸಗನ್ನಡ ಸಾಹಿತ್ಯದಲ್ಲಿ ಈ 
ವೈ ಚಾರಿಕತೆಯ "ಅಂಶ ತಕ್ಕಮಟ್ಟಿಗೆ ಕಾಣಿಸಿಕೊಂಡರೂ, ಪ್ರಸ್ತುತ ದಶಕದಲ್ಲಿ. ಅದರ 
ಲ್ಲಿಯೂ ದಲಿತ ಕ್‌ ಸಾಹಿತ್ಯ ಸಂದರ್ಭದಲ್ಲಿ ಈ ವೈಚಾರಿಕತೆ ಎನ್ನು ವುದು 
ಹೆಚ್ಚು ಸಮಾಜಮುಖಿಯಾಗುತ್ತ, ಸಮಾಜದ ಹಲವು ಸ್ವರಗಳು ತಮ್ಮ ನಿಜವಾದ 
ವಾಸ್ತ ವಗಳನ್ನು ನೇರವಾಗಿ ಬಿಚ್ಚಿಡುತ್ತ ವೈ ಚಾರಿಕತೆಗೆ ಹೊಸ ಆಯಾಮಗಳನ್ನು 
ಒದಗಿಸಿವೆ. ನಮ್ಮ ಹಿಂದಿನ ಸಾಹಿತ್ಮದ “ಧರ್ಮನಿಷ್ಠ ನಿಲುವುಗಳ ವೈಚಾರಿಕತೆ 
ಯೊಂದಿಗೆ ಹೋಲಿಸಿದರೆ ಈ ವಿಷಯ ಇನ್ನೂ ಸ್ಪಷ್ಟವಾಗುತ್ತದೆ. ನಮ್ಮ ಹಳಗನ್ನಡ 
ಸಾಹಿತ್ಯವನ್ನು ನಿಯಂತ್ರಿಸಿದ ಎರಡು ಮುಖ್ಯ ಶಕ್ತಿಗಳೆಂದರೆ, ಧರ್ಮ ಮತ್ತು 
ಪ್ರಭುತ್ವ. ಇವುಗಳಲ್ಲಿ ಪ್ರಭುಶಕ್ತಿಯನ್ನು ಕುರಿತು ನಿರಾಕರಣೆಯ ಹಾಗೂ ಪ್ರತಿ 
ಭಟನೆಯ ದನಿಗಳು ಆಗಾಗ ಕೇಳಿಬಂದರೂ, ಯಾವತ್ತೂ ಧರ್ಮವನ್ನು ಕುರಿತ 
ನಿರಾಕರಣೆಯ ಹಾಗೂ ಪ್ರತಿಭಟನೆಯ ದನಿಗಳು ಕೇಳಿಬರಲು ಸಾಧ್ಯವಾಗಲಿಲ್ಲ. 
ಅಷ್ಟರಮಟ್ಟಿಗೆ ಧರ್ಮವು ಸಾಹಿತ್ಯದ ಪ್ರೇರಕವೂ ನಿಯಂತ್ರಕವೂ ಆದ ಶಕ್ತಿಯಾಗಿ 
ವರ್ತಿಸಿದೆ. ಧರ್ಮನಿರಪೇಕ್ಷವಾದ ನಿಲುವುಗಳು ಗಟ್ಟಿ ಗೊಂಡದ್ದು ಕೇವಲ ಆಧುನಿಕ 
ಸಾಹಿತ್ಯದ ಸಂದರ್ಭದಲ್ಲಿಯೇ. ಹೀಗೆ ಧರ್ಮನಿಷ (ವಾದ ನಮ್ಮ ಹಿಂದಿನ ಸಾಹಿತ್ಯ 
ಅಂಧಂದಿನ ಕಾಲಕ್ಕೆ ಉಚಿತವಾದ ಹೊಸ ಧಾರ್ಮಿಕ ಹಾಗೂ ನೆ ಶಿಕ ಮನುಷ್ಯನನ್ನು 
ನಿರ್ಮಾಣ ಮಾಡಿತಾದರೂ, ಮೂಲಭೂತವಾಗಿ ಸಾಮಾಜಿಕ ವಾಸ್ತವಗಳಾದ ಬಡತನ 
ಹಾಗೂ ಶೋಷಣೆಗಳನ್ನು ಅತ್ಯಂತ ಅಮುಖ್ಯವನ್ನಾಗಿ ಪರಿಗಣಿಸುತ್ತ, ಬಡತನವನ್ನು 
ವರ ಎಂದೋ, ದೈವಕೃಪೆ ಎಡ ವೆ ಭವಿಸುತ್ತ » ಬಡತನವನ್ನು ಸಂಕಟವನ್ನು 
ಸಹಿಸಿಕೊಳ್ಳು ವುದರ ಮೂಲಕವೇ ಮನುಷ್ಯ ನ ವ್ಯಕ್ತಿತ ಶಿ ಫನವಾಗುತ್ತದೆ ಎಂಬ ' 
ನಿಲುವನ್ನು ಎತ್ತಿಹಿಡಿಯ:ತ್ತ, ಒಂದರ್ಥದಲ್ಲಿ ಯಥಾಸ್ಥಿತಿಯನ್ನು ಬೆಂಬಲಿಸುತ್ತ, 
ಸಾಮಾಜಿಕ ತರತಮಗಳ ಹಾಗೂ ಶೋಷಕರ ಪರವಾಗಿಯೇ ನಿಂತಿತೆಂದು ಹೇಳುವುದು ' 
ಅನಿವಾರ್ಯವಾಗಿದೆ. ಆದರೆ ಯಾವ ಒಂದು ನಿಲುವು ಬಡತನವನ್ನು ಒಂದು ಕ | 
ಎಂದು ಪರಿಗಣಿಸುತ್ತದೆಯೋ ಅದು, ಸಾಮಾಜಿಕ ವಾಸ ್ರಿವಗಳನ್ನು ಸರಿಯಣಾಗಿ ಗ್ರ 
ಶೋಷಕ ಶಕ್ತಿಗಳ ವಿರುದ್ಧ ಧ್ವನಿ ಎತ್ತುತ್ತ ಬಹುಜನ ಹಿತವನ್ನು ತನ್ನ ಜಾ 
ಗಿಸಿಕೊಂಡ ಕಾರಣದಿಂದ. ಅದು ನಿಜವಾದ ಅರ್ಥದಲ್ಲಿ ಧಾರ್ಮಿಕವಾದುದೆಂದು, 
ನಾನು ಪರಿಗಣಿಸುತ್ತೇನೆ. ಹಾಗೆಯೇ ವಿಧಿ-ಕರ್ಮ-ದೈವಗಳ ಹೆಸರಿನಲ್ಲಿ ಸಾವಕಾಜಿಕ 
ಅಸಮರಾನತೆಗಳನ್ನು ಸಮರ್ಥಿಸುವುದು ಅತ್ಯಂತ ಅಧಾರ್ಮಿಕವಾದ ನಿಲುವೆಂದೇ ನಾವು 
ಹೇಳಬೇಕಾಗುತ್ತದೆ. ಒಬ್ಬ ಬಡವನಾಗಿರುವುದಕ್ಕೆ ಆತನ ಪೂರ್ವ ಜನ್ಮ ದ ಪಾಪವೇ 
ಕಾರಣವೆಂದೂ, ಮತ್ತೊ ಬ್ಬ ಶ್ರೀಮಂತನಾ ಗಿರುವುದಕ್ಕೆ ಆತನ ಪೂರ್ವಜನ್ಮದ 


ಳ/ಸಂವಾದ 

ಪುಣ್ಯವೇ ಕಾರಣವೆಂದೂ, ಜನವನ್ನು ಧರ್ಮದ ಹೆಸರಿನಲ್ಲಿ ನಂಬಿಸುವ ಎಲ್ಲಾ 
ಕುತಂತ್ಸ ಗಳನ್ನೂ, ನಮ್ಮ ಜನ ಗುರುತಿಸಿ ಖಂಡಿಸುವಂತಹ ಎಚ್ಚರವನ್ನು ಅವರಲ್ಲಿ 
ಮೂಡಿಸಬೇಕಾಗಿದೆ. ಹನ್ನೆರಡನೆಯ ಶತಮಾನದಷ್ಟು ಹಿಂದೆಯೇ ಶಿವಶರಣರು 
ದೇವಸ್ಥಾ ನಗಳನ್ನೆ ನಿರಾಕರಣೆ ಮಾಡಿದರೆಂಬುದು ಒಂದು ಮಹತ್ವದ ವೈಚಾರಿಕ 
ಕ್ರಾಂತಿಯಾಗಿರುವಾಗ, ಇವತ್ತು ದೇವಸ್ಥಾನವನ್ನು ಕೆಡವಿ ಅದರ ಮೇಲೊಂದು 
ದೇವಸ್ಥಾನವನ್ನು ಕಟ್ಟುತ್ತೇವೆ ಎನ್ನುವ ರಾಜಕಾರಣ-ಧರ್ಮಯುದ್ಧವವನ್ನು ಹೇಗೆ 
ಮೆಚ್ಚಬೇಕೋ ತಿಳಿಯದಾಗಿದೆ. ಚರಿತ್ರೆಯೊಳಗೆ ಎಂದೋ ಆದ ತಪ್ಪುಗಳನ್ನು 
ತಿದ್ದುತ್ತೇವೆ ಎಂದು, ತಪ್ಪುಗಳ ಚರಿತ್ರೆಯನ್ನೇ ನಿರ್ಮಿಸಲು ಹೊರಡುವುದು ಪ್ರಗತಿ 
ಪರವಾದ ಕ್ರಮವೇನಲ್ಲ. ಯಜ್ಞ ಯಾಗಾದಿಗಳನ್ನು ಮಾಡಿ ಬೆಂಕಿಗೆ ತುಪ್ಪವನ್ನು 
ಹೊಯ್ಯುವುದರಿಂದ, ಉತ್ಸವಾದಿ-ಯಾತ್ರಾ ಪ್ರದರ್ಶನಗಳಿಂದ, ಮತ್ತೆ ಎಲ್ಲರೂ 
ಸಂಸ್ಕೃತವನು ಸ ವರಾತನಾಡುವಂತೆ ಮಾಡುವುದರಿಂದ ಭಾಷಾ ಸಾಮರಸ್ಯವನ್ನು ಸಾಧಿಸ 
ಬಹುದು ಎಂಬ ಭ್ರಮೆಗಳಿಂದ, ನಾವು ಇವತ್ತಿನ ವೇಗಯುಗದಿಂದ ಮತ್ತೆ ಪ್ರಪ್ರಾಚೀನ 
ವಾದ ವೇದಯುಗಕ್ಕೇ ಹಿಮ್ಮುಖವಾಗಿ ಪ್ರಯಾಣ ಮಾಡಿದಂತಾಗುತ್ತದೆಯೇ ವಿನಾ, 
ಇಪ್ಪತ್ತನೆಯ ಶತಮಾನದ ವೈಜ್ಞಾನಿಕ ಯುಗದಿಂದ ಮುಂದಿನ ಇಪ್ಪತ್ತೊಂದನೆಯ 
ಶತಮಾನಕ್ಕೆ ಮುನ್ನಡೆದ ಹಾಗಾಗುವುದಿಲ್ಲ. ಏನು ಮಾಡಿದರೂ ಈ ದೇಶದಲ್ಲಿ 
ಯಾವುದೇ ಮೂಲಭೂತವಾದ ಬದಲಾವಣೆಗಳನ್ನು ತರಲು ಸಾಧ್ಯವಾಗುತ್ತಿಲ್ಲವಲ್ಲ 
ಎಂಬ ವಿಷಾದದ ಹಿನ್ನೆಲೆಯಲ್ಲಿ, ವೈಚಾರಿಕತೆ ಹಾಗೂ ಸೃಜನಶೀಲತೆಗಳು ದಿಗ್ಮೂಢ 
ವಾಗಿ ನಿಂತುಕೊಂಡಂತೆ ತೋರುತ್ತದೆ. 3 


ಸ್ನೇಹಿತರೆ, ಪ್ರಸ್ತುತ ಪರಿಸ್ಥಿತಿಯ ನಮ್ಮ ಸಾಹಿತ್ಯವು ಎದುರಿಸುತ್ತಿರುವ 
ಹಲವು ಬಿಕ್ಕಟ್ಟುಗಳನ್ನು ನಿಮ್ಮೆದುರು ಪ್ರಸ್ತಾಪಿಸಿದ್ದೇನೆ... ಈ ಪ್ರಸ್ತಾಪದೊಳಗಿನ 
ನನ್ನ ಆಲೋಚನೆಗಳು ಬದ:ಕಿನ ಬಗ್ಗೆ ಗಾಢವಾದ ಪ್ರೀತಿಯಿಂದ ಹಾಗೂ ಕಳಕಳಿ 
ಯಿಂದ ಮೂಡಿದವುಗಳೇ ಹೊರತು ನಿರಾಶೆಯಿಂದಲಾಗಲಿ, ವ್ಯಗ್ರತೆಯಿಂದಲಾಗಲಿ 
ಮೂಡಿದವುಗಳಲ್ಲ. ಯಾಕೆಂದರೆ ನಾನು ಎಂದೂ ನಿರಾಶಾವಾದಿಯಲ್ಲ ಮತ್ತು 


ಮಾನವೀಯ ಸಂಬಂಧಗಳಲ್ಲಿ ನಂಬಿಕೆಯನ್ನು ಕಳೆದುಕೊಂಡವನಲ್ಲ. ಲ 

ದೇವನೂರ ಮಹಾದೇವ ಅವರೊಂದಿಗೆ. 


ಓಂದು ಸಂದರ್ಶನ 


ನಮ್ಮ ಮುಖ್ಯ ಲೇಖಕರಲ್ಲೊಬ್ಬರಾದ ಶ್ರೀ ದೇವನೂರ ಮಹಾದೇವ ಅವರ “ಕುಸುಮ 
ಲೆ' ಕೃತಿಗೆ ಕೇಂದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಸಂದಿದೆ. ಈ ಪ್ರಶಸ್ತಿ ಬಂದಾದಮೇಲೆ 
ತಿ ಪತ್ರಿಕೆಯು ME NEN ಕುರಿತಂತೆ ವಿವಾದ ಒಂದನ್ನು ಆರಂಭಿಸಿದೆ. 
ಮಹಾದೇವ ಅವರಿಗೆ ಪ್ರಶಸ್ತಿ ಬಂದ ಸಂತಸದ ಸಂದರ್ಭ ಮತ್ತು ಈ ವಿವಾದ ಇವುಗಳ ಹಿನ್ನೆಲೆಯಲ್ಲಿ 
ಮಹಾದೇವ ಅವರನ್ನು ಸಂದರ್ಶಿಸುವ ಉದ್ದೇಶದಿಂದ "ಸಂವಾದ'ದ ಪರವಾಗಿ: ಶ್ರೀ ರಾಘವೇಂದ್ರ 
ಪಾಟೀಲ ಮತ್ತು ಶ್ರೀ ಡಿ. ಎಸ್‌. ನಾಗಭೂಷಣ, ಅವರಲ್ಲಿಗೆ ಹೋದೆವು. ಸುಮಾರು ಎರಡು 
ಗಂಟೆಗಳ ಕಾಲ ಮುಕ್ತವಾಗಿ ಮಾತಾಡಿದೆವು. ಈ ಮಾತುಕತೆಯ ಸಾರಾಂಶವನ್ನು ಇಲ್ಲಿ ದಾಖಲಿಸು 
ತ್ತಿದ್ದೇವೆ. ಚರ್ಚೆಯನ್ನು ನಾವು ಧ್ವನಿಮುದ್ರಿಸಿಕೊಂಡಿಲ್ಲ. ಯಥಾವತ್ತಾಗಿ ಬರೆದುಕೊಂಡೂ. 
ಇಲ್ಲ. ಸಂದರ್ಶನ ಮುಗಿದಾಹ ಮೇಲೆ ನೆನಪಿನ ಆಧಾರದ ಮೇಲೆ ಬರೆದ ಲೇಖನ ಇದಾಗಿದೆ. 
ಆದ್ದರಿಂದ ಇಲ್ಲಿ ಬಳಕೆಗೊಂಡ ಮಾತುಗಳು ಚರ್ಚೆಯಲ್ಲಿ ಬಳಕೆಗೊಂಡ ತದ್ವತ್‌ ಮಾತುಗಳಾಗದಿರ 
ಬಹುದು. ಆದರೆ ಇಲ್ಲಿ ವ್ಯಕ್ತಿವಾದ ಅಭಿಪ್ರಾಯಗಳು ಮಾತ್ರ ಚರ್ಚೆಯಲ್ಲಿ ಮೂಡಿಬಂದ 
ಅಭಿಪ್ರಾಯಗಳೇ ಆಗಿವೆ. -ಸಂ] 


ಸಂವಾದ; ಮಹಾದೇವ, ನೀವು ಎಪ್ಪತ್ತರ ದಶಕದ ಆರಂಭದಲ್ಲಿ, ಕಥೆ 
ಬರೆಯಲು ಆರಂಭಿಸಿದಿರಿ. ನಿಮ್ಮ ಕಥೆಗಳು ಹೊಸದೊಂದು ಧ ಶೈನಿಯನ್ನು ಹೊತ್ತು 
ಬಂದವು. ಬಹುಶಃ ಅವು ಕನ್ನಡದ ಮೊದಲ ಗಮನಾರ್ಹ ದಲಿತ ಬರ ಹ ಕೂಡ 
ಆಗಿವೆ. ಆದರೆ ನಿಮ್ಮ ಈ ಆರಂಭದ ಕಥೆಗಳಲ್ಲಿ ರೊಚ್ಚು, ರೋಷ, ವ್ಯಕ್ತವಾಗದೇ 
ಒಂದು ತೆರನ ಬ ನಿರ್ಲಿಪ್ತ ಕೋಪ ಮೂಡಿ ಬಂದಿದೆ. ಇಂಥ ಒಂದು ನಿಲುವು 
ನಿಮಗೆ ನಿಮ್ಮ ಆರಂಭದ ಬರಹದಲ್ಲಿ € ಹೇಗೆ ಸಾಧ್ಯವಾಯಿತು ? ನಿಮ್ಮ ಬಾಲ್ಯದ 
ಅನುಭವಗಳ. ಹಿನ್ನೆಲೆ ಏನಾದರೂ ಇದರ ಹಿಂದೆ ಇದೆಯಾ ? 


ಮಹಾದೇವ: ನಾನು ಬರೆಯಲು ಆರಂಭಿಸಿದಾಗ ಬರುತಿ ಶಿದಂತಹ ಕಥೆಗಳು- 
ನನ್ನ ಬಾಲ್ಕದ ಅನುಭವಗಳು-ಉದಾಹರಣೆಗೆ, ನನಗೆ ನನ್ನ ಅಜ್ಜಿ ಹೇಳುತ್ತಿದ್ದಂತಹ 
ಕಥೆಗಳು ಮತ್ತು ನನಗೆ ಒದಗಿದ ಸಹವಾಸ_ಆಗ ನನಗೆ ಸೂ. "ರಮಾಕಾಂತ ಮತ್ತು 
ಆಲನಹಳ್ಳಿ ಕೃಷ್ಣನಂತವರ ಸಹವಾಸ ಒದಗಿತ್ತು. ಹೀಗೆ ಇವೆಲ್ಲಾ ಕಾರಣಗಳು ನನ 
ಕಥೆಗಳಲ್ಲಿನ ನಿಲುವಿಗೆ ಕಾರಣ ಆಗಿರಬಹುದು. ಮತ್ತೆ ನಾನು ಬರೆಯಲು 


ಆರಂಭಿಸಿದಾಗಲೇ ನನಗೆ ಏನನಸ್ತಿತ್ತು ಅಂದರೆ-ಹೇಳಬೇಕಾದ್ದನ್ನ ಪರಿಣಾಮಕಾರಿಯಾಗಿ 
ಮತ್ತು ಸಂಕ್ಸಿಪ್ತವಾಗಿ ಹೇಳಬೇಕು ಎನ್ನುವ ಭಾವನೆ ಇತ್ತು. 
ಸಂ: ನವ್ಯ ಮಾರ್ಗ ಮೀರಿದ ಈ ಶೈಲಿ ನಿಮಗೆ ಒಮ್ಮೆಲೇ ಒದಗಿ ಬಂದದ್ದು 


"ಹೇಗೆ 


ಮ: ಗೊತ್ತಿಲ್ಲ. 

ಸಂ: ದೇವರ ದಯವೇ __ 

ಮಃ: ...(ನಗು).... 

ಸಂ: ನೋಡಿ... ನಿಮ್ಮ ತಂದೆ ಪೋಲೀಸ್‌ ಕಾನ್‌ಸ್ಟೇಬಲ್‌ ಆದವರು. ಅಂದರೆ 
ಸರ್ಕಾರಿ ನೌಕರಿಯಲ್ಲಿದ್ದವರು. ಹೀಗಾಗಿ ನಿಮಗೆ ಒಂದು ರೀತಿಯ secured 
ಜೀವನ ಲಭ್ಯವಾಗಿತ್ತು. ಆದ್ದರಿಂದ ನಿಮ್ಮ ಬಾಲ್ಯದಲ್ಲಿ ನೀವು ತೀವ್ರ ನೋವನ್ನು 
ಅನುಭವಿಸದೇ ಇದ್ದಿರಬಹುದು. ಅದಕ್ಕೇ ನಿಮ್ಮ ಕಥಾನಕಗಳಲ್ಲಿ ದಲಿತ ಶೋಷಣೆ 
ಕುರಿತು ಭಾವಾವೇಶದ ರೊಚ್ಚು , ರೋಷ ವ್ಯಕ್ತವಾಗದೇ ಇರಬಹುದೇ ...? 

ಮ: ಇಲ್ಲ ಇಲ್ಲ. ನಮ್ಮಪ್ಪ ಪೋಲೀಸಾಗಿದ್ದಕ್ಕೆ ನನಗೆ ಸಮೃದ್ದಿಯ ಜೀವನ 
ವೇನೂ ಸಿಕ್ಕಿಲ್ಲ. ನಾನು 5.85 ..೦. ಪಾಸುಮಾಡಿ ಇಲ್ಲಿ ಮೈಸೂರಿಗೆ ಕಾಲೇಜಿಗೆ 
ಬಂದೆ ನೋಡಿ. 67-68ನೇ ಇಸ್ವಿಗಳಲ್ಲಿ,, ಆಗ ಮಳೆಗಿಳೆ ಬರದೇ ಬರಗಾಲ ಸೈತ 
ಇತ್ತು; ಆಗ ಇಲ್ಲಿ ನನಗೆ ಊಟಕ್ಕೆ ಏನೇನೂ ವ್ಯವಸ್ಥೆ ಇರಲಿಲ್ಲ || ಸಾಲಾ ಮಾಡಿ 
ಕಾರಾ ಮಂಡಕ್ಕಿ ತಿಂದು ದಿನಾ ಕಳೀತಿದ್ದೆ. ಹಂಗೆ ಸಮೃದ್ಧಿಯ ಬದುಕೇನೂ ಅಲ್ಲ, , 
ಸಂ: ಇದು ಬಡತನದ ಪ್ರಶ್ನೆ ಆಯ್ತು, ಎಲ್ಲ ಬಡವರಿಗೂ ಸಾವಕಾನ್ಯವಾದ 
ಅನುಭವ... 

ಮ: ಹಾಗಲ್ಲ, ಬರೀ ಅದಷ್ಟೇ ಆಗಿರ್ಲಿಲ್ಲ. 

ಸಂ: ನೀವು ನಿಮ್ಮ ದ್ಯಾವನೂರು ಸಂಕಲನದ ಕಥೆಗಳಲ್ಲಾಗಲೀ ಮತ್ತು 
ಒಡಲಾಳದಲ್ಲಾಗಲೀ ನಿಮ್ಮ ದಲಿತ ಅನುಭವಗಳಿಗೆ ಸೀಮಿತಗೊಂಡು ಅವುಗಳಿಗೆ 


 ವಣತ್ರ ಅಭಿವ್ಯಕ್ತಿ ನೀಡಿದ್ದೀರಿ. ಅಂದರೆ ಈ ಕೃತಿಗಳಲ್ಲಿ ದಲಿತ ಲೋಕಕ್ಕೆ ಹೊರತಾದ 


ಅನುಭವಗಳು ಬರುವುದೇ ಇಲ್ಲ. ಆದರೆ ನಿಮ್ಮ ಕುಸುಮಬಾಲೆ ಕೃತಿಯಲ್ಲಿ ಮೊಟ್ಟ 
ಮೊದಲಿಗೆ ದಲಿತೇತರ ಲೋಕದ ಚಿತ್ರ ಕೊಡಲು ಪ್ರಯತ್ನಿಸಿದ್ದೀರಿ. ಈ ಪ್ರಯತ್ನ 
ದಲ್ಲಿ ನಿಮಗೆ ಮಾನಸಿಕ ಹಿಂಜರಿಕೆ ಏನಾದರೂ ಅನ್ನಿಸಿತೆ ? 

ಮ: ನನ್ನ ಕಥೆಗಳಲ್ಲಿ ಮತ್ತು ಒಡಲಾಳದಲ್ಲಿ, ನಾನು ನೋಡಿದ ಪಾತ್ರಗಳು. 
ನನ್ನ ಲೋಕದ, ಅನುಭವದ ಪಾತ್ರಗಳು ಬರುತ್ತವೆ. ಅವು ಹೇಗಿದ್ದವೋ ಹಾಗೇ 
ಬರುತ್ತವಂತಲ್ಲ.... ಅಂದರೆ ನಾನು ಅವುಗಳನ್ನ ಹ್ಯಾಂಡಲ್‌ ಮಾಡಲು ಹೋಗು 
ವುದಿಲ್ಲ. ನಾನು 1೧19/1616 ಮಾಡಲು ಹೋಗುವುದಿಲ್ಲ... ಅಂದರೆ ಆ ಪಾತ್ರಗಳನ್ನ 


ಜನವರಿ-ಫೆಬ್ರವರಿ ೧೯೯೧/೧೧ , 


ಹಿ 


ಅವುಗಳ ಅತ್ಯಂತ ಸಹಜ ವಾತಾವರಣದೊಳಗೆ ಇಡುವ ಪ್ರಯತ್ನ ಮಾಡ್ತೀನಿ. ಈ 

ಪಾತ್ರಗಳು ನನ್ನ ವರ್ಗದವೇ ಆಗಿದ್ದವು... ಇನ್ನು ಕುಸುಮಬಾಲೆಯೊಳಗೆ-ನಾನು 


ಬರೀ ನೋಡಿದವಲ್ಲ-ಇನ್ನೂ ಬೇರೆಯದನ್ನ ಹಿಡಿಯಲಿಕ್ಕೆ ನೋಡಿದ್ದೇನೆ,...ಅಂದರೆ 


ಬರೀ ನನ್ನ ಅನುಭವದ ಅಂಗಳದೊಳಗೇ ನಿಲ್ಲುವದಲ್ಲ, ಅದನ್ನು ದಾಟಿ ಹೋಗಲು 


ನೋಡುವದು,__ಒಂದು ರೀತಿಯಾಗಿ ನನ್ನ ಅನುಭವಗಳನ್ನು ಇನ್ನೊಂದಿಷ್ಟು ಶ್ರ ಬಾಚಿ 
ಕೊಳ್ಳುವುದು... 

ಸಂ: ಅಲ್ಲ. ನಾವು ಈ ಪ್ರಶ್ನೆ ಯಾಕೆ ಕೇಳಿದೆವೆಂದರೆ-ಕುಸುಮಬಾಲೆಯಲ್ಲಿ 
ಬರುವ ಮುಖ್ಯ ಎಳೆ ಈ ವಂಶ-ಜಾತಿಗಳ ಶುದ್ಧತೆಯ ಅಹಂಕಾರವನ್ನ ಸ್ಫೋಟ 
ಗೊಳಿಸುವದಾಗಿದೆ._ಜಾತಿ ಸಂಕರವನ್ನ ಸಹಿಸಲಾರೆನೆನ್ನುವ ನಮ್ಮ ಸಾಮಾಜಿಕ 
“ಇಗೊ'ದ ಬಲೂನಿಗೆ ಮುಳ್ಳು ಚುಚ್ಚುವುದು ಇದರ ಮುಖ್ಯ ಎಳೆಯಾಗಿದೆ. ಆದರೆ 
ಈ ಎಳೆ ಅತ್ಯಂತ ತೆಳುವಾಗಿದೆ ಮತ್ತು ಅದು ಮೂರ್ತಗೊಳ್ಳುವುದಿಲ್ಲ. ಇದು ನೀವು 
ನಿಮ್ಮ ಖಾಸಾ ಅನುಭವ ಲೋಕವನ್ನು ಮೀರುವ ಪ್ರಯತ್ನದಲ್ಲಿನ ಮಾನಸಿಕ ಹಿಂಜ 
ರಿಕೆಯಿಂದ ಆದ ಪರಿಣಾಮವಾಗಿರಬಹುದೇ ?,...ಅದಕ್ಕೇ ನೋಡಿ ಕಾದಂಬರಿ ಅತ್ಯಂತ 
ದಟ್ಟ ಕುಸುರುಗಾರಿಕೆಯ ತಂತ್ರದಲ್ಲಿ ಹುಗಿದುಕೊಂಡುಬಿಡುತ್ತದೆನಿಕುತ್ತದೆ,_, 


ವಂ: ಅಲ್ಲ... ಒಂದು, ಕುಸುಮಬಾಲೆ ಸುಲ್ಲಿ ನಾನು ಹೊಸ ತಂತ್ರ ಬಳಸಿ 


ದ್ದೇನೆ ಅಥವಾ ನನ್ನ ಈ ಬರವಣಿಗೆ ಒಂದು ತಂತ್ರ. ಪ್ರಯೋಗ ಅಂತ ನಾನು ಖಂಡಿತ 
ವಾಗಿ ಭಾವಿಸುವುದಿಲ್ಲ. ಅದರಲ್ಲಿ ತಂತ್ರ ಅನ್ನುವುದು ಇಲ್ಲವೇ ಇಲ್ಲ ನಾನು 
ಯಾವಾಗಲೂ ಸಹಜವಾಗಿ ಕಥೆ ಹೇಳುವವ. ತಂತ್ರ ಅನ್ನುವಂಥಾದ್ದು ಅಲ್ಲಿ ಇರುವು 


ದಿಲ್ಲ. ಕುಸುಮಬಾಲೆಯಲ್ಲಿ ಈಗ ಜಾನಪದ ಸಹಜ ಕಥೆಯ ರೀತಿ ಜೋತಮ್ಮಗಳು | 


ಬಂದು ಕಥೆ ಹೇಳತಾವ್ಮೆ.. 

ಸಂ: ಅದು ತಂತ್ರವೆಂದೇ ಅನಿಸುತ್ತದೆ,,, ಕಥೆ ಹೇಳುವ ರೀತಿಯೇ ಅಲ್ಲವೇ ಈ 
ತಂತ್ರವೆನ್ನುವುದು 

ಮಃ ಹೌದ್ದಾ_ (ಮುಗುಳುನಗೆ) 

ಸಂ: ಅದಾಯಿತಲ್ಲ.. ಈ ಕಥಾನಕದ ಮುಖ್ಯ ಎಳೆನೋಡಿ, ಎ ಎಷ್ಟೊಂದು ತೆಳು 
ವಾಗಿ ಬಂದಿದೆ. ಕುಸುಮಳ ಒಂದು ಘಟನೆ_ ಕಂಪ ಒಂದು ಘಟನೆ 

ಮ: ಅದೇ ಮುಖ್ಯ ಎಳೆ ಅಂತ ಯಾಕೆ ಇಟ್ಟ ಶ್ವಕೋಬೇಕ್ಕು,, 

ಸಂ: ಕುಸುಮಬಾಲೆ ಹಾಗಿದ್ದರೆ ಏನನ್ನ ಹೇಳ್ತದೆ ? ಅದು ತುಂಬ ಅಮೂರ್ತ 
ವಾಗಿಬಿಡ್ತದೆ. ಅದು ಒಂದು ತತ್ವಪದ ಆಗಬಹುದಿತ್ತು, ಆದರೆ ಕಾದಂಬರಿ ಆಗಲು 
ಹೋಗಿದೆ, ಎರಡೂ ಆಗಿಲ್ಲ, ನೀವು ಹಿಂದೊಮ್ಮೆ ಮಾತಾಡ್ತಾ-ನಾನು ಓದುಗನನ್ನ 
ಹೊರಗಡೆ ಇಟಕೊಂಡು ಬರೆಯುವುದಿಲ್ಲ, ನಾನೇ ‘Ka ಆಗಿ ನನ್ನನ್ನು ಕೂಡಿಸಿ 


: ೧೨/ಸಂವಾದ 


ಕೊಂಡು ನಾನು ಕಥೆ ಹೇಳ್ತೀನಿ ಅಂತ ಹೇಳಿದ್ದಿರಿ. ಇಲ್ಲಿ ಅದು ಅತಿಗೆ ಹೋಗಿದೆ 
ಅನಿಸ್ತದೆ. ಬಹುಶಃ ಕುಸುಮಬಾಲೆ ನಿಮ್ಮನ್ನು ಬಿಟ್ಟು ಮತ್ಯಾರಿಗೂ ತಲುಪೇ ಇಲ್ಲ 
ಅನ್ನುವ ಅಭಿಪ್ರಾಯ ಬರ್ತಾ ಇದೆ ' 

ಮ: ಹಾಗೇ ಅಂದಕೊಳ್ಳಿ....ಬುದ್ಧಿವಂತರಿಗೆ ಅರ್ಥವಾಗ್ತಿರಲಿಕ್ಕಿಲ್ಲ (ನಗು) 

ಸಂ: ಹಾಗಲ್ಲ. ಈಗ ನೋಡಿ ಕಾದಂಬರಿಯಲ್ಲಿ ಜೀತವಿಮೋಚನಾ ಚಳುವಳಿಯ 
ದಲಿತ ಸಂಘರ್ಷ ಸಮಿತಿಯ ಮೆರವಣಿಗೆಯ ವಿವರ ಬರ್ತದೆ. ಇದು ಕಾದಂಬರಿಯ 
ಮುಖ್ಯ ಎಳೆಗೆ ತನ್ನನ್ನು ಜೋಡಿಸಿಕೊಳ್ಳುವುದೇ ಇಲ್ಲ. ಸ್ವತಂತ್ರವಾಗಿ ಈ ಬರಹ 
ಇಷ್ಟವಾಗುತ್ತದೆ. ಅದರಲ್ಲಿನ ತಿಳಿಹಾಸ್ಯವಂತೂ ನಿಮ್ಮ ವೈಶಿಷ್ಟ್ಯ. ಆದರೆ ಈ 
ಅಧ್ಯಾಯ ಕಾದಂಬರಿಯ ಮುಖ್ಯ ಎಳೆಯೊಂದಿಗೆ ಸೇಂದ್ರೀಯವಾಗಿ ಜೋಡಿಸಿ 
ಕೊಳ್ಳುವುದಿಲ್ಲ... ಒಂದು ಮುಖ್ಯಧಾರೆ ಕಾದಂಬರಿಯಲ್ಲಿ ಹರಿಯುತ್ತಿದ್ದರೆ ಮುಂದು 
ಗಡೆ ಇನ್ನೊಂದು ಧಾರೆ ಕಾಣುತ್ತದೆ. ಅಕ್ಕಪಕ್ಕದಲ್ಲಿ ಇನ್ನಷ್ಟು ಧಾರೆ ಕಾಣಿಸುತ್ತವೆ. 
ಅವೆಲ್ಲಾ ಎಲ್ಲೋ ಸೇರಿಕೊಳ್ಳಬಹುದೆಂದರೆ ಅವು ಸೇರಿಕೊಳ್ಳುವುದೇ ಇಲ್ಲ. ಎಲ್ಲಾ 
ಅಕ್ಕಪಕ್ಕದಲ್ಲಿ ಬೇರೆ ಬೇರೆಯಾಗಿ ಹರಿಯುತ್ತವೆ. 

ಮಃ ಹರಿಯಲಿ ಬಿಡಿ ಅಂತೂ ನೆಲಕ್ಕೆ ತಂಪೋ (ನಗು) 

ಸಂ: ನೀವು ನಿಮ್ಮ ಕಥೆಗಳಲ್ಲಿ ಆರಂಭದಿಂದಲೇ ನಿಮ್ಮದೇ ಆದ ಒಂದು ಭಾಷೆ 
ಯನ್ನು ರೂಪಿಸಿಕೊಂಡಂತೆ ಕಾಣುತ್ತದೆ. ಅದರ ಅವಶ್ಯಕತೆ ಏನಿತ್ತು ?.. ಇಂಥದಕ್ಕೆ 
ಪ್ರೇರಣೆ. ಪ್ರಭಾವ ದೊರೆತದ್ದು ಹೇಗೆ ? | 

ಮ: ಪ್ರಭಾವ ಅಂತಲ್ಲ... ಪಾತ್ರಗಳನ್ನ ಅವುಗಳ ಸ್ವಾಭಾವಿಕ ವಾತಾವರಣದಲ್ಲಿ 
ಇಡಬೇಕೆನ್ನುವ ನನ್ನ ಪ್ರಯತ್ನದ ಬಗ್ಗೆ ಹೇಳಿದೆನಲ್ಲ... ಅದರ ಅಂಗವಾಗಿಯೇ 
ಇದು ಬಂದಿರಬೇಕು. ಅದೂ ಅಲ್ಲದೇ ಕಥೆಗಳಲ್ಲಿ ಈ ಭಾಷೆ ಬಳಸಿದಾಗ ಬಂದ ಪ್ರತಿ 
ಕ್ರಿಯೆ-ಸಾಹಿತ್ಯದ ಗೆಳೆಯರು ಇದನ್ನು ಸ್ವೀಕರಿಸಿದ ರೀತಿ, ನೀಡಿದ ಪ್ರೋತ್ಸಾಹ-ಇವು 
ಕೂಡ ನನ್ನ ಈ ಭಾಷೆಯ ಬಳಕೆಯ ಬಗ್ಗೆ ನನಗೆ ಪ್ರೇರಣೆ ನೀಡಿರಬೇಕು.... 

ಸಂ: ನೀವು ಲೋಹಿಯಾರವರ ಸಮಾಜವಾದೀ ಚಿಂತನೆಯಿಂದ ಪ್ರಭಾವಿತ 
ರಾದವರು. ಕರ್ನಾಟಕ ಸಮಾಜವಾದೀ ಯುವಜನ ಸಭಾದ ಸಂಚಾಲಕರಾಗಿ ಕೆಲಸ 
ವಾಡಿದ್ದೀರಿ. ನೀವು ಸವರಾಜವಾದಿ ಚಿಂತನೆಯಿಂದ ಪ್ರಭಾವಿತರಾಗಲು ನಿಮ್ಮಲ್ಲಿನ 
ತುಡಿತಗಳು ಕಾರಣವೋ ಅಥವಾ ಆಕಸ್ಮಿಕವಾಗಿ ಆದದ್ದೋ.... 

ಮ: ಅದು ಆಕಸ್ಮಿಕವಾದದ್ದೆನಿಸುತ್ತದೆ.... ಆಗ ಆ ಸಂಘಟನೆಯ ಸಂಪರ್ಕದಲ್ಲಿ 
ಬಂದೆ.... 

ಮ: ಹಾಗಂದರೆ ನೀವು ಆಗ ಕಮ್ಯುನಿಸ್ಟ್‌ ಸಂಘಟನೆಯ ಸಂಪರ್ಕಕ್ಕೆ ಬಂದಿದ್ದರೆ 
ಅದನ್ನು ಸೇರುತ್ತಿದ್ದಿರು ? 

ಮ: ಹೌದೆನಿಸುತ್ತದೆ.... 

ಸಂ: ಅಂದರೆ ೧.6.5. ಸಂಪರ್ಕದಲ್ಲಿ ಬಂದಿದ್ದರೆ? ಅದನ್ನು ಸೇರುತ್ತಿದ್ದಿರಾ? 

ಮಃ ಇಲ್ಲ....ನಾನು ಔ.$.$.ನಲ್ಲಿ ಇದ್ದು ಹೊರಗೆ ಬಂದವನು... ಶಾಲೆಯಲ್ಲಿ 
ಇದ್ದಾಗ ನಾನೂ ್ಣ$.$.ಗೆ ಹೋಗುತ್ತಿದ್ದೆ. ಒಂದು ರೀತಿಯಾಗಿ ಅದರ ಪ್ರಭಾವ 
ದಲ್ಲೇ ಇದ್ದೆ....ಒಂದು ನೆನಪು ಬರ್ತದೆ....ಮೋಹನ ಅಂತ-ಈಗ ಎಲ್ಲಿಯೋ ಇಂಜಿ 
ನಿಯರ್‌ ಆಗಿದಾನೆ....ಬ್ರಾಹ್ಮಣರ ಹುಡುಗ. ಅವನೂ ಸಂಘದ ಕಾರ್ಯಕರ್ತ. ಅವ 
ಒಮ್ಮೆ ನನ್ನ ಎಂಜಲನ್ನು ಎತ್ತಿದ. ನನಗೆ ಅದು ಆಶ್ಚರ್ಯ ಅನಿಸಿತ್ತು. ಪ್ರಭಾವ 
ಬೀರಿತ್ತು. ಆದರೆ ಕ್ರಮೇಣ ಅವರು ಹೇಳುವ ಎಲ್ಲರೂ ಒಂದೇ ಅನ್ನುವ ಮಾತು 
ನಟನೆ ಅಂತ ತೋರತೊಡಗಿತು ಮತ್ತು ಇದೆಲ್ಲಾ ಅಲ್ಲದೇ, ಬರೀ ಅವರ ಸಂಪರ್ಕವೇ 
ಸಾಕು, ಒಂದು ರೀತಿಯ ಮುಸ್ಲಿಂರ ಬಗೆಗೆ, ಕ್ರಿಶ್ಚಿಯನ್ನರ ಬಗೆಗೆ ತನ್ನಿಂದ ತಾನೇ 
ದ್ವೇಷಭಾವನೆ ಮೂಡಿಬಿಡ್ತದೆ.... ಅದನ್ನ ಅವರು ವ್ಯಕ್ತವಾಗಿ ಹೇಳದಿದ್ದರೂ, ಕಲಿಸ 
ದಿದ್ದರೂ ಅದು ಸಹಜವಾಗಿ ನಮ್ಮ ಮನಸ್ಸಿನಲ್ಲಿ ಮೂಡ್ತದೆ....ಹೀಗಾಗಿ ನಾನು 
೧.5.5. ಬಿಟ್ಟವ....ಅದಕ್ಕೆ ಅದನ್ನ ಮತ್ತೆ ಸೇರುವ ಪ್ರಶ್ನೆ ಇಲ್ಲ... 

ಸಂ: ಸಮಾಜವಾದೀ ಚಿಂತನೆಗಳ ಪ್ರಭಾವ ನಿಮ್ಮ ಕಥೆಗಳ ಮೇಲೆ ಆಗಿರ 
ಬಹುದಲ್ಲವೇ ? 

ಮ; ಆಗಿರಬಹ:ದು,... ಸಹಜವಾಗಿ. | 

ಸಂಃ ಹಾಗೆಯೇ. ನೀವು ಹೇಳಿದಿರಲ್ಲ... ಸಮಾಜವಾದೀ ಚಿಂತನೆಯ ಪ್ರಭಾವಕ್ಕೆ 
ಒಳಗಾದದ್ದು ಆಕಸ್ಮಿಕವೆಂದು. ಈ ಆಕಸ್ಮಿಕದಲ್ಲಿ ನೀವು ಕಮ್ಯುನಿಷ್ಟ್‌ ಚಿಂತನೆಯ 
ಪ್ರಭಾವಕ್ಕೆ ಒಳಗಾಗಿವರೆ ನಿಮ್ಮ ಕಥೆಗಳು ಇದೇ ರೂಪದಲ್ಲಿ ಬರುತ್ತಿದ್ದವೆ... 

ಮ; ನಾನು ಬರೆಯುವಾಗ ನನಗೆ ಈ ಯಾವ ಚಿಂತನೆಗಳೂ ಬದ್ಧತೆಗಳಾಗಿ 
ಕಾಡುವುದಿಲ್ಲ. ಸಮಾಜವಾದಿ ಚಿಂತನೆಗಳಾಗಲೀ, ಕಮ್ಯುನಿಷ್ಟ್‌ ಚಿಂತನೆಗಳೇ ಆಗಲಿ, 
ದಲಿತ ಸಂಘರ್ಷ ಸಮಿತಿಯ ಚಟುವಟಕೆಗಳೇ ಆಗಲಿ.... ಇವು ಯಾವುವೂ ಬದ ತೆ 
ಗಳಾಗುವುದಿಲ್ಲ.... ತಿ 
ಸಂ; ಹಾಗಿದ್ದರೆ, ನೀವು ಆಕಸ್ಮಿಕವಾಗಿ ಕಮ್ಯುನಿಷ್ಟ್‌ ಪಕ್ಷ ಸೇರುವಂತಾಗಿದ ರೆ ನೀವು 
ಆ ಪಕ್ಷದಲ್ಲಿ ಉಳಿಯಲು ಸಾಧ್ಯವಾಗುತ್ತಿತ್ತೆ ? N 

ಮ: ಆಗುತ್ತಿರಲಿಲ್ಲಾಂತ ಕಾಣ್ತದೆ...ನನ್ನ ಬರವಣಿಯನ್ನ ನಿರ್ದೇಶಿಸಕ್ಕಾಗದೆ ಹೊರಕ್ಕೆ 
ಹಾಕ್ತಿದ್ರೋ ಏನೋ... 

ಸಂ; ಈಗ ದಲಿತ ಸಂಘರ್ಷ ಸಮಿತಿ ಹೇಗಿದೆ ಆನಿಸ್ತದೆ.... 

ಮಃ: ಅದು ಹಿಂದಕ್ಕೂ ಹೋಗ್ತಾ ಇಲ್ಲ. ಮುಂದಕ್ಕೂ ಬರ್ತಾ ಇಲ್ಲ ಅನಿಸ್ತದೆ. 


೧೪/ಸಂವಾದ 


ತ 
[ 


ಸಂ: ಇದಕ್ಕೆ ನಿಮ್ಮಂಥವರ ನಿಷ್ಕಿ)ಯತೆಯೇ ಕಾರಣವಲ್ಲವೆ ? ನೀವೂ ರಾಜ್ಯ 

ಸಂಚಾಲಕರಾಗಿದ್ದಿರಿ.... 
ಮ: ನಾನು ರಾಜ್ಯ ಸಂಚಾಲಕನಾಗಿದ್ದಾಗಲೇ ಜಿಲ್ಲಾ ಸಂಚಾಲಕರಿಗೆ ತಾವು 
° ಜಿಲ್ಲಾ ಸಂಚಾಲಕರು ಅಂತ ಅನಿಸಿದ್ದು....ದಲಿತ ಸಂಘರ್ಷ ಸಮಿತಿಯ ಸಮಸ್ಯೆ 
ಏನಂದರೆ ಅದು ಸಮಾಜದ ಡಾಕ್ಟ್ರಾಗಿ ವರ್ತಿಸಬೇಕಾದದ್ದು....ಆದರೆ ಅದು ಪೇಶಂಟ್‌ 
ನಂತೆ ವರ್ತಿಸ್ತಾ ಇದೆ. ನಾವು ಈ ತರದ ತಪ್ಪು ಮಾಡಿದಿವಿ ಆಂತ ಈಗ ನನಗೆ 
ಗೊತ್ತಾಗ್ತಾ ಇದೆ. 
ಸಂ: ಪರಿಸ್ಥಿತಿ ಹೀಗಿರುವಾಗ ಅದು ರಾಜಕೀಯಕ್ಕೆ ಇಳಿಯುವುದು ಎಷ್ಟರ ಮಟ್ಟಿಗೆ 
ಸರಿ? 
ಮ; ಹಂಗಲ್ಲ.... ನಾವು ಎಲ್ಲಾ ರೀತಿಯಿಂದ ಪರಿಶುದ್ಧಿ ಮಾಡಿಕೊಂಡೇ ಏನಾದರೂ 
ಕೆಲಸಕ್ಕೆ ಹೊರಡ್ತೀವಿ ಅಂದರೆ ಅದು ಆಗದ ಮಾತು...ಕೆಲಸಾ ಮಾಡ್ತಾ ಮಾಡ್ತಾನೇ 
ಸರಿಹೋಗಬೇಕು.... 
ಸಂ: ನಿಮಗೆ ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ಬಂದ ಮೇಲೆ ನೀವು 
ವಿವಾದಕ್ಕೆ ಸಿಕ್ಕಿಹಾಕಿಕೊಂಡಿದ್ದೀರಿ. ಇತ್ತೀಚಿನ ಸಂಕ್ರಮಣಗಳಲ್ಲಿ ಬಂದ ಲೇಖನ- 
ಪ್ರತಿಕ್ರಿಯೆಗಳನ್ನು ನೀವು ಗಮನಿಸಿರಬಹುದು, ಈ ಬಗ್ಗೆ ನಿಮ್ಮ ಪ್ರತಿಕ್ರಿಯೆ ? 
ಮ: ಬೇಜಾರು ಜಾಸ್ತಿ ಆಗಿ ಆಗಿ ಈಗ ಅದರ ತೀವತೆ ಕಳೆದು ಹೋಗಿದೆ,... 
ಅಲ್ಲ, ಕುಸುಮಬಾಲೆ ನಿಮಗೆ ಒಳ್ಳೆಯ ಕಾದಂಬರಿ ಅನಿಸದಿದ್ದಲ್ಲಿ-ಅದು ಅರ್ಥವಾಗು 
ವುದಿಲ್ಲ ಅಂತ ಅನಿಸಿದಲ್ಲಿ-ಚಂಪಾ ಆಗಲಿ ಅಥವಾ ಮತ್ತೆ ಯಾರೇ ಆಗಲಿ-ಅದರ ಬಗ್ಗೆ 
ಹಾಗೆ ಬರೆದರೆ ನನಗೆ ಬೇಜಾರೇನೂ ಆಗುವುದಿಲ್ಲ ಆದರೆ ಕೇವಲ ಊಹಾಪೋಹದ 
ಮೇಲೆ ವೈಯುಕ್ತಿಕ ಆರೋಪ ಮಾಡುವುದರಿಂದ ಪ್ರಯೋಜನವಿಲ್ಲ. ನನ್ನ ಕೃತಿಯಲ್ಲಿ 
ಅಂತಿಮವಾಗಿ ಏನನ್ನು ಉಳಿಸಿಕೊಳ್ಳಬೇಕು, ಏನನ್ನು ಬಿಡಬೇಕು ಅನ್ನುವುದು 
ಸಂಪೂರ್ಣವಾಗಿ ನನಗೆ ಸೇರಿದ್ದು. ಅದಕ್ಕೆ ನಾನೇ ಹೊಣೆ, ಬೇರೆ ಯಾರೂ ಅಲ್ಲ. ಈ 
ಸಂಬಂಧವಾಗಿ ಬೇರೆಯವರ ಕಡೆಗೆ ಬೊಟ್ಟು ಮಾಡುವುದು ಸದಭಿರುಚಿ ಆಗಲಾರದು. 
ಸಂ: ನಿಮ್ಮ ಕೃತಿ ಕುರಿತ ವಿಮರ್ಶೆಯೊಂದು ಪತ್ರಿಕೆಯಲ್ಲಿ ಪ್ರಕಟವಾಗುವ 
ಮೊದಲು ಅದರ ಕೆಲವು ಭಾಗಗಳನ್ನು ನೀವು ತೆಗೆಸಿ ಹಾಕಿದಿರೆನ್ನುವ ಆರೋಪವಿದೆ 
ಯಲ್ಲ ? 
. ಮ; ಅದು ಹಾಗಲ್ಲ. ಚಂಪಾ ಈ ಸಂಬಂಧ ವಿಮರ್ಶೆಯ ಮಾಫಿಯಾ ಅದು 
ಇದೂ ಅಂತ ಭಯಾನಕ ಶಬ್ದ ಬಳಸಿ ಏನನ್ನೋ ಮಾಡಬಾರದ್ದನ್ನ ಮಾಡಲಾಗಿದೆ 
ಅನ್ನುವ ಅಭಿಪ್ರಾಯ ಮೂಡಿಸಲು ಪ್ರಯತ್ನಿಸಿದ್ದಾರೆ. ಆದರೆ ಆಗಿದ್ದೆಂದರೆ- 
ಡೆಕನ್‌ ಹೆರಾಲ್ಡ್‌ಗೆ ಪೋಲಂಕಿಯವರು ಕುಸುಮಬಾಲೆಯ ಬಗ್ಗೆ ಬರೆದು ಕಳುಹಿಸಿದ 

ಲೇಖನದಲ್ಲಿ ಕೃ ತಿಯಲ್ಲಿಲ್ಲದ ಭಾಗವನ್ನು ಉಲ್ಲೇಖಿಸಿ ಕೆಲವು ಅಭಿಪ್ರಾಯ ಮಂಡಿಸಿದ್ದ 
ರೆನ್ನುವುದು ಪತ್ರಿ ಕೆಯಲ್ಲಿನ ಓರ್ವ ಗೆಳೆಯನಿಂದ ತಿಳಿಯಿತು. ಆಗ ನಾನು ಶ್ರೀ 
ಪೋಲಂಕಿಯವರಿಗೆ ಪುಸ್ತಕದ ನಿಲ್ಲದ ಭಾಗದ ಮೂಲಕ ಪುಸ್ತಕವನ್ನು ಮತ್ತು ಲೇಖಕ 
ನನ್ನು ಚರ್ಚೆಗೀಡು ಮಾಡುವುದು ಸರಿಯಲ್ಲವೆಂದೂ, ಲೇಖನದಲ್ಲಿ ಬದಲಾವಣೆ 
ಮಾಡಲು ಇಷ್ಟವಿಲ್ಲದಿದ್ದರೆ, ಕನಿಷ್ಠ ಚರ್ಚೆಗೆ ನಿಮಿತ್ತವಾದ ಆ ಭಾಗ ವುಸ್ತಕದಲ್ಲಿ 
ಸೇರಿಲ್ಲವೆನ್ನು ಹ ಟಿಪ್ಪ ಣಿಯನ್ನಾ ದರೂ ಬರೆಯಬೇಕೆಂದು ಸೂಚಿಸಿದೆ. ಆದರೆ ಅವರು 
ನನ್ನ ಸೂಚನೆಯನ್ನು ಒಪ್ಪದಿದ್ದಾಗ ಲೇಖನದ ಅಂಥ ಉಲ್ಲೇಖಗಳನ್ನು ತೆಗೆಯಲು 
ಪತ್ರಿಕೆಗೆ ಮನವಿ ಮಾಡಬೇಕಾಯಿತು. ಅಷ್ಟೆ... 


[ಲೇಖನ: ರಾಘುವೇಂದ್ರ ಪಾಟೀಲ] 


ನನ್ನ ಬರವಣಿಗೆಯಲ್ಲಿ ನಾನೆಲ್ಲಿದ್ದೇನೆ? ನಾನೊಬ್ಬ ಬರೆಹಗಾರ ಎಂದುಕೊಂಡಾಗ ನ 
ಎರೆಡು ಕಥೆಗಳು ಮನಸ್ಸಿಗೆ ಒರುತ್ತವೆ. ಒಂದು, ಕ್ರಿಸ್ತಪೂರ್ವದಲ್ಲಿದ್ದ ಆದಿನಾಥನೆಂಬ ಜೈನ 
ದೊರೆಯದ್ದು. ಆತ ಒಂದು ಬೆಳಿಗ್ಗೆ ಎದ್ದು ನೋಡುತ್ತಾನೆ, ಅವನ ತಲೆಯ ಒಂದು ಕೂದಲು 
ನೆರೆತಿದೆ. ಅವನಿಗೆ ತಕ್ಷಣವೇ ಬದುಕಿನೆ ಕ್ಷಣಿಕತೆಯ-ಹುಟ್ಟು, ಸಾವು, ಎಲ್ಲದರೆ ದರ್ಶನವಾಯಿತು. 
ಆವನು ರಾಜ್ಯ, ಕೋಶ ಎಲ್ಲ ಬಿಟ್ಟು ತಪಸ್ಸು ಮಾಡಲು ಕಾಡಿಗೆ ಹೊರಟು. ಹೋದ. 


ಇನ್ನೊಂದು. ಸುಮಾರು ನನ್ನ ತರವ ಜ್ಯ ನಿಗೆ ಸಂಬಂಧಿಸಿದ್ದು, ಅವನು ಒಂದು ದಿನ 
ನದಿಯೊಂದರಲ್ಲಿ ನೀರು ಕುಡಿಯುತ್ತಿದ್ದಾಗ ಅವನ ಬೊಗಸೆಯಲ್ಲಿ ಒಂದು ಉದ್ದನೆಯ ಕೂದಲು 
ಕಂಡಿತು. ತಕ್ಷಣ ಅವನ ಕಣ್ಮುಂದೆ ಒಬ್ಬ ಸುಂದರ ಹೆಣ್ಣ ರೂಪ ಮೂಡಿತು. ಈ ಕೂದಲೇ 


ಇಷ್ಟೊಂದು ಮನೋಹರವಾಗಿರುವಾಗ ಈ ಕೂದಲನ್ನು ಪಡೆದ ಹೆಣ್ಣು ಇನ್ನೆಷ್ಟು ಚೆಲುವೆಯಾಗಿರ 


ಬೇಕು ಎಂದು ಆತ ಯೋಚಿಸಿದ. ಅವನು ಆ ಹೆಣ್ಣನ್ನು ಹುಡುಕಿ ಅವಳ ಒಲವನ್ನು ಗಳಿಸಲು 
ಹೆಣಗತೊಡಗಿದ. 


ನನ್ನ ಬರವಣೆಗೆ ಈ ಎರಡರ ಮಧ್ಯೆ ಇರುವಂತಹದು. 
--ದೇವನೂರ ಮಹಾದೇವ 


೧೬/ಸಂವಾದ 


ಇನ್ನೊಂದು ಸಂದರ್ಶನ 


ಕುಸುಮಬಾಲೆಗೆ ಕೇಂದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಸಂದ ಸಂದರ್ಭದಲ್ಲಿ ಮೈಸೂರು 
ಆಕಾಶವಾಣಿ ಪರವಾಗಿ ಶ್ರೀ ಕಿಕ್ಕೇರಿ ನಾರಾಯಣ ಅವರು ಮಹಾದೇವ ಅವರನ್ನು 
ಸಂದರ್ಶಿಸಿದರು. ಆ ಸಂದರ್ಶನವನ್ನು ಇಲ್ಲಿ ಪ್ರಕಟಿಸುತ್ತಿದ್ದೇವೆ. ಸಂವಾದಕ್ಕಾಗಿ ಧ್ವನಿಸುರುಳಿ 
ಯಿಂದ ಈ ಸಂದರ್ಶನವನ್ನು ಬರಹದ ರೂಪಕ್ಕೆ ತಂದುಕೊಟ್ಟ ಶ್ರೀ ಕಿಕ್ಕೇರಿ ನಾರಾಯಣ ಅವರಿಗೆ 
ಸಂವಾದ ತನ್ನ ನೆನಕೆಗಳನ್ನು ಸಲ್ಲಿಸುತ್ತದೆ. —ಸಂ.] 


ಕಿಕ್ಕೇರಿ ನಾರಾಯೆಣ: ನಿಮ್ಮ-ನಮ್ಮ-ಕನ್ನಡಿಗರ ಕುಸುಮಬಾಲೆ ಕೃತಿಗೆ 1990ರ 
ಕೇಂದ್ರ ಸಾಹಿತ್ಯ ಅಕಾಡೆಮಿ ಬಹುಮಾನ ಬಂದ ಸಂದರ್ಭದಲ್ಲಿ ಆಕಾಶವಾಣಿ ಪರವಾಗಿ 
ನಿಮಗೆ ಅಭಿನಂದನೆಗಳನ್ನು ಅರ್ಪಿಸ್ತಿದೀನಿ. 

ದೇವನೂರ ಮಹಾದೇವ: ವಂದನೆಗಳು. 

ಸೆ.ನಾ. ಈ ಸಂದರ್ಭದಲ್ಲಿ ನೀವು ಬರಹಗಾರರಾಗಿ ಬಹುವಕಾನದ ಸುದ್ದಿ ಬಂದಾಗ 
ನಿಮಗೇನನಿಸ್ತು ? | 

ದೇ.ಮ.: ನಾನಾವಾಗ ಬಿಂಗಳೂರಿನಲ್ಲಿದ್ದೆ, ಮೊದಲು ನನಗನಿಸಿದ್ದು-ಸ್ವಲ್ಪ 
ಸಂಕೋಚ ಅನಿಸ್ತು. ಯಾಕಂದರೆ ಅನಂತಮೂರ್ತಿಯವರಿಗೆ ಬಂದಿರಲಿಲ್ಲ ಇದು, 
ಲಂಕೇಶ್‌ ಅವರಿಗೆ ಬಂದಿರಲಿಲ್ಲ, ಕಂಬಾರರಿಗೆ ಬಂದಿರಲಿಲ್ಲ. ಅವರು ನನಗಿಂತಲೂ 
ಹಿರಿಯರಾದುದರಿಂದ ಆ ಕಾರಣಕ್ಕೆ ಸ್ವಲ್ಪ ಸಂಕೋಚೆ ಅನಿಸ್ತು. ಆದರೆ ಕೆಲಸ ಬಿಟ್ಟು 
ಬೇಸಾಯಕ್ಕೆ ಇಳಿದು and holder ಆದಮೇಲೆ-18೧6 ೧0166/ ಅಂದರೆ ಭೂಮಿ 
ಹಿಡಕೊಂಡವನು ಅಂತ... 

ಕ. ನಾ.: ನೆಲ ಕಚ್ಚಿದವನು ಅಂತ... 

ದೇ.ಮ.: ನೆಲ ಕಚ್ಚಿದವನು ಅಂತ. ಆತರ ಸ್ಥಿತೀಲಿದ್ದೆ ಸ್ವಲ್ಪ ಹೆಚ್ಚು, ಹೆಚ್ಚೂ 
ಕಮ್ಮಿ. ಆದ್ದರಿಂದ ಹಣದ ದೃಷ್ಟಿಯಿಂದ ಖುಷಿಯಾಯ್ತು. 

ಕಿ.ನಾ. ಕುಸುಮಬಾಲೆ ಬರೆಯೋವಾಗ ಪ್ರೇರಣೆ ಏನಿರಬಹುದು ನಿಮಗೆ ? 
ಡೇ.ನು.: ಬರೆಯೋವಾಗ ಬರೆಯೋದೆ. ಆವಾಗ ಪ್ರೇರಣೆ ಗೀರಣೆ ಅಂತಿರಲ್ಲ. 
ಬರೆಯೋದಕ್ಕೆ ಹಿಂದೆ ಇರಬಹುದು. ಒಂದು ಸಂಗತಿ ನನಗೆ ಆಗಾಗ ನೆನಪಿನಲ್ಲಿ 
ಬರ್ತಾ ಇತ್ತು. ಅದೇನೂಂತಂದರೆ ಒಂದು ಆಚರಣೆ-ನಮ್ಮ ಕಡೆ ಹಳ್ಳಿಗಳಲ್ಲಾಗುವ 


ಒಂದು ಆಚರಣೆ, ಆ ಆಚರಣೆ ಏನೂಂತಾಂದರೆ ಯಾರಾದರೂ ಊಟ ಇಲ್ಲದೇನೋ 
ಅಥವಾ ಕಾಯಿಲೆಯಿಂದಾನೋ ಸಣ್ಣಕಾಗ್ರಾ ಹೋಗ್ತಾ ಇದ್ದರೆ ಅದಕ್ಕೆ ಆ ಮಗೂಗೆ 
ದೆವಾನೋ ಪಿಶಾಚೀನೋ ಹಿಡಕೊಂಬಿಟ್ಟಿದೆ. ಅದಕ್ಕೆ ಭೂತ ಬಿಡಿಸಬೇಕು ಅಂತ 
ಹೇಳಿಬಿಟ) ಒಂದು ಆತರಣೆ ವಾಡ್ತಿದ್ರು. ಆ ಆಚರಣೆ ಇದೆಯಲ್ಲಾ ಆದು ನನ್ನ 
ಮನಸ್ಸಲ್ಲೇ ಸುತ್ತಾ ಇತ್ತು. ಆ ಒಂದು ಎಳೆ ಇನ್ನು ಬೇರೆ ಸಂಗತಿಗಳ ಜೊತೆ ಕೂಡಿ 
ಕೊಂಡು ಕುಠುಮಬಾಜೆಯಾಯ್ತಾ. 

ಕಿ.ನಾ.: ನೀವು ದ್ಯಾವನೂರು ಕಥಾ ಸಂಕಲನ ತಂದ ಏಳು ವರ್ಷಗಳ ನಂತರ 
ಒಡಲಾಳ ಬರೆದಿರಿ. ಆ ನಂತರ ಏಳೆಂಟು ವರ್ಷದ ಮೇಲೆ ಕುಶುಮಬಾಲೆ ಬರದ್ರಿ. 
ಒಂದು ಕೃತಿ ರಚನೆಗೂ ಇನ್ನೊಂದು ಕೃತಿ ರಚನೆಗೂ ಏಕೆ ಇಷ್ಟು ಅಂತರ ಅದನ್ನ 
ತಿಳಳೋಬೇಕು ಅನ್ನೋ ಕುತೂಹಲ ಇದೆ. ; | 
ದೇ.ಮ.: ನಾನೂ ತಿಳಕೋಬೇಕು ಅಂತಾನೇ ಆಸೆಪಡ್ತಿದೀನಿ, ಗೊತ್ತಾಯ್ತಾ ಇಲ್ಲ. 
ಕಿ.ನಾ.;: ಅಂದರೆ ಬರವಣಿಗೆ ಬರೀತಾ ಇರ್ತಾರಲ್ಲ-ಸಾಮಾನ್ಯವಾಗಿ ಬರೆಯೋರು 
ಬಹಳ ಬೇಗ ಬೇಗ ಬರದು ಬರದು ಪ್ರಕಟಣೆ ಮಾಡ್ತಾ ಇರ್ತಾರೆ. 

ದೇ.ಮ.: ನುನು ಪ್ರತಿ ಯಾವುದನ್ನೇ ಬರೆದರೂನೂ ನಾನು ಒಬ್ಬ ಬರಹಗಾರ 
ಅನ್ಕೊಂಡು ಆರಂಭ ಆಗಿರಲ್ಲ. ಹೊಸದಾಗಿ ಅ-ಆ-ಇ-ಈ ಕಲಿತ್ಕೊಂಡು 


ಆರಂಭ ವಕಾಡ್ಜಂಗೆ ನಾನು ಆರಂಭದಲ್ಲಿ ಬರೀತೀನಿ... ಮೊದಲನೆ ಪುಟ ಅಂತೂ ' 


ಒ€ಂದ್ಮೂರಸಲನಾದ್ರೂ ಬರೀತಿನಿ, ಇಂತಾ ಕಷ್ಟದ ಕಾರಣಕ್ಕಾಗೋ ಅಥವಾ ಪ್ರತಿ 
ಸಲ ಬರೆದಾಗ್ಲೂನೂ ಒಬ್ಬ ಹೊಸ ಬರಹಗಾರನಾಗಿ ಆಗೋದ್ರಿಂದ ಈ ತರ ಕಷ್ಟ 
ಇರಬಹುದು. 

ಕಿ.ನಾ.: ಒಡಲಾಳ, ದ್ಯಾವನೂರು ಬರೆಯೋವಾಗಿನ ಮನಃಸ್ಥಿತಿಗೂ ಕುಸುಮಬಾಲೆ 
ಬರೆದಾಗಿನ ಮನಃಸ್ಥಿತಿಗೂ ಏನಾದರೂ ವ್ಯತ್ಯಾಸ ಇತ್ತಾ ? ಇದ್ದರೆ ಏನದು? 


ದೇ.ಮ. ಒಡಲಾಳ ಬರೆಯೋವಾಗ ನನಗೆ ಆಂದಾಜು ಹೆಚ್ಚಿಗೆ ಇತ್ತು. ಏನು ' 


ಬರೀಬೇಕೂಂತ ಅಂದ ಜು ಇದೆಯೋ ಅದು ಹೆಚ್ಚಿಗೆ ಇತ್ತು. ಆದರೆ ಕುಸುಮ 
ಬಾಲೆನಲ್ಲಿ ನನಗೆ ಅಂದಾಜುಗಳೇ ಇರಲಿಲ್ಲ. ಒಡಲಾಳ ಬರೆಯೋವಾಗ ನಿರ್ದಿಷ 

೭ ಸ ಚ 
ವಾದ್ದು ಎಷ್ಟಿತ್ತೋ ಅಷ್ಟನ್ನೇ ಬರೀತಾ ಇದ್ದೆ. ಹೆಚ್ಚಿಗೆ ಅಂದರೆ ಅದೇ ಅಂತ ಅಲ್ಲ. 

ಇ ಗಸಿ ದು ಎ ಇ 
ಆದರೆ ನ ಬಾಲೆಬರಿಯ್ದೋವಾಗಿ ಆ ಮನಸ್ಥಿತಿನಲ್ಲಿ ಯಾವದನ್ನ ಕಾಣತೀನೋ 
ಅದೆಲ್ಲಾ ಕಲಾಕೃತಿಯಾಗೋ ಒಂದು ಬಿಂದು_ಒಂದು ಸಾಧ್ಯತೆ ಇತ್ತು. ಉದಾ 
ಹರಣೆಗೆ ಹೇಳ್ತೀನಿ ಪ್ರತಿಯೊಂದು ವಸ್ತೂನೂ ನಾನು ಸುಮನೆ ಮುಟ್ಕೊಂಡು 
ಆ 

ಮುಟ್ಕೊಂಡು ಹೋಗ್ತಾ ಇದ್ದೆ. ಏನು ಸಿಕ್ಕ ದಾರೀನಲ್ಲಿ ಹೋಗ್ತಾ ಹೋಗ್ತಾ- 


೧೮/ಸಂವಾದ 


ಬರೆಯೋ ಸ್ಪೀಡಿನಲ್ಲಿ ಪ್ರತಿಯೊಂದು ವಸ್ತೂನೂ ಸುಮ್ಮನೆ ಮುಟ್ಟೋದು. ಈತರ 
` ಓಂದು ಮನಸ್ಥಿತಿ ಇತ್ತು. ಅಂದರೆ ಆ ತರದ ವ್ಯತ್ಯಾಸ ಕಾಣಿಸತ್ತೆ. 
ಕ ನಾ. ಈಗ ನೀವು ಬರಹಗಾರರಾಗಿ ಬೇರೆ ಒಂದು ಕ ತೀನ ಓದ್ರೀರ ಅಂತ 
ಇಟ್ಕೊಳ್ಕೊ ರಿ. ಈಗ ಕುವೆಂಪು ಅವರ ಪುಸ್ತಕಗಳು-Particular ನಾಬೆಲ್‌ 
ಅಥವಾ ಟಾಲ್‌ಸ್ಟಾಯ್‌ ಅವರ-ಚಿನುವಾ ಅಚೆಬೆ ಇಂಥವರ ಕೃತಿಗಳನ್ನು ಓದ್ದೀರಲ್ಲ- 
ಅದನ್ನ ನೀವು ಬರಹಗಾರರಾಗಿ ಹೇಗೆ ಓದ್ತೀರ ? 
ದೇ.ವು. ನಾ ಬರಹಗಾರನಾಗಿ ಓದೋದೇ ಇಲ್ಲ, ಓದುಗನಾಗೇ ಓದೋದು. 
ಕ.ನಾ.: ನಿಮ್ಮ ಕೃತಿಯನ್ನು ಓದುಗರು ಅಥವಾ ವಿಮರ್ಶಕರು ಓದಿ ಕೃತಿಕಾರರಾಗಿ 
ನಿಮಗೆ ಅನಿಸಿದ್ದನ್ನು ಏನಾದರೂ ತೋರಿಸಿಕೊಟ್ಟರೆ ನಿಮಗೆ ಬೆರಗುಗೊಳಿಸಿದೆಯಾ ? 
ದೇ.ಮ.: ಆ ರೀತಿ ಆಗಿದಾವೆ, ಸುಮಾರು ಆಗಿದಾವೆ. ಆದರೆ ನನಗೆ ಸದ್ಯಕ್ಕೆ ನೆನಪಿಲ್ಲ. 
ಸುಮಾರು ಸಲ ಹಾಗನ್ನಿಸಿದೆ. 
ತ.ನಾ. ಈಗ ನಿಮ್ಮ ಕುಸುಮಬಾಲೆಗೆ ಬರ್ತಾ ಅದು ಬಂದಾಗಿನಿಂದ ಕೆಲವರು ಅದನ್ನ 
ಓದೋದು ತುಂಬಾ ಕಷ್ಟ ಅಂತಾರಲ್ಲ ಅದರ ಬಗ್ಗೆ ನಿಮ್ಮ ಅಭಿಪ್ರಾಯ ಏನು? 
ದೇ.ವು. ಈಗ ನಾ ಕುಸುಮಬಾಲೆ ಬರೆದಾದ ಮೇಲೆ, ಪ್ರಿಂಟಾದ ಮೇಲೆ 
' ವಾನೂ ಓದಿಲ್ಲ...ನನಗೂ ಓದಕ್ಕೆ ಆರಂಭ ಮಾಡಿದರೆ ಒಂದ್ಹತ್ತು ಪುಟದವರೆಗೂ 
ನನಗೂ ಕಷ್ಟ ಆಗತ್ತೆ. ಒಂದು ಮಾಡಬಸುದಾಗಿತ್ತು ನಾನು, ಅದೇನು ದೊಡ್ಡ 
ನಷ್ಟ ಆಗ್ತಿರಲಿಲ್ಲ ಆ ಒತ್ತಕ್ಷರಗಳನ್ನು ಕಮ್ಮಿ ವಾಾಡಬಹುದಾಗಿತ್ತು ಅಂತ ಈಗ 
ಅನ್ನಸ್ತಾ ಇದೆ. 
ಕಿ. ನಾ. ಅಷ್ಟು ಬಿಟ್ಟರೆ ಭಾಷೆ ಬಗ್ಗೆ ಏನೂ ಕಷ್ಟಅಂತ ಅನ್ನಿಸುಲ್ವಾ.ನಿಮ.ಗೆ.. 
ದೇ.ಮ. ನಾನೇ ಹೇಳಿದ್ದಲ್ಲ ಇಲ್ಲ. ಒಂದ್ಹತ್ತು ಪುಟ ಓದೋವರೆಗೆ ನನಗೇ ಕಷ್ಟ 
ಆಗಬಹುದು. ಆಮೇಲೆ ಅದೇ ಒಂದು ಆವರಣ ಉಂಟುಮಾಡಿಕೊಂಡು ಮುಂದಕ್ಕೆ 
ಸುಲಭ ಆಗತ್ತೆ ಅನ್ಕಂಡಿದೀನಿ. 
ಕಿ.ನಾ. ಮತ್ತೆ ನಾನು ಅನೇಕ ಸಲ ನೋಡಿದೀನಿ, ನೀವು ಸೃಜನೇತರ ಬರಹದ ಭಾಷೆ 
, ಉಪಯೋಗಿಸೋದಕ್ಕೂ ಮತ್ತು ಸೃಜನಶೀಲ ಬರಹದ ಭಾಷೆ ಉಪಯೋಗಿಸೋ 
ದಕ್ಕೂ ಸ್ವಲ್ಪ ವ್ಯತ್ಯಾಸ ಇದೆ ಅಂತನಿಸುತ್ತೆ. ಇದಕ್ಕೆ ಕಾರಣ ಏನು... ? 
ದಮ. ನಿಜ. ನಾನು ಒಂದು ಕಲಾಕೃತಿನಲ್ಲಿ ಒಂದು ಪಾತ್ರಾನೇ ಆ ಪಾತ್ರಾನೇ 
ಅದರ ಮಾತೇ ಅದರ ನುಡಿಗಟ್ಟೇ-ಅದನ್ನ-ಅದರ ನಾಡಿ ಹಿಡಿಯುಕ್ಕೆ ಪ್ರಯತ್ನ 
ಪಡ್ತೀನಿ, ಆದರೆ ಒಂದು ಲೇಖನಾನೋ ಏನೋ ಬರೆದಾಗ-ನಾನು ಬರೀತಾ 
ಇರೋದು ಅದು-ಅಂದರೆ ಮಹಾದೇವ ಬರೀತಾ ಇರೋದು, ಆದ್ದರಿಂದ ಅಲ್ಲಿ 
ಮಹಾದೇವ ಅಲ್ಲ-ಮಹಾದೇವ ಅದಾಗಕ್ಕೆ ಪ್ರಯತ್ನ ಪಡ್ತಿರೋದು ಈ ವ್ಯತ್ಯಾಸ 


ಇರಬಹುದು. 
ಜನವರಿ-ಫೆಬ್ರವರಿ ೧೯೯೧/೧೯ 


ಕಿ.ನಾ. ಮತ್ತೆ ನಿಮ್ಮ ಕುಸುಮಬಾಲೆ ಕೃತಿಯ ಹಿನ್ನೆಲೆಯಲ್ಲಿ ನೋಡಿದಾಗ ಜಟ. 


ರಚನೆಗೂ ಕಾವ್ಯ ರಚನೆಗೂ ಏನಾರ ವ್ಯತ್ಯಾಸ ಇದೆ ಅಂತ ಅನಿಸುತ್ಯ ? 

ದೇ.ಮ. ನಾನೂನು ಪದ್ಯ ಬರೆಯಕ್ಕೆ ಪ್ರಯತ್ನಪಟ್ಟು ವಿಫಲ ಆಗಿದೀನಿ. ಆದರೆ 
ಕಾದಂಬರೀನೋ ಕಥೇನೋ ಬರೆಯೋವಾಗ ಪದ್ಯ ಬರೆಯೋ ಮನಸ್ಥಿತಿನಲ್ಲೇ 
ಅವನ್ನೂ ಕೂಡ ನಾನು ಬರೀತೀನಿ ಅನ್ಕೊಂಡಿದೀನಿ. 

ಕಿ.ನಾ. ಅಂದರೆ ಅದು ಅದಕ್ಕೆ ಸೇರಿಕೊಂಡಿರುತ್ತೆ.... ಈಗ.... ಕುಸುಮಬಾಲೆಯಲ್ಲಿ 
ಜನಪದ ಅಂಶಗಳನ್ನ ನೀವು ಬಳಸಿಕೊಂಡಿದ್ದೀರಲ್ಲ, ಇದರ ಅವಶ್ಯಕತೆ ಏಕೆ ಬಂತು? 
ದೇ.ಮ. ನಾನು ಬಳಸಿಕೊಂಡಿಲ್ಲ, ಎಷ್ಟು ಸಾಧ್ಯವೋ ಅಷ್ಟು ಜಾನಪದ ಆಗಕ್ಕೆ 
ಪ್ರಯತ್ನ ಪಟ್ಟಿದೀನಿ. ಆದಷ್ಟು ಮಾತ್ರ ಬರ್ತಿದೀನಿ. ಯಾಕಂದ್ರೆ ನಾನು ಬರೀತಾ 
ಇರೋದೇ ಜಾನಪದ.... 

ಕಿ.ನಾ. ಕುಸುಮಬಾಲೆನಲ್ಲಿ ಒಂದು ರೀತಿಯ ಲಯ ಸೃಷ್ಟಿಸಿಕೊಂಡಿದಿರಲ್ಲಾ.... ಈ 
ಲಯಕ್ಕೂ ಮತ್ತದರ ವಸ್ತುಗೂ ಏನಾದರೂ ಸಂಬಂಧ ಇದೆ ಅಂತ ಅನಿಸುತ್ಯ ) 
ದೇ.ಮ. ಇಲ್ಲ. ಆ ತರ ಏನು ಸೃಷ್ಟಿಸಿ-ಬರೆಯುವಾಗ ಒಂದಾ ಲಯ ಸೃಷ್ಟಿಸಿದೀನಿ 
ಅ:ತಾನೋ ಅಥವಾ ಯಾವ ಯಾವ ಪ್ರತಿಯೊಂದೂ ತನ್ನಷ್ಟಕ್ಕೆ ತಾನೇ ಒಂದು 
ಲಯ ಆಗತ್ತೇನೋ.... ಯಾವುದೇ ಮಾಡಿದ್ದರೂ ಇದು ನಾನು ಬರೆಯುವಾಗ ಇಷ್ಟೇ 
ಮಾಡಿಕೊಂಡದು-ಎಷ್ಟು ಪರಿಣಾಮಕಾರಿಯಾಗಬಹುದು....ಎಷ್ಟು ಆಳವಾಗಿ ಅರ್ಥ 
ವಾಡ್ಕೋಬಹುದು. ಈ ತನ್ಕ ಅನ್ಕಂಡಿದ್ದು. ಅದು ತನ್ನಷ್ಟಕ್ಕೆ ತಾನೇ ಒಂದು 
ಲಯ ಆಗಿರಬಹುದು ಅಷ್ಟೇನೇ. ಆ ಲಖುವೇ ಪ್ರತ್ಯೇಕವಾಗಿ ಸೃಷ್ಟಿಸಿದ್ದು 
ಅಂತೇನಲ್ಲ. 

ಕಿ.ನಾ. ನೀವು ಪ್ರಜ್ಞಾಪೂರ್ವಕವಾಗಿ ಕೃಷ್ಟಿಸಿದೀರ ಅಂತ ಆಲ್ಲ, ನಾನು ಕೇಳಿದೆನಲ್ಲ... 
ಆ ಲಯ ಬಂತಲ್ಲ ಆ ಲಯ ಬಂದಿದ್ರಕ್ಕೇನಾದರೂ 

ದೇ.ಮ. ನಾನು ಕುಸುಮಬಾಲೆ ಬರೆದ ಮೇಲೆ ಓದಿಲ್ಲ. 

ಕಿ.ನಾ. ಈಗ ನಿಮ್ಮ ಕೃತಿಯಲ್ಲಿ ಅಂಬೇಡ್ಕರವಾದ, ಲೋಹಿಯಾವಾದ ಇವುಗಳ 
ಪ್ರಭಾವ ಏನಾದರೂ ಇದೆಯ ? 

ದೇ.ಮ. ನೀವು ಹೇಳಬೇಕು ಅದನ್ನ, 

ಕಿ.ನಾ. ಈಗ ಓದುಗರಾಗಿ ನಾವು ಕೇಳಿದರೆ ಈ ಪ್ರಶ್ನೇನ ನೀವು ಏನು ಹೇಳ್ತೀರ ? 
ದೇ.ಮ. ಅದು ನನಗೆ ಸಂಬಂಧಪಟ್ಟದ್ದಲ್ಲ ಅಂತ ಹೇಳ್ತೀನಿ ಅಷೆ ಕೈ, 

ಕಿ.ನಾ. ಈಗ ಕೆಲವು ವಿಮರ್ಶಕರು ಈ ವಾದಗಳ ಹಿನ್ನೆಲೆಯಲ್ಲಿ ನಿಮ್ಮ ಕೃತಿಯನ್ನು 
ನೋಡಹೊರಟಿದಾರೆ. ಅಂದರೆ ಒಂದು ಸಾಮಾಜಿಕ ಸಿದ್ಧಾಂತದ ಹಿನ್ನೆಲೆಯಲ್ಲಿ ಕೃತಿ 
ಯನ್ನು ನೋಡಕ್ಕೆ ಪ್ರಯತ್ನಪಟ್ಟ ದಾರೆ. ಹೀಗೆ ನೋಡೋದ್ರಿಂದ ಕೃತಿಯನ್ನು 


೨೦/ಸಂವಾದ 


ಓದೋದಕ್ಕೆ ಏನಾದರೂ ತೊಡಕಾಗತ್ತೆ ಅಂತ ಅನಿಸುತ್ಯ ನಿಮಗೆ ?... ಅಂದರೆ ಹೀಗೆ 
ನೋಡುವ ದೃಷ್ಟಿ 166(110! ವಣಾಡುತ್ತೆ ಅಂತ ಅನಿಸತ್ಯ ? 

.ದೇ.ಮ. ಇದು ಕೂಡ ಒಬ್ಬ ಬರಹಗಾರನಿಗೆ ಸಂಬಂಧಪಟ್ಟದ್ದಲ್ಲ. ಯಾಕಂದ್ರೆ 
ಆದಷ್ಟೂ ಮುಕ್ತವಾಗಿರೋದು ಒಳ್ಳೇದು. ಯಾವುದೇ ಅಳತೆಗೋಲಿಲ್ಲದೆ ಮುಕ್ತ 
ವಾಗಿರೋದು ಒಳ್ಳೇದು ಅಂತ ನಾನು ಹೇಳಬಹುದೇ ಹೊರತು ಹಿಂಗಲ್ಲ ಹಿಂಗೆ ಓದಿ 
ಅಂತ ನಾನ್ಯಾಕೆ ಹೇಳ್ಲಿ ? 

ಕ ನಾ. ಅಲ್ಲ ಈಗ ವಿಮರ್ಶಕರು ಹಾಗೆ ಓದೋಹಾಗೆ ಮಾಡ್ತಾರಲ್ಲ-ಈ ದೃಷ್ಟಿ 

ಯಿಂದ ನೋಡಿಕೊಂಡು ಹೋಗಬೇಕೂ ಅನ್ನೋದು. ಈಗ ನಾನು ಓದುಗನಾಗಿ 

ನನ್ನಮೇಲೆ ಒಂದು ರೀತಿಯಲ್ಲಿ ಅದು (65/10! ಮಾಡತ್ತೆ. ಈಗ ನನಗೆ ಅಂಬೇ 
ಡ್ಯರ್‌ವಾದ ಗೊತ್ತಿಲ್ಲದೇ ಇದ್ರೆ ಈ ಕೃತೀನ ಓದಕ್ಕಾಗಲ್ವೇನೋ ಅಂತ ಒಂದು ಇದು 

ಬರತ್ತೆ ಓದುಗನಲ್ಲಿ. ಈ ಹಿನ್ನೆಲೆಯಲ್ಲಿ ಏನು ಹೇಳ್ತೀರಿ ? 

ದೇ.ಮ. ನನಗೆ ಅಂಬೇಡ್ಕರ್‌ ಆಗಲೀ, ಲೋಹಿಯಾ ಆಗಲೀ, ಮಾರ್ಕ್ಸ್‌ ಆಗಲೀ 

ಒಂದು ಅಂದಾಜು ಗೊತ್ತೇ ಹೊರತು ವಿವರಗಳು ನನಗೆ ಗೊತ್ತಿಲ್ಲ. ಮತ್ತೆ ಬರೆಯು 

'ವಾಗ ಅಲ್ಲಿ ಸಣ್ಣಪುಟ್ಟ ಜನಸಾಮಾನ್ಯರಿರ್ತಾರಲ್ಲ ಅವರೇ ನನಗೆ ಅಂಬೇಡ್ಕರ್‌ ಆಗಿ 
ರ್ತಾರೆ, ಅವರೇ ಲೋಹಿಯಾ ಅನಿಸ್ತಾರೆ, ಅವರೇ ಮಾಕ್ಸ ಆಗಿರ್ತಾರೆ, ಅವರೇ 
ಇನ್ನೊಂದು ಆಗಿರ್ತಾರೆ, ಸರ್ವಸ್ವ ಆಗಿರ್ತಾರೆ. 
ಕಿ.ನಾ. ಈಗ ಸೃಜನಶೀಲ ಬರಹಗುರ ತನ್ನ ಸಾಮಾಜಿಕ ಅನುಭವದ ಹಿನ್ನೆಲೆಯಲ್ಲಿ 
ಕೃತಿ ರಚಿಸಿದರೆ ಹೆಚ್ಚು ಅಥೆಂಟಿಕ್‌ ಆಗಿರತ್ತೆ. ಅನ್ನೋ ವಾದ ಇದೆ. ಇದರ ಬಗ್ಗೆ 
ನಿಮ್ಮ ಅಭಿಪ್ರಾಯ ಏನು ? 
ದೇ.ಮ. ಪ್ರೇವರ್‌ಚಂದ್‌ ಅವರು ದಲಿತರಲ್ಲ. ಅವರ್ಗ,,ಗಬನ್‌ ,,ಗಬನ್‌. ಅಲ್ಲ... 
“ಹೆಣದ ಬಟ್ಟೆ' ಅಂತ ಒಂದು ಕಥೆ ಇದೆ. ಆ ಕಥೆಗಳ ಮಟ್ಟಕ್ಕೆ ನಾನು ಬರೆದಿಲ್ಲ. 
ಅದು ದಲಿತರ ಬಗ್ಗೆ ಬರೆದಿರೋ ಕಥೆ. ಅಂದರೆ ಅರ್ಥ, ಸೆನ್ಸಿಬಿಲಿಟ ಅಂತಾರಲ್ಲ, 
ಅದಕ್ಕೆ ಸಂಬಂಧಪಟ್ಟದ್ದು-ಎಷ್ಟು ಒಬ್ಬನಿಗೆ ಒಳಗೊಳ್ಳಕ್ಕೆ ಸಾಧ್ಯನೋ ಆ ಮಟ್ಟದಲ್ಲಿ 
ಸಾಧ್ಯವಾಗ್ತದೆ. ಗಂಡಸರ ಅನುಭವಾನ ಹೆಂಗಸರು ಬರೆಯೋಕ್ಕಾಗಲ್ಲ, ಹೆಂಗಸರ 
ಅನುಭವಾನ ಗಂಡಸರು ಬರೆಯೋಕಾಗಲ್ಲ. ಈ ತರ ವರಾಡೋಕೆ ಸಾಧ್ಯವಾ ? ಎಷ್ಟು 
ಹೆಣ್ಣಾಗಕ್ಕೆ ಸಾಧ್ಯ-ಎಷ್ಟು ಒಬ್ಬ ಕಲಾವಿದ ಗಂಡಾಗಕ್ಕೆ ಸಾಧ್ಯ-ಹೆಣ್ಣಾಗಿದ್ರೆ-ಇದರ 
ಮೇಲೆ ಅವಲಂಬನೆ ಆಗೋದು. ಆದರೆ ಅನುಭವದ್ದು-ಅದನ್ನೂ ಕಡೆಗಣಿಸಕ್ಕೆ 

x ಆಗಲ್ಲ. ಇದಕ್ಕೆ theory ಅಥವಾ ಏನು ಒಂದು ನಿಯಮ ಅಂತ ಮಾಡಿಕೊಳ್ಳೊ K 

' ಕಾಗಲ್ಲ. ನಾವು ಬಾಳಿದ್ದು ಬದುಕಿದ್ದು ಇದೆಲ್ಲಾ ಕೂಡ ಅಲ್ಲಿ ಲೆಕ್ಕಕ್ಕೆ ಬರತ್ತೆ. ಅ 


ಕಪೆ: ಆಕಾಶವಾಣಿ, ಮಸೂರು 
ಡೆ ಲ 


ಜನವರಿ-ಫೆಬ್ರವರಿ ೧೯೯೧/೨೧ 


ಹುಸುಮಬಾ ಲೆಯಲ್ಲಿ ಜನ್ಮಾಂತರಗೊಳ್ಳುವ - 


ಕನ್ನಡ ಸಾಹಿತ್ಯದ ಇತ್ತೀಚಿನ ಒಲಫುಗಳು ' 


ಈ ಡಿ. ಎಸ್‌. ನಾಗಭೂಷಣ 


ಸಾಹಿತ್ಯ ಆಂದೋಲನಗಳು ಸಕ್ರಿಯವಾಗಿದ್ದಾಗ ಸಾಹಿತ್ಯ ವಿಮರ್ಶೆ ಸುಲಭ 
ವೆನಿಸುತ್ತದೆ. ಆ ಆಂದೋಲನ ಒಪ್ಪಿಕೊಂಡಿರುವ ಸಾಹಿತ್ಯ ವೌಲ್ಯಗಳ ಒಂದು 
ಚೌಕಟ್ಟು ನಿಮಗೆ ಲಭ್ಯವಿರುತ್ತದೆ. ಆ ಚೌಕಟ್ಟಿನಲ್ಲಿ ನೀವು ಮಾಡಬಹುದಾದ ಸ್ಥೂಲ 
ಟೀಕೆ, ಟಿಪ್ಪಣಿಗಳು ಆಂದೋಲನದ ಕಾವಿನಿಂದ ನಿರ್ದಿಷ್ಟ ಅರ್ಥಗಳ ಭ್ರಮೆಯನ್ನಾ 
ದರೂ ಹುಟ್ಟಿಸಬಲ್ಲವು. ಯಾಕೆಂದರೆ ಆಗ ನೀವು ಆಡುವ ಮಾತುಗಳಲ್ಲಿ ಅರ್ದ 
ನಂಬಿಕೆ ಇದ್ದರೂ ಸಾಕು, ಆಂದೋಲನದ ಅಬ್ಬರ ಅದನ್ನು ಪೂರ್ಣಗೊಳಿಸುತ್ತದೆ. 
ಆಂದೋಲನಗಳ ಕಾಲದಲ್ಲಿ ನಂಬಿಕೆ ಆಳವಾಗಿ, ಸತ್ಯವಾಗಿ ಮಾರ್ಪಡುವ ವ್ಯವಧಾನವೇ 
ಇರುವುದಿಲ್ಲ... ಆನ್ನಿಸಿಕೆಗಳೇ ಆಂದೋಲನ ದಯಪಾಲಿಸುವ ಹುಚ್ಚು ಧೈರ್ಯ 
ದಿಂದಾಗಿ ಸತ್ಯಗಳಂತೆ ಮೆರೆಯುತ್ತವೆ. ಉದಾಹರಣೆಗೆ, ಮಾಸ್ತಿ ಕತೆಗಳೆಂದರೆ 
ಯಾವುದೇ ಬ:ಟ್ವಿಯಲ್ಲಿ ಹಾಕಿಕೊಂಡು ಹೋಗಬಹುದಾದ ಸೌತೆಕಾಯಿ ತರಹ ಎಂಬ 
ಮಾತು ನವ್ಯ ಆಂದೋ£ನದ ಕಾವಿನಲ್ಲೂ, ಅಡಿಗರ ಕವಿತೆ ಜೀವ ವಿರೋಧಿಯಾದದ್ದು 
ಎಂಬ ಮಾತು ಬಂಡಾಯ ಸಾಹಿತ್ಯ ಆಂದೋಲನದ ಕಾವಿನಲ್ಲೂ ಆಯಾ ಆಂದೋಲನ 
ಗಳಲ್ಲಿದ್ದ ಬಹಳಷ್ಟು ಜನರಿಗೆ ಬಹು ಗಂಭೀರವಾದ ಸಾಹಿತ್ಯ ವಿಮರ್ಶೆಯ ಮಾತು 
ಗಳೆನಿಸಿದ್ರವು. | 

ಇವೊತ್ತು ಸಾಹಿತ್ಯ ವಿಮರ್ಶೆಗೆ ಆ ಅನುಕೂಲವಿಲ್ಲ. ಆಂದೋಲನಗಳಿಲ್ಲದ 
ಕಾಲವಿದು. ಆದುದರಿಂದ ವಿಮರ್ಶಕ ತನ್ನ ನಂಬಿಕೆಯನ್ನೇ ನಬಿ ವಿಮರ್ಶೆಯ 
ವಾಾತುಗಳನ್ನಾಡಬೇಕಾಗುತ್ತದೆ. ಕಳೆದ ಮೂವತ್ತು ವರ್ಷಗಳ ಕಾಲ ಆಂದೋಲನ 
ಗಳಿಗೆ ಒಗ್ಗಿ ಹೋದ ಕನ್ನಡ ವಿಮರ್ಶೆಯ ಮನಸ್ಸಿಗೆ ಇದು ಕಷ್ಟಕಾಲ. ವಿಮರ್ಶಕನ 
ನಿಜವಾದ ಸತ್ವಪರೀಕ್ಷೆಯ ಕಾಲ. ವಿಮರ್ಶೆಗೆ ಆಂದೋಲನಗಳು ಒದಗಿಸುತ್ತಿದ್ರ 


ಇತ್ತೀಚೆಗೆ ಮಲ್ಲಾಡಿಹಳ್ಳಿ ಸ್ಕಾ ಶಿ ಮೀಜಿಯವರ ಜನ್ಮಶತಾಬ್ದಿ ಸಮಾರೋಪ ಸಮಾರಂಭದ ಆಂಗವಾಗಿ 


ವಣೆ ತ. ಸಮೋಳನದಲಿ ಓದಲಾದ ಪಂ ತ್ರ 
ನಡೆದ ಸಾಹಿತ್ಯ ಸಮ್ಮೇಳನದಲ್ಲಿ ಓದಲಾದ ಪ್ರಬಂಧದ ಪರಿಷ್ಕೃತ ರೂಪ, 


ಸಾಪೇಕ್ಸವಾದದ್ದಾದರೂ ಒಂದು ಚೌಕಟ್ಟಿಗೆ ಬದಲಾಗಿ ಇಂದು ಆತ ತನ್ನದೇ ಆದ 
ಅಂದರೆ, ಸಾಹಿತ್ಯವೆಂದರೆ ಮೂಲತಃ ಏನು ಎಂಬ ತನ್ನ ಗ್ರಹಿಕೆಯನ್ನೇ ಆಧರಿಸಿದ- 
ಒಂದು ಚೌಕಟ್ಟಿನಲ್ಲಿ ಸಾಹಿತ್ಯ ವಿಮರ್ಶೆ ಮಾಡಬೇಕಾಗಿದೆ. ಇದಕ್ಕೆ ಆತ ಪರಂಪರೆಯ 
ಹಾಗೂ ತನ್ನ ಹಿಂದಿನ ಆಂದೋಲನಗಳು ಕಲಿಸಿದ ಪಾಠಗಳ ನೆರವು ಪಡೆಯಲೂ 
ಬಹುದು. ಆದರೆ ವಶು ತಃ ತನ್ನದೇ ಆದ ಸತ್ಯದ ಒಂದಂಶವನ್ನು ಸಾಧಿಸಿಕೊಂಡೇ, 
ಅದರಿಂದ ವಿಮರ್ಶೆಯ ಮಾತುಗಳನ್ನು ಹೊರಡಿಸಬೇಕಾಗಿನೆ. 


ಇಂದಿನ ಸಾಹಿತ್ಯ ವಿಮರ್ಶೆ ಕುರಿತ ಈ ಮಾತುಗಳನ್ನೇ ಇಂದಿನ ಕೃತಿನಿರಾಣದ 
ಕೆಲಸಕ್ಕೂ ಅನ್ವಯಿಸಬಹುದು. ಕೆಲವರಿಗೆ, ನಾನು ತಿರುಗು-ಮುರುಗಾಗಿ ಮಾತಾಡು 
ತ್ರಿದ್ದೇನೆ ಎನ್ನಿಸಬಹುದು, ಕೃತಿ ಮತ್ತು ಕೃತಿವಿಮರ್ಶೆಗಳಲ್ಲಿ ಮೊದಲು-ನಂತರಗಳ 
ಕ್ರಮ ಇದೆಯೆಂದು ನುನು ಭಾವಿ ಕುವುದಿಲ್ಲ-ಕೋಳಿ ಮತ್ತು. ಕೋಳಿ ಮೊಟ್ಟೆಯಂತೆ. 
ಜೀವಂತ ಹಾಗೂ ನಿರಂತರವಾದ ಒಂದು ಸಾಹಿತ್ಯ ಪರಂಪರೆಯಲ್ಲಿ ಕೃತಿನಿವ್ವಾಣ 
ಹಾಗೂ ವಿಮರ್ಶೆ ಬೇರೆಯಾಗಿರಲಾರದು. ಕೃತಿಕಾರನೇ ಅನುಸಂಗಿಕವಾಗಿ ವಿಮರ್ಶ 
ಕನೂ ಆಗಿರುವನಾದ್ದರಿಂದ ಕೃತಿನಿರ್ಮಾಣ ಹಗೂ ವಿಮರ್ಶೆ ಪರಸ್ಪರ ಮುಖಾ 
ಮುಖಿಯಾದ ಕ್ರಿಯೆಯೇ ಆಗಿರುತ್ತದೆ. ಹೀಗುಗಿ ಇಂದಿನ ಕೃತಿಕಾರ ಕೂಡಾ 
ಚೌಕಟ್ಟಿಗೆ. ಬೆಂಬಲಕ್ಕೆ ಇಲ್ಲದ ಆಂದೋಲನಗಳಿಗೆ ಹೊರತಾಗಿಯೇ, ಇಡಿಯಾಗಿ ಸ್ವತಃ 
ತನ್ನ ಸೃಜನಶಕ್ತಿಯನ್ನೇ ನಂಬಿಕೊಂಡು ಕೃತಿರಚನೆ ಮಾಡಬೇಕಾಗಿದೆ. ಇದಕ್ಕಾಗಿ 
ಆತ ಇಡಿಯಾಗಿ ತನ್ನ ಬದುಕು ಹಾಗೂ ಗ್ರಹಿಕೆಗಳನ್ನೇ ನಂಬಬೇಕು ಮತ್ತು ಈ 
ನಂಬಿಕೆ ಸ್ವತಃ ತನ್ನ ಪ್ರಾವಕಾಣಿಕತೆಯ ಆಧಾರದ ಮೇಲೇ ಸತ್ಯವೆನ್ನಿಸುವಷ್ಟರ 
ಮಟ್ಟಿಗೆ ಆಳವಾಗಬೇಕು. ಇದಕ್ಕಾಗಿ ಆತ ಆದಷ್ಟೂ ಹೆಚ್ಚು ಇತರರ-ತನ್ನ ಸುತ್ತ 
ಮುತ್ತಲಿನವರ-ಬದುಕನ್ನೂ, ಅರಿತು ನೋಡುವ ಪ್ರೀತಿಯನ್ನೂ ವ್ಯವಧುನವನ್ನೂ 
ಪಡೆದಿರಬೇಕು. ಹೀಗೆ ಪ್ರೀತಿ, ವ್ಯವಧಾನಗಳ ಮೂಲಕ ದಕ್ಕುವ, ಆದಷ್ಟೂ ಹೆಚ್ಚು 
ಜನರ ಬದುಕಿನ ಕಾವಿನಲ್ಲಿ ಮಾಗಿದ, ಸ್ವಂತ ಬದುಕನ್ನೇ ಇಂದಿನ ಕೃತಿ ನೆಚ್ಚಬೇಕಾಗಿದೆ. 
ಇದು, ತನ್ನನ್ನು ತಾನೇ ಪರರಲ್ಲಿ ಹುಡುಕಿಕೊಳ್ಳುವ ಕಲೆಗಾರಿಕೆ. ಯಾವುದನ್ನು ನಾವು 
ಎಲ್ಲ ಧರ್ಮಗಳ ಮೂಲಕೇಂದ್ರವೆನ್ನುತ್ತೇವೋ ಅಲ್ಲಿ ತನ್ನ ಬೇರುಗಳನ್ನು ಪಡೆದು 
ಕೊಂಡಿರುವ ಈ ಕಲೆಗಾರಿಕೆ ತನ್ನನ್ನು ತನ್ನೊಳಗೇ ಹುಡುಕಿಕೊಳ್ಳುವ ನವ್ಯ ಅಥವಾ 
ತನ್ನನ್ನು ಪರರಲ್ಲಿ ಕಳೆದುಕೊಳ್ಳುವ ಬಂಡಾಯದ ಒಲವುಗಳಿಗಿಂತ ಭಿನ್ನವಾದದ್ದು. 


ಇತ್ತೀಚಿನ ಕನ್ನಡ ಸಾಹಿತ್ಯದ ಒಲವುಗಳ ಚಾಲಕ ಶಕ್ತಿಯಾಗಿ ಗುರುತಿಸಬಹು 
 ದಾದದ್ದು ಲೋಕವ್ಯವಹಾರವನ್ನು ಮೀರಿ ನಿಂತು ಅದನ್ನು ಗಮನಿಸುವ ನಿರಹಂಕಾರಿ 
ಯಾದ ಈ ಲೋಕೋತ್ತರ ತುಡಿತವನ್ನೇ. ನಿಜ, ಎಲ್ಲ ಕಾಲದ ಶ್ರೇಷ್ಠ ಸಾಹಿತ್ಯವೂ 


ಜನವರಿ-ಫೆಬ್ರವರಿ ೧೯೯೧/೨೩ 


ಹತ ನ 


ತ್‌ 


ಒಂದಲ ಒಂದು ರೂಪದಲ್ಲಿ ಈ ರೀತಿಯ ತುಡಿತವನ್ನು ಹೊಂದಿಯೇ ಇರುತ್ತದೆ. 
ಏಕೆಂದರೆ ಸಾಹಿತ್ಮ್ತದ ಮೂಲಶಕ್ತಿ ಸ್ಪವಿಸುವುದೇ ಈ ತುಡಿತಗಳಿಂದ. ಆದರೆ, ಕಳೆದ 
ಮುವ ತ್ತು-ನಲವತ್ತು ವರ್ಷಗಳ ಕಾಲ ಕನ್ನಡ ಸಾಹಿತ್ಯದಲ್ಲಿ. ಬಹುಶಃ ಈ ತುಡಿತ 
ವನ್ನು ವಾಚ್ಕಮಾಡಿ ಸ್ಮೂಲಗೊಳಿಸಿದ ನವೋದಯದ ಕೊನೆಗಾಲದ ಅತಿಗಳಿಗೆ ಪ್ರತಿ 
ಕ್ರಿಯೆಯಾಗಿ, ಕಂತಿಹೋಗಿದ್ದ ಈ ತುಡಿತ ಕ್ರಮೇಣ ಈಗ ಹೊಸ ರೂಪ- ರಚನೆ... 


ಲಯಗಳೊಂದಿಗೆ ವ್ಯಕ್ತವಾಗತೊಡಗಿದೆ. 


ತನ್ನ ಮತ್ತು ಇತರರ ಲೋಪದೋಷಗಳನ್ನು ಆ ಲೋಪದೋಷಗಳ ನೆಲೆಗಟ್ಟಿ 
ನಲ್ಲಷ್ಟೇ ನೋಡದೆ, ಅವು ಜೀವದ ಹುಟ್ಟು-ಸಾವುಗಳಷ್ಟೆ ್ಟೇ ಸಹಜವೆಂದು ಗ್ರಹಿಸಿ, 
ಅವುಗಳೊಂದಿಗೆ ಹೊಡೆದಾಡುವುದರಿಂದ ಹುಟ್ಟುವ ರೂಪಗಳಿಗಿಂತ ಅವುಗಳನ್ನು 
ಮೀರುವ ಪ್ರಯತ್ನದಲ್ಲಿ ಹುಟ್ಟುವ ರೂಪಗಳು ಸುಂದರವೂ, ಸತ್ಯವೂ, ಸಾಂತ್ವನ 
ಪೂರ್ಣವೂ ಆಗಿರುತ್ತವೆಂಬ ಅರಿವು ಕನ್ನಡದ ಇತ್ತೀಚಿನ ಅನೇಕ ಪ್ರಮುಖ ಕೃತಿಗಳ 
ರಚನೆಯ ಹಿಂದೆ ಕಾಣುತ್ತದೆ. ಅಂತಿಮವಾಗಿ, ಸಿನಿಕತೆಗೆ ಎಳೆದೊಯ್ಯುವ ನವ್ಯದ 
ವಿಷಾದದ ಒಳನೋಟ ಹಾಗೂ ವ್ಯಗ್ರತೆಗೆ ಎಳೆದೊಯ್ಕುವ ಬಂಡಾಯದ ಕ್ರೋಧದ 
ಹೊರನೋಟಗಳ ಆಯಾಸದಿಂದ ಹುಟ್ಟಿರಬಹುದಾದ ಈ ಹೊಸ ನೋಟವು, ಕ್ಷಣ 
ದಲ್ಲಿ ಅನಂತದ ವಿವರಗಳನ್ನು ಕಾಣುವ ಮತ್ತು ಅನಂತದಲ್ಲಿ ಕೃಣದ ತೀವ್ರತೆಯನ್ನು 
ಗಮನಿಸುವ-ಬದುಕಿನ ಮಧ್ಯವೇ ಕಣ್ಣು ಮುಚ್ಚಿ ಕೂತ ಗಾಢ ಧ್ಯಾನದಿಂದ ಮಾತ್ರ 
ದಕ್ಕುವ-ವ್ಯವಧಾನ ಹಾಗೂ ಪ್ರೀತಿಗಳನ್ನು ತನ್ನ ಎರಡು ಕಣ್ಣುಗಳನ್ನಾಗಿ ಪಡೆದು 
ಕೊಂಡಿರುವಂತೆ ತೋರುತ್ತಿದೆ. ಇದಕ್ಕೆ ತಕ್ಕುದಾಗಿಯೇ ಭಾಷೆ ನವ್ಯದ ಬಿಗಿಗಂಟು 
ಗಳನ್ನೂ ಬಂಡಾಯದ ಏದುಸಿರುಗಳನ್ನೂ ಕಳೆದುಕೊಂಡು ಆರೋಗ್ಯವಂತ 
ಮನುಷ್ಯನ ಉಸಿರಾಟದ ಲಯಗಳಿಗನುಸಾರವಾದ ಸಹಜ-ಸರಳ ನಡಿಗೆಯನ್ನು 
ಸಾಧಿಸಿಕೊಳ್ಳುತ್ತಿದೆ. 


ಇದೆಲ್ಲದಕ್ಕೆ ನಾವು ಇಂದು ಅನೇಕ ಉದಾಹರಣೆಗಳನ್ನು ಕೊಡಬಹುದು. 
ಕಾವ್ಯವನ್ನೇ ತೆಗೆದುಕೊಂಡರೆ, ಮುಖ್ಯವಾಗಿ ಅಡಿಗರ "ಚಿಂತಾಮಣಿಯಲ್ಲಿ ಕಂಡ 
ಮುಖ' ಹಾಗೂ "ವನೌನದ ಸುವರ್ಣ ಪುತ್ಕಳಿ', ಕೆ. ವಿ. ತಿರುಮಲೇಶರ “ಅವಧ' 
ಹಾಗೂ 'ಪಾಪಿಯೂ', ಹೆಚ್‌. ಎಸ್‌. ಶಿವಪ್ರಕಾಶರ “ಅಣುಕ್ಟಣ ಚರಿತೆ', ಹೆಚ್‌. 
ಎಸ್‌. ವೆಂಕಟೇಶಮೂರ್ತಿಯವರ "ಅಗ್ಲಿ ಸ್ತಂಭ' ಹಾಗೂ ಸುಬ್ರಾಯ ಚೊಕ್ಕಾಡಿ 
ಯವರ "ಮೊನ್ನೆ ಸಿಕ್ಕವರು' ಕವನ ಸಂಕಲನಗಳ ಹಲವಾರು ಪದ್ಯಗಳನ್ನು ಉದಾ 
ಹರಿಸಬಹುದು. ಈ ಎಲ್ಲ ಪದ್ಮಗಳಲ್ಲೂ ಹಕ್ಕಿಯೋ, ಮರವೋ, - ಹೂವೋ 
ಮನುಷ್ಯನೋ, ಪ್ರಾಣಿಯೋ ತನ್ನ ಇನ್ನೊಂದು ಭಾಗವಾಗಿ ಕಾಣುವ, ಕಾಡುವ 


೨೪/ಸಂವಾದ 


ಹಾಗೂ ಕರಗುವ ವಿಸ್ಮಯವನ್ನು-ಪ್ರೀತಿಯ ತೀವ್ರತೆಯನ್ನು ವೃವಧಾನದ ವಿವರ 
ಗಳಿಂದ 1601061 ಮಾಡಿ-ಪೇಳುವ ಹೊಸ ಹದದ ಕಲೆಗಾರಿಕೆಯನ್ನು ನೋಡಬಹುದು 
ಚಿಂತಾಮಣಿಯ ಸಭಾಂಗಣದಲ್ಲಿ ಭಾಷಣ ಮಗ್ಗ- 
ಮನಸ್ಸು. ಮನಸ್ಸಿನ ಶೇಕಡಾ ತೊಂಭತ್ತು ಪಾಲು; ಕಣ್ಣು 
ಹಾಯುತ್ತಿತ್ತು ಮುಖದಿಂದ ಮುಖಕ್ಕೆ, ಹುಡುಕುತ್ತಿತ್ತು 
ರೇವುಳ್ಳ ನಡುಗಡ್ನ್ಮೆಯೊಂದ -ತಂಗಲು ನಿಮಿಷ ; ತಂಗಿ 
ಅಂತರಂಗದ ಅನಂಗಭಂಗಿಗೆ ತಕ್ಕ ಭಂಗಿ, ದೃಷ್ಟಿಗೆ ದೃಷ್ಟಿ 
ಬಡಿತಕ್ಕೆ ತಕ್ಕ ಪ್ರತಿಬಡಿತ ಕೊಡುವಿನ್ನೊಂದು 
ಸಮ ಹೃದಯದ ನಿಗೂಢ ಸಹಜ ಕಂಪನದ ರೋವಕಾಂಚ, 
ಪ್ರತಿಫಲಿಸಬಲ್ಲೊೋಂದು ಮುಖವ. ಹಠಾತ್ತಾಗಿ: 
ಮೂಡಿತ್ತಲ್ಲ, ಅಗೋ ಸಭಾಮಧ್ಯದಲ್ಲಿ ಷರಮಾಪ್ತ ಮುಖ 
ಮಾತಿನಾಚೆಯ ಸಹಸ್ಪಂದಿ; ಮಾತಿಲ್ಲದೆಯೆ 
ಇಂಗಿತವನರಿತ ಸಹಭಾಗಿನಿಯ ಸಹಜಮುದ್ರೆ 
ಯಾವ ಮುಖ ಅದು ? ಎಲ್ಲಿ ಯಾವಾಗ ಯಾವ ಭವ- 
ದಲ್ಲಿ. ಲೋಕದಲ್ಲಿ, ಸಂಭಾವ್ಯತೆಯ ಯಾವ ಆಕಸ್ಮಿಕದ 
ಆತ್ಮೀಯತೆಯ ಅಪ್ಯಾಯಮಾನ ಕಣದಲ್ಲಿ 
ಕಂಡದ್ದು ಅದು ? 
ಹೀಗೆ ಸಾಗುವ ಅಡಿಗರ “ಚಿಂತಾಮಣಿಯ ಕ್ಷಿ ಕಂಡ ಮುಖ' ಪದ್ಯ, ಕಿರಿಯ ಕವಿಗಳ 
ಅನುಭೂತಿಯ ಆವರಣದಲ್ಲಿ ಅನುರಣಿಸುವುದು ಹೀಗೆ: 


ಎಲ್ಲಿಂದ ಬಂದಿತೋ ಅಲ್ಲಿಗೇ ಈ ನೋಟ 
ಕಳೆದುಕೊಂಡಿದ್ದನ್ನು ಮತ್ತೆ ಪಡೆಯುವ ಹೂಟ 
ಬದುಕಿನುದ್ದಕ್ಕೂ ಗಳಿಸಿದ್ದನ್ನು, ಮಣ್ಣಿಂದ 
ಹೀರಿದ್ದನ್ನು, ಸಾಧ್ಯವಿಶಾಲ ಚಾಚುಗಳಿಂದ 
ತನ್ನ ತೆಕ್ಕೆಗೆ ಒಗ್ಗಿದ್ದನ್ನು, ಪಂಚಭೂತಗಳೆದುರು 
ತ್ರಿಕಾಲಗಳ ಬೆಸೆದ ಕಾಲಕ್ಕೆ ಮುಖಾಮುಖಿಯಾಗಿ 
ಒಗ್ಗೂಡಿಸುವ ಯತ್ನದಲಿ 
ಕಾಣ್ಮೆ-ಕಣ್ಮಟ್ಟುಗಳ ನಡುವೆ ತೆಳುಗೆರೆ ಹರಿದು 
ಆಚೆಗೆ ಚಾಚಿಕೊಳ್ಳುವ ಸಿದ್ಧಿಯಾಕಾಂಕ್ಸೆಯಲಿ 
ಎದುರು ನಿಂತಿದೆ ಇಲ್ಲಿ ಶ್ರಿಭಂಗಿ ನಿಲುವಲ್ಲಿ ಧ್ಯಾನಸ್ಥ 
ಆಕಾಶಕ್ಕೆ ಲಗ್ಗೆಯಿಟ್ಟ ಿಂಥ ಪಾರಿಜಾತ 
ಜನವರಿ-ಫೆಬ್ರನರಿ ೧೯೯೧/೨೫ 


ಇದು ಸುಬ್ರಾಯ ಚೊಕ್ಕಾಡಿಯವರ "ಧ್ಯಾನಸ್ವ' ಪದ್ಯದ ಕೊನೆಯ ಸಾಲುಗಳು. 
ಹೀಗೇ ನಾವು ಜಿ. ಎಸ್‌. ಶಿವರುದ್ರಪ್ಪನವರ “ಕಂಪಿನ ಕರೆ', ತಿರುಮಲೇಶರ “ಚಖಿ ¥ 
ಪಾಲ ಮಹಾತೇರ', ಶಿವಪ್ರಕಾಶರ "ನಾಗಾರ್ಜುನ', “ಶಂಸ್‌ ತಿಬ್ರೀಜ್‌', ವೆಂಕಟೇಶ 


ಮೂರ್ತಿಯವರ “ಕಾರಂಜಕೆ ಕೊಕ್ಕರೆ' ಮುಂತಾದ ಕನ್ನಡದ ಇತ್ತೀಚಿನ ಬಹುಮುಖ್ಯ 


ಕವನಗಳಿಂದ ಸಾಲುಗಳನ್ನು ಉಲ್ಲೇಖಿಸುತ್ತಾ ಹೋಗಬಹುದು-ಈ ಲೋಕೋತ್ತರ 
ತುಡಿತ ಹೇಗೆ ಇತ್ತೀಚಿನ ಕನ್ನಡ ಕಾವ್ಯದ ಮೂಲಸೆಲೆಯಾಗಿ ಕಾಣಿಸಿಕೊಳ್ಳತೊಡಗಿದೆ 
ಎಂಬುದರ ಉದಾಹರಣೆಗಳಾಗಿ. ಅಷ್ಟೇ ಅಲ್ಲ, ಅನುಭಾವದ ಕಡೆಗೆ ಎನ್ನಬಹುದಾದ 
ಈ ತುಡಿತ ಸ್ವಲ್ಪ ಕಾಲ ಬಂಡಾಯದ ಬಣ್ಣ ಬಳಿದುಕೊಂಡು ಕುಣಿದ ಸಿದ್ಧಲಿಂಗಯ್ಯ 
ಚಂದ್ರಶೇಖರ ತಾಳ್ಯ, ಶಂಕರ ಕಟಗಿ ಹಾಗೂ ಚೆನ್ನಣ್ಣವಾಲೀಕಾರರಂತಹ ಕವಿಗಳಲ್ಲೂ 
ಕಾಣತೊಡಗಿರುವುದು ಮತ್ತು ಅತಿ ಇತ್ತೀಚಿನ ಕವಿಗಳೆಂದು ಗುರುತಿಸಬಹುದಾದ 
ಕೆ.ಬಿ. ಸಿದ್ಧಯ್ಯ, ಎಸ್‌. ಮಂಜುನಾಥ್‌, ನಜೀರ ಚಂದುವರ, ಸವಿತು ನಾಗಭೂಷಣ, 
ವೈದೇಹಿ ಮುಂತಾದವರಲ್ಲಿ ಪ್ರಧಾನ ಪ್ರೇರಣೆಯಾಗಿ ಹೊರ ಹೊಮ್ಮುತ್ತಿರುವುದನ್ನು 
ನಾವು ಗಮನಿಸಬಹುದು. 


ಗದ್ಯಕ್ಕೆ ಬಂದರೆ ಇದೇ ತೀವ್ರತೆ ಹಾಗೂ ವ್ಯವಧಾನಗಳನ್ನು ತೇಜಸ್ವಿ, 
ಜಯಂತ ಕಾಯ್ಕಿಣಿ, ರಾಘವೇಂದ್ರ ಪಾಟೀಲ ಹಾಗೂ ಆಶ್ಚರ್ಯವೆಂಬಂತೆ 
ಬೊಳುವಾರರ ಇತ್ತೀಚಿನ ಕಥೆಗಳಲ್ಲಿ ಮತ್ತು ಚಿತ್ತಾಲರ “ಪುರುಷೋತ್ತಮ' ಹಾಗೂ 
ಮಹಾದೇವ ಅವರ "ಕುಸುಮಬಾಲೆ'ಯಲ್ಲಿ ನೋಡಬಹುದು. ತೇಜಸ್ವಿ, ಕಾರಂತರಂತೆ 
ವಿಚಾರವೂದೀ ನಿಲುವುಗಳ ಮೂಲಕವೇ ಆತ್ಯಂತಿಕವೆಂದು ಕರೆಯಲಾಗುವ ಸತ್ಯ 
ಗಳನ್ನು ಹಿಡಿಯಲೆಣಿಸುವ ಕಲೆಗಾರ. ಅವರ “ಕರ್ವಾಲೋ' ಹಾಗೂ "ಚಿದಂಬರ 
. ರಹಸ್ಯ'ಗಳಲ್ಲಿ ವಿಜ್ಞಾನ ಮತ್ತು ಧರ್ಮ ತಮ್ಮ ವಿವಿಧ ರೂಪಗಳಲ್ಲಿ ಮುಖಾಮುಖಿ 
ಯಾಗಿ ನಿಂತು ಕಾದಂಬರಿ ಯ 'ಕ್ರಿಯೆ'ಗಳಲ್ಲಿ ಬೆಂದು ಒಂದಾಗುವ ತಾರ್ಕಿಕ ರೂಪ 
ಗಳನ್ನು ನೋಡುತ್ತೇವೆ. ಬಹುಶಃ ಕಾದಂಬರಿಗಳ ಸ್ವರೂಪವೇ ಆಂತರಿಕವಾಗಿ 
ತಾರ್ಕಿಕವಾದದ್ದು. ಆದರೆ ಸಣ್ಣಕತೆಗಳಲ್ಲಿ ಹಾಗಲ್ಲ. ಉದಾಹರಣೆಗೆ ಇವರ 
“ಮಾಯಾಮೃಗ', “ಕೃಷ್ಣೇಗೌಡನ ಆನೆ' ಹಾಗೂ "ನಾನು ಸೈಕಲ್‌ ಕಲಿತಿದ್ದು' ಕಥೆಗಳು 
ವಾಸ್ತವವನ್ನು ಹೇಳ:ವ ಬೆರಗಿನಲ್ಲೇ ಆತ್ಯಂತಿಕ ಸತ್ಯದ ಬೆಡಗನ್ನು ಸಾಧಿಸಿಬಿಡುತ್ತವೆ. 
ಈ ಕಥೆಗಳಲ್ಲಿ ಒಂದು ನಾಯಿ, ಒಂದು ಸಾಕು ಆನೆ ಹಾಗೂ ಒಂದು ಸೈಕಲ್‌, ಲೋಕ- 
' ಲೋಕೋತ್ತರಗಳ ನಡುವಣ ಪಾರದರ್ಶಕ ಸೇತುವೆಗಳಂತೆ ಮೂಡಿ ನಿಲುವುದು 
ತರ್ಕವನ್ನು ಮೀರಿದ ಇಂತಹ ತುಡಿತಗಳ ಮೂಲಕವೇ, ಕಾಯ್ಕಿಣಿಯವರ 


`ತನ್ಮಯಿಯ ಸೂಟ', 'ದಗಡೂಪರಬ...' ಹಾಗೂ "ಬಿನ್ನಿಕ್ಕ ೈಷ್ಣನ್‌...', ರಾಘವೇಂದ್ರ 


೨೬/ಸಂವಾದ 


ಪಾಟೀಲರ “ಕರಿ ಟೊಪಗಿ....' ಹಾಗೂ ಬೊಳುವಾರರ "ಇಬಾದತ್‌' ಇಂತಹುದೇ 
ಧ್ವನಿಗಳನ್ನು ಮಂದ್ರಸ್ವರದಲ್ಲಿ ಹೊರಡಿಸುವ ಪ್ರಯತ್ನಗಳು. 


ಯಶವಂತ ಚಿತ್ತಾಲರ “ಪುರುಷೋತ್ತಮ', ಕಾದಂಬರಿ ರೂಪದಲ್ಲೇ ಆನು 
ಷಂಗಿಕವಾಗಿರುವ ತಾರ್ಕಿಕತೆಯನ್ನು ಪ್ರತಿತಾರ್ಕಿಕತೆಯ ಸಹಾಯದಿಂದ ಒಡೆಯುವ 
ಮೂಲಕ, ಆಧುನಿಕ ಮನುಷ್ಯ "ತ್ರಿಭಂಗಿ ನಿಲುವಲ್ಲಿ ಧ್ಯಾನಸ್ಮ-ಆಕಾಶಕ್ಕೆ ಲಗ್ಗೆ 
ಯಿಟ್ಟಂಥ ಪಾರಿಜಾತ'ವಾಗಲು ನಡೆಸುವ ಹೋರಾಟದ ವಿವರ ಹಾಗೂ ತೀವ್ರತೆ 
ಗಳೆರಡನ್ನೂ ಒಟ್ಟಿಗೆ ಬೆಸೆದುಕೊಂಡು, ಮೂಡಿನಿಂತ ಕೃತಿ. ಬದ್ಧನಾದ ಹಾಗೂ 
ಅದರಿಂದಾಗಿ ಅಶಾಂತನಾದ ಆಧುನಿಕ ಮನುಷ್ಯ ಬುದ್ಧನಾಗಿ ಶಾಂತನುಗುವ ಮಹಾ 
ಹೋರಾಟದ ಹಾಗೂ ಮಹಾ ಪ್ರಯಾಣದ ಈ ಕಥೆ, ಈಚಿನ ಕನ್ನಡ ಸಾಹಿತ್ಯದ 
ಮಹಾ ಹೋರಾಟದ ಹಾಗೂ ಮಹಾ ಪ್ರಯಾಣದ ಕಥೆಯಂತೆಯೂ ಕಾಣುತ್ತದೆ ! 
ಒಂದು ಚಲನಶೀಲ ಸಂಸ್ಕೃತಿಯ. ಇಲ್ಲಿ ಕೈಗಾರಿಕಾ ಹಾಗೂ ನಗರೀಕರಣ ಸಂಸ್ಕೃತಿ- 
ಇಡೀ ಬೀಸನ್ನು ಮನುಷ್ಯ ಜೀವ ತನ್ನ ಪ್ರಜ್ಞೆಯ ಅತ್ಯಂತ ಎತ್ತರಗಳಲ್ಲಿ ಕಂಡುಕೊಳ್ಳ 
ಬಹುದಾದ ಅತ್ಯಂತ ನಿರ್ಗುಣವಾದ ಮೌಲ್ಯಗಳಲ್ಲಿ ಲೀನಗೊಳಿಸಿಬಿಡುವ ಕಲಾವಂತಿಕೆ 
ಆ ಎತ್ತರಗಳು ಅನುಭಾವಿಕವಾದಾಗ ಮಾತ್ರ ಸಾಧ್ಯ-ಅಲ್ಲಮನ ವಚನಗಳಲ್ಲಾದಂತೆ. 
ಹೀಗಾಗಿ ಇಲ್ಲಿ “"ಪುರ:ಷೋತ್ತಮ' ಗದ್ಮದಲ್ಲಿ ಸಾಧಿಸಿರುವುದನ್ನು ಅಸಾಮಾನ್ಯವೆಂದೇ 
ಹೇಳಬೇಕು. ತೇಜಸ್ವಿ ತಮ್ಮ "ಚಿದಂಬರ ರಹಸ್ಯ'ದಲ್ಲಿ ಕಥೆಗಾರಿಕೆಯ ಧಾವಂತ 
ದಿಂದಾಗಿ ಸಾಧಿಸಲಾಗದೇ ಹೋದದ್ದನ್ನು ಚಿತ್ತಾಲರು ಇಲ್ಲಿ ಸಾವಧಾನದಿಂದ ಸಾಧಿಸಿ 
ದ್ದಾ ರೆ. ಬರವಣಿಗೆ ಧ್ಯಾನವನ್ನು ಸಮೀಪಿಸುವುದು ಹೀಗೇ, 

ಸ್ಪ್ಲೆಂಜರ್‌ ಎಂಬ ಇತಿಹಾಸಜ್ಞನ ಪ್ರಕಾರ ಪ್ರತಿಯೊಂದು ಸಂಸ್ಕೃತಿಗೂ ಒಂದು 
ಆಯುಸ್ಸಿರುತ್ತದೆ. ಆ ಆಯುಸ್ಸು ಮುಗಿಯುವ ಸ್ವಲ್ಪ ಮುನ್ನ "ಸೆಕೆಂಡ್‌ ರಿಲಿಜಿ 
ಯಾಸಿಟಿ' ಎಂಬುದೊಂದನ್ನು ಸಾಧಿಸಿಕೊಂಡು, ಅದರ ಒಡಲಿಂದ-ದೀಪ ಆರುವ 
ಮುನ್ನ ಚೆನ್ನಾಗಿ ಉರಿದು ಆರುವಂತೆ-ಒಂದು ನಾಗರೀಕತೆಯನ್ನು ಕಟ್ಟಿ ಕುಸಿದು 
ಬೀಳುತ್ತದಂತೆ. ಅದರ ಪಾಳಿನಲ್ಲಿ ಹೊಸದೊಂದು ಸಂಸ್ಕೃತಿಯ ಉದಯವಾಗಬೇಕು. 
ಆಧುನಿಕ ಕನ್ನಡ ಸಾಹಿತ್ಯದ ಪರಂಪರೆಯನ್ನು ಒಂದು ಸಂಸ್ಕೃತಿಯಾಗಿ ಪರಿಗಣಿಸಿದರೆ 
ಇದರ “ಸೆಕೆಂಡ್‌ ರಿಲಿಸಿಯಾಸಿಟಿ' ಈಗ ವ್ಯಕ್ತವಾಗುತ್ತಿದ್ದಂತೆ ತೋರುತ್ತದೆ. 
“ಪುರುಷೋತ್ತಮ' ಇದರ ನಾಗರೀಕತೆಯ ಒಂದು ರೂಪವಾಗಿರಬಹುದು. ಹಾಗಾದರೆ 
ಇದರ ಪಾಳಿನಲ್ಲಿ ಹುಟ್ಟುವ ಹೊಸ ಸಂಸ್ಕೃತಿ ಎಂತಹದಿರಬಹುದು ? 


ಈ ಪ್ರಶ್ನೆಗೆ ಉತ್ತರವನ್ನು ಊಹಿಸಿಕೊಂಡಾಗಲೆಲ್ಲಾ ನನಗೆ "ಕುಸುಮಬಾಲೆ' 
ನೆನಪಿಗೆ ಬರುತ್ತದೆ. ಈಗಾಗಲೇ ಕನ್ನಡ ಓದುಗರನ್ನು "ಅರ್ಥವಾಗದ ಮಹಾಕೃತಿ' 


ಜನವರಿ-ಫೆಬ್ರವರಿ ೧೯೯೧/೨೭ 


ಕುಡಿರುವ “ಕುಸುಮ ಬಾಲೆ' ಐದಾರು ಓದುಗಳ ನಂತರ ನನಗೆ ಬರವಣಿಗೆಯ 
ಹೊಸ ಸಂಸ್ಕೃತಿಯ ತೊದಲ್ನುಡಿಯಂತೆ ಕೇಳಿಸುತ್ತಿದೆ. 

ಇದು ಮಾದರಿಗಳು, ವಕೌಲ್ಯಗಳು ಹಾಗೂ ಮಾರ್ಗಗಳು ಪಲ್ಲಟಗೊಳ್ಳುತ್ತಿರುವ 
ಕಾಲ. ನಲ್ವತ್ತು ವರ್ಷಗಳ ಹಿಂದೆಯೂ-ಅಂದರೆ ನಮಗೆ ಸ್ವಾತಂತ್ರ್ಯ ಬಂದಾಗಲೂ 
ಹೀಗೇ ಆಗಿತ್ತು. ಜಾತಿ ಪದ್ಧತಿ, ಜಮೀನುದಾರಿಕೆ ಹಾಗೂ ಮಿತಿಗಳುಳ್ಳ ಬದುಕಿನ 
ಕ್ರಮವನ್ನು ಪ್ರಜಾಪ್ರಭುತ್ತ ಹುಟ್ಟುಹಾಕಿದ ಕನಸುಗಳು ಅಲ್ಲಾ ಡಿಸಿದವು. ಈವರೆಗಿನ 
ಆಧುನಿಕ ಕನ್ನಡ ಸಾಹಿತ್ಯ ಹೊಡೆದಾಡಿರುವುದು ಈ ಕನಸುಗಳೊಂದಿಗೇ. ಇನ್ನಷ್ಟು 
ವಿವರವಾಗಿ ಹೇಳುವುದಾದರೆ, ಆಧುನಿಕ ಕನ್ನಡ ಸಾಹಿತ್ಯ ಭಾರತೀಯ ಪ್ರಜಾಪ್ರಭುತ್ವದ 
ಆಶೋತ್ತರಗಳನ್ನೇ ತನ್ನ ಕೇಂದ್ರ ಕಳಕಳಿಯನ್ನಾಗಿಟ್ಟುಕೊಂಡು, ಅದರ ಆದರ್ಶ- 
ವಿರೋಧಾಭಾಸಗಳು ಹಾಗೂ ವೆ ಫಲ್ಯ-ಹತಾಶೆಗಳನ್ನೇ ತನ್ನ ವಿವಿಧ ಸ್ತರದ 
ಅನುಭವ ಹಾಗೂ ಗ್ರಹಿಕೆಗಳ ಮೂಲಕ ಪ್ರತಿಫಲಿಸುತ್ತಾ ಒಂದು ಸಾಹಿತ್ಯ ಸಂಸ್ಕೃತಿ 
ಯನ್ನು ನಿರ್ಮಿಸಿ, ಅದರ ವಿಮರ್ಶೆಗೆ ತಕ್ಕುದಾದ ಪರಿಕರಗಳನ್ನು ಆ ತನ್ನ ಒಡಲಿ 
ನಿಂದಲೇ ಪಡೆದುಕೊಂಡಿತ್ತು. ಅಂತರಂಗದ ಶೋಧನೆ, ಅನುಭವದ ಸಂಕೀರ್ಣತೆ, 
ಬಂಧದ ಸಾವಯವ ಸಮಗ್ರೀಕರಣ. ಸಾಮಾಜಿಕ ಕಳಕಳಿ, ಖಡ್ಗಕಾವ್ಯ-ಈ ಎಲ್ಲ ಪರಿ 
ಕಲ್ಪನೆಗಳೂ ಪ್ರಜಾಪ್ರಭುತ್ವ ದಯ:ಪಾಲಿಸುವ ಅನೇಕ ಸ್ತರಗಳ ಸ್ವಾತಂತ್ರ್ಯದ ಹಾಗೂ 
ನಿಷೇಧದ ಅನ್ವೇಷಣಾ ಪರಿಕರಗಳಷ್ಟೇ. ಸಾಂಪ್ರದಾಯಿಕ ಅಥವಾ ಮಧ್ಯಕಾಲೀನ 
_ ನಂಬುಗೆಗಳನ್ನೇ ತನ್ನ ಅಂತರಂಗದಲ್ಲಿಟ್ಟುಕೊಂಡು ಬಹಿರಂಗವಾಗಿ ಪ್ರಜಾಪ್ರಭುತ್ವದ 
ವಸೌಲ್ಯಗಳನ್ನು ಸ್ವೀಕರಿಸುವ ವಿರೋಧಾಭಾಸದ ಹಾಗೂ ಸಂಘರ್ಷದ ಸಂದರ್ಭದಲ್ಲಿ 
ಹುಟ್ಟಿದ ಈ ಗ್ರಹಿಕೆಗಳು ಸಂಕೀರ್ಣತೆ. ಒಳಶೋಧನೆ, ಸಮಗ್ರೀಕರಣ, ಸಾಮಾಜಿಕತೆ 
ಗಳ ಬಗ್ಗೆ ಎಷ್ಟೇ ವಕಾತಾಡಿದರೂ ಅವಕ್ಕೆ ಈ ವಿರೋಧಾಭಾಸ ಹಾಗೂ ಸಂಘರ್ಷದ 


ನಿಗ 4 ನ me 
ಎಲ್ಲ ಪರಿಮಿತಿಗಳೂ ಇದ್ದವು ಎಂಬುದನ್ನು ನನ್ಯ-ಬಂಡಾಯಗಳ ಸೋಲು-ಗೆಲುವುಗಳ : 


ನೆಲೆಗಳನ್ನು ಬಲ್ಲವರಿಗೆ ವಿವರಿಸಿ ಹೇಳಬೇಕಾಗಿಲ್ಲ. ಈವರೆಗಿನ ನಮ್ಮ ಸಾವಕಾಜಿಕ 
ಮೌ 2 ಆಅ > 

ರಾಜಕೀಯ ಪ್ರಕ್ರಿಯೆಗಳಂತೆಯೇ ಈ ಸಾಹಿತ್ಯಕ ಪರಿಕರಗಳು ಕೂಡಾ ಈ ವಿರೋಧಾ 

ಭಾಸ ಹಾಗೂ ಸಂಘರ್ಷಗಳನ್ನು ಮೀರಿ ಅಥವಾ ಸಂಪೂರ್ಣವಾಗಿ ಅರಗಿಸಿಕೊಂಡು 


ಶುಭದಾಯಕ ಎನ್ನಿಸುವ ಒಂದು ನೆಲೆಯನ್ನು ತಲುಪಲು ವಿಫಲವಾದವು. ಇದು ' 


ಒಂದು ಬರವಣಿಗೆ ಸಂಸ್ಕೃತಿ ಮುಟ್ಟಬಹುದಾದ ರೇರೆ-ಅಗd. "ತಾ ಕಳ್ಳ ಪರರ 
೨ ಇ್‌ ಇ ಕ 
ನಂಬ'ದ ಈ ಸಂಸ್ಕೃತಿಯ ಶಬ್ದ-ವ 5ರಣಗಳೂ ಜಡತೆಯನ್ನು ಮುಟ್ಟಿ ದಂತಹ 
ಬಿಕ್ಕಟ್ಟು ಇದು. ಆದರೆ 'ಕುಸುಮಬಾಲೆ” ಈ ಬಿಕ್ಕಟ್ಟಿಗೆ ಒಂದು ಉತ್ತರವೆಂಬಂತೆ 
ನಮ್ಮ ಮುಂದೆ ನಿಂತಿದೆ. ನಾನು ಈ ಮೊದಲು ಪ್ರಸ್ತಾಪಿಸಿದ ಕನ್ನಡ ಸಾಹಿತ್ಯದ 


ಇತ್ತೀಚಿನ ಪ್ರಮುಖ ಕೃತಿಗಳ ಒಲವುಗಳು ಈ ಕೃತಿಯಲ್ಲಿ ಜನ್ನಾಂತರಗೊಂಡಂತೆ 
ಣಿ ಆ 


ಲ 


೨೮/ಸಂವಾದ 


 ಹೊಚ್ಚೆ ಹೊಸ ರೂಪ-ಲಯಗಳೊಂದಿಗೆ ಮೈದಾಳಿವೆ. ಈ ಅರ್ಥದಲ್ಲಿ ಈ ಕ್ಕ ೈತಿ 
ಬರವಣಿಗೆಯ ಹೊಸ ಸಂಸ್ಕೃತಿಯ ತೊದಲ್ನುಡಿ. ತೊದಲ್ನುಡಿ ಏಕೆಂದರೆ ಈ ಕೃತಿ 

ತನ್ನ ಸಂಪೂರ್ಣ ಅರ್ಥವನ್ನು ಇನ್ನೂ ಬಿಟ್ಟುಕೊಡಬೇಕಾಗಿದೆ-ಬಹುಶಃ ಇದೇ ಪರಂ 
ಪರೆಯಲ್ಲಿ ಬರಬಹುದಾದ ಇನ್ನಿತರ ಕೃತಿಗಳ ಮೂಲಕ. 

ಮೂಲಭೂತವಾಗಿ ಯಾರ ಪುರುಷಾರ್ಥಕ್ಕಾಗಿ ಪ್ರಜಾಪ್ರಭುತ್ವ ಒಂದು 
ಮೌಲ್ಯವಾಗಿ ಪವಿತ್ರವೆನಿಸಿತೋ ಆ ದಲಿತರ ಒಂದು ಶ್ರೇಷ್ಠ ಸೃಜನಶೀಲ ಮನಸ್ಸೇ, 
ಪ್ರಜಾಪ್ರಭುತ್ವ ಪ್ರಯೋಗದಲ್ಲಿನ ಸಂಘರ್ಷ ವಿರೋಧಾಧಾಸಗಳನ್ನು ಗೆದ್ದುಕೊಳ್ಳುವ 
ಬಗೆಯೇ ಈ ಕೃತಿಯ ಒಂದು (ಸಾಹಿತ್ಯ ಇತಿಹಾಸದ) ಹಂತದ ಯಶಸ್ಸಾದರೆ, ಇದು 
ಕೇವಲ ದಲಿತರ ಕಥೆಯಾಗದೆ ದಲಿತರ ಮೂಲಕ ಕಂಡುಕೊಂಡ ಎಲ್ಲರ ಕತೆಯಾಗು 
ವುದು ಇನ್ನೊಂದು ಹಂತದ ಯಶಸ್ಸು. ಬಸಪ್ಪಸೋಮಿ, ಸಿದ್ಧೂರರ ಮಧ್ಯ 
ಯುಗೀನತೆ, ಅಕ್ಕಮಾವೇವಮ್ಮನ ಯುಗಾತೀತ ತಾಯ್ತನ, ಯಾಡನ ಬೂದಿಮುಚ್ಚಿದ 
ಕೆಂಡದಂತಹ ಛಲ, ಅಮಾಸನ ನಿಗೂಢತೆ, ಸೋಮಪ್ಪನ ದಿಗ್ಭ್ರಮೆ, ಕುಸುಮಾಳ 
ವಿಷುದ, ಮಧ್ವಾಚಾರ್ಯರ ಬಡ ಬಿಗುಮಾನ, ಗಾರೆ ಸಿದ್ಧಾವನ ಜೀವನ ಪ್ರೀತಿ, 
ಈರಿಯ ನೋವು, ಆಕೆಯ ಮಗನ ರೋಗ. ತೂರಮ್ಮನ ಮಂತ್ರಿ, ದಲಿತ ಸಂಘಷ 
ಸಮಿತಿಯ ಅರೆ ಗಂಭೀರ-ಅರೆ ತ ನಕಾಷೆಯ ಮೆರವಣಿಗೆ-ಈ ಎಲ್ಲವೂ ಇಲ್ಲಿ ಒಂದ 
' ಕ್ಕೊಂದು ಸಂಬಂಧ ಕಲ್ಪಿಸಿಕೊಳ್ಳುವುದು ದಲಿತ ಹುಡುಗ ಚೆನ್ನನು ತಾನು ಮಾಗದೆ, 
ಪ್ರಜಾಪ್ರಭುತ್ವದ ಮೂಲಕ ಮಾಗಿದ ಹಣ್ಣನ್ನು ಪಡೆಯಲು ಹೋಗಿ ತಾನೇ ಇಲ್ಲ 
ವಾದ ದುರಂತದಲ್ಲಿ. ಆದರೆ ಈ ಕೃತಿ ಇದನ್ನು ಬರೀ ದುರಂತವಾಗಿ ಗ್ರಹಿಸುವುದಿಲ್ಲ. 
ಆದರೆ ಅದನ್ನು ದುರಂತವಾಗಷ್ಟೇ ಕೊನೆಗಾಣಲು ಬಿಡುವುದಿಲ್ಲ. ಹೊಸ ಭರವಸೆ 
ಯಲ್ಲಿ ಈ ದುರಂತ ತನ್ನ ಅರ್ಥಪೂರ್ಣತೆಯನ್ನು ಕಂಡುಕೊಳ್ಳುತ್ತದೆ. ಚೆನ್ನನ . 
ಬರುವಿಕೆಗಾಗಿ, ಬದುಕಿನಲ್ಲಿ ಗಾಢ ನಂಬಿಕೆಯಿಟ್ಟು ಕಾಯುತ್ತಲೇ ಇರುವ ಅವನ ತಂದೆ 
ತಾಯಿಗಳ ಈ ಸಂಭಾಷಣೆಯೊಂದಿಗೆ ಕಾದಂಬರಿಯ ನಾಟಕ ಮುಗಿಯುತ್ತದೆ: 

“ನಮ್ಮ ಆ ಕ್ರಿಯಾ ಒಂದು ಸುದ್ದ ಇದ್ರ ಒಂದಲ್ಲ ಒಂಜಿನ ಅವ್ನೇ ಬತ್ತನ 
ಕನಾ. ಸಾಸ್ರ ಹೇಳವ್ನ ರೂಪ್ಪ್ಜಲಿ ಬರಬೌದು....ದಾಸಯನ ರೂಪ್ಹಲಿ ಬರಬೌದೂ 
....ವಕಾಟಿ ಮಂತ್ರದವನ ರೂಪ್ಹಲಿ ಬರಬೌದು,...” ಸ” 

“ಯಾವ ರೂಪ್ಡಲಿ ಆಗ್ಲಿಕನಾ...ಯಾವತ್ತಾದರೂ ಬಂದಾನಾ....?” 

“ಬರ್ದೆ ? ಸಂಬಂಜ ಅನ್ನೋದು ದೊಡ್ಡದು ಕನಾ...,” 

ಕ್ರಿಯೆಯಲ್ಲಿ ಶುದ್ಧಿ ಹಾಗೂ ಸಂಬಂಧಗಳಲ್ಲಿ ನಂಬಿಕೆ-ಇವೆರಡೇ ಬದುಕಿನ ಎಲ್ಲ 
ಪ್ರಯತ್ನಗಳನ್ನೂ ಅರ್ಥಪೂರ್ಣಗೊಳಿಸುವ ಶಕ್ತಿಗಳು; ಇವುಗಳಾಚೆಗೆ ಎಲ್ಲವೂ 


ಜನವರಿ-ಫೆಬ್ರ ನರಿ ೧೯೯೧/೨೯ 


ಮಂಜು ಎಂಬ ಸತ್ಯದ ಕಡೆ ತ:ಡಿಯುವ ಈ ಕೃತಿ, ಬದುಕಿನ ಈ ಎಲ್ಲ ಪ್ರೆಯತ್ನ 
ಗಳನ್ನೂ ಆಯಾ ಪ್ರಯತ್ನಗಳ ಭಾವ-ಬಣ್ಣಗಳೊಂದಿಗೇ ನಾಟ್ಯೀಕರಿಸಿದೆ. 


ಆಧುನಿಕ ಜೀವನ ಹಾಗೂ ಆಧುನಿಕ ಕನ್ನಡ ಸಾಹಿತ್ಯ ನಂಬಿರುವ ಆಂತರಿಕ 
ತರ್ಕವನ್ನೇ ಮರೆತಂತೆ ತೋರ:ವ ಈ ಕೃತಿ ಸಹಜವಾಗಿಯೇ ಈ ತರ್ಕದ ಉತ್ಪನ್ನ 
ಗಳಂತಿರುವ ಸರಿ-ತಪ್ಪುಗಳ, ಇತಿಹಾಸ-ವರ್ತವಕಾನಗಳ, ವಸ್ತು ಶಕ್ತಿಗಳ, ಗದ್ಯ- 
ಪದ್ಯಗಳ, ಆಡುಮಾತ -ಗ್ರಂಥಮಾತುಗಳ, ಶಬ್ದ-ವರೌನಳ, ಜಾನಪದ- ಶಾಸ್ತ್ರೀಯ 
ಶೈಲಿಗಳ ಭೇದಗಳನ್ನೇ ಅಳಿಸಿಕೊಂಡು ಹೋಗುತ್ತಾ ಎಲ್ಲವನ್ನೂ ಒಂದಾಗಿ ಕಾಣುವ 
ತರ್ಕಾತೀತ ನೋಟದಲ್ಲಿ ನೆಲೆಗೊಳ್ಳುತ್ತದೆ. ಈವರೆಗಿನ ಆಧುನಿಕ ಕನ್ನಡ ಬರವಣಿಗೆಯ 
ಸಂಸ್ಕೃತಿಗೆ ಸಾರಾನಗಟಾದ ಪ್ರತಿಕ್ರಿಯೆ ಯೆಂಬಂತೆ ಬರೆಯಲ್ಪಟ್ಟಿರುವ ಈ ಕೃತಿ ಆಧುನಿಕ 
ಜೀವನದ ತತ್ತಮೀಮಾಂಸೆ ಹಾಗೂ ಹೋರಾಟಗಳ ವ್ಯಾಕರಣದ ಅಸಂಗತತೆಯನ್ನು 
ತಮಾಷೆಯಾಗಿ ನೋಡುತ್ತಾ. ಮನುಷ್ಯ ಚೇತನ ಈ ತತ್ವ-ವ್ಯಾಕಂಣಗಳನ್ನು ಮೀರಿದ 
ನೆಲೆಯಲ್ಲಿ ತನ್ನ ಸಾಂಗತ್ಯವನ್ನು ಪಡೆದುಕೊಂಡಿರುವ ಕಡೆ ಬೊಟ್ಟು ಮಾಡುತ್ತದೆ. 
ಇದಕ್ಕಾಗಿ ಕೃತಿ ಕನ್ನಡ ಜನಪದ ಪ್ರಜ್ಞೆಯ ಸುಪ್ತದಲ್ಲಿ ಮಲಗಿರುವ ಲಯಗಳನ್ನೂ 
ವರೌನಗಳನ್ನೂ ಎಬ್ಬಿಸುತ್ತದೆ. ಈ ಎಚ್ಚೆತ್ತ ವತೌನ-ಲಯಗಳ ಮೂಲಕ ಕಾಲದ 
ಕಳ್ಳ ಹೆಜ್ಜೆಗಳನ್ನು ಗುರುತಿಸುವ ಶಕ್ತಿ ಪಡೆದುಕೊಳ್ಳುತ್ತದೆ. ಲೋಕದ ಬಗೆಗಿನ 
ಅವಿ ತವಾದ ಪ್ರೀತಿಯಿಂದ ವಕಾತ್ರ ಹುಟ್ಟಬಹುದಾದ ಈ ಶಕ್ತಿ ತನ್ನ ಸಾವಧಾನ 
ಗತಿಯಲ್ಲಿ ಎಲ್ಲವನ್ನೂ ಮುಟ್ಟುತ್ತ ಸಾಯುತ್ತಿರುವ ಬದ ಕಿಗೆ ಜೀವದಾನ ಮಾಡು 
ತ್ತದೆ-ಇತಿಹಾಸ-ವರ್ತಮಾನಗಳ ಕಳ ಗಂಟುಗಳು ತಂತಾನೇ ಬಿಚ್ಚಿಕೊಂಡು ಬದುಕು 
ಬಯ. ಲಾಗುತ್ತದೆ; ಆಲಯವಾಗಲು ಹಂಬಲಿಸುತ್ತದೆ. ಲೋಕ ಬರಿಃ “ಲೋಕ'ದಲ್ಲಿಲ್ಲ 
ಎಂಬ ಅರಿವನ್ನು ಲೋಕವ್ಯವಹಾರಗಳ ವರೋ ಕವೇ ಮಂಡಿಸಲು ಯತ್ನಿಸುವ ಈ 
ಕೃತಿ, ಬದುಕಿನ ಜೀವಜಲಕ್ಕಾಗಿ ಮನುಷ್ಯ ಗಾಳಿಯಲ್ಲಿ ಸುರಿಯುವ ಸಕ್ಕರೆಗೆ ಸರಿಯಾಗಿ 
ಬಾಯೊಡ್ಡಿ ನಿಲ್ಲುವ ಹೊಲೆಗೇರಿಯ ಆ ಹೈಕಳಿನಂತೆ ಧ್ಯಾನನ್ಸನುಗಬೇಕು; ಲೋಕೋ 
ತ್ರರನಾಗಬೇಕು ಎಂದು ಧ್ವನಿಸುತ್ತದೆ. ಆದರೆ ಈ ಧ್ವನಿ ಅಪಾರ್ಥದಲ್ಲಿ, ಅಸ್ಪಷ್ಟ 
ತರಂಗಗಳಲ್ಲಿ ನಮ್ಮನ್ನು ಮುಟ್ಟುತ್ತಿರುವುದಕ್ಕೆ ಈ ಕೃತಿಯ ಕೃತಕ ಹೊರರೂಪವೇ 
ಕಾರಣವಿರಬಹುದು. 


"ಕುಸುಮಬಾಲೆ' ಮೂಲತಃ ಒಂದು ಆಧುನಿಕ ತತ್ತ್ವಪದ. ತತ್ತ್ವಪದ 
ದಂತೆಯೇ ಅದನ್ನು ಆಲಿಸಬೇಕು. ಆಗವತಾತ್ರ ಅದರ ಅರ್ಥ ಮತ್ತು ಮಿತಿಗಳು 


ಹೊಳೆಯುತ್ತವೆ. ಕಾದಂಬರೀ ರೂಪವಾಗಿ ಈ ಕ ತಿ ಪ್ರಸ್ತುತಗೊಂಡಿರುವುದೇ ಇದು 
“ಅರ್ಥವಾಗದ ಮಹಾಕೃತಿ'ಯೆಂದು ಹೆಸರಾಗಲು ಕಾರಣವೆಂದು ತೋರುತ್ತದೆ. 


೩೦/ಸಂವಾದ 


AN 
ಗ 


ಜು 

ಲಿಖತ ರೂಪಕ್ಕೆ ಒಗ್ಗದ, ಓದಿನ ತರ್ಕಕ್ಕೆ ಸಿಗದ ಈ ಕೃತಿ ಅಧ್ಯಾಯಗಳಲ್ಲಿ ಒಡೆದು 
ಕಾದಂಬರಿಯಾಗಲು ಹೆಣಗಿ ಸೋಲುತ್ತದೆ. ಇದರಿಂದಾಗಿ ಅದು ತತ್ತ್ವಪದವಾಗಿಯೂ 
ತನ್ನ ಪೂರ್ಣ ರೂಪ ಪಡೆಯದೆ, ತನ್ನ ಐಕ್ಕತೆಯನ್ನು ಕಳೆದುಕೊಂಡಿದೆ. ರೂಪದ 
ಈ ಬಿಕ್ಕಟ್ಟು ನಮ್ಮ ಸಮಕಾಲೀನ ಸಾಹಿತ್ಯ ಸಂದರ್ಭದ, ಹಾಗೇ ಸಮಕಾಲೀನ 
ಜೀವನದ ಬಿಕ್ಕಟ್ಟು ಕೂಡು ಹೌದು. ಪ್ರಜಾಪ್ರಭುತ್ವವನ್ನು ವಿಚಾರದಿಂದ ಅಧ್ಯಾ 
ತ್ಮಿಕಗೊಳಿಸುವ ಬಿಕ್ಕಟ್ಟು. ಪ್ರಜಾಪ್ನ ಶ್ರಭುತ್ವವನ್ನು ವಿರೋಧಾಭಾಸ ಹಾಗೂ ಸಂಘರ್ಷ 
ಗಳಿಂದ ಪಾರುಮಾಡುವ ಬಿಕ್ಕಟ್ಟು. ಈ ಬಿಕ್ಕಟ್ಟಿನಲ್ಲಿ ಹುಟ್ಟಿರುವ “ಕುಸುಮಬಾಲೆ' 
ಏನನ್ನೋ ಹೊಸದಾಗಿ ಹೇಳಲು ಯತ್ನಿಸುತ್ತಿರುವಂತಿದೆ. ಅದರ ಈ ತೊದಲ್ನುಡಿ 
ಯನ್ನು ನಾವೆಲ್ಲಾ ಕೊಂಚ ಸಹನೆ-ಪ್ರೀತಿಗಳಿಂದ ಕೇಳೋಣ. 


ಟಪ್ಪ ಣಿ; ಕನ್ನಡ ಸಾಹಿತ್ಮದ ಇತ್ತೀಚಿನ ಒಲವುಗಳನ್ನು ಗುರುತಿಸುವ ಕೆಲಸವನ್ನಷ್ಟೇ ನಾನು 
ಇಲ್ಲಿ ಮಾಡಿರುವುದು, ಈ ಒಲವುಗಳನ್ನು ಪ್ರಕಟಪಡಿಸದೇ ಸಾಹಿತ್ಯ ಕೃತಿಯೊಂದು ಶ್ರೇಷ್ಠೆವೆನ್ನಿಸಿ 
ಕೊಳ್ಳಲಾರದೆಂಬ ಮೌಲ್ಯ ನಿರ್ಣಯದ ಕೆಲಸವನ್ನು ನಾನು ಮಾಡಿಲ್ಲ. ಈ 


[ac] 


ಕುಸುಮಬಾಲೆ: ದಲಿತರ ನೇಣುಗೆಂಬ 


ಕರ್ನಾಟಕದಲ್ಲಿ ಯಾರಿಗೂ ಅರ್ಥವಾಗದ “ಕುಸುಮಬಾಲೆ' ನನಗೆ ಅರ್ಥವಾಗಿದೆ. ಕಾವ್ಯಾತ್ಮಕ 
ಲಾಲಿತ್ಯದಿಂದ ಕೂಡಿದ ಆ ಕಾದಂಬರಿ ದಲಿತ ಮತ್ತು ದಲಿತ ಸಂಸ್ಕೃತಿಯ ವಿರೋಧಿಯಾಗಿದೆ. 
ಇತಿಹಾಸದ ಇತರ ಕತೆಯಾಗಬಹುದಾಗಿದ್ದ `ಕುಸುಮಬಾಲೆ' ಸದ್ಯಕ್ಕೆ ಉಳ್ಳವರ ಮೇಲುವರ್ಗದವರ 
ಆತ್ಮಚರಿತ್ರೆಯಾಗಿದೆ. ಆ ಕತೆಯ ಒಡಲಿನಂತ ಆ ಕಲಾತ್ಮಕ ಚೆಲುವಿನ ಭಾಷಯನ್ನು ತೆಗೆದುಬಿಟ್ಟರೆ 
ಅದು ದಲಿತರ ನೇಣುಗಂಬದಂತೆ ಕಾಣಿಸುತ್ತದೆ. 


_..ದಲಿತ ವಿರೋಧಿಯಾನ ಸರ್ಕಾರ, ದಲಿತೆರೆ ಕೊಲೆಯನ್ನು ಬಯೆಸುವ ಸರ್ಕಾರೆ ಮತ್ತು 
ಕೇಂದ್ರ ಸಾಹಿತ್ಯ ಅಕಾಡೆಮಿಗಳು ದಲಿತ ವಿರೋಧಿಗಳಾಗಿರುವುದರಿಂದ ದಲಿತ ವಿರೋಧಿ ಕತೆಯನ್ನು 
ಪುರಸ್ಕರಿಸಿವೆ. ಈ ಗೌರವ ದಲಿತರಿಗೆ ಗೌರವವಲ್ಲ. ಬದಲಿಗೆ ಅಗೌರವವೆಂದೇ ನನ್ನೆ ಭಾವನೆ, 


ಮುಳ್ಳೂರು ನಾಗರಾಜ 
ಸಂಕ್ರಮಣ-೨೨೪ರಲ್ಲಿ 


ಜನವರಿ-ಫೆಬ್ರನರಿ ೧೯೯೧/೩೧ 


ಕಥೆ 
ಮಂದಿರ-ಮನೀಧಿ.. 


ಮೂಲ: ಪ್ರೇಮಚಂದ್‌ 


ಕನ್ನಡಕ್ಕೆ: ರುಘವೇಂದ್ರ ಪಾಟೀಲ 


ಇಶ್ರತ್‌ಅಲಿ ಚೌಧರಿಯವರು ಜಿಲ್ಲೆಯಲ್ಲಿಯೇ ದೊಡ್ಡ ಜಮೀನುದಾರರು. 
ಇವರ ಪೂರ್ವಿಕರು ಬ್ರಿಟಷ್‌ ಸರ್ಕಾರಕ್ಕೆ ಸಲ್ಲಿಸಿದ ಸೇವೆಗಾಗಿ ದೊರೆತ ಜಹಗೀರು 
ಇವರ ಕಾಲದಲ್ಲಿ ತುಂಬ ಊರ್ಜಿತವಾಗಿತ್ತು. ಇಡೀ ಜಿಲ್ಲೆಯಲ್ಲಿ ಚೌಧರಿಯವರು 
ಸಂಪನ್ನರಾದ, ಅತ್ಯಂತ ಮುಖ್ಯರಾದ ವ್ಯಕ್ತಿ ಎನ್ನಿಸಿಕೊಂಡಿದ್ದರು. ಚೌಧರಿಯವರ 
ಪ್ರದೇಶದ ಖಾನೇಸುವಕಾರಿಗೆ ಬಂದ ಯಕಾವುದೇ ಬ್ರಿಟಿಷ್‌ ಅಧಿಕಾರಿಯು ಇವರ 
ಮನೆಗೆ ಬಂದು ಭೆಟ್ಟಿಯಾಗುವುದನ್ನು ಮರೆಯುತ್ತಿರಲಿಲ್ಲ. ಆದರೆ ಇವರು ವಠಾತ್ರ 
ಎಂದೂ ಯಕಾವ ಅಧಿಕಾರಿಯನ್ನೂ ಭೆಟ್ಟಿಯಾಗಲು ಹೋಗುವವರಲ್ಲ. ಕಮಿಷನ 
ಸಾಹೇಬರೇ ಬರಲಿ ಇವರು ಅವರನ್ನು ಭೆಟ್ಟಿಯಾಗಲು ಹೋಗುವವರಲ್ಲ. ಅವರು 
ಕೋರ್ಟು ಕಚೇರಿಗಳಿಗೆ ಹೋಗಲೇಬಾರದಾಗಿ ಆಣೆಇಟ್ಟುಕೊಂಡವರಂತೆ ಆಡುವರು.. 
ಅಧಿಕಾರಿಗಳ ಮುಂದೆ ತಲೆಬಗ್ಗಿ ಸಿ ಕೈಜೋಡಿಸಿಕೊಂಡು ನಿಂತು ಅವರು ಹೇಳಿದ್ದಕ್ಕೆಲ್ಲ 
ಜೀ ಹುಜೂರ್‌, ಅಂತನ್ನುವುದು ಇವರಿಗೆ ಹೊಂದದ ಸಂಗತಿಯಾಗಿತ್ತು. ಸಾಧ್ಯ 
ವಾದಷ್ಟುಮಟ್ಟಿಗೆ ಅವರು ಕಾಯ್ದೆ ಕಾನೂನುಗಳ ಗೊಂದಲಕ್ಕೆ ಸಿಕ್ಕಿಹಾಕಿಕೊಳ್ಳ ದಂತೆ 
ನೋಡಿಕೊಳ್ಳುತ್ತಿದ್ದರು. ತಮಗೆ ಹಣಕಾಸಿನ ಲುಕ್ಸುನು ಆದರೂ ಸರಿ. ಆದರೆ 
ಇಂಥದರ ಗದ್ದಲ ಬೇಡವೆನ್ನುವುದು ಅವರ ಭಾವನೆಯಾಗಿತ್ತು. ತಮ್ಮ ಭೂಮಿ, 
ಆಸ್ತಿಗಳ ಮೇಲ್ವಿಚಾರಣೆಗೆ ಬೇಲೀಫರನ್ನು ನೇಮಿಸಿದ್ದರು. ಅವರು ದುಡ್ಡುಕಾಸಿನ 
ಲೆಕ್ಕಾಚಾರವನ್ನು ಪ್ರಾಮಾಣಿಕವಾಗಿ ಇಡುತ್ತಿದ್ದರೇ ಇಲ್ಲವೇ ಅನ್ನುವುದು ಬೇರೆ 
ಮಾತು. ಆದರೆ ಎಲ್ಲ ಕಾರುಬಾರು ಅವರದೇ. 


ಚೌಧರಿಯವರು ಪರ್ಶಿಯನ್‌ ಮತ್ತು ಅರಬೀ ಭಾಷೆಗಳಲ್ಲಿ ಪಾಂಡಿತ್ಯ ಹೊಂದಿ 
ದ್ರರು. ಮುಸ್ಲಿಂ ವೈಯುಕ್ತಿಕ ನಿಯಮಗಳಾದ “ಶರಾ'ದ ನಿಷ್ಮ ಅನುಯಾಯಿಗಳು. 
ಸಾಲಕ್ಕೆ ಬಡ್ಡಿ ತಕ್ಕೊಳ್ಳುವುದು ಪಾಪವೆಂಬ ನಂಬಿಕೆಯವರು. ದಿನಕ್ಕೆ ಐದು ಸಲ 
ನಮಾಜು ಮಾಡುವವರು. . ರಮರಖಾನ್‌ ತಿಂಗಳು ಉಪವಾಸವಿರುವವರು ಮತ್ತು 


ನಿತ್ಯ, ಕುರಾನಿನ ಪಠಣ ಮಾಡುವವರು. ಇಂಥ ನಿಷ್ಠ ಧಾರ್ಮಿಕ ದೃಷ್ಟಿಕೋನ 
ಹೊಂದಿದವರಾದರೂ ಚೌಧರಿಯವರು ಸಂಸುಚಿತ ಮನಸ್ಸಿನ ಸನಾತಾಯೇನೂ | 
ಆಗಿರಲಿಲ್ಲ. ಪ್ರಾತಃಸಮಯದಲ್ಲಿ ಪವಿತ್ರವಾದ ಗಂಗೆಯಲ್ಲಿ ಸ್ನಾನಮಾಡುವುದು 
ಅವರ ನಿತ್ಯರೂಢಿಯಾಗಿತ್ತು. ಚಳಿ ಮಳೆ ಏನೇ ಇದ್ದರೂ ಚೌಧರಿಯವರು ಮಾತ್ರ 
. ಎರಡು ಮೈಲಿ ನಡೆದು ಗಂಗೆಗೆ ಹೋಗುವುದನ್ನು ಮಾತ್ರ ತಪ್ಪಿಸುವವರಲ್ಲ. ಅಲ್ಲಿಂದ 

ವಾಪಸಾಗುವಾಗ ಅವರು ಬೆಳ್ಳಿಯ ಬಿಂದಿಗೆಯಲ್ಲಿ ಗಂಗೆಯ ಪವಿತ್ರಜಲವನ್ನು ತುಂಬಿ 
ತಂದಿಟ್ಟುಕೊಂಡು ಇಡೀ ದಿನ ಆ ಪವಿತ್ರ ಜಲವನ್ನೇ ಕುಡಿಯುತ್ತಿದ್ದರು. ಹಿಂದೂ 
ಸಾಧು "ಸಂತರಿಗೆ: ಗಂಗೆಯ ಬಗ್ಗೆ ಇರುವ ಭಕ್ತಿಗಿಂತ ಚೌಧರಿಯವರದು ಕಡಿಮೆ 
' ಯಾಗಿರಲಿಲ್ಲ. 


BF ವ್‌ 


ಪ್ರತಿ ವಾರವಾರವೂ ಚೌಧರಿಯವರ ಇಡೀ ಮನೆಯನ್ನು ಆಕಳ ಸಗಣಿಯಿಂದ 
ಸಾರಿಸುತ್ತ ದರು. ಅವರ ಧರ್ಮನಿರಪೇಕ್ಷತೆ ಅನ್ನುವುದು ಇಷ್ಟೇಅಲ್ಲ. ಅವರ 
ಸ ` ಬಗೀಚದಲ್ಲಿ ಇಡೀ ವರ್ಷಕಾಲವೂ: ಒಬ್ಬ ಹಿಂದೂ*ಪಂಡಿತನು ಧರ್ಮಗ್ರಂಥಗಳ ಪಠಣ 
ಸ ಮಾಡುತ್ತಿದ್ದನು. ಅವರು ಸಾಧು ಸಂರಿಗೆ ಭಕ್ತಿಪೂರ್ವಕವಾಗಿ ನೀಡುವ ಆತಿಥ್ಯ 
ಕ್ಷೆ ಹಿಂದಿನ ಕಾಲದ ರಾಜ ಮಹಾರಾಜರು ಖಷಿ ಮರಿನಿಗಳಿಗೆ ನೀಡುತ್ತಿದ್ದ : ಆತಿಥ್ಯಕ್ಕಿಂತ 
ತ ಯಾವ ದೃಷ್ಟಿಯಿಂದಲೂ ಕಡಿಮೆ ಎಂದು ಹೇಳಲು ಆಗುತ್ತಿರಲಿಲ್ಲ. ಒಂದು ಮಾತಿನಲ್ಲಿ 


ಹೇಳಿ ತ ಚತ ಚೌಧರಿಯವರ ಮನೆಯ ಬಾಗಿಲು ಎಲ್ಲ ಮತಗಳ ಸಾಧು 


¥ ಸಂತರಿಗೆ ಸದಾ ತೆರೆದಿರುತ್ತಿತ್ತು. 

kr 

ಸ ಮುಸ್ಲಿಂ ಫಕೀರರಿಗೆ ಅವರ ಮನೆಯ ಪಾಕಶಾಲೆಯಲ್ಲಿಯೇ ಅಡಿಗೆ. ದಿನಾಲು ' 
ಕ 'ನೂರಾರು ಮುಸ್ಲಿಂರ ಸಹಭೋಜನ ಅಲ್ಲಿ ನಡೆಯುತ್ತಿತ್ತು. ಇಷ್ಟೆಲ್ಲ ದುಂದು 


4 "ಎನ್ನಿ ಸುವಂತಹ ಪರೋಪಕಾರ ಚಟುವಟಿಕೆಗಳಿದ್ದರೂ ಚೌಧರಿಯವರು ಮಾತ್ರ ಒಂದು 
Ce  ಕವಡೆಯಷ್ಟು ಕೂಡ ಸಾಲ ಮಾಡಿರಲಿಲ್ಲ. ದೇವರ ದಯದಿಂದ ಅವರ ಸಂಪತ್ತು 
p `` ದಿನಗಳು ಕಳೆದಂತೆ ವರ್ಧಿಸುತ್ತಲೇ ನಡೆದಿತ್ತು. 


EF; 


- ಅವರು ತಮ್ಮ ಜಹಗೀರಿನ ಪ್ರದೇಶದ ಜನರ ಅನುಕೂಲಕ್ಕಾಗಿ ಒಂದು ಆಜ್ಞೆ 
ಯನ್ನು ಹೊರಡಿಸಿದ್ದರು. ಅದೆಂದರೆ-ಸಂಸ್ಕಾರಕ್ಕಾಗಿ; ಹೋಮ ಹವನಾದಿಗಳಿಗಾಗಿ 
`` ಅಥವಾ ಮದುವೆಯ ಅಡಿಗೆಗಾಗಿ ಆ ಜಹಗೀರಿನ ಪ್ರಜೆಗಳು ಚೌಧರಿಯವರ ಕಾಡಿನಿಂದ 
.. ಬೇಕಾಗುವಷ್ಟು ಉರುವಲು ಕಡಿದುಕೊಂಡು ಹೋಗಬಹುದು. ಅದಕ್ಕಾಗಿ ಚೌಧರಿ 
- Re ಅನುಮತಿಗಾಗಿ ಕಾಯಬೇಕಾಗಿಲ್ಲ. ಇನ್ನು ಹಿಂದೂ ರೈತರುಗಳ ಮನೆಗಳಲ್ಲಿ 
' ಮದುವೆಗಳಿದ್ದರೆ- ಮದುವೆಯ ಮೆರವಣಿಗೆಗಾಗಿ ಆನೆ, ಕುದುರೆ, "ಮೇಣೆ, ಕಾರ್ಪೆಟ್ಟು 


ಸ y SR ವರಿ ೧೯೯೧/೩೩ 
Bp \; 


1 
4 


ಮೂರು ಲೋಕದಲ್ಲಿನ ಯಾರಿಗೂ ಕಡಿಮೆಯಲ್ಲ. ರಾಜನೆನ್ನಿರಿ, ಒಡೆಯನೆನ್ನಿರಿ” 


ಈ 
ತ್‌ 


ಗಳು ಮತ್ತು ಬೇಕಾಗುವ ಯಾವುದೇ ಸಾಮಾನುಗಳನ್ನು ಚೌಧರಿಯವರ 
ನಿರಾತಂಕವಾಗಿ ಪಡೆಯಬಹುದಾಗಿತ್ತು... ಇವರುಗಳ ಮದುವೆಗೆ ಹಾ 
ಚೌಧರಿಯವರು ತಮ್ಮ ಪ್ರತಿನಿಧಿಯೊಬ್ಬನನ್ನು ನೇಮಿಸಿದ್ದರು. ಈ ಕಾಯ ೦ ಆದ 
ಪ್ರತಿನಿಧಿಗೆ ಪ್ರತಿ ಮದುವೆಗೆ ಹೋದ್‌? ನಿರ್ದಿಷ್ಟವಾದ ಸಂಭಾವನೆ ದೊರೆಯುತ್ತಿತ್ತು. 
ಅದಲ್ಲದೇ, ಕನ್ಯಾದಾನದ ಕಾಲಕ್ಕೆ ಚೌಧರಿಯವರ ಪರವಾಗಿ ಕಾಣಿಕೆ ದಾಯ 
ವಾಗುತ್ತಿತ್ತು. ಷೆ 


ಚೌಧರಿಯವರ ಅಂಗರಕ್ಕಕನಾಗಿ ಠಾಕೂರ್‌ ಭಜನ್‌ಸಿಂಗ್‌ನೆಂಬ ರಜಪೂತ ವ್ಯಕ್ತಿ ತೇ 
ಇದ್ದ. ಆರಡಿ ಎತ್ತರದ ಹರವಾದ ಎದೆಯ ಈ ಮನುಷ್ಯ ಬಿಕ್ತಿಗೆ ಹೂಡಿದ ಬಾಣ 
ದಂಥವನು, ಧೈರ್ಯಶಾಲಿ. ಚೌಧರಿಯವರಿಗೆ ಇವನ ವಿಶ ಎಷ್ಟು ನಂಬಿಕೆಯೆಂದರೆ 
ತವು ಹಜ್‌ಗೆ ತಸ್‌ ಕೂಡ ಇವನನ್ನು ಜೊತೆಗೆ ಕರೆದುಕೊಂಡು ಹೋಗಿದ್ದರ ರು. 
ಠಾಕೂರ್‌ ಭಜನಸಿಂಗ್‌ ಜೊತೆಗಿದ್ದ ರೆ ಚೌಧರಿಯವರಿಗೆ ಯಾವ ಭಯವೂ ಇಲ್ಲ. 
ಜೊತೆಗಿದ್ದರೆ ತಮ್ಮ ಶತೃವಿನ ಮನೆ ಯ ಬಾಗಿಲ ಮುಂದೆಯೇ ನಿದಿ ಯಾರಿ py 
ಚೌಧರಿಯವರಿಗೆ ಶತೃಗಳೂ ಇದ್ದರು! ಅಕ್ಕಪಕ್ಕದ ಜಮೀನುದಾರರೆಲ್ಲ' ಇವರ ಥೆ: 
ಪ್ರಭಾವ ಪ್ರಸಿದ್ಧಿ ಕಂಡು ಕರುಬುವವರಾಗಿದ್ದರು. ಈ ಚೌಧರಿಯವರ ದೆಸೆಂ ಜ್ನ | 
ಅವರು ತಮ್ಮ ಟೆನೆಂಟುಗಳೊಂದಿಗೆ ಇಷ್ಟ ಬಂದಂತೆ ನಡೆದುಕೊಳ್ಳುವಂತೆ ಇರೇ 
ಯಾಕೆಂದರೆ ಯಾರೇ ದುರ್ಬಲರಿಗೆ ಅನ್ಯಾ 'ಯವಾದರೆ ಚೌಧರಿಯವರು ಅಂಥವರಿಗೆ । 
ನ್ಯಾಯ ದೊರಕಿಸಿಕೊಡಲು ಮುನು ಗ್ಲುವಂಥವರಾಗಿದ್ದರು. | 


ಇ ಸ್ಹ 


ಚೌಧರಿಯವರಿಗೆ ಈ ಭಜನ್‌ಸಿಂಗ್‌ ಮನೆಯಿಂದ ಹೊರಗೆ ಹೊರಟನೆಂದರೆ 
ಎಲ್ಲಿಲ್ಲದ ಚಿಂತೆ. ' ಯಾರ ಜೊತೆಗೆ ಏನು ಉಲಕೋಚಿತನಮಾಡಿ ಯಾವ ಜಗಳ 
ತಂದಿಟ್ಟುಕೊಳ್ಳುತ್ತಾನೆಯೋ, , ಎಲ್ಲಿ ಪೆಟ್ಟು ತಿನ್ನುತ್ತಾನೆಯೋ ಎನ್ನುವ ಜಂ: 
ಭಜನಸಿಂಗ್‌ ಕಟ್ಟ ಮೇಯಿಸಿದ ಟಗರಿನಂಥವನು, ಬಿಚ್ಚಿ ಬಿಟ್ಟರೆ ಸಾಕು-ಎದು! ರಿಗೆ. 
ಸಿಕ್ಕವರತ್ತ ನುಗ್ಗಿ ತಲೆಗೆ ಗುದ್ದುವಂಥವನು. ಇವನಿಗೆ ಚೌಧರಿಯವರೆಂದರೆ ಸ wy 
ದೇವರೆನ್ನಿರಿ,, ಠಾಕೂರನಿಗೆ ಚೌಧರಿಯವರೆಂದರೆ ಇದೆಲ್ಲವೂ ಆಗಿದ್ದರು. ಅವನು 
ತನ್ನ ಜೀವವನ್ನೇ ಪಣಕ್ಕೆ ಒಡ್ಡಿ ಚೌಧರಿಯವರನ್ನು ಅನೇಕಲ ರಕಿ ದ್ದಾನೆ. ಈ 


ಚೌಧರಿ ಸಾಹೇಬರ ನಡಾವಳಿಕೆಯಿಂದ ಮುಸ್ಲಿಮರ ಮನಸ್ಸಿಗೆ ಮ. 
ಚುಚ್ಚಿದಂತಾಗುತ್ತಿತ್ತು. ಇಷ ಅದೆಂಥ ಮುಸ್ಲಿಮರು ಎಂದು ಅವರು : ಬೇಸರ : 
ಪಟ್ಟುಕೊಳು ತ್ತಿದ್ದರು. . ಇವರ ವಿಚಿತ್ರ ನಂಬಿಕೆಗಳೋ 1. ಯಾವ ಮುಸ್ಲಿಮನು. 


೩೪/ಸಂವಾದ 


ಅವುಗಳನ್ನು ಒಪ್ಪಿಕೊಳ್ಳಲಾದೀತು? ಗಂಗಾ ನದಿಯ ನೀರನ್ನು ಪವಿತ್ರವೆಂದು ಭಾವಿಸಿ 
ನಿತ್ಯ ಆ ನೀರನ್ನೇ ಕುಡಿಯುವ ಇವರನ್ನು ನಿಜವಾದ ಮುಸ್ಲಿಂ ಎಂದು ಹೇಳಲಾದೀತೆ? 
`ಹಿಂದೂ ಸಾಧು ಸಂತರಿಗೆ ಅದ್ದೂರಿಯ ಆತಿಥ್ಯ ನೀಡುತ್ತಾರಲ್ಪ ಇವರು. ಸರಿಯೆ ? 
 ಹುಡಿತನನ್ನು ಮನೆಗೆ ಕರೆಸಿ ಹಿಂದೂ ಧರ್ಮಗ್ರಂಥಗಳನ್ನು ಓದಿಶುತ್ತಾ ರಲ್ಲ-ಇದು 
ಯೋಗ್ಯವೆ ? ಸನಾತನ ಮುಸ್ಲಿಮರು ಚೌಧರಿಯವರ ವಿರುದ್ಧ ಸಂಚಿನ ಯೋಜನೆ 
ರೂಪಿಸತೊಡಗಿದರು. ಹೇಗಾದರೂ ಮಾಡಿ ಈ ಹಿಂದೂಗಳನ್ನು ಬಗ್ಗು ಬಡಿಯ 
ಬೇಕೆಂದು ಹಂಚಿಕೆ ಮಾಡತೊಡಗಿದರು... ಅಂತೂ ಕೊನೆಗೆ ಅವರು ಯೋಜನೆ 
ಯೊಂದನ್ನು ಸಿದ್ದ ಪಡಿಸಿಯೇಬಿಟ್ಟರು. ಭಗವಾನ್‌ ಕೃಷ್ಣ ಷ್ಠ ಜನ್ಮುಷ್ಠ ಶಮಿಯ ದಿವಸ 
ದೇವಸ್ಥಾ ನ ನುಗ್ಗಿ, ಹಿಂದುಗಳು ಎಂದೆಂದಿಗೂ ಮಿರೆಯತಾತಿ ಚಚ್ಚಬೇಕೆಂದು 
೫೯0% ದರು. .ಚೌಧರಿಯ ಆಶ್ರಯದಲ್ಲಿ ಕೊಬ್ಬಿದ್ದಾರೆ , ಕೊಬ್ಬು ಇಳಿಸಬೇಕು... 
ಈ ಚೌಧರಿ ತಾನೇ ಏನು ಮಾಡಿಯಾನು ? ಒಂದು ವೇಳೆ ಹಿಂದೂಗಳ ಬಾಜೂ 
ಹಿಡಿದರೆ ಇವನನ್ನೂ ಒಂದು ಕೈ ನೋಡಿಕೊಳ್ಳುವುದು. ಅಂದರೆ ಇವನನ್ನು ಹಿಡಿದು 
ಕೊಂಡ ಹಿಂದೂ ಭೂತ ಕೂಡ ಬಿಟ್ಟೋಡಬಹುದು 

ತ್ತ ಅಂದು ಜನ್ಮಾಷ್ಟಮಿ. ಕಾರ್ಗತ್ತಲು. ಗುಡಿಯಲ್ಲಿ ಉತ್ಸವ ನಡೆದಿದೆ..ಬಚ್ಚೆ 
ಕ ಇಯಿಯ ಮುದುಕನೊಬ್ಬ ತಾನಪ್ರರಾದ ಶೃತಿಯಲ್ಲಿ ಧ್ರುಪದವೊಂದನ್ನು ಹಾಡು 


pe: 

1 
ಖಿ 
¥: 
ಜೆ 


ತ್ತಿದ್ದನು. ಢೋಲು, ತಾಳಗಳನ್ನು ಹಿಡಿದ ನೂರಾರು ಭಕ್ತರ ಗುಂಪು....ಈ ಮುದುಕ 
3 ಯಾವಾಗ ತನ್ನ-ರುಗ ಮುಗಿಸಿಯಾನು-ಯಾವಾಗ ನಾವು ಭಜನೆಗಳನ್ನು ಹಾಡೇವು 
ಎಂದು ಕುತೂಹಲದಿಂದ ಕಾಯುತ್ತಿದ್ದರು. ಭಕ್ತಸಮೂಹಕ್ಕೆ ಕೊನೆಗೆ ಹಂಚಬೇಕಾದ 
' ಪ್ರಸಾದದ ಅಡಿಗೆಯೂ ಮುಗಿದಾಗಿತ್ತು. ಗಂಡಸರು, ಹೆಂಗಸರು ಅತ್ಮಂತ ಉತ್ಸಾಹ 
ದಿಂದ ಉತ್ಸವದಲ್ಲಿ ಭಾಗಿಗಳಾಗಿದ್ದರು .. ಅಷ್ಟರಲ್ಲಿ ಲಾಠಿಗಳನ್ನು ಹಿಡ್ತಿದ ಮುಸ್ಲಿಮರ 
ಗುಂಪೊಂದು ಅಲ್ಲಿಗೆ ಬಂದು ದಬ ದಬ ಎಂದು ಗುಡಿಯತ್ತ ಕಲ್ಲುಬೀಸತೊಡಗಿದರು.... 
“ಕಲು !... ಎಲ್ಲಿಂದ ಬರಲಿಕತ್ಯಾವ ?' "ಕಲ್ಲು. ಯಾರ ಒಗೀಲಿಕತ್ಕಾರ !? ಅಂತ 
' ಒದರಾಟ ಚೀರಾಟ ಸುರುವಾಗಿ ಗುಡಿಯೊಳಗೆ ಅಲ್ಲೋಲ ಕಲ್ಲೋಲವುಂಟಾಯಿತು. 
ಇಡು ಏನು ಹಕೀಕತ್ತು ಎಂದು ತಿಳಿದುಕೊಳ್ಳು ) ವ ಉದ್ದೇಶದಿಂದ ಒಂದಿಷ್ಟು ಮಂದಿ 
yy ಹೊರಗೆ ಬಂದರು. ಹೊರಗೆ ಬರಲಿ ಎಂದು ಕಾಯುತ್ತಿದ ಮುಸ್ಲಿಮರು ಇವರ 
ಸ 'ಮೇಲೆ.ಬಿದ್ದು ಲಾಠಿ 'ಬೀಸತೆಸೆಡಗಿದರು. ಹೌಹಾರಿದ ಈ ನಿರಾಯುಧ ಹಿಂದುಗಳಲ್ಲಿ 
ಒಂದಿಷ್ಟು ಮಂದಿ ಅಡಗಿಕೊಳ್ಳಲು ಓಡಿ ಗುಡಿಹೊಕ್ಕರೆ ಉಳಿದವರು ದಾರಿ ಸಿಕ್ಕತ್ತ 
A ಓಡಿದರು....ಭಯಂಕರ ಗಲಾಟೆ ಶುರುವಾಯಿತು. 

ಹೊಡೆದಾಟದ ಸುದ್ದಿ ಚೌಧರಿಯವರಿಗೆ ಮುಟ್ಟಿದ ಕೂಡಲೇ ಅವರು 
3 ನನಗಲಗನನು್ನ ಕೂಗಿದರು... "ನೋಡು... ಅದೇನು ಗಲಾಟೆ ನೋಡು... ದೊಂಬೀ 


ಜನವರಿ-ಫೆಬ್ರವರಿ ೧೯೯೧/೩೫ 


ಬಿ.ಸಿದವರಿಗೆ ಜಾಗ ಖಾಲೀವಕಾಡಲಿಕ್ಕೆ ಹೇಳು, ಅವರು ಮಾತು ಕೇಳದಿದ್ದರ' ಕಪಾಳಿ 

ಹ ಬಿಗೀ... ಹಾರ ನೀ ಯಾರದರೇ ತಲೀಗಿಲೀ ಒಡೇಲಿಕ್ಕೆ ಹೋಗಬ್ಯಾ ಡಾ 
ಮತ್ತ...' ಅಂತ ತಾಕೀತುಮಾಡಿ ಕಳಿಸಿದರು. ಇಷ [ರೊಳಗೆ ಠಾಕೂರ್‌ ಭಜನಸಿಂಗನಿಗೆ. 
ಈ ಜಗಳದ ಸುದ್ದಿ ತಿಳಿದು ಅವನ ರಕ್ತ Eis ತ್ತು. ಅವನು ಹಲ್ಲು ಕಡಿಯುತ್ತಿ 
ದ್ದನು. ಚೌಧರಿಯವರ ಈ ಆಜ್ಞೆ ಅವನ ಮೌನ ಪ್ರಾರ್ಥ: ನೆಗೆ ದೊರೆತ ವರದಂತಾ 
ಯಿತು | ಅವ ದೊಣ್ಣೆಯನ್ನು ಹೆಗಲಿಗೇರಿಸಿಕೊಂಡವನೇ ಗುಡಿಯತ್ತ ಓಡಿದ....ಅಲ್ಲಿ : 
ಹೋಗಿ ನೋಡಿದರೆ ಮುಸ್ಲಿಮರು ಅಧ್ವಾನವೆಬ್ಬಿ ಸಿದ್ದಾರೆ. ಹಿಂದುಗಳನ್ನು ಗುಡಿ 
ಯೊಳಗೆ ಅಟ್ಟಸಿಕೊಂಡು ಹೋಗಿ, ,,ಅಲ್ಲಿ ಕಪ್ಪೂ ಬಸಿಗಳ ಆಂಗಡಿಯೊಳಗೆ ಹೊಕ್ಕ 
ಸೊಕ್ಕಿದ ಹೋಯ ಹಂಗೆ ಆಡುತ್ತಿದ್ದಾರೆ ! 
ಇಕೂರ್‌ ಕೆಂಡಾಮಂಡಲವಾದ. ಅವನ ಹಣೆಯ 'ನಾಡಿಗಳು ರಕ್ತದ ನುಗ್ಗು 
ವಿಕೆಯಿಂದ ಟಪಟಪವೆಂದು ಹೊಡೆದುಕೊಳ | ತೊಡಗಿದವು. ಅವನು ಒಮ್ಮೆ ಜರಿ 
ಗರ್ಜಿಸಿದವನೇ ಗುಡಿಯೊಳಗಿನ ಜೊಂಬಿಕೆರರಗೆ ಇಕ್ಕತೊಡಗಿವನು: ಸುಮಾರು 
ಐವತ್ತು ಜನರ ನಡುವೆ ಒಬ್ಬನೇ ಸಿಕ್ಕಿಹಾಕಿಕೊಂಡ ಯ ಹುಲಿಯಂತೆ ಹೋರಾಡ 
ತೊಡಗಿದ್ದನು. ಅವನು ಕೊ ಸದನ ಕುರುಡಾಗಿದ್ದನು. ಸತ್ತರೋ ಬದುಕಿದರೋ ' 
ಎನ್ನುವ "ಪರಿವೆ ಇಲ್ಲದವನಂತೆ ಇವರನ್ನು ಮುರಿದು ಮುದ್ದಿ ಯಾಗುವಂತೆ ಹೊಡೆಯ : 
ತೊಡಗಿದ್ದನ್ನು .ಠಾಕೂರನಿಗೆ ಈ ಅತಿಮಾನುಷ ಶಕ್ತಿ ಎಲ್ಲಿಂದ ಬಂದಿತೋ ಯಾರು ' 
ಬಲ್ಲರು! ಅವನು ಯಾವುದೋ ದೈವೀಶಕ್ತಿ ತನ್ನ ಸಹಾಯಕ್ಕೆ ಬಂದಿದೆ ಎಂದು 
ಭಾವಿಸಿಕೊಂಡಿದ್ದನು.... ಭಗವಾನ್‌ ಕೃಷ್ಣನೇ ಅವನನ್ನು ರಕ್ಷಿಸುತ್ತಿದ್ದಾನೆ ಅನ್ನುವಂ ' 
ತಿತ್ತು....ಧರ್ಮದ ಪಾವಿತ್ರ್ಯ ರಕ ; ಣೆಗಾಗಿನ ಹೋರಾಟಗಳಲ್ಲಿ ತೊಡಗುವ ಮನುಷ್ಯರು : 
ಹೀಗೆಯೇ ಅದ್ಭುತ ಧೈ ರ್ಯ ಮೆರೆಯುತ್ತಿರಬಹುದಲ್ಲವೆ ! ಕ ಕ 
ಇತ್ತ _ಈ ಠಾಕೂರನು ಯಾರದಾದರೂ ತಲೆ ಒಡೆದು ಹುಕುವವನೇ ಎನ್ನು ವ | 
ಸಂಶಯ ಕಾಡಿದ ಚೌಧರಿಯವರು ಅವನ ಹಿಂದೆ ಹಿಂದೆಯೇ ಓಡಿಬಂದರು. ಅವರು 
ಗುಡಿಯನ್ನು ತಲುಪ್ಪತ್ತಿದ್ದಂತೆ' ವಿನಾಶದ ದೃಶ್ಯ ಗೋಚರವಾಯಿತು. ಓಡಬಲ್ಲವರು ' 
ಜೀವ ಉಳಿಸಿಕೊಳ್ಳಲು ಓಡಿಹೋಗುತ್ತಿ ದರೆ, ಏಟು ಬಿದ್ದವರು ನೆಲಕ್ಕೆ ಬಿದ್ದು ನೋವಿ 
ನಿಂದ ನರಳುತ್ತಿ ದ್ದ ರು. ಜನ ಭಯದಿಂದ ಕಿರಿಚುತಿ ದ್ದರು. * ಜೌದರಿಯವರು 
ಠಾಕೂರನನ್ನು ಕೂಗಬೇಕೆನ್ನು ವಷ್ಟ ಲ್ಲಿ ಓಡುತ್ತ ಬಂದ ವ್ಸ ಕ್ರಿಯೊಬ್ಬ ಇವರ ಮುಂದು. 
ಗಡೆಯೇ ಧೂಪ್ಪೆಂದು ಬಿದ್ದನು. ಚೌಧರಿಯವರಿಗೆ ಹೊ ಜುಡುತು ಸಿಕ್ಕಾಗ ಅವರ 
ಕಣ್ಣಿಗೆ ಕತ್ತಲೆ ಕವಿದಂತಾಯಿತು. ಜನ ಶಾಹಿದ್‌ ಹುಸೇನ್‌! ಬೇರೆ ಯಾರೂ 


ಅಲ್ಲ... ಚೌಧರಿ ಸಾಹೇಬರ ಖಾಸಾ ಅಳಿಯ ಅವರ ಇಡೀ ಆಸ್ತಿಯ ಏಕೈಕ 
ವಾರಸುದಾರ |! 


೩೬/ಸಂವಾದ 


ತ್‌ ಶಾಹಿದ್‌ನನ್ನು ಎತ್ತಲು ಮುನ್ನುಗ್ಗಿದ ಚೌಧರಿಯವರು "ಠಾಕೂರ್‌ ಬಾ 
.. ಇಲ್ಲಿ,.,ಯಾರು....ಆ ಕಂದೀಲು ತರ್ರಿ. ,,ಅಯ್ಯೋ....ಇವ ನನ್ನ ಶಾಹೀದ....'ಎಂದು 
ಗೋಳಾಡತೊಡಗಿದರು. ಠಾಕೂರ್‌ ನಿಶ್ಚೇಷ್ಟಿತನಾದ....ಅವನು ಯಾರದೋ ಕೈ 
ಯಿಂದ ಕಂದೀಲನ್ನು ಕಿತ್ತಿಕೊಂಡವನೇ ಹೊರಗೆ ಓಡಿ ಬಂದ...,ಬೋರಲು ಬಿದ್ದ ಆ 
. ಮನುಷ್ಯ ಶಾಹಿದನೇ ಆಗಿದ್ದ.,..ತಲೆ ಒಡೆದು ರಕ್ತ ಚಿಮ್ಮುತ್ತಿತ್ತು "ಠಾಕೂರ್‌...,ನನ್ನ 
ಮನೀ ದೀಪಾ ಆರಿಸಿಬಿಟೆ ಕೊ. ಅಂತ ಗೋಳಾಡತೊಡಗಿದರು. ಭಜನ್‌ಸಿಂಗ್‌ ಪಾದ 
ದಿಂದ ನೆತ್ತಿಯತನಕಾ ಗದಗದ ಅಂತ ನಡಗುತ್ತಿದ್ದ. :"ಒಡೆಯಾ....ದೇವರ ಪ್ರವಕಾಣ 


ವಕಾಡಿ ಹೇಳತನು... ನನಗೆ ಅವರ ಗುರತು ಹತ್ತಿದ್ದಿಲ್ಲ....' ಅಂತ ಠಾಕೂರ್‌ ಹೇಳ 
ತಿದ್ದರೆ ಚೌಧರಿಯವರು ತಮಗ ತಾವ ಸಮಾಧಾನ ತಂದಕೊಂಡವರಂಗ “ಇಲ್ಲ. ನಾ 


ನಿನ್ನ ಬಯ್ಕೂದಿಲ್ಲ....ದೇವಸ್ಥಾನದೊಳಗೆ ನುಗ್ಗಿ ದಾಂಧಲೇ ಮಾಡುವ ' ಅಧಿಕಾರ 
ಯಾರಿಗೂ ಇಲ್ಲ....ಆದರ....ನನ್ನ ಗೋಳಂದರ. ..ನನ್ನ ವಂಶದ ಕುಡೀ ಇಲ್ಲಿಗೇ 


ಮುರಟಿತು....ಅದೂ ನಿನ್ನ ಕೈಯಿಂದ....ನಿಮಗಾಗಿ ನನ್ನ ಜೀವ ಮುಡಪು ಅಂತಿದ್ದ 


' ನಿನ್ನ ಕೈಯಿ:ಂದನ ದೇವರು ನನ್ನ ಮನೀ ಮುರದಾ....' ಅಂತ ಧಾರಾಕಾರವಾಗಿ 
ಕಂಬನಿ ಸುರಿಶುತ್ತ ಚೌಧರಿಯವರು ದುಃಖಿಸತೊಡಗಿದರು. ಅಪರಾಧೀ ಭಾವ : 
 ತುಬಿದ ಠಾಕೂರ್‌ ನಿಶ್ಚಲನಾಗಿ ನಿಂತುಕೊಂಡ...ಅವನಿಗೆ ತನ್ನ ಸ್ವಂತ ಮಗ ಸತ್ತಿದ್ದರೆ 

. ಆಗುತ್ತಿದ್ದಕ್ಕಿಂತಲೂ ಹೆಚ್ಚು ದುಃಖವಾಗಿತ್ತು....ಅಯ್ಕೋ ನನ್ನ ದೇವರ ಕಣ್ಣು ಕಿತ್ತು 
' ಕೊಂಡೆನಲ್ಲ....ಇವರು ಒಡಲೊಳಗೆ ಹಾಕಿಕೊಂಡು ಸಾಕಿದರೆ ನಾನು ಸರ್ಪವಾಗಿ 


ಅವರನ್ನೆ ಕಚ್ಚಿದೆನಲ್ಲ.. .ಎಂತನ್ನುವ ಅಪರುಧೀ ಭಾವನೆಯಿಂದ ತಳಮಳಗೊಂಡ 


* ಠಾಕೂರ್‌ ಹೇಳಿದ್ದು ಇಷ್ಟೇ, "ಒಡೆಯ್ವಾ...ನನಗಿಂತ ಪಾಪಿ ಯಾರಿದ್ದಾರು ?...ನಾನು 
'. ದ್ರೋಹಿಯಾಗಿಬಿಟ್ಟೆ...'. . ಇಷ್ಟು ವರಾತ:ಡಿದ ಭಜನ್‌ಸಿಂಗ್‌ ತನ್ನ ಸೊಂಟದಿಂದ 
ಚಾಕುವನ್ನು ಇರಿದುಕೊಂಡು ತಾನು ವಾಡಿದ ಅಪರುಧದ ಕಶ್ಮಲವನ್ನು ತನ್ನ ಎದೆಯ 
. ರಕ್ತದಿಂದ ತೊಳಿದುಕೊಳ್ಳಲು ಇರಿದುಕೊಳ್ಳಲು ಕೈ ಎತ್ತಿದ.,..ಚೌಧರಿಯವರು 
 ಘಕ್ಕನೇ ಅವನ ಕೈಯಿಂದ ಬಾಕುವನ್ನು ಕಿತ್ತುಕೊಳ್ಳುತ್ತ-" ಇದೇನು ಮಾಡ್ಲಿಕತ್ತೀ.... 
' ಸಂಯಮ ಅನ್ನೂದು ಇರ್ಲಿ....ಇದು ನನ್ನ ಹಣೇ ಬರಹ. ಭಗವಂತನ ಇಚ್ಛಾ 
' ಇದು, ನೀನರೇ ಏನು ಮಾಡೀ ?....ಒಂದ ವ್ಯಾಳ್ಯಾ ನಾನ ಸೈತಾನನ ಬಲಿಗೆ ಬಿದ್ದು 
E ಇಂಥಾ ಕೆಲಸ ಮಾಡಿದ್ದರ-ನಾ ಚೌಧರೀ ಅನ್ನೂ ದು ನಿನಗೆ ತಿಳಿದೂ ನೀ `ನನ್ನ ಕೊಂದಿ 
 ಡ್ಹರ ಸಹಿತ ಅದು ತಪ್ಪು ಅಲ್ಲ....ಒಬ್ಬರ ಧರ್ಮಾ ಅಪಮಾನ ಮಾಡೂದರಕಿಂತಾ 
.. ದೊಡ್ಡ ಪಾಪ ಯಾವುದೂ ಇಲ್ಲ. ಭಗವಂತನ ಪ್ರಮಾಣ ಮಾಡಿ ಹೇಳತನು-ನನಗ 
ನಿನ್ನ ಮ್ಯಾಲ ಸಿಟ್ಟಿಲ್ಲ, ..ಆದರ ಈ ದುಃಖ ಮಾತ್ರ ನಂಗ ಮರೀಲಿಕ್ಕೆ ಆಗೂದುಲ್ಲ.. 
' ಹೂಂ....ಈಗ ಇನೂ ಕತ್ತಲ ಅದ, ನೀ ಈಗ ಇಲ್ಲಿಂದ ಓಡು...ನನ್ನ ಎಸ್ಟೇಟಿನ 


ಜನವರಿ-ಫೆಬ್ರವರಿ ೧೯೯೧/೩೭ 


Ma Ua 
6 ಲಾ ಟೊ 


ತಗ 


ತ್‌ 


ಯಾವದರೇ ಹಳೇ ಮನಿಯೊಳಗ ಅಡಗಿಕೋ..,. ನನಗ ಗೊತ್ತದ....ನನ್ನೆ ಮ 
ಯವರು ಚುಚ್ಚಿ ಚುಚ್ಚಿ ಮಾತಾಡಬಹುದು. ನನ್ನ ಮಗ್ಗ ತನ್ನ ಟ್ರ. 
ಸೇಡು ತೀರಿಸಿಕೋಲಿಕ್ಕೆ ಒತ್ತಾಯ ಮಾಡತಾಳ, ಇಡೀ ಮುಸ್ಲಿಂ ಸಮಾಜ ನ 
ರಕ್ತ ಕುಡಿಯಲಿ ಕ್ಕೆ ಹವಣಿಸಬಹದು.. “ಬಬ್ಬ ಯಾವನರೇ ಹರೇದ ಹುಡುಗ ' 
ಖೂನೀ ಮಾಡಲಿ ಕ್ಕೆ ಹವಣಿಸಬಹುದು... ಇವು ಏನ್ವ ಆಗಲಿ....ನಾ ವಣತ್ರ ನನ್ನ | 
ವಿವೇಕ ಅಂಬೂದನ್ನ ಕಳಕೋದುಲ್ಲ...ನೀ ಅವಸರ ಮಾಡು...ನಡೀ...ಅಲ್ಲಿ ಯಾರೊ ೀ ಕ 
ಬರಲಿಕ್ಕತ್ತಂಗಿದೆ...ನಮ್ಮ ಮ .ಹೂಂ...ಓಡು...ಓಡ ನೀ. ಎಂದು 3ೌಧರಿ 
ಭವರು ಅವಸರಾಮಾಡಿ ಠಾಕೂರ ಓಡಿ ಹೋಗುವ ಹಂಗ ಮಾಡಿದರು. 


ಭಜನಸಿಂಗ್‌ ಒಂದು ವರ್ಷ ಪೂರಾ  ಅಡಗಿಕೊಂಡ. : ಇಂವ ಹೊರಗೆ ಬಂದಾ" 
ದರೂ ಬರಲಿ ಎಂದು ಒಂದು' ಕಡೆ ಮುಸ್ಲಿಮರು ಕಾ ದಿದ್ದರೆ ಇನ್ನೊಂದು ಕಡೆಗೆ . 
ಪೋಲೀಸರು ಕಾಯುತ್ತಿದ್ದರು...ಚೌಧರಿಯವರು ತಮ್ಮ ಮ ನಿಯವರ ಮಾತಿನ ಬಾಣ 
ಗಳನ್ನ, ಮುಸ್ಲಿಂ ಸಮಾಜದವರ ಬೈಗುಳನ್ನ, ಪೋಲೀಸರ ಆರೋಪಗಳನ್ನ ಮತ್ತು ' 
ಮುಲ್ಲಾಗಳ ದಬಾವಣೆಯನ್ನ ನಿರ್ಲಿಪ್ತವಾಗಿ ಸ್ವೀಕರಿಸುತ್ತ ಠಾಕೂರನನ್ನು ಸುರಕ್ಷೆ: ತ 
: ವಾಗಿ ಮುಚ್ಚಿಟ್ಟಿದ್ದರು. ತಾವು ಜೀವದಿಂದ ಇರುವವರೆಗೆ ಸ್ವಾವಿನಿಷ್ಠನಾದ ಭಜನ | 
ಸಿಂಗನನ್ನು ಕುರುಡು ಕಾನೂನಿನ ಕೈಗೆ ಒಪ್ಪಿಸಬಾರದೆಂದು ಅವರು' ನಿರ್ಧರಿಸಿದ್ದೆ ರು... 
ಪೋಲೀಸರು ಅವರ ಎಸ್ಟೇಟಿನ ಮನೆಗಳ ಮೇಲೆ ರೇಡ್‌ ಮಾಡಿದರು... ರೊಚ್ಚಿಗೆದ್ದ ನ 
ಒಂದಿಷ್ಟು ಮುಸ್ಲಿ ಸನಾ ಇವರ ಆಳುಗಳನ್ನು ಒಡೆದುಕೊಳ್ಳಲು ನೋಡಿದರು. ಏನೂ . 
ಪ್ರಯೋಜನವಾಗಲಿಲ್ಲ. ಚೌಧರಿ ಸಾಹೇಬರ ಎಲೆಮರೆಯ ಕಾಯಿಯ ರೀತಿಯ ಗನ 
ಪರೋಪಕಾರಬುದ್ಧಿಯಂತೆಯೇ ಠಾಕೂರ್‌ ಸಹಿತ ಯಾರ ಕಣ್ಣಿಗೂ ಬೀಳದೇ ಉಳಿದ. : 


ಆದರೆ ತನ್ನಿಂದ ಚೌಧರಿಯವರು ನಿತ್ಯ ಹಿಂಸೆ ಅನುಭವಿಸಬೇಕಾಗಿದೆ ಕವ ವುದು % 
ಠಾಕೂರನಿಗೆ ಅರ್ಥವಾದಾಗ ಅವನು ತಳಮಳಕ್ಕೆ ಒಳಗೂದ. ಅವನು ಚೌಧರಿಯ ವ 
ರನ್ನು ಹಗಲೆಲ್ಲ ಭೆಟ್ಟಿಯಾಗಿ ತನ್ನನ್ನು ಫೋ ಸರಿಗೆ ಒಪ್ಪಿಸಿಬಿಡಿರಿ: ಎಂದು. ಬೇಡಿ ಸ 
ಕೊಳ್ಳತೊಡಗಿದ. ಆದರೆ ಚೌಧರಿಯವರು ವಕಾತ್ರ ಪ್ರತಿಸಲವೂ ಅವನಿಗೆ “ಇನ್ನೊಂ 


ದಿಷ್ಟು ದಿನಾ ತಡೀ , ಇನ್ನೊಂದಿಷ್ಟು ದಿನಾ ತಡೀ” ಎಂದ ಹೇಳಿ ಸಮಧಾನ 
ಕಳಿಸುತ್ತಿ ದ್ದ ರು. 


ಚೌಧರಿಯವರು ತಮ್ಮ ಮನೆಯವರ ಭರ್ತ್ತನೆ ಬಿರುನುಡಿಗಳನ್ನು 3 ತಪ್ಪಿಸಿ 
ಕೊಳ್ಳುವ ಉದ್ದೇಶಕ್ಕೋ ಎನ್ನುವಂತೆ ಆದಷ್ಟು ಹೊರಗೇ, ಪ ಪ್ರವಾಸದ ಮೇಲೆ ಇದ್ದು ಹ: 
ಬಿಡುತ್ತಿ ದ್ದರು. ಈ ಸಿ ಚಳಿಗಾಲ ಬರುತ್ತಿ; ಿದ್ರಂತೆಯೋ ಅವರು ತಮ್ಮ ವಿಶಾಲ 


ವಾದ ಎಸ್ಟೇಟಿನ ಇನ್‌ಸ್ಪೆಕ್ಕ ಫೈನ್‌ಗೆಂದು ಪ್ರ ವಾಸಕ್ಕೆ ಹೊರಟರು. ಆಗ ಒಂದು € ರಾತಿ 


೩೮/ಸಂವಾದ 


| - Ka ೧ y ‘ 


' ಅವರು ತಮ್ಮ ಊಟ ಮುಗಿಸಿ ಕೂತಿದ್ದಂತೆಯೇ ಭಜನಸಿಂಗ್‌ ಅವರ ಮುಂದೆ ಹಾಜ 
ರಾದನು... ಸ ಶಂದು ಇಳಿದು ಹೋಗಿದ್ದು ನಿವ...!...ಎಂದುಕೊಳು ತ್ತಾ ಚೌಧರಿ 
ಜಃ ಯವರು ಆಶ್ಮ ರ್ವರ್ಯಚಕಿತರ:ದರು. ಠುಕೂರ್‌ ಮೊದಲು ಮಾತನಾಡಿಸಿದ- 


`ದಣೇರು ಆರಾಮಲಂ2,...' 


ಇ 


“ಹಾಂ...ಅಲ್ಲಾನ ದಯಾ!...ಅಗದೀ ಗುರ್ತಹತ_ದಂಗ ಆಗೀ. ಇಷ ಸ ರಾತ್ರ್ಯಾಗ 
ಎತ್ಲಾಗಿಂದ ಬಂದಿ ? 
`ದಣೇರ್ರ...ಇನ್ನ ನಾ ಈ ಗುದ್ದಿನಂಗ ಅಡಿಕ್ಕೊ ಡೆ ಇರಲಾರೆ ನಮ್ಮಪ್ಪಾ. 
ನೀವು ಹೂಂ ಅನ್ನರಿ.. ಇ ಮ್ಮಾ ಜಿಸ್ಪಿ ಟರ ಮುಂದ ಹಜರ ಆಗತನ:.. 
ಮುಂದ ನನ್ನ ಹಣ್ಯಾಗ ಏನ ಬರದತ್ಕೊ € ಅದು ಆಗಲಿ ..ನನ್ನ ದಸಿಂದ 

ನಿಮಗ ಎಷ್ಟತ್ರಾಸು' ' 

“ಹಾಂಹ:೦.... ಹಂಗ ಮಾಡೀಗೀಡೀ ಮತ್ತ, ನಾ ಜೀವಂತ ಇರೋತನಕಾ 
ಹಂತಾ ಕೆಲಸಾಇಮಾಡಬ್ಯಾಡಾ ಈ ಪೋಲೀಸೆರಂದರ ಏನಂತ ತಿಳದೀ.. 
ಸಾಕ್ಷಿ $ಿಗೋಳನ ಹೆಂಗಬೇಕಾ ದಂಗ ಹೊಳ್ಳಸ್ತಾರು...ಪುಕ ಟಿ ಜೀವಾ ಕಳಕೋ 

ಬ ಬಾ ್ಯಡಾ...ನನ್ನ ಸಲುವಾಗಿ ನೀ ಎಷ್ಟು ಸರತೇ ಜೀವಕ್ಕ ಜೀವ ಪಣಾ ಹಚ್ಚಿ 

- ದ್ಹಿಲ್ಲಿಹೇಳೂ? ನಾ ಇಷ್ಟೂ ಮಾಡದಿದ್ದರ ಏನ ಸಾರ್ಥಕ ಆದಂಗಾತು ? 
...ಇನ್ನೊಮ್ಮೆ ಈ ಹಾಜರಾಗೂ ಮಾತ್ತ ಆಡಬ್ಯಾಡ್ಗಾಾ..' 
“ಆದರ...ಯಾರರೇ ನಿಮಗ. .` 


“ನಿನಗ ಅದರ ಚಿಂತಿಬ್ಯಾಡ. ದೇವರ ಇಚ್ಛಾದ ವಿರುದ್ಧ ಯಾರೂ ನನ್ನ 
ಒಂದ ಕೂದಲಾ ಕೊಂಕಸಾಕ ಆಗೂದು... ನೀ ಇನ್ನ ನಡೀ ಇಲ್ಲ 
ಭಾಳೊತ್ತು ಇರೂದು ಕ್ಷೇಮ ಅಲ್ಲ' | 

“ಮಂದಿ ಈಗ ನಿಮ್ಮನ್ನ ಒಬ್ಬರನೂ ಮಾಡ್ಕಾರಂತಲಾ ?' 
“ಆದರೇನು...ಛಲೋನ ಆತ ಬಿಡು. ಶತೃ ತ ಇದ್ದಷ್ಟ ಛಲೋನ್ಯ !' 


ಆದರೆ ಠಾಕೂರನ ನಿರ್ಧಾರ ಮಾತ್ರ ಅಚಲವಾಗಿ ಯೇ ಉಳಿಯಿತು. ಹಂಗೆ 
ಕೇಳಿದರೆ ಈ ಭೆಟ್ಟಿಯಿಂದ ಅವನ ನಿರ್ಧಾರ ಇನ್ನಷ್ಟು ಗಟ್ಟೆಯಾಯಿತು..., "ನನ್ನಿಂದ 

; 8 ತಾಧರೀ ಸಾಹೇಬರು ನೆಲೆಯಿಲ್ಲದವರಂಗೆ ಅಲೆದಾಡುವಂತಾಗಿದೆ... ಯಾವನಾದರೂ 

ಅವರ ಮೈಮೇಲೆ ಏರಿಹೋದರೆ...ನಾನೆಂಥಾ ಪಾಪಿ... ನಾ ಇಲ್ಲಿ ಕೈ ಕಟ್ಟಸಿಕೊಂಡು 

| ' ಕೂತೀನಿ...' ಅಂತ ಠಾಕೂರನು ಅಪರಾಧೀ ಭಾವನೆಯಿಂದ ತಳಮಳಕ್ಕೆ ಒಳಗಾಗಿದ್ದ 

" ತೆ 3. ಸರಿಯವರನ್ನು ಭೆಟ್ಟಿಯಾದ ಮರುದಿನವೇ ಅವನು ಬೆಳಿಗ್ಗೆ ಎದ್ದು ಜಿಲ್ಲಾ ಮ್ಯಾ ಜಿ 


ಜನವರಿ-ಫೆಬ್ರವರಿ ೧೯೯೧/೩೯ 


ಸ್ಲೇಟರ ಬಂಗಲೆಗೆ ಹಾಜರಾದ...ಇಂಗ್ಲಿಷ್‌ ಸಾಹೇಬ-“ಇದುವರೆಗೆ ನೀನು ಚೌಧ 
ಸಾಹೇಬರ ಆಶ್ರಯದಲ್ಲಿ ಇದ್ದೆಯಾ ?' ಅಂತ ಕೇಳಿದ. ಠಾಕೂರ-'"ಇಲ್ಲ. ರಾಹೇಬರ... ಇ 


ನನ್ನ ಜೀವಕ್ಕ ಅಂಜಿ ನಾ ಅಡಿಕ್ಕೊಂಡಿದ್ದೆ' ಅಂತ ಉತ್ತರಿಸಿದನು. % Fe y ಹ 


ಚೌಧರಿ ಸುಹೇಬರಿಗೆ ಈ ಸುದ್ದಿ ಮುಟ್ಟಿದಾಗ ಅವರು ಹೌಹಾರಿದರು.... - 
ಈಗೇನು ಮಾಸುವುದು ಎಂದು ಅವರು "ಕ್ಕ ಕ್ರೈ ಚಿಕ ಒಬ್ಬ ವಕೀಲ; ಸಿ 
ಹಿಡಿದು ವ್ಯವಸ್ಥಾ ಮಾಡದಿದ್ದರೆ ಠಾಕೂರ "ಉಳಿಯುವುದು ಸಾಧ್ಯವೇ ಇಬ್ಲ...ಅವರು | 
ತಾವೇ ಈ ವ್ಯ ಸ್ಥೆ ಮಾಡಿದರೆ ಇಸ್ಲಾಮೀ ಸಮಾಜದಲ್ಲಿ ಅಶ್ಲೋಲಕಲ್ಲೋಲವಾ? 2 
ತ್ತದೆ. ಫತ್ವಾಗಳ ಬಾಣಗಳು ಚಿಮ್ಮುತ್ತವೆ. ಚೌಧರಿಯವರು ಸಂದಿಗೃದಲ್ಲಿ ಬೇಯ ೨ 
ವಂತಾಯಿತು. ಇದಕ್ಕೆ ವ್ಯತಿರಿಕ್ತವಾಗಿ ಮುಸ್ಲಿಂ ಸಮಾಜಕ್ಕೆ ಯಾವ ಸಂದಿಗ್ನವೂ 
ಇರಲಿಲ್ಲ. ಈ pd ಗಲ್ಲು ಶಿಕ್ಷೆ ಸಿಗುವವರೆಗೆ ಅವರು 'ಎರವಿ ಕುವುದಿಲ್ಲವೆಂದು 
ನಿರ್ಧರಿಸಿಬಿಟ್ಟಿದ್ದರು. ಅವರು ಇದಕ್ಕಾಗಿ ಒಂದು ನಿಧಿಯನ್ನು ಕೂಡಿಸ ತೊಡಗಿದರು" 
ಮುಲ್ಲಾ dg ಮಸೀದಿ ಮಸೀದಿಗಳಲ್ಲಿ ಬ ನಿಧಿಯ ಸಲುವ್ಹಾಗಿ ಉದಾರ ದಾನ ನೀಡಂ. 
ವಂತೆ ಮನವಿ ಮಾಡಿಕೊಳ್ಳ ತೊಡಗಿದರು. ' ಜನ ಮನೆ ಮನೆಗೆ ಹೋಗಿ ಹಣ ಕ ಡಿಸ 
ತೊಡಗಿದರು, ಈಗ ಕೋರ್ಟಿನಲ್ಲಿದ ಈ ಜಗಳ ಧಾರ್ಮಿಕ ಬಣ್ಣ ತಾಳಿತು. ಮುಸ್ಲಿಂ ಷ್ಟ 
ವಕೀಲರು ಈ ಕೇಸಿನಲ್ಲಿ ತಮ್ಮ ಕಾಣಿಕೆ ಸಲ್ಲಿಸಿ ಪ್ರತಿಭೆ ಮೆರೆಯುವ ಉದ್ದೆ "ಶದಿಂದ Fy 
ನುಗ್ಗ ವ ಪಕ್ಕ ದ ಜಿಲ್ಲೆಗಳಿಂದಲೂ ಇಂಥಹ. ಲಾಯರು ಮಂದಿ" ಹರಿದು ಸ್‌ 
ಬರತೊಡಗಿದ್ದರು. ಸ ಜೆಹಾದ್‌ (ಧರ್ಮಯುದ್ಧ ) ಅನಿಸಿಕೊಳ್ಳ ತೊಡಗಿತು 


ಷ್ಟರ ನಡುವೆ ಚೌಧರಿಯವರು ಭಜನಸಿಂಗ್‌ನ ಪರವಾಗಿ ವಾದಿಸಲು . 
ವಕೀಲನನ್ನು ನೇಮಿಸಲು ನಿರ್ಧರಿಸಿದರು. ಹೇಗಾದರೂ ಮಾಡಿ ಠಾಕೂರನನ್ನು 
, 'ಉಳಿಸಿಕೊಳ್ಳಬೇಕೆಂದು ಅವರು ಮನಸ್ಸು ಮಾಡಿದ್ದರು. ಕಾನೂನಿನ ದ ಷ್ಟಿ ಯಿಂದ ಕಃ 
ಅವನು ನಿರ್ದೋಷಿ ಎನು ವುದು ಅವರ ಮನಸ್ಸಿ ಗೆ ಖಾತ್ರಿಯಾಗಿತ್ತು. ನಿರ್ದೋಷಿ ಬ 
ಯಾದವನನ್ನು ರಕ್ಷಿ ಸಲಿಕ್ಕೆ ಭಯಪಡುವುದು ಏಕೆ ಎಂದುಕೊಂಡರು. ಈ ಗಲಾ ಯ ಜೆ 
ಸಲುವಾಗಿ ಅವರು ಒಂದಿಷ್ಟು ದಿನ ಜಿಲ್ಲಾ ಕೇಂದ್ರದಲ್ಲಿಯೇ ಇರಲು ನಿರ್ಧರಿಸಿದರು... 
ಆರು ತಿಂಗಳುಗಳ ಕಾಲ ಇವರ ಬದುಕು ಈ ಕೋರ್ಟಿನ ಕಛೇರಿಗಳ ಕಾರುಬಾರಿನ | 
ಸುತ್ತ ಗಿರಕಿ ಹೊಡೆಯಿತು. ಅವರು ಕೋರ್ಟಿನ ಕಂಬ ಕಂಬ- ಕುರ್ಚಿ ಕುರ್ಜಿ ಅಲೆ 
ದಾಡಿದರು. ದುಡ್ಡ ನ್ನು ನೀರಿನಂತೆ ಖರ್ಚು ಮಾಡಿದರು. ಅವರು ಒಂದ 
ಮಾಡಿರದ್ದನ್ನ, ಮುಂದೆಂದೂ ಮಾಡಲಾರದ್ದನ್ನ ಈ ಆರು ತಿಂಗಳುಗಳಲ್ಲಿ ವಠಾಡ 
ಬೇಕಾಯಿತು. ಗುಮಾಸ್ತರು-_ಕೆಳಗಿನ ಅಧಿಕಾರಿಗಳನ್ನ ಪೊಸಿಮಾಡುವುದು-ಅಧಿಕಾರಿ 4 
ಗಳಿಗೆ ಲಂಚ ರುಷುವತ್ತು ನೀಡುವುದು! ಅಂತೂ ಕೊನೆಗೆ ಠಾಕೂರ್‌ ರ್‌ 


೪೦/ಸಂನಾನ 


ತ್‌ ಹೊಂದಿದನು. ಚೌಧರಿಯವರು ಠ:ಕೂರನನ್ನು ಗಲ್ಲು ಕಂಬದಿಂದ ಬಿಡಿಸಿ 
ಕೊಂಡಿದ್ದರು... ಜಿಲ್ಲೆಯಲ್ಲೆಲ್ಲ ಈ ಸುದ್ದಿ ಕಾಡ್ಗಿಚ್ಚಿನಂತೆ ಹರಡಿತು... 

ಚೌಧರಿಯವರ ಈ ಸತೃೃತಿ ಜಾತಿವಾದಿಗಳ ಕಾಮಾಲೆ ದೃಷ್ಟಿಯಲ್ಲಿ ಹಳದಿ 
ಯಕಾಗಿ ಕಂಡಿತು. ಮುಸ್ಲಿಮರಲ್ಲಿ ಇದು ಅಸಾಧ್ಯ ಕ್ರೋಧವನ್ನು ಹುಟ್ಟಿ ಸಿದ್ದರ 
ಹಿಂದೂಗಳಲ್ಲಿ ಇದು ರಣೋತ್ಸಾಹವನ್ನು ಮೂಡಿಸಿತು. ಮುಸ್ಲಿಮರು, ಈ ಚೌಧರಿ ' 
ತಾನು ಹುಟ್ಟಿದ ಧರ್ಮದಲ್ಲಿ ಸಂಪೂರ್ಣವಾಗಿ ನಂಬಿಕೆ ಕಳೆದುಕೊಂಡುಬಿಟ್ಟಿ ದ್ದಾನೆ 
ಇವನೊಬ್ಬ “ಕಾಫಿರ' ಅಂತನ್ನ ತೊಡಗಿದರು. ಇನ್ನು ಹಿಂದೂಗಳಿಗೆ, ಚೌಧರಿಯವರು 
ಈಗಾಗಲೇ ಸಾಕಷ್ಟು ಶುದ್ಧರ ಗಿಬಿಟ್ಟಿದ್ದಾರೆ-ಅವ ನ್ನು ಮತಾಂತರಗೊಳಿಸಲು 
ಪಕ್ಕಕಾಲ ಅಂದುಕೊಂಡರು....ಮುಲ್ಲಾಗಳು ಮಸೀದಿಗಳಲ್ಲಿ ಉದುದ್ದ ಧರ್ಮೋಪ 
ದೇಶಮಾಡಿ ಜನಜಾಗೃತಿಗಾಗಿ ಪ್ರಯತ್ನಿಸತೊಡಗಿದರು. ಹಿಂದೂಗಳು ಏಕತೆಯ 
ಧ್ವಜ ಎತ್ತಿಹಿಡಿದರು. ಪ್ರತಿಯೊಬ್ಬ ಮುಸ್ಲಿಮನಲ್ಲಿಯೂ ತಾನೊಬ್ಬ "ಮುಸ್ಲಿಂ' 
ಎಂಬ ಭಾವನೆಯಿರ:ವಂತೆ ಈಗ ಪ್ರತಿಯೊಬ್ಬ ಹಿಂದುವೂ ತಾನೊಬ್ಬ "ಹಿಂದೂ 
ಎಂಬ ಪ್ರಜ್ಞೆಯನ್ನು ತುಂಬಿಕೊಳ್ಳತೊಡಗಿದನು. ಠಾಕೂರ ಈ ಧಾರ್ಮಿಕ ಪ್ರವಾಹ 
ದಲ್ಲಿ ಕೊಚ್ಚಿಹೋದನು. ಉತ್ಸಾಹದ ಬುಗ್ಗೆಯಾದ ಅವನು ಸಹಜವಾಗಿ ಹಿಂದೂ 
ಗುಂಪಿನ ನೇತಾರನಾಗಿಬಿಟ್ಟನು. ಇದುವರೆಗೆ ಯಾವ ಧಾರ್ಮಿಕ ಭಾವನೆಯನ್ನೂ 
ಹೊಂದದ ಅವನು ಇಂದು ಧರ್ಮದ ಹೆಸರಿನಲ್ಲಿ ಕಾಲುಕೆರೆದು ಜಗಳಕ್ಕೆಳಸುವ 
ಮಟ್ಟಿಗೆ ಬಂದನು. ಮುಸ್ಲಿಮರು, ಅವರು ಸಿಗದಿದ್ದರೆ ಒಂದಿಷ್ಟು ಚಮ್ಮಾರರನ್ನಾ 
ದರೂ ಹಿಡಿದು ಅವರ ಶುದ್ಧೀಕರಣ ಕ್ರಿಯಾವಿಧಿ ಏರ್ಪಡಿಸತೊಡಗಿದನು. 

ಚೌಧರಿ ಸಾಹೇಬರ ಉಳಿದ ಆಳುಗಳೂ ಈ ಧಾರ್ಮಿಕ ಉತ್ತೇಜನದ ಪ್ರವಾಹ 
ದಲ್ಲಿ ಸಿಕ್ಕಿಹಾಕಿಕೊಂಡರು. ಮಸೀದಿಯ ಕಡೆಗೆ ಎಂದೂ ಸುಳಿದಾಡದಂತಹ 
ಮುಸ್ಲಿಮರು ಇಂದು ಪ್ರತಿನಿತ್ಯ ಐದು ಸಲ ನಮಾಜು ಮಾಡುವವರಾಗಿದ್ದರು. 
ಇನ್ನು ಗುಡಿಯೊಳಗೆ ಹಣಿಕಿ ನೋಡದ ಹಿಂದುಗಳು ಪ್ರಾತಃಕಾಲ, ಸಾಯಂಕಾಲ 
ಗಳೆರಡೂ ಹೊತ್ತು ಗುಡಿಗೆ ಹೋಗಿ ಪೂಜೆ-ಮಂಗಳಾರತಿ ಮಾಡಿಸತೊಡಗಿದರು. 
....ಹಿ೦ದೂಗಳು ಇಲ್ಲಿ ಬಹುಸಂಖ್ಯಾತರು. ಬಲಶಾಲಿಯಾದ ಭಜನಸಿಂಗ್‌ನು ಇವರಿಗೆ 
ಮುಖ್ಯಸ್ಥನಾದ. ಇಲ್ಲಿಯ ತನಕ ಮುಸ್ಲಿಮರು ಕಡಿಮೆ ಸಂಖ್ಯೆಯಕ್ಲಿದ್ದರೂ ಹಿಂದೂ 
ಗಳನ್ನು ಹೆದರಿಸುತ್ತಿದ್ದರು. ಯಾಕೆಂದರೆ ಇವರಲ್ಲಿ ಒಗ್ಗ ಟ್ಟೆನ್ನುವುದು ಇರಲಿಲ್ಲ. ಈಗ 
ಅವರು ಒಂದಾದರು-ಸಂಘಟಿತರಾದರು . ಈಗ ಕೇವಲ ಒಂದು ಮುಷ್ಠಿ ತುಂಬ 
ಇದ್ದ ಮುಸ್ಲಿಮರು ಇವರನ್ನು ಹೇಗೆ ಎದುರಿಸುವುದು? 

ಹೀಗೇ ಒಂದು ವರ್ಷ ಕಳೆಯಿತು. ಇನ್ನೊಂದು ಜನ್ಮಾಷ್ಟಮಿ ಸಮೀಪಿಸಿತು. 
ಹಿಂದಿನ ವರ್ಷದ ಕಹಿ ಆನುಭವವನ್ನು ಹಿಂದುಗಳು ಮರೆತಿರಲಿಲ್ಲ. ಈ ಹಳೆಯ 


ಜನವರಿ-ಫೆಬ್ರವರಿ ೧೯೯೧/೪೧ 


ಸಾಲ ಮುಟ್ಟಸಲಿಕ್ಕೆ ಅವರು ತಿಂಗಳುಗಳಿಂದಲೇ ತಯಾರಿ ನಡೆಸಿದರು... 
ಜನ್ಮಾಷ್ಟಮಿಯ ದಿನ ಪ್ರತಿಯೊಬ್ಬ ಭಕ್ತನೂ ಕೈಯಲ್ಲಿ ಒಂದು ಲಾಠಿ ಓಡಿದುಕೊಂಡು. | 
ಬೆಳಗಿನ ಹೊತ್ತೇ ಗುಡಿಗೆ ಬಂದು ಸೇರಿದರು, ಸ್ಪಲ್ಪ ಮಂಡಿ ನಡುವಿನಲ್ಲಿ ಬಾಕು 
ಗಳನ್ನು ಬಚ್ಚಿ ಟ್ಟುಕೊಂಡಿದ್ದರು, ಅವರ ಯೋಜನೆಯಂತೆ ಮುಸ್ಲಿಮರು ಸಿಟ್ಟಿಗೆದ್ದು 
ಜಗಳ ಶುರುವೂಗುವಂತೆ ಪಡುವುದು. ಇದಕ್ಕಾಗಿ ಹಿಂದೆಂದೂ ಡುರವಣಿಗೆ ಹೊರ 
ಡದವರು ಈ ಸಲದ ಜನ್ಮಾಸ್ಸದಿಯ ಸಂಜೆ ಮರವಣಿಗೆ ಹೋಗುವುದೆಂದು ತೀರ್ಮಾ 
ನಿಸಿದರು.... ಸಂಜೆಯ ದೀಪಗಳು ಹತ್ತಿ-ದೋದೀನನು ನಮಾಜಿಗೆ ಜನರನ್ನು 
ಕರೆದನು. ಅಸ್ಟೊತ್ತಿಗೆ ವಾದ್ಯ ದಾದನಗಳೊಂದಿಗೆ ವೈಭವಯುತವಾಡ ಮೆರವಣಿಗೆ " 
ಗುಡಿಯಿಂದ ಹೊರಟತು, ಆನೆ ಕುದುರೆಗಳು-ಛತ್ರ ಚಂಮರಗಳು., , ಡೋಲು 
ಕಹಳೆಗಳು, ,.ಭಜನಸಿಂಗನು ಮೆರವಣಿಗೆಯ ಮುಂಚೂಣಿಯಲ್ಲಿ ಬಿಗುವಣನ ತುಂಬಿದ ' 
ಗಾಂಭೀರ್ಯದಿಂದ ನಡೆದುಬರುತ್ತಿದ್ದರೆ ಅವನ ಹಿಂದೆ ಉತ್ಸಾಹೀ ಯುವಕರ ದಂಡು ' 


ಇದ್ದಿತು, 


ಇದೀಗ ಜುರಕ್ಮಾ ಮಸೀದಿ ಸಮೀಪಿಸಿತು. ಯುವಕರು ತಮ್ಮ ಲಾರಿಗಳನ್ನು 
ಹೆಗಲಿಗೇರಿಸಿಕೊಂಡು ಸನ್ನದ್ದ ರಾದರು, ಆಕಡೆ ಈಕಡೆ ಚದುರಿದವರು "ಹತ್ತಿರ ಹತ್ತಿರ 
ಬಂದು ಮೆರವಣಿಗೆ ಎನ್ನುವುದು ಒಬ್ಬರಿಗೊಬ್ಬರು ಬಂಧಿಸಿದಂತಹ ದಂಡು ಆಯಿತು, ' 
ಈಗ ಪಿಸಿ ಓಸಿ ಮಾತಾಡಿ ವಿಚಾರ ವಿನಿಮಯ ಪಕಾಡಿದರು, ಆಮೇಲೆ ಒಮ್ಮೆಲೇ 
ಡೋಲುಗಳು ತಾರಕಸ್ಸರದಲ್ಲಿ ನುಡಿಯತೊಡಗಿದವು, ಜನರ ಉತ್ಸಾಹದ ಕೇಕೆ ' 
ಮುಗಿಲು ಮುಟ್ಟತು, ಆಗ ಮೆರವಣಿಗೆ ಸರಿಯಾಗಿ ಮಸೀದಿಯ ಮುಂದೆ ಬಂದು 
ನಿಂತಿತ್ತು, 


ಮಸೀದಿಯಿಂದ ಒಬ್ಬ ಮನಶಾ ಹೊರಗೆ ಬಂದು 'ಈಗ ನಮಾಜಿನ ವ್ಯಾಳ್ಕಾ, 
ನಿಮ್ಮ ವಾದ್ಯಗೋಳನ ಗಿಲ್ಬಸರಿ' ಅಂತಂದ, ಭಜನಸಿಂಗ್‌ 'ಆಗೂದುಲ್ಲ' ಅಂದ, 

'ಬಾದ್ಯ ನಿಕ್ಷಿಸಲಿಕ್ಕೇ ಬೇಕು' 

'ನೀದ್ದ ನಮಾಜ ಯಾಕ ನಿಲ್ಲಿಸಬಾರದು ?' 


'ಏ , ಚೌಧರೀ ಸಾಹೇಬ ನಿಮ್ಮ ಕಡೇ ಇದ್ದಾನೆನ್ನುವ ಸೊಕ್ಕು ಚಿಡ್ಡಿ, ಈ 
ಸರತೇ ಎಂದೆಂದೂ ಮುರೀಧಂತಃ ಪಾಠಾ ಕಲಸತೀವು' 


%; 
ಭಟನಸಿಂಗ್‌ 'ಗೀವರಲೇ ಚೌಧರಿ ಸಾಹೇಬರ ಬೆಂಬಲದ ಭ್ರವಕದಾಗ 
ಇದ್ದವರು, ನಾವು ಯಾರದೂ ಬೆಂಬಲ ನೆಚ್ಚಿಕೊಂಡಿಲ್ಲ, ನಮ್ಮ ತಯಾರಿಯೊಳಗ 


೪೨/ಸಂನಾದ 


ನುವು ಅದೀವು, ಇದು ನಮ್ಮ ಧರ್ಮದ ಪ್ರಶ್ನಾ ಐತಿ, ನನಷ್ಮಿ ನಂಬಿಕೀ ಪ್ರಶ್ನೆ 
ಐತಿ”. ಅಂತಂದ್ಹ.. ಮಸೂತಿಯೊಳಗಿಂದ ಇನಷ ), ಮಂದಿ ಹೊರಗಬಂತು. 
ಅವರೆಲ್ಲಾ  ಡೋಲುಬಾರಸೂದನ್ನ ತಕ್ಸಣ ನಿಲ್ಲಿಸಬೇಕಂತ ಒತ್ತಾಯಮಾಡಿದರ 
ಡೋಲುಗೋಳು ಮಾತ್ರ ಇನ್ನಷ್ಟು ಜೋರಾಗಿ ನುಡಿಯಲಿಕ್ಕೆ ಶುರುಮಾಡಿದವು. 
ಹಿಂಗ ಒಂದಕ್ಕೆ ಒಂದು ಸೇರಿ ಪರಿಸ್ಥಿತಿ ಹದಾ ತಪ್ಪಲಿಕ್ಕತ್ತಿತು. ಒಬ್ಬ ಮುಲ್ಲಾ, 
ಭಜನಸಿಂಗನಿಗೆಏನಲೇ ಏ ಕಾಫಿರ-ಅಂದ. ಇವ ಸಿಟ್ಟಿಗೆದ್ದು ಅವನ ಗಡ್ಡು ಹಿಡದು 
ಎಳದ. ಬ ತಕೋ, ಗದ್ದಲ ಶುರುವಾತು. ವಿವೇಕಶೂನ್ಯರಾದ ಮಂದಿ ನುಗ್ಗಿ ಕೈಗೆ 
ಸಿಕ್ಕವರನ್ನು ಜಜ್ಜತೊಡಗಿದರು ಇದರೊಳಗೆ ಯಾರ ಕೈ ಮ್ಯಾಲಾತು-ಯಾರ ಕೈ 
ಕೆಳಗಾತು ಅಂತ ಯಾರಿಗೂ ತಿಳಿಯದಂತಾ ಗೊಂದಲ ಇತ್ತು. ಹಿಂದೂಗಳು-ಅವರ 
ಸೊಕ್ಕು ಪೂರಾ ಮುರದಿವು ,. ಅಂತ ಅಂತಿದ್ದರೆ ಮುಸ್ಲಿಮರು-ಇನ್ನ ಮುಂದ 
ಎಂದೆಂದೂ ತಲೀ ಎತ್ತಧಂಗ ಕೊಟ್ಟೆವು ನೋಡು ಅಂತ ಅಂತಿದ್ದರು. ಈ ವಾದಗಳ 
ಗೊಂದಲದೊಳಗೆ ಎಲ್ಲಾರೂ ಒಪ್ಪಿಗೊಳ್ಳೂ ಮಾತ ಅಂದರ ಭಜನಸಿಂಗ್‌ನ ಅತಿ 
ಮಾನುಷ ಶಕ್ತಿ. ಮುಸಲ್ಮಾನರು-ಈ ಪಾಪಿ ಒಬ್ಬ ಇಲ್ಲದಿದ್ದರ ಇಂದ ಒಬ್ಬ ಹಿಂದೂ 
ಸೈತ ಜೀವಂತ ಹೋಗತಿದ್ದಿಲ್ಲ ಎಂದು ಪರಿತಪಿಸುತ್ತಿದ್ದರೆ ಹಿಂದೂಗಳಿಗೆ ಭಜನಸಿಂಗ್‌ 
ನೆಂದರೆ ಸಾಕ್ಷಾತ್‌ ಮಾರುತಿಯ ಅವತಾರ ಅನಿಸಿಬಿಟ್ಟಿತು. ಅತುಲ ಪರಾಕ್ರಮಿ. 
ರಾಮಬಂಟ ಸಾಕ್ಷಾತ್‌ ಹನುಮಾನ್‌ !... ಅವನ ದೊಣ್ಣೆಯ ಒಂದೇ ಒಂದು ಏಟು 
ತಿಂದ ಒಬ್ಬೊಬ್ಬ ಮುಸ್ಲಿಮನೂ ನಿಶ್ಚೇಷ್ಟಿತನಾಗಿ ಬಿದ್ದಿದ್ದ ! 


ಜನ್ಮಾಷ್ಟಮಿಯ ಉತ್ಸವ ಮುಗಿದಿತು...ಚೌಧರೀ ಸಾಹೇಬರು ತಮ್ಮ ದಿವಾನ 
ಖಾನೆಯಲ್ಲಿ ಹುಕ್ಕಾ ಸೇದಿಕೋತ ಕೂತಿದ್ದರು. ಅವರ ಮುಖ ಸಿಟ್ಟಿನಿಂದ ಕೆಂಪಾಗಿದೆ, 
ಹುಬ್ಬುಗಳು ಗಂಟಿಕ್ಕಿವೆ...ಕಣ್ಣಿನಿಂದ ಕಿಡಿಹಾರುತ್ತಿವೆ....ಹುಂ....ದೇವರ ಮನೀ 
ಹೊಲಸು ಮಾಡಿದರಂತೆ....!....ಈ ವಿಚಾರದಿಂದ ಅವರ ಎದಿ ಬಿರಿದಂಗಾಯಿತು.... 
“ಮಸೀದಿಯ ಹೊರಗಿನ ಜಾಗಾ ಇವರ ಹೊಡದಾಟಕ್ಕ ಸಾಕಾಗತಿರಲಿಲ್ಲೇನು... 
ದೇವರ ಮುಂದನ್ನ ರಕ್ತಪಾತ! ಗುಡಿ ಅನ್ನುವುದು ಹೆಂಗ ಭಗವಂತನ ಮನಿಯೋ 
ಹಂಗ ಮಸೀದಿ ಅನ್ನೂದು ಭಗವಂತನ ನಿವಾಸ...ಗುಡಿಯ ಪಾವಿತ್ರ್ಯ ಹಾಳುಮಾಡಿದ 
ಮುಸ್ಲಿಮನಿಗೆ ಶಿಕ್ಷಾ ಸಿಕ್ಕಂಗ ಮಸೀದಿಯನ್ನು ಹಾಳುಮಾಡಿದ ಹಿಂದೂಗೂ ಶಿಕ್ಷಾ 


ಆಗಬೇಕು... ಈ ಕೆಲಸ ವಕಾಡಿದವನು ಠಾಕೂರನಂತೆ ! ಇಂಥಾ ಕೆಲಸ ವಾಡಿದ ನನ್ನ 
: ಅಳಿಯನ್ನ ಕೊಂದ ಠಾಕೂರನ ಈಗ ಈ ಕೆಲಸ ವಣಡ್ಯಾನ....ಇವನೂ ಇಂಥಾವ 


ಅಂತ ಗೊತ್ತಿದ್ದರ ನಾನು ಇವನ್ನ ಉಳಿಸಲಿಕ್ಕೆ ಹೋಗತಿದ್ದಿಲ್ಲ. ಫಾಸೀ ಆಗಿ ಸತ್ತ 
ಹೋಗಲೆಂತ ಬಿಡತಿದ್ದೆ...ಠಾಕೂರ್‌...ನನ್ನ ಜೀವಕ್ಕ ತನ್ನ ಜೀವಾನ್ಯಾ ಪಣ ಇಟ್ಟಂಥಾ 


ಜನವರಿ-ಫೆಬ್ರವರಿ ೧೯೯೧/೪೩ 


ಮುಚಕೆ. ಬಂಟ....ನನ್ನ ಕೂದಲಿಗೆ ಸೈತ ಧಕ್ಕೆ ಆಗಧಂಗ ನೋಡಿಕೊಂಡವನು.... 
ಆದರ ಅಂವ ದೈವದ್ರೋಹ ಹದ ಕೆಲಸಾ ಮಾಡ್ಕಾ ನ..,.ಅಂವಗ ಭಯ ಶಿಕ್ಷಾ 
ಬೇಕು.. . ದ್ರೋಹಿ.... ನರಕದ ಭೆಂಕಿಯೊಳೆಗ ಬೇಯಬೇಕು...'... 
ಮನಸಿಸೊಳಗ ಈ ತಳಮಳ ನಡದಿದ್ದಂಗೂ ಭಜನಸಿಂಗ್‌ ಅವರ ಮುಂದ ಡಿ 
ಗಿದ್ದ. 
ಕೆಂಗಣ್ಣು ಬಿಡುತ್ತ ಠಾಕೂರನನ್ನು ಕೇಳಿದರು-"ನೀ ಮಸೀದೀಯೊಳಗ ಹೊಕ್ಕಿ 
ಏನು?” ಠಾಕೂರ್‌ ಅಂದ-"ಧಣೇರ್ತ.... ಮುಲ್ಲಾಗೋಳು ನಮ್ಮ ಮೈ ಮ್ಯಾ 
ಬಿದ್ದರು”. 
“ನಾ ಕೇಳಿದಕ್ಕೆ ಮದಲ ಉತ್ತರಾ ಕೊಡು...ಹೇಳು...ನೀ ಮಸೀದೀಯೊಳಗ 
ಹೊಕ್ಕಿದ್ದೇನು ' 
ಎಂಸೂತಿಯೊಳಗಿಂದ ಅವರು ಕಲ್ಲು ಒಗೀಲಿಕೃತ್ತಿದರು. ಅವರನ ಹಿಡೀಲಿಕೆ 
ಮ ಸೂತ್ಯಾಗ ಹೋ 1ಬೇಕಾತು'. 
“-ಮಸೀದೆಂದರ ದೇವರಮನಿ ಅನ್ನೂದು ನಿನಗ ಗೊತ್ತದ ಇಲ್ಲೋ ?' 
“ಗೊತ್ತಿರದ ಏನ್ರೀ ಧಣೇರ,... 

“ಅದೂ ಗುಡಿಯ:ಷ್ಟ; ಪವಿತ್ರ ಂತ ನಿನಗ ಗೊತ್ತದ ಹೌದಲ್ಲೊ ೇ?' ಠಾಕೂ 
ಏನೂ ಉತ್ತರಿಸದಾದ. ಚೌಧರಿಯವರು ಮತ್ತು ತಾವ ಹೇಳಲಿಕ್ಕ ತ್ತಿದರು. 

“ನೋಡು ದೇವಸ್ಥಾನ ಹಾಳು ಮಾಡಿದ ಮುಸಲ್ಮಾ ನಗ ಏನ ಶಿಕ್ಷಾ ಆತೋ 

ಶಿಕ್ಷಾ ಮಸೀದೀ ಹಾಳುಮಾಡಿದವಗೂ ಆಗಬೇಕು' 
ಸಜನಸಿಂಗ್‌ ವಕೌನಿಯಾದ, ಅವ ಚೌಧರಿಯವರು ಇಷ್ಟು ಸಿಟ್ಟಿಗೆದ್ದದ್ದನ್ನ ಎಂ 
ನೋಡಿಶಲಿಲ್ಲ. 

“ನೀನು ನನ್ನ ಅಳಿಯನ್ನ ಕೊಂದಿ. ಆದರ ನಿನ್ನ ನಾ ಯಾಕ ಆಯು 
ಯಾಕಂದರ ನನ್ನ ಅಳಿಯ ಮಾಡಿದ ದೈವದ್ರೋಹಕ್ಕ ನೀ ಕೊಟ್ಟ ಶಿಕ್ಷಾ ಬರೊಬ್ಬರಿ 
4 ಇಂಥಾ ತಪ್ಪಿಗೆ ನನ್ನ ಮಗನ್ನ ಅದ್ಯಾಕ ಸ್ವಂತ ನನ್ನ ಕೊಂದರೂ ನನಗ 

ಪ್ಪ ಅನಸೂದುಲ್ಲ. ಆದರ ಇಂದ ನೀನ್ತ ಅಂಥಾ ಪಾತಕ " ಮಾಡೀ... ಅಲ್ಲೇ 
ಆ A ದೀ ಒಳಗ ಯಾರರೆ ನಿನ್ನ ಕೊಂದು ನರಕಕ್ಕೆ ಕಳಿಸಿದ್ದರೆ ನನಗೆ ಸಂತೋಷ 
ಆಗತಿತ್ತು...ನಿರ್ಲಜ್ಜ ಹುಳಧಂಗ ಉಳಿದಬಂದೀ. ದೇವರು ನಿನ್ನ ಹಂಗ ಬಿಡತಾನಂತ 
ಮಾಡೀ ಏನು? ...ಹೇಳು... ನೀ ಮಾಡಿದ ಕೆಲಸ ಭಗವಂತನ ಅಪಮಾನ 
ಹೌದಲ್ಲೋ ?' ಚೌಧರಿಯವರ ನಿಚ್ಚಳ ಪ್ರಾಮಾಣಿಕವಾದ ಧಾರ್ಮಿಕತೆಯ ಮುಂದೆ 


೪೪/ಸಂವಾದ 


ಠಾಕೂರನಿಗೆ ತಾನು ನಿರಪರಾಧಿ ಎಂದು ಹೇಳಲು ಸಾಧ್ಯವೇ ಇರಲಿಲ್ಲ. ಅವನು ತಲೆ 
ತಗ್ಗಿಸಿ "ಹೌದು ಧಣೇರೈ(... ನಾನೂ ಇಂಥಾ ಪಾಪ ಮಾಡಿದೆ”. 
"ಇಂಥಾ ಪಾಪ ಮಾಡಿದ್ದಕ್ಕೆ ಹಿಂದ ನೀನ್ವ ಏನ ಶಿಕ್ಷಾ ಕೊಟ್ಟೆಯೋ ಅದ್ಯ 
ಶಿಕ್ಷಾ ಅನುಭವಿಸಲಿಕ್ಕೆ ನೀ ತಯಾರ ಇದ್ದೀ ಹೌದಲ್ಲೋ'. 
"ಧಣೇರ(... ದುಲ್ಹಾಮಿಯಾನ (ಅಳಿಯನ) ಗುರತ್ತ ಹತ್ತಿರಲಿಲ್ಲ...' 


'ಏ..ಇಲ್ಲಿ ನೋಡು, ಆಗ ನೀ ಅವನ್ನ ಕೊಂದಿರದಿದ್ದರ ಸ್ವತಃ ನಾನೂ ಅವನ್ನ 
ಕೊಲತಿದ್ದೆ. ಹಂಗಂತ ನಿನ್ನ ಬಿಡುಗಡೆ ಮಾಡಿಸಿದ್ದು... ಈಗ ನೀನು 
ಮಾಡಿದ ದೈವದ್ರೋಹಕ್ಕೆ ನಾನು ಶಿಕ್ಷಾ ಕೊಡತನು... ನಿನ್ನ ಪೋಲೀಸರಿಗೆ 
ಕೊಡೂದುಲ್ಲ. ಕಾಯ್ದೆಶೀರ ಆದರ ನಿನಗ ಬರೇ ಸ್ವಲ್ಪ ದಿವಸ ಜೇಲಿಗೆ 
ಹಾಕತಾರು...ನನ್ನ ನಂಬಿಕಿ ಹೇಳೂ ಪ್ರಕಾರ ನಿನ್ನ ತಲೀ ತಗೀಬೇಕು.... 
_ ಠಾಕೂರ್‌.... ನನಗ ನಿನ್ನ ವಕ್ಕಾಲ ಬ್ಯಾರೇ ಏನೂ ಸಿಟ್ಟಲ್ಲ. ನೀ ನನ್ನ 
ಗೆಳ್ಯಾ ಇದ್ದಂಗ ಇದ್ದಿ. ನನ್ನ ಪ್ರಾಣ ಉಳಸಾಕ ನಿನ್ನ ಜೀವಾ ಪಣಕ್ಕೆ ಹಚ್ಚ 
ತಿದ್ದಿ. ನನಗ ಇಂದ ಸಂಕಟ ಆಗಾಕತ್ತೇತಿ...ಆದರೆ ಅದ ನನಗ ಲೆಕ್ಕಕ್ಕಿಲ್ಲ... 
ನಾ ನಿನ್ನ ಕೊಲ್ಲಾಕ ಬೇಕು..,.' 
-ಅಂತಂದು ಚೌಧರಿಯವರು ತಮ್ಮ ಖಡ್ಗ ಹಿರದು ಠಾಕೂರನ ಮುಂದ ನಿಂತರು. 


ಇದು ಅಗದೀ ದೃಶ್ಯ. ಬಿಳೀ ಕೂದಲಿನ ಬಾಗುಬೆನ್ನಿನ ಮುದುಕ ಒಬ್ಬ 

| ಎಳೆವಯದ ಬಲಶಾಲಿಯಾದ ತರುಣನ ಮುಂದೆ ಖಡ್ಲಾ ಹಿಡಕೊಂಡು ನಿಂತಃನೆ | 
ಠಾಕೂರ್‌ ತನ್ನ ದೊಣ್ಣೆಯ ಒಂದೇ ಒಂದು ಹೊಡೆತದಿಂದ ಚೌಧರಿಯವರ ಮಗ್ಗಲಾ 
ಮುರಿದು ಅಲ್ಲಿಂದ ನಡದು ಹೋಗಬಹುದಿತ್ತು. ಆದರ ಅವ ತಲೀ ಬಗ್ಗಿಸಿಕೊಂಡು 
ನಿಶ್ಚಲವಾಗಿ ನಿಂತುಬಿಟ್ಟಿದ್ದ...ಠಾಕೂರನಿಗೆ ತನ್ನ ಎದುರುಗಡೆ ನಿಂತಿರುವ ಮನುಷ್ಯನ 
ಒಂದೊಂದು ಎಳೆಯ ಬಗೆಗೂ ಆಳವಾದ ಗೌರವ ಇದ್ದಿತು. ಆದರೆ ಚೌಧರಿ 
ಸಾಹೇಬರು ಇಷ್ಟು ಆಳವಾದ ಧಾರ್ಮಿಕ ಭಾವನೆ ಹೊಂದಿದವರೆನ್ನುವುದು ಮಾತ್ರ 
ಅವನಿಗೆ ತಿಳಿದಿರಲಿಲ್ಲ. ಬಾಕೀ ಮಂದಿ ಭಾವಿಸಿದಂತೆ ಚೌಧರಿ ಸುವರು ಒಳಗಿನ ಒಳಗೆ 
ಹಿಂದೂ ಆಗಿದ್ದಾರೆ ಎಂದು ಅವನು ತಪ್ಪಾಗಿ ಭಾವಿಸಿದ್ದ... ತನ್ನನ್ನು ನೇಣುಗಂಬದಿಂದ 
ಉಳಿಸಿದ ಚೌಧರಿಯವರ ವಿರುದ್ದ ಅವನಲ್ಲಿ ಹಿಂಸಾತ್ಮಕವಾದ ಇಲ್ಲವೇ ಪ್ರತೀಕಾರದ 
'ಭಾವನೆ ಮೂಡಲಿಲ್ಲ. ಅವನು ಶೂರನಂತೆ ನಿರ್ಭಯನಾಗಿದ್ದನು. ಕಪಟ ಮೋಸ 
ಗಳನ್ನು ಅರಿಯದ ಮುಗ್ಧತೆಯಿಂದ ಚೌಧರಿಯವರ ಮುಂದೆ ತಲೆ ತಗ್ಗಿಸಿ ನಿಂತು 
ಕೊಂಡಿದ್ದನು... ಆ ಕ್ಷಣದಲ್ಲಿ ಅವನಲ್ಲಿ ತುಂಬಿದ ಭಾವ ಕ್ರೋಧವಾಗಿರಲಿಲ್ಲ. ಅದು 
ಅಪರಾಧೀ ಪ್ರಜ್ಞೆಯಾಗಿತ್ತು. ಸಾವಿನ ಬರುವಿಕೆ ಅವನಲ್ಲಿ ಹುಟ್ಟಿಸಿದ್ದು ಭಯವನ್ನಲ್ಲ, 


ಕೇವಲ ವಿಷಾದವನ್ನ ! 
ಜನವರಿ-ಫೆಬ್ರವರಿ ೧೯೯೧/೪೫ 


...ಚೌಧರಿಯವರು ಖಡ್ಗ ಹಿಡಿದು ಕೈಯೆತ್ತಿ ನಿಂತೇ ಇದ್ದಾರೆ. ಅವರ ನಂಬಿಕೆ 
“ಕೊಲ್ಲು ಇವನನ್ನ' ಅಂತ ಆಣತಿ ನೀಡುತ್ತಿದ್ದರೆ ಅವರ ಸಾತ್ವಿಕತೆ "ಹೋಗಲಿ.... 
ಬದುಕಲು ಬಿಡು' ಎಂದು ಸೂಚಿಸುತ್ತಿತ್ತು. ಅವರು ಸಂದಿಗೃಕ್ಕೆ ಸಿಕ್ಕಿ ಹಾಕಿಕೊಂಡಿ 
ದ ರು... ಠಾಕೂರನಿಗೆ ಇವರ ಧರ್ಮಸಂಕಟ ತಿಳಿಯುತ್ತಿತ್ತು... ಗಂಟಲು ಕಟ್ಟಿದ 
ಅವನು ಪಿಸು ನುಡಿದ... "ಧಣೇರ್ತ . ನಿಮ್ಮ ಹೂವಿನ ಹಂತಾ ಮನಸು ನನ್ನ 
ಕೊಲ್ಲಾಕ ಬಿಡೂದುಲ್ಲ. ನೀವ, ಹಾಲಿಕ್ಕಿ ದೊಡ್ಡವನ್ನ ಮಾಡಿದ ಈ ನಿಮ್ಮ 
ಸೇವಕನ್ನ ಕೊಲ್ಲಾಕ ನಿಮ್ಮ ಕೈ ವಕ್ಕಾಲಕ ಏಳವಲ್ಲತು...ಈ ನನ್ನ ಶಿರಾ ಅನ್ನೂದು 
ನಿಮಗೆ ಸೇರಿದ್ದು. ಇದ ನಿಮ್ಮ ವಸ್ತು. ಇದನ್ನ ನೀವು ಯಾವಾಗ ಬೇಕಾದಾಗ 
ತಗೋಬಹುದು...ನಾಳೆ ಬೆಳಿಗ್ಗೆ ನೀವು ಯಾರನರೇ ನಮ್ಮ ಮನೆಗೆ ಕಳಿಸಿ ಈ ಶಿರವನ್ನ : 
ತರಿಸಿಗೋರ್ಲಿ, ಈ ಸದ್ಯೇಕ್ಕ ನಾನು ಇದನ್ನ ತಗದು ನಿಮ್ಮ ಪಾದದ ಮುಂದ 
ಇಡತಿದ್ದೆ. ಆದರೆ ಊರಾಗ ನಿಮ್ಮ ವಿರುದ್ಧ ದಂಗೇ ಏಳತೈತಿ...ನನ್ನ ಮನಿಯೊಳ 
ಗಾದರ ಇದ ಯಾರ ಮಾಡದರು ಏನ ಹಕೀಕತ್ತಂತ ಯಾರಿಗೂ ತಿಳ್ಳೂದುಲ್ಲ ನಾಳೆ 
ಬೆಳಿಗ್ಗೆಂದರ ಒಬ್ಬ ಮನಶಾನ್ನ ಕಳಿಸಿಬಿಡ್ರಿ... ನನಗ ತಿಳೀದನ ನಿಮ್ಮ ಮನಸಿಗೆ 
ನೋವ ಮಾಡಿದ್ದರ ನನ್ನ ಕ್ಲಮಿಸಬೇಕರೀ...ನಾ ಬರತನರೀ...' ಎಂದು ನುಡಿದ 
ಠ:ಕೂರ್‌ ಭಜನಸಿಂಗ್‌ ಅಲ್ಲಿಂದ ನಿಧಾನವಾಗಿ ನಡೆದುಹೋದನು & 


ಮತಾಂಧತೆಯು ಹಿಂದೂ ಧರ್ಮದ ಮೇಲೆ ಸಮವಸ್ತ್ರದ ಏಕತೆಯನ್ನು ತೊಡಿಸಲು 
ಅನೇಕ ಸಾರಿ ಪ್ರಯತ್ನಿಸಿದೆ. ಅದರ ಉದ್ದೇಶಗಳು ಎಲ್ಲ ಸಮಯದಲ್ಲೂ ಸಂಶಯಾಸ್ಟದವಾಗಿಲ್ಲ. 
ಅದರ ಚಾಲನಾ ಶಕ್ತಿ ಕೆಲವು ವೇಳೆ ಭದ್ರತೆ ಮತ್ತು ಬಲದ ಹಂಬಲದಿಂದಾಗಿರಬಹುದು. ಆದರೆ 
ಅದರ ಪರಿಣಾಮವು ಮಾತ್ರ ಯಾವಾಗಲೂ ವಿನಾಶಕಾರಿಯಾಗಿದೆ. ಭಾರತದ ಇತಿಹಾಸದ ಯಾವುದೇ 
ಕಾಲದಲ್ಲಿ ಮತಾಂಧ ಹಿಂದೂ ಧರ್ಮ ಭಾರತಕ್ಕೆ ಏಕತೆಯನ್ನಾಗಲಿ, ಒಳ್ಳೆಯದನ್ನಾಗಲಿ ಉಂಟು 
ಮಾಡಿರುವುದು ನನಗೆ ತಿಳಿಯದು. ಭಾರತದಲ್ಲಿ ಏಕತೆ ಮತ್ತು ಸಮೃದ್ಧಿಗಳಿದ್ದ ಕಾಲದಲ್ಲೆಲ್ಲಾ ' 
ಜಾತಿ, ಮಹಿಳೆ, ಆಸ್ತಿ ಮತ್ತು ಸಜಹಿಷ್ಣುತೆಗಳಿಗೆ ಸಂಬಂಧಿಸಿದಂತೆ ಹಿಂದೂ ಧರ್ಮದ ಉದಾತ್ತ ಗುಣ 
ಪ್ರಬಲವಾಗಿದ್ದುದು ಕಂಡು ಬಂದಿದೆ. ಹಿಂದೂ ಧರ್ಮದ ಮತಾಂಧತೆಯ ತೂಗುಯ್ಕಾಲೆ 
ಮೇಲ್ಮುಖವಾಗಿದ್ದಾಗಲೆಲ್ಲಾ ದೇಶದ ಸಾಮಾಜಿಕ ಮತ್ತು ರಾಜಕೀಯ ವಿಭಜನೆಗೆ ಕಾರಣವಾಗಿ 
ಭಾರತೀಯ ಸಮಾಜ ಮತ್ತು ರಾಷ ಕ್ರ ತುಂಡು ತುಂಡಾಗಿ ಹೋಗಿದೆ. ಭಾರತವು ಛಪ್ಪನ್ನಾರು 
ದೇಶ-ರಾಜ್ಯಗಳಾಗಿ ವಿಭಜನೆ ಹೊಂದಿದಾಗಲೆಲ್ಲಾ ಮತಾಂಧತೆಯ ಹುಮ್ಮಸ್ಸು ಇತ್ತೋ ಇಲ್ಲವೋ 
ನನಗೆ ತಿಳಿಯದು. ಆದರೆ ಭಾರತೀಯ ಮನಸ್ಸಿನ ಮೇಲೆ ಉದಾತ್ತ ಹಿಂದೂ ಧರ್ಮ ತನ್ನ . 
ಪ್ರಭಾವವನ್ನು ಹೊಂದಿದ್ದ ಕಾಲದಲ್ಲಿ ಮಾತ್ರ ದೇಶದ ಏಕತೆ ಸಾಧ್ಯವಾಯಿತು ಎಂಬುದು ' 
ನಿರ್ವಿವಾದವಾಗಿದೆ. 


—ಡಾ॥ ರಾನ್‌ ಮನೋಹರ್‌ ಲೋಹಿಯಾ : 


೪೬/ಸಂವಾದ 


ಎ 


ಕವಿತೆಗಳು 


1. ನವಿಲೆಲ್ಲಿ 


ಎಷ್ಟು ಕಣ್ಣಿನ ನವಿಲೊ 
ಯಾವ ಬಣ್ಣದ ನವಿಲೊ 
ಕನಸು ಕಂಡರಿಸಿದ್ದು 
ನೂರು ಸಾವಿರ ಕಣ್ಣು 
ಕಣ್ಣು ತುಂಬಿದ ಬಣ್ಣ. 


ಬಯಲ ರಂಗೋಲೆಯಲಿ 

ಅಡಿ ಅಡಿಯ ಮೇಲಿರಿಸಿ 
ಮುಡಿಕಟ್ಟಿ ಹೂ ಮ:ಡಿದ 
ವಯ್ಯಾರಿ ಭುವನ ಮನೋಹರಿ 
ಮಯೂರಿ 


ಭೂಮಂಡಲದೆಚ್ಚರದ ಮುಸುಕೊಳಗೆ 
ಕಟ್ಟಿರುವೆ ಗೊದ್ದ ಉದ್ದ 
ಸುಡು ಬಂಡೆ ಕೋಟಿ 
ಬ್ಲೇಡುಗುರು ಸೀಳು ಗಾಳಿ 
ಇರುಳ ಗಾವಿಲ ಗೂಳಿ 
ಕೆಣಕುವೀ ಮೌನದ ನಾಯಿ 
ಸದ್ದೊಡೆದು. ವಿಷ್ವಲ ಕೂಗು 
ಬಯಲ ಬಸುರಿನ ಹುತ್ತ ತೇಗು 
: ಭುಸಭುಸನೆ ಮೇಲೆದ್ದು ಉರಿಗೋಲು 
ಉರಿ ಚಾಚಿ ಕೊಳ್ಳಿ ಕಾಲು ಸಾಲು 
ಹಸುರಿನೆದೆ ಸುಟ್ಟು 
ಕಂಗೆಟ್ಟ ಮುಖ ವಿಕಾರ 
ನಿಟ್ಟುಸುರಿನಾಕಾಶ ಹೊಗೆ 


ಶೆ ಸಕ್ಶನಾತೆ | 
ಚ 


ಧಗೆ. ಧಗೆಯ ಬೆನ್ನೇರಿ 


ನವಿಲು ತಂಗೀ ನವಿಲು ಇ 


ಅರಗಿನರಮನೆಯೊಳಗೆ Kas 
ಎರಗಿ ತಾಪದ ಗೋರಿ | ಸ್ನ 
ಮೇಲೊಂದು ನವಿಲಗರಿ 


oy 
ಕುಣಿವಂಗಾಂಗ ಮಣಿದು 
ಕುಂಕುಮ ಕೆಂಪು ಹಣೆ ಹಣೆಗೂ ನೊಣೆದು 4 ತಡ ಈ 
ಉರಿ, ಉರಿಯ ರಥವೇರಿ | 


ದೈವದ ದಾರಿಯಲಿ 

ಕೂಸು ಕಸಿವಿಸಿ 

ನಿತ್ರಾಣ ತಾಯಿ 

ಎದೆ ಬಗಿದು | 
ಒಂದೊಂದೆ ನವಿಲ ಹೊರ ತೆಗೆದು 
ಯಜ್ಞಕುಂಡಕ್ಕೊಗೆದು ಳ್ಳ 
ಗರಿ ಗರಿ ಬರಲು Dy: 
ಕಾಸಿಗೊಂದು ನವಿಲು py 
ಕವಡೆಗೊಂದು ನವಿಲು 


೩ 
ಮೆಟ್ಟುಗಲ್ಲಿಗೆ ಮೆಟ್ಟು 
ಮುಟ್ಟು ಮೈಲಿಗೆ ನುಡಿಗಟ್ಟು 
Ld ಗುಟ್ಟು ಗೊತ್ತಿರದೆ. 
ಕನಸುಗಳ ಬಿಚ್ಚಿ ಬಿತ್ತರಿಸಿದೆ 
ಕೇಳುವ ಕಿವಿ ಕೋಟಿ 
ನೋಡಿ ನೋಡಿ ಆಡುವಾಟವ ಬೆರಗು 
ನೋಡುವ ಕಣ್ಣು ಕೋಟಿ 
ಕಾಡಿ ಕಡುನೊಂದ ಮನ ಸೊರಗಿ 
ಏಕಾಂಗಿ ಬೇಡಿ ಬೇಡಿ 
ಬೇಡಿದೆ 


HE 
| 
ತೆ 


ಡಿ 


೪ 
ಮೌನ ಮಸಣದ ಹಾದಿ 
ಕರಕು ಬೂದಿ 
ಎಳೆ ಬಿಸಿಲ ನುಂಗಿದ ಹಗಲು 
ಹಗಲು ಕನಸಿನ ಇರುಳು 
ತುಂಬಿ ತೂಗುವ ಮುಗಿಲು 
ಕಣ್ಣು ಕಣ್ಣುಗಳಲ್ಲಿ ಭಯದ ಕರುಳು 
ಹೊಯ್ದಾಡುತಿದೆ 
ಒಂಟಿ ಜೀವದ ದೀಪ ಶೋಕ 
ಭಣಗುಡುವ ಎದೆ ಸುಮ್ಮನೆ 
ಕಾಯುತ್ತಿದೆ 
ಒಂದೇ ಒಂದು ಹನಿಗಾಗಿ 
ತೆರೆದ ಬಾಯೆತ್ತಿದೆ 
ತೀರ ತೀರದ ವ್ಯೋಮ ಸುತ್ತ ತಿರುಗುತ್ತಿದೆ. 


೫ 
ಅಗ್ನಿಬಸಿದು ಬೆಂದು ಜೆಂಡಾದ ನೆಲದೊಡಲು 
ಸೀಳಿ ಚಿಮ್ಮಿದ ಒಂಟಿ ಹಸುರು ಗರಿಕೆ 
ಮೇಲೆ ಇಬ್ಬನಿ ಹೊದಿಕೆ 
ಎಷ್ಟೊಂದು ಬಣ್ಣಗಳ ಕಿರಣ ಹೊಳಪು 
ಬೇರು ಮೂಲದ ನೀರು ನಿಧಿ 
ಅವಿನಾಶಿ ಅಘನಾಶಿ ಕರುಣಾಸನ್ನಿಧಿ 
ಒಡಲು ಭಂಡಾರ 
ಮೇಲಷ್ಟೆ ಬೂದಿ. 


ಜನವರಿ-ಫೆಬ್ರವರಿ ೧೯೯೧/೪೯ 


ಕೆಂಪು ಕೊಕ್ಕಿನ ಗಿಣಿಯೆ 

ಹಸಿರು ಮೈಯಿನ ಗಿಣಿಯೆ 
ಗಿಣಿಯೆ ಖಣಿಯೆ ನೆಲದ ಒಡವೆ 
ಎಲ್ಲಿದ್ದೇ ಎಲ್ಲಿದ್ದೇ 

ಎಲ್ಲಿಂದ ಬಂದೇ. 


ಕುಂತಿರುವ ಕೊಂಬೆ ಮೀಟುತ್ತಿರುವೆ 
ಹಾರಲೆಳಸುತ್ತಿರುವೆ 
ಮೀರದುಳಿಯುತ್ತಿರುವೆ 

ಬೆದರಿ ಅತ್ತಿತ್ತ ನೋಡುತ್ತಿರುವೆ 

ತೀರ ಬಯಕೆಯ ಹಾಡು ಹಾಡುತ್ತಿರುವೆ. 


ಸುತ್ತ ಕಣ್ಣೋಟಕ್ಕೆ ಸಿಕ್ಕಿದ್ದೇನು ? 
ಊದಿ ತೂರಿದ ಬೂದಿ 

ಸೆಡವು ತುಳಿದೀ ಹಾದಿ 

ಹತ್ತು ನಿಟ್ಟಿಗೂ ಚೂಪು ತುದಿ. 


ಗಾಳಿ ಚುಳು ಚುಳು ಸವರಿ 

ರಣ ಬಿಸಿಲು ಬೆವರಿ 

ಬೆಂಗಾಡಿನ ತರಗೆಲೆ ಹಾಸು 

ರೆಂಬೆ ರೆಂಬೆಗೂ ಮುಳ್ಳು ಹೊದಿಕೆ. 


ಮಲಗಿ ನೆಲ ಸುಸ್ತಾಗಿ 

ದಣಿದ ಹೊಲ ಮುಲುಗಿ 
ತುಕ್ಕು ನೇಗಿಲು ಮೂಲೆ 
ನೊಗವಿರದ ಎತ್ತಿನ ತಲೆ. 


೫೦/ಸಂವಾದ 


Ne 
Kl 

N 

ಸ 


ಸೊಲ್ಲಡಗಿ ನಾಯಿ ಬೊಗಳು 
ಮೆ  ರುಲಿಸಿ ಕೆ ೈಕಾಲಾಡದ ಹಗಲು 
ರೆಕ್ಕೆ ಪಟ ಪಟ ಸದ್ದು 
ಮೇಲೊಂದು ಹಾರುವ ಹದ್ದು. 


ಬಿಳಲು ರೆಕ್ಕೆಯ ಗಿಣಿಯೆ 
ಗೂಡು ಹುಡುಕುತ್ತಿರುವೆ 
ಗೂಡಿಗೆ ಹಾಡು ಕಟ್ಟುತ್ತಿರುವೆ 
ಕಟ್ಟಿ ಹಾರುವಿಯೇನು ? 


ಹದ್ದು ಮೀರಿದಾಕಾಶ ತೂಗುವ ನಿಲುವು 
ಕೆಳಗೆ ಹಾಗದ ಗೆಲುವು 

ನಡುವೆ ನೀನೇ ನೀನು 

“ನೀನು' "ನಾನು' ಏನೇನು ? 
ಮುಂದೇನು ? ಮುಂದೇನು ? 


3, ಆಕಾಶ ಮತ್ತು ನಾನು 


ಈ ನೆಲದ ವೇದನೆ 
ಸಂವೇದನೆಯ ಪ್ರತೀಕ ನಾನು 
ಇಲ್ಲಿದ್ದು ಅಲ್ಲಿರುವ 
ಭ್ರಮೆಯ ರೋಗಿಷ್ಟ ನಾನು ! 


ಬದುಕ ಸಮುದ್ರದಲಿ 

ನಾವೆಯೊಂದರಲಿ 

ಹುಟ್ಟು ಹಾಕುತ್ತ 

ಗೊತ್ತಿರದ ಬಂದರ್‌ ಸೇರಬೇಕೆನ್ನುವ ಆಶೆ! 


—ಚೆಂದ್ರಶೇಖರ ತಾಳ್ಯ 


ಜನವರಿ-ಫೆಬ್ರವರಿ ೧೯೯೧/೫೧ 


ತೂಫಾನು ಚೆಂಡವರಾರುತ 
ಗಳ ಹೊಡೆದ 

ತಿಮಿಂಗಲು ಮೀನುಗಳು 
ನಾವೆಯಡಿ ತುಡಿತ. 


ನೆಲದ ಬದುಕಿನ ಕತೆ 
ಕನ್ನಿ: ಮುಳ್ಳಿನ ಹಾಡು 
ಗುಡ್ಡ ಬೆಟ್ಟಗಳ ಕಾದಂಬರಿ 
ಯಾವುದೂ ನನ್ನ ದಡ ಮುಟ್ಟಿ 
ಮೈದಡವಲಿಲ್ಲ ! ಹ್‌ - 


ನಾನು ಭೂಮಿಯಲ್ಲೇ 
ಭೂಪಾಲನಾಗಬೇಕೆಂದು 
ಬಹುಪಾಲು ಯವ್ವನದ ವಯಸ್ಸು 


ಕಳೆದೆ. 
ಭೂಪಾಲನಾಗಲಿಲ್ಲ! 


*ಕಡೆಗೆ ಗೋಪಾಲನಾಗಲೂ 
ಯಾವ ಗೋಪಿಕಾವನಕ್ಕೂ 
ನಾನು ನುಗ್ಗಲಿಲ್ಲ 
ಅದು ನನಗೆ ಬರಲಿಲ್ಲ. 


ನೆಲದ ವೇದನೆ 

ಸಂವೇದನೆಯ ಪ್ರತೀಕ ನಾನು 
ಇಲ್ಲಿದ್ದೂ ಅಲ್ಲಿರುವ 
ಭ್ರಮೆಯ ರೋಗಿಷ್ಟ ನಾನು ! 


ಈಗ ನನಗೊಂದು ಉಳಿದಿರುವ ಆಶೆ: 
ಆಕಾಶ. 


೫೨/ಸಂವಾದ 


 ಕಟ್ಟಬೇಕೊಂದು ಅಲ್ಲಿ ಅರಮನೆ. 
ಮುಟ್ಟಬೇಕಿದೆ ನನ್ನ ಮನಸಿಗೆ 
ಸಾವಕಾಶ 
ಆ ಆಕಾಶ! 


ಕಾಣದ ಲೋಕದ ರಂಜಕ ಬದುಕೇ 
ಕಾಣುವ ಲೋಕದ ಭಯದ ಬದುಕಿಗಿಂತ 
ಹೆಚ್ಚು ವಾಸಿ 
ಇದರೆಲ್ಲ ಯಾರ ಚೌಕಾಶಿ! 


-ಇಗವಿಸಿದ್ದ ಎನ್‌. ಬಳ್ಳಾರಿ 
4, ಕಲ್ಲಕೆರೆಯ ಹಾಡು 


: ಗಂಗಮ್ಮ ತಾಯೇರು ಶಿಂಷಾ ಆಗಿ ಹರಿದೋರು ಈಗೆಲ್ಲಿ 
ಮಾಯವಾದಾರು ಕೆರೆಯೆಲ್ಲ ಕಿರಿದಾಗಿ ತೊರೆಯೆಲ್ಲ ಬರಿದಾಗಿ 
ದಡವೆಲ್ಲ ಬೇಲಿಯು ಎಲ್ಲಿ ನೇರಳೆಹಣ್ಣು ಬೆಲವತ್ತ ಅತ್ತೀಯು 
ಧುಮ್ಮ ಧುಮ್ಮ ಬಿದ್ದು ಈಜು ಹೊಡೆದೋರು. 


ಸು; 

 ಕಂಟು ಬೆಲ್ಲದ ಅಂಟು ಕೆಟ್ಟ ಕೊಬ್ಬರಿ ನಂಟು 

ಊರ ಕೇರಿಯ ತುಂಬ ಬಸ್ಸಾಟವು. 

ಮಳೆಹೊಯ್ದು ಕೆರೆಯಾಗಿ ಹರಿದು ಹೋದುವು ಎಲ್ಲಿ 

ತೇಲಿ ಬಿಟ್ಟಾ ದೋಣಿ ಚಕ್ಕಮಕ್ಕಳ ಕುಂತು ಕಂಡಂಥ ವಕ್ಕಾಳವ ಚಕ್ಕಳಗೊಂಬೆಗಳಾಗಿ 
ಕುಣೀತ ಹೋದುವೆಲ್ಲಿ. 


೩ 
ದೊಡ್ಡಮ್ಮ ದೇವರು-ಹುಡುಗಾಟವಲ್ಲ ಆಡಿಕೊಂಡರೆ ಕಣ್ಣು ಕೀಳುತಾಳೆ 
ಕ್ವಾಣವೆಂದರೆ ಖುಷಿಯು ಕತ್ತು ಕೇಳುತಾಳೆ 
ಅಡ್ಡಬಿದ್ದಂಥವರು ಹಂಗೆ ಮಲಗಿದರಲ್ಲ ಎದ್ದು ನಿಂತಂಥವರು 
ಹಿಡುದು ಮೂಡಣ ದಿಕ್ಕು ಹೊರಟೆ ಹೋದರಲ್ಲ ಹಿಂಬಾಲಿಸುತ ಬೆಕ್ಕು. 


ಜನವರಿ-ಫೆಬ್ರವರಿ ೧೯೯೧/೫೩ 


ಕ್ಕ 


೪ 
ಜಾತಿಯೆಂದರೆ ಜನಕೆ ತುಂಬ ತುಂಬಾ ಪ್ರೀತಿ ಮಂದಹಾಸದ ವಕಾತು 
ಶುದ್ದಾಂಗ ಸುಳ್ಳು. ಮಡಕೆಗಳ ಸುಟ್ಟೋರು ಸುಟ್ಟು ತಲೆ ಹೋದರು 


ತಾಳಿಯ ಕೊಟ್ಟೋರು ಮಾಡಕೂಡದು ಮದುವೆ ವಣಡಿದರೆ ಬದುಕುವುದೆ 
ಊರ ಹಿರಿಮೆ 


ಕತ್ತೆ ಹೊರಲೇಬೇಕು ಕತ್ತಿ ಕೆರೆಯಲೇಬೆಕು ಇದು ಇದುವೇ, ನಮ್ಮ ಸೀಮೆ. 


೫ | 
ಗಾಳಿ ಗರಾವು ಹಿಡುದು ಮೈ ತುಂಬಾ ತಿಂದೋರು ಪ್ರಾಣವನೆ ತೆತ್ತೋರು 
ಸೂರ್ಯದೇವನ ಎದುರು ಬದುರಾದರು 
ಏನ ಪ್ರಾರ್ಥಿಸಿ ಏನ ಪಡೆದರು ಏನನ್ನ ಕುಂತಿಯಂಥವರು 
ಪಡೆದಂಥ ಕುಸುಮವನು ಹುಗಿದದ್ದು ಎಲ್ಲಿ-ಹಗೇವಿನೊಳಗು. 


೬ 
ಭೂಮಿಯ ಅಳೆದವರು ಮರಗಳನು ಕಡಿದವರು ಅಕ್ಷರದ ಜುಟ್ಟು 


ಬಿಡದವರು-ಸೋತರೆ ಸೋಲಲ್ಲ ಗೆದ್ದರೆ ಹಬ್ಬವು 
ಹೆಬ್ಬಾಗಿಲ ತೋರಣವ ಕಿತ್ತದ್ದು ಯಾರ ದನವು 
ಹಾಕಿ ಕಿತ್ತರೆ ಖಂಡ ಸೇದಿದರೆ ಗುಂಡಿಗೆ ರಕ್ತ ವಿಲಿವಿಲಿ ಒದ್ದಾಡುತಿರುವುದು 


ಯಾರ ಮೈಯು 
2 
ಎಲ್ಲಿ ಹೋದರು ಮಂದಿ ದಾಪುಗಾಲನು ಇಟ್ಟು 


ಅವರ ಅಂಗೈಯಿ ಇಸ್ಪೀಟು ಅಂಗಾಲು ಸಾರೋಟು 
ಯಲ್ಲಿ ಜೈಮಿನಿ ದೇಹವೆಂಬೋದು 
ಕಾಮನಂಬಿನ ಪಂಜರದ ಅರಮನೆಯು. 


೮ | 

ದೊಡ್ಡಯ್ಯನಂಥೋರು ಇಲ್ಲಿ ಸಂದವರಲ್ಲ ಅಲ್ಲಿ ಹೆಂಗೊ ಏನೊ, ಬೇಗೆಯಲಿ ಚಿಂದವರು 
ಹೊತ್ತೊತ್ತಿನಿಟ್ಟಿಗೂ ಪಡಿಪಾಟಲು ಪಟ್ಟ ತವರು 
ಬರೆದ ಅಕ್ಷರ ನೋಡಿ ಮಾತು ಶುದ್ಧೊಚ್ಛಾರವು 
“ಭಾರತ'ದ “ಭಾಗವತ'ಗೆ ಮೈ ಕೈಯಿ ಇಸುಬು 

€ 
ಜಾತಿ ಒತ್ತಡದಲಿ ಪ್ರೀತಿ ಬಾಡುವ ವೇಳೆ 
ಪ್ರೀತಿಯ ತಹತಹಕೆ ಎಲ್ಲಿ ಕೊನೆಯು 


೫೪/ಸಂನಾದ 


Ky - 


ನೊಂದ ಹೃ ದಯಗಳೆಲ್ಲ ನಂದಿ ಹೋಗುವ ಮೊದಲು 
ಎಲ್ಲಿಂದ ಯದು ಫ್ರೀತಿಯೆಣ್ಣೆ 


೧೦ 
ರಭಾವ ಕಟ್ಟಿ ದ ಬುಡುಬುಡಿಕೆ ಸಿದ್ಧ ನ ಮೈ ಯೆಲ್ಲ ಕಣ್ಣು 


ಕಣ್ಣು ಗಳೇ ಕಿವಿಗಳು ಆಲಿಸಿ ಹಾಲಕ್ಕಿ ಪಡೆದಂಥ ಶಕುನವನು 
ಸಾರುತ್ತಾ ಕೇರಿಯಲಿ ಸಾಕಾಗಿ ಹ್ಯಾ ಅಂತ ಕೂತಂಥ ಸ ಸ್ಥಳವೇ-ಹಣ್ಣುಳ್ಳ 
ಆಲವೇ ನಿದಿರೆಯಾಟ 

ವಿನ್ನೆಲ್ಲಿ, ಮೈನವಿರೇಳಿತೇ ಗಿಳಿ ಬಂದು ಕುಂತವೆ ಮಾತು ಮಾತಾಡುತಾ ಇನ್ನು 

ಶುರು ತಾಂಬೂಲ ರಂಗಿನೂಟ 

ನ ೧೧ 

ಓಅ ಕರ್ವ ಕನಸಿನಂಥ ಮುಂಜಾವು; ಮಂಜಿನ ದುಪ್ಪಟೆ ಹೊದ್ದ ಬೆಟ್ಟ ಶದವ್ವನ ಬೆನ್ನು. 
ಮೇಲಿಂದ ಕಚಗುಳಿ ಕೂಸುಮರಿ ಆಡಿ ಇಳಿದು ಬಂದಂಥವನು ಯಾರಿವನು 


೨ ಯಾರೊ ನೀನು ?' ಎನಲು-ಮರ ಹೊಳೆದು ಗಿಡ ಬೆಳಗಿ ಹೂ ಬಿರಿದೊ ಎಲ್ಲಾ 
` ಕುಂತ ಹಕ್ಕಿಗೆ ರೆಕ್ಕೆ ಮೌನ ಕಣಿವೆಗೆ ಹಾಡು ಮರೆತ ಮಾತಿಗೆ ಸೃಷ್ಟಿಯ 


| ಹೊನಲು ಹರಿಯಿತಲ್ಲಾ. 
4 
ಓ ಗಂಗಮ್ಮ ತಾಯೀರೆ ದೋಣಿಗಳ ತೇಲೀರಿ 
ಚಿತ್ರ ಚಿತ್ತಾರಗಳ ಹೊತ್ತು ತನ್ನೀರೆ 
ಪುಪ್ಪುಸಕೆ ಹೊಸಗಾಳಿ ಬೆಕ್ಕಸ, ಬೆರಗೇಳಿ 
ಥಕಥೆ ಯ ಕುಣಿವಂತೆ ಮಾಡೀರೆ. 
೧೩ 
ಕಣ್ಣುಳ್ಳ ಒಲವೆ ಸುಳ್ಳುಗಳ ಮರೆಯಿಸು ಹಚ್ಚ ಹಸಿರೀನ 
ಗಿಡದೇಳು ಹುಚ್ಚೆಳ್ಳು ಹೊಳೆಯಿಸು ನಕ್ಕ ನಲಿವೀನ 
ನಕ್ಷತ್ರಗಳ ದಳವಾಗಿ ಅರಳೀಸಿ ಸೂರ್ಯಕಾಂತಿಯ ಬೆರಗು ಎದೆಯೊಳಗೆ 
ಬೆಳೆಯಿತು ಓ ತಾಯಿ ಪುಣ್ಯ ನೆಲವೇ. 
ಥಿ 
ಚಂದ್ರಕಾಂತಾ ಚಕ್ಕಡಿಯೊಳಗೆ ನಾನು ನನ ಗೆಳತೀಯು . 
ಹಾಡುಕೋತ ಸಾಗುತೀವಿ ಜೊತೆ ಜೊತೆ 
ಸಿಗಲಾರ ಸಿಗಲಾರ ಕಣ್ಣ ಮುಂದಣ ಸೂರ್ಯನು 
ನಕ್ಕೂ ನಕ್ಕೂ ಸುಸ್ತಾ ಗ ಕಣ್ಮುಚ್ಚಿ ಮುಖವಿಟ್ಟ ಳು ಗೆಳತಿ ನನ್ನೆದೆಯ ಮೇಲೆ, 
—ಕೆ. ಪಿ. ಮೃತ್ಯುಂಜಯ 


ಜನವರಿ-ಫೆಬ್ರವರಿ ೧೯೯೧/೫೫ 


5, ಕಲ್ಲು ಕರಗಿ 


ಉದಮದದ ಹುಡುಗಿ 
ಹದಿವಯಸ್ಸಿನ ಹಸಿಬಿಸಿ 
ಭಾವನೆಗಳ ತಿದಿಯಲ್ಲಿ 
ಬೇಯುತ್ತ ನಿಂತಾಗ 
ಈಡುಜೋಡಿಲ್ಲದ ಗೌತಮನಿಗೆ 
ಇಂತವಾಗಿ ಸಾಲಂಕೃತ 
ಧಾರೆಯೆರೆದು ಕೊಟ್ಟ ಅವಳಪ್ಪ 
ಅಹಲೈ-ಕಾದ ಅಲ್ಲಿ- 
ಕಾಯುತ್ತಲೇ ಹೋದಳು. 


ಕಾಯುವಿಕೆಯಲ್ಲಿ ನಿರೀಕ್ಷೆಯಿತ್ತು 
ಯಾತರದೊ ! ಪ್ರಶ್ನೆಯೂ ಇತ್ತು 
ಕುದಿಯುವ ಕಾಮನೆಗಳ 
ತಂಪುಗೈಯ್ಯುವ ಭೂಪನಾರು ? 
ಗೌತಮನಲ್ಲಿ ಉತ್ತರವಿರಲಿಲ್ಲ 

ಯಜ್ಞ ಕುಂಡಕ್ಕೆ ಆಜ್ಯ 

ಹಾಕುತ್ತಲೇ ಕುಳಿತು ಮಂತ್ರವನ್ನೂ 
ಮಣಮಣಿಸದ ಅವನ ಮೌನ 

ಇವಳನ್ನು ಕೊಲ್ಲುತ್ತಿತ್ತು ಇಂಚು ಇಂಚು. 


ಹೊರಗೆ, 

ತಬ್ಬಲಿಗಳಿಗೆ ಮಮತೆಯ ತಾಯಿಯಾಗಿ 
ಗೌತಮನ ಬ್ರಹ್ಮಚರ್ಯೆಗೆ ಸಾಣೆಗಲ್ಲಾಗಿ 
ಆಶ್ರಮದ ಶೃಂಗಾರಕ್ಕೆ ತೋರಣವಾಗಿ 
ಕಾಣಿಸಿಕೊಳ್ಳುತ್ತಿದ್ದಳು ನಗುಮುಖದ ಲಲನೆ, 


ಒಳಗೆ; 
ಕಾಯದ ಕಳವಳದ ಕಡೆ 


೫೬/ಸಂವಾದ 


`' ಕಣ್ಣುಹಾಕದೆ ಆತ್ಮದ ನೆಲೆ 

ಅರಿಯ ಹೊರಟವನ ವಿರುದ್ಧ 

ರೂಪುಗೊಂಡ ಸುಪ್ತ ತಿರಸ್ಕಾರ 
ಮತ್ತೊಬ್ಬನಲ್ಲಿ ಕಾಣಹೊರಟಿತ್ತು ಪರಿಹಾರ. 
ಅನಿವಾರ್ಯ ಆತಂಕ, ಅಪವಾದವಾಗಿ 
ಅಂಟಿಕೊಂಡ-ಅಲೌಕಿಕ ಬ್ರಹ್ಮಚರ್ಯೆಯ- 
ಲೋಕೋತ್ತರ ಸುಂದರಿಯ ನಿರಂತರ ಕನ್ಮೆತನಕ್ಕೆ 
ಅಡ್ಡಗಾಲು ಹಾಕಲು ಅವರಿವರು ಅಳವಲ್ಲ! 
. ಮಹೇಂದ್ರನ ಮೇಲೆ ಮನನೆಟ್ಟು ಕೂತವಳ 
ಮೈಮನಗಳಲ್ಲಿ ಕೊತ ಕೊತ ಕುದಿಯುವ 
ಲಾವಾರಸದ ಚಲನೆ. 


{ 


ಮತ್ತೆಯೂ ಕಾಯುತ್ತಲೇ ಕೂತಳು 
ಅಹಲೈ. ಕಲ್ಲಾಗಿ! ( 

`ರಾಮ ಬರುವ ನೇಮಕ್ಕೆ 

ಮಿಥಿಲೆಗೆ ಹೋಗುವ ಹಾದಿಯಲ್ಲಿ 
ಕಲ್ಲಾದವಳ ಕಥೆ ಕೇಳಬೇಕೆಂದು 
ಹುಡುಗರು ಸಡಗರದಿಂದ ನುಡಿದಾಗ 
ಕಥೆ ಹೇಳಿದವನೂ ಒಬ್ಬ ತಾಪಸಿಯೆ! 


 ಅಹಲ್ಕೆಯದು ತಪ್ಪೆಂದು 
ಬಾಲಕರಾಮನೂ ಒಪ್ಪಿಬಿಟ್ಟಿದ್ದರೆ 
ಅವನು ಅವಳಿಗೆ ಮಣಿಯುತ್ತಿರಲಿಲ್ಲ 
ಮತ್ತು ಕಲ್ಲು ಕರಗಿ, ಕರಗಿ ನೀರಾಗಿ, 
ನೀರು ನೀರೆಯಾಗಿ 
ಅರಳುತ್ತಲೂ ಇರಲಿಲ್ಲ. ' 


ತ 


ಮಂ. ಎಸ್‌: ವೇದಾ 


ಜನವರಿ-ಫೆಬ್ರ ನರಿ ೧೯೯೧/೫೭: 


ನನ್ನ ನೆನಪುಗಳು 
ಅ ಆನಂದ ಕಂದ 


ಹಣಮಣ್ಣನ ಸಾವು 


ಅರಿವೆಯ ಅಂಗಡಿಯು ನಡೆದೇ ಇದ್ದಿತು. ಎಂತಲೇ ರಾಘಣ್ಣ ಅಂಗಡಿಯ 
ವ್ಯವಸ್ಥೆಗಾಗಿ ಮೂಡಲಗಿಯಲ್ಲಿಯೇ ಉಳಿದ. ಆಗ ಅವನು ಅನಂತಾಚಾರ್ಯರ 
ಮನೆಯಲ್ಲಿಯೇ ಊಟ ಮಾಡುತ್ತಿದ್ದ. ಉಳಿದ ನಾವೆಲ್ಲರೂ ಬೆಟಗೇರಿಗೆ ಹೊರಟು 
ಬಂದೆವು. ಆ ವರ್ಷ ಸೆಪ್ಟಂಬರ್‌ನಲ್ಲಿ ನಡೆಯುವ ಮುಲ್ಕಿ ಪರೀಕ್ಷೆಗಾಗಿ ನಮ್ಮ 
ಬಲರಾಮಣ್ಣನು ಕಟ್ಟಲಿಲ್ಲ. ಕಾರಣವೆಂದರೆ ನನಗೆ ಬಂದ ಪ್ಲೇಗು. ಹಣಮಣ್ಣನ ' 
ಅನಾರೋಗ್ಯ. ಊರು ಬಿಟ್ಟು ಬೇರೂರಲ್ಲಿ ವಾಸ ಮಾಡುವ ಸಂದರ್ಭ. ಅಲ್ಲದೆ 
ತನಗೆ ತಗುಲಿದ ಪ್ಲೇಗು ರೋಗ. ಇವುಗಳ ಮೂಲಕ ಅವನಿಗೆ ಪರೀಕ್ಷೆಗಾಗಿ 
ಬೆಳಗಾವಿಗೆ ಹೋಗುವುದಕ್ಕೆ ಸಾಧ್ಯವಾಗಲಿಲ್ಲ. ನಾನು ನನ್ನ ರೋಗಕ್ಕೆ ಮೊದಲು" 
- ದಿನಗಳನ್ನು ವ್ಯರ್ಥವಾಗಿಯೇನೂ ಕಳೆದಿರಲಿಲ್ಲ ಗಳಗನಾಥರ ಒಳ್ಳೊ ಳೆ ಲ ಕಾದಂಬರಿ 
ಗಳನ್ನು ಓದಿ ಮುಗಿಸಿದೆ... ಹೊಸಹೊಸತಾಗಿ , ಬಂದ "ಕ್ಷಾತ್ರತೇಜ', “ಧರ್ಮ 
ಸಾಮ್ರಾಜ್ಯ', “ಸತ್ತ್ವಸಾರ', “ತಿಲೋತ್ತಮೆ”, “ಮಹಾರಾಷ್ಟ್ರ ರಾಜ್ಯದ ಕೊನೆ”, 
"ಕನ್ನಡಿಗರ ಕರ್ಮದ ಕಥೆ'-ಇವೆಲ್ಲ ಕಾದಂಬರಿಗಳನ್ನೂ ಅವು ಬಂದಂತೆಲ್ಲ ಓದು 
ತ್ತಿದ್ದೆನು. ಅಲ್ಲದೆ “ವಾಗ್ಭೂಷಣ'ದಲ್ಲಿ ಬಹಳ ಹಿಂದೆಯೇ ಪ್ರಕಟವಾದ “ನಿದ್ರೆಯಲ್ಲಿ ' 
ಎಬ್ಬಿಸಲ್ಪಟ್ಟ ಚಂದನದಾಸ', "ಸರೋಜಿನಿ ನಾಟಕ' ಅಲ್ಲದೆ ಲಿಂಗೋ ರಾಮಚಂದ್ರ. 
ಅಕ್ಕೂರ ಎಂಬುವರು ಅನುವಾದಿಸಿದ `ಸರಸ್ವತಿ' ಸಾಮಾಜಿಕ ಕಾದಂಬರಿ, ಗೋಕಾವಿ ' 
ಯ ಒಬ್ಬ ಲೇಖಕರ:ದ ಧೋಂಡೋ ಗೋವಿಂದ ಮಹಾಜನ ಎಂಬುವರು ಬರೆದ | 
“ಪ್ರೇಮ ಪಿಯೂಪ', "ಕುಮುದ್ವತಿ' ಎಂಬ ರಂಜಕ ಕಾದಂಬರಿಗಳು ಮತ್ತು ಅಥಣಿ ' 
ಯವರಾದ ವೇ. ರಾ. ಕುಲಕರ್ಣಿ ಎಂಬುವರು ಭಾಷಾಂತರಿಸಿದ ಮರಾಠಿ ಕಾದಂಬರಿ ' 
ಜದ 'ಒಬ್ಬ poe ಸರದಾರ' ಎಂಬುದನ್ನೂ ಬೇರೆ ಸಣ್ಣ ಪುಟ್ಟ ಪುಸ್ತಕಗಳನ್ನು; ' 
ಸದ್ಭೋಧ ಚಂದ್ರಿಕೆ', 'ವಾಗ್ಭೂಷಣ', “ಸಚಿತ್ರ-ಭಾರತ' ಮೊದಲಾದ ಮಾಸಪತ್ರಿಕೆ ' 


| 


ಗಳನ್ನು ನಾನು ಒಂದು ಅಧ್ಯಯನ ದೃಷ್ಟಿಯಿಂದಲೇ ಓದುತ್ತಿದ್ದೆ. ನಾನು ಓದಿದ 


ಪುಸ್ತಕಗಳಲ್ಲಿ ಯಾವ ಸಂದರ್ಭವನ್ನು ಕುರಿತು ಕೇಳಿದರೂ ಅದನ್ನು ವಿವರಣೆಯೊಂದಿಗೆ 


ಹೇಳಬಲ್ಲವನಾಗಿದ್ದೆ. ಮೂಡಲಗಿ ದೊಡ್ಡ ಊರು. ಕೆಲವೊಂದು ಗ್ರಂಥಗಳಾದರೂ 


' ಓದಲು ಸಿಗುತ್ತಿದ್ದವು. ಆದರೆ ಈಗ ಬೆಟಗೇರಿಗೆ ಬಂದುದರಿಂದ ವಾಚನಾಲಯ 


ವಿಲ್ಲದ ಆ ಊರಲ್ಲಿ ಹೊಸ ಹೊಸ ಗ್ರಂಥಗಳು ನನಗೆ ದೊರೆಯದಾದವು. ಅಪ್ಪಯ್ಯನ 
ಆ ಬಳ್ಳಾರಿಯ ಶೆಟ್ಟರ ಪುಸ್ತಕಗಳನ್ನೇ ಮತ್ತೆ ಮತ್ತೆ ಓದುತ್ತಿದ್ದೆ. 


ಮೂಡಲಗಿಯಿಂದ ಬಂದಾಗಲೇ ನಮ್ಮ ಹಣಮಣ್ಣನ ಅನಾರೋಗ್ಯವು ಹೆಚ್ಚಾ 
ಗಿದ್ದಿತು. ಕೆಮ್ಮಲು, ಕಫ, ಇವುಗಳ ಮೂಲಕ ಅವನು ದಿನದಿನಕ್ಕೂ ನಿತ್ರಾಣನಾಗ 
ತೊಡಗಿದ. ಹೊಟ್ಟೆಗೆ ಆಹುರವು ಕಡಿಮೆಯಾಗುತ್ತಾ ನಡೆಯಿತು. ಆದುದರಿಂದ 
ಅವನು ಸೊರಗಿ ಹಾಸಿಗೆಯ ಕೂಡ ಹಾಸಿಗೆಯಾಗಿ ಬಿದ್ದುಕೊಂಡು. ಬಿಟ್ಟಿದ್ದ. ಯಾರ 
ಮನಸ್ಸೂ ಸರಿಯಾಗಿರದ ಆ ದಿನಗಳಲ್ಲಿ ದೇವರಿಗೆ ನವರಾತ್ರಿಯ ಭಕ್ತಿಯಾದರೂ 
ಹೇಗೆ ದೊರೆತೀತು ? ನವರಾಶ್ರಿಯ ದಿನಗಳು ಒಂದೊಂದಾಗಿ ಒಂದರ ಹಿಂದೆ 
ಒಂದರಂತೆ ಹೊರಟು ನಡೆದವು. ನವರಾತ್ರಿಯು ವಿಜೃಂಭಣೆಯಿಂದ ನಡೆಯಲಿಲ್ಲ. 
ಮಹಾನವಮಿಯೂ ಬಂದು ಹೋಯಿತು. ದಸರೆಯೂ ಬಂದು ಬನ್ನಿ ಹಂಚುವ 
ಸಂಪ್ರದಾಯದೊಂದಿಗೆ ಮುಕ್ತಾಯವಾಯಿತು. ದಿನದಿನಕ್ಕೂ ನಮ್ಮ ಹಣಮಣ್ಣ 
ಚೈತನ್ಯ ಉಡುಗಿ ಸೊರಗುತ್ತಲೇ ನಡೆದಿದ್ದ. ನಮಗೆ ಕಾಣುವಂತೆ ನಮ್ಮ ತಾಯಿ 
ದುಃಖವನ್ನು ಪ್ರದರ್ಶಿಸುತ್ತಿರಲಿಲ್ಲ. ಆದರೆ ಅವಳ ಮುಖದಲ್ಲಿ ಒಂದು ಮುಗುಳ್ಗಗೆ 
ಆಗ ಕಾಣಲಿಲ್ಲ. ಹಣಮಣ್ಣನ ಹೆಂಡತಿ, ನಮ್ಮ ಅಕ್ಕ, ಮೊದಲಾದವರು ನಿಟ್ಟುಸಿರ 
ಡುತ್ತಲೇ ದಿನಗಳನ್ನು ಕಳೆಯುತ್ತಿದ್ದರು. ಬದುಕುವದಕ್ಕಾಗಿ ಊಟ. ಅದರ ರುಚಿ 
ಯನ್ನು ಅನುಭವಿಸುವುದಕ್ಕೆ ಸಾಧ್ಯವೇ ಇರಲಿಲ್ಲ. ದಿನಗಳು ಒಂದರ ಹಿಂದೆ ಒಂದು 
ಬಂದು ಹೋಗುತ್ತಿದ್ದವು. ಒಂದೊಂದೂ ಹೆಚ್ಚು ಹೆಚ್ಚು ಚಿಂತೆಯನ್ನು ತರುವ 
ದಿನಗಳೇ ಆಗಿದ್ದವು. -ನಾವು ಎಷ್ಟೇ ಸಣ್ಣವರೆಂದರೂ ನಮ್ಮ ಹಿಗ್ಗಿನ ಕ್ಷಣಗಳನ್ನೂ 
ನಮ್ಮ ಹಣಮಣ್ಣನ ಅಸ್ವಾಸ್ಥ ವು ಸೆಳೆದುಕೊಂಡಿದ್ದಿತು. 


ದಿನಗಳು ಬರುವುದು ಹೋಗುವುದು ತಡೆಯುವುದೇ ? ದೀಪಾವಳಿಯ 
ಮೊದಲ ದಿನವೂ ಬಂದಿತು. ಅಂದು ಸಂಪ್ರದಾಯದಂತೆ ನಾವೆಲ್ಲ ಆರತಿ ಮಾಡಿ 


- ಅಭ್ಯಂಗ ಸ್ನಾನ ವರಾಡಿದೆವು. ಹಣಮಣ್ಣನಿಗೆ ಅವನು ಬಿದ್ದುಕೊಂಡಲ್ಲಿಯೇ ನಿಟ್ಟುಸಿ 


ರಿಡುತ್ತ ಆರತಿಯನ್ನು ಮಾಡಿಯಾಯಿ-ತು. ಪ್ರತಿ ವರ್ಷವೂ ದೀಪಾವಳಿಯ ಹಬ್ಬ 
ವೆಂದರೆ ಎಲ್ಲ ಹಬ್ಬಗಳಿಗೆ ಶಿಖರಸ್ವರೂಪವಾಗಿ ಕೊನೆಯಲ್ಲಿ ಸಂತೋಷವನ್ನು ಹೆಚ್ಚಿಸ್ಕ 
ವಂತಹದು. ಆದರೆ ಈ ವರ್ಷ ಹಬ್ಬದ ಸಿಹಿಯಾದ ಊಟವಾದರೂ ಅದರಲ್ಲಿ 


ಜನವರಿ-ಫೆಬ್ರವರಿ ೧೯೯೧/೫೯ 


ಯಾರಿಗೂ ಸವಿಯು ಕಂಡು ಬರಲಿಲ್ಲ. ಕಹಿತನವನ್ನೆ € ಒದಗಿಸಿಕೊಟ್ಟಿತು. 
ವಳಿಯ ಅಮಾವಾಸ್ಯೆ, ಪಾಡ್ಯಮಿ, ಭಾವಬಿದಿಗೆ, ಅಕ್ಕನ ತದಿಗೆ, ಅಫ್‌ ನ ಚೌತಿ 
ಪಾಂಡನ ಪಂಚಮಿ, ಎಲ್ಲವೂ ಬಂದುಹೋದವು. ದಿನಗಳು ಹೋದಂತೆಲ್ಲಾ 
ಹಣಮಣ್ಣನ ಅಸ್ವಾಸ್ಕ್ಯವೂ ಬೆಳೆಯುತ್ತಲೇ ನಡೆಯಿತು. ಅವಂದು ಕಾರ್ತೀಕ ಶುದ್ಧ 
ಷ ಮಿ. ಸಾಯಂಕಾಲ ನಾಲ್ಕೂವರೆಯ ಸಮಯವಾಗಿದೆ. ಹಣಮಣ್ಣನ ಬಳಿ 
ಯಂ ಹೀ ಎಲ್ಲರೂ ಕುಳಿತು ನಿಟ್ಟುಸಿರಿಡುತ್ತಿದ್ದರು. ಆಗ ಹಣಮಣ್ಣ ನು ತನ್ನ 
ತಿಯನ್ನು ಹತ್ತಿರಕ್ಕೆ ಕರೆದು ಕುಳ್ಳಿರಿಸಿಕೊಂಡನು. ಅವಳ ಬಲದ ಕ ೈಯನ್ನೆ ತ್ರಿ 
ತಾಯಿಯ ಕೈಯಲ್ಲಿಟ್ಟು ಆಕೆಗೆ ತನ್ನ ತೊದಲು ಮಾತಿನಿಂದ ಏನನ್ನೋ 
ಹೇಳಿದನು. ಕಡ ನಮ್ಮ ಸ ದುಃಖವು ಒತ್ತರಿಸಿ ಬಂತು. ಆದರೂ 
ಅದನ್ನು ತಡೆದುಕೊಂಡು ಸ ಹ ಸ್ವರದಲ್ಲಿಯೇ “ನಿನಗೇನಾಗುವುದಿಲ್ಲವಪ್ಪಾ 
ದೇವರು ಈ ದುರ್ಫಟನೆಯಿಂದ ನಿನ್ನನ್ನು “ಪಾರುಮಾಡುತ್ತಾನೆ” ಎಂದು ಹೇಳಿ ಒಳಗೆ 
ಹೋಗಿ ದೇವರಿಗೆ ನಮಸ್ಕರಿಸಿ ಏನನೋ ಒಂದು ಒಡವೆಯನ್ನು ದೇವರಿಗೆ ಮುಡಿಪಾಗಿ ' 
ಕಟ್ಟೆಟ್ಟು, ಆಮೇಲೆ ಕಿರುಮನೆಗೆ ಬಂದು ನಮ್ಮ ಅಣ್ಣನ ಹತ್ತಿರವೇ ಕುಳಿತಳು. 


G $ 


ty 


ಆಗ ನಮ್ಮ ಕಿರಿಯ ತಮ್ಮ ವಿಜಯೇಂದ್ರ ಮೂರು ವರ್ಷದ ಸಣ್ಣ ಮಗು. 
ಮನೆಯಲ್ಲಿ ಏನಾದರೂ ಗದಲು-ಗಲಾಟಿ ಮಾಡಬಹುದೆಂದು ನಮ್ಮ ತಾಯೀ 
ಅವನನ್ನು ಹೊರಗೆ ಕರೆದುಕೊಂಡು ಹೋಗೆಂದು ಹೇಳಿದುದರಿಂದ ನಾನು ಅವನನ್ನು 
ಕರೆದುಕೊಂಡು ನಮ್ಮೂರ ಹನುಮಂತದೇವರ ಗುಡಿಗೆ ಹೋಗಿ ಕಟ್ಟೆಯ: ಮೇಲೆ 
ಅವನನ್ನು ಆಡಿಸುತ್ತ ಕುಳಿತಿದ್ದೆ. ಆರೂವರೆ ಗಂಟೆಯಾದರೂ ನಾನು ಅವನನ್ನು ಆಡಿ 
ಸುವುದರಲ್ಲಿಯೇ ತೊಡಗಿದ್ದೆ. ಆಗ ನಮ್ಮ ಊರಿನ ವೆಂಕಣ್ಣ ವಕಾಸ್ತರರು ಅವಸರ 
ದಿಂದಲೇ ಗುಡಿಯ ಮುಂದೆ ಹಾಯ್ದು ಹೋಗುತ್ತ “ನೀನು ಮನೆಯ ಕಡೆ ಹೋಗು” 
ಎಂದು ಒಂದು ವಿಧವಾದ ಧ್ವನಿಯಲ್ಲಿ ನನಗೆ ಹೇಳಿದರು. ಕೂಡಲೇ ನಾನು ನನ್ನ 
ತಮ್ಮನನ್ನು ಬಗಲಲ್ಲಿ ಎತ್ತುಕೊಂಡು ಮನೆಯ ಕಡೆ ಹೊರಟೆ. ಮನೆಯ ಬಳಿ 
ಹೋಗುವುದರಲ್ಲಿಯೇ ದೂರದಿಂದ ನನಗೆ ಮನೆಯ ಜನರೆಲ್ಲರೂ ಅಳುತ್ತಿರುವ 
ಕೂಗಾಟ ಕೇಳಿಸಿತು. ನಾನು ಗಾಬರಿಗೊಂಡವನಾಗಿಯೇ ಮನೆಗೆ ಹೋಗಿ ನೋಡಿದೆ. 


ಭಯಂಕರ ಪರಿಸ್ಥಿತಿ. ಪಡಸಾಲೆಯಲ್ಲಿ ಕಂಬಳಿಯೊಂದನ್ನು ಹಾಸಿ ಅದರ 
ಮೇಲೆ ಹಣಮಣ್ಣನ ದೇಹವನ್ನು ಮಲಗಿಸಿದ್ದರು. ಅವನ ಉಸಿರಾಟವು ನಿಂತು 
ಹೋಗಿದ್ದಿತು. ನಾಡಿಗಳೂ ಚಲನವಲನ ಇಲ್ಲದಾಗಿದ್ದವು. ಮೈಮೇಲೆ ಎಚ್ಚರ 
ವೇನೂ ಇರಲಿಲ್ಲ. ಜನರು ಬಂದು ಬಂದು ಹೋಗತೊಡಗಿದರು. ಮನೆಯ ಜನರು 
ಸಮನೆ ದು:ಖಿಸುತ್ತಿದರು. ಆಗ ಹಣ 
ಹ್‌ ಸಮನೆ ದುಃಖಿ ದರು. ಆಗ ಹಣಮಣ್ಣನಿಗೆ ಮರಳಿ ಉಸಿರು ಬಂದಂತಾಗಿ 


೬೦/ಸಂವಾದ 


| ಮೂಗಿನಿಂದ ಮೆಲ್ಲನೆ ಉಸಿರಾಟದ ಧ್ವನಿ ಕೇಳತೊಡಗಿತು. ಆಗ ಅಳುವ ಜನರೆಲ್ಲರೂ 


ಸುಮ್ಮಗಾಗಿ ಅವನಿಗೆ ಕೊನೆಗುಲದಲ್ಲಿ ವಕಾಡಬೇಕಾದ ಸಂಸ್ಕಾರಗಳನ್ನು ಮಾಡುವ 


ಸಿದ್ಧತೆಗೆ ತೊಡಗಿದರು. ನಮ್ಮ ತಾಯಿಯ ಹೇಳಿಕೆಯಂತೆ ನಾನು ಗೋಪಿಚಂದನದ 


ನಾಮವನ್ನು ಹಣೆಗೆ ಹಚ್ಚಿ, ತುಳಸಿ ದಳಗಳನ್ನು ಕಿವಿಗಳಲ್ಲಿ ಇರಿಸಿದೆನು. ನಮ್ಮ 
ಬಲರಾಮಣ್ಣ ಭಾಗೀರಥಿ ನದಿಯ ನೀರಿನ ಗಿಂಡಿಯನ್ನು ಒಡೆದು ಅದರಿಂದ ನೀರನ್ನು 
ತೆಗೆದು ತೀರ್ಥ-ಸೌಟನಿಂದ ಬಾಯೊಳಗೆ ಹಾಕಿದನು. ಆದರೆ ಗುಟುಕುರಿಸಿದ 


 ಸಪ್ಪಳವೇ ಕೇಳುತ್ತಿರಲಿಲ್ಲ. ಗಂಟಲೇ ಕಟ್ಟೆಹೋದವರಂತೆ ನೀರು ಕೂಡ ಗಂಟಲಲ್ಲಿ 
 ಇಳಿಯದಂತಾಗಿತ್ತು. ನಾನೂ ಅವನ ತೆರೆದ ಬಾಯಲ್ಲಿ ತೀರ್ಥ-ಸೌಟಿನಿಂದ ನೀರನ್ನು 


ಹಾಕಿದೆ. ನಮ್ಮ ತಾಯಿಯೂ ಅಳುತ್ತಳುತ್ತಲೇ ಸ್ವಲ್ಪ ನೀರನ್ನು ಬಾಯಲ್ಲಿ ಬಿಟ್ಟಳು. 


ಒಂದು ಹತ್ತು ನಿಮಿಷದವರೆಗೆ ಉಸಿರಾಟವು ನಡೆದೇ ಇತ್ತು. ಎಲ್ಲರೂ ಅಳುವುದನ್ನು 


ಶಾಂತರಾಗಿ ಕುಳಿತುಕೊಂಡಿದ್ದೆವು. ಇದ್ದುದಿದ್ದ ಹಾಗೆಯೇ ಮೂಗಿನಿಂದ ಹೊರಡುವ 
ಉಸಿರಾಟದ ಧ್ವನಿಗೆ ಭಂಗ ಬಂದಿತು, ಸೊರಗಿದ ಮೋರೆಯಲ್ಲಿ ಜೀವವಿಲ್ಲದ ಕಳೆಯು 
ನೆಲೆಸಿ ನಿಂತಿತು. ಮತ್ತೆ ಎಲ್ಲರೂ ನಾಡಿಯನ್ನು ನೋಡಿದರು. ಉಸಿರುಟವಂತೂ 

ರಲೇ ಇಲ್ಲ. ಮೈಯೆಲ್ಲವೂ ತಂಪಾಗಿ ಹೋಯಿತು, ಆಯಿತು... ಹಣಮಣ್ಣ 


.. ಹೊರಟುಹೋದನೆಂದು ನಿರ್ಣಯಿಸಿ ಎಲ್ಲರೂ ತಮ್ಮ ಅಳುವನ್ನು ಪ್ರಾರಂಭಿಸಿದರು. 
ಊರಲ್ಲಿಯ. ದಾಯಾದಿ ಜನರು ನಮ್ಮ ಮನೆಗೆ ಬಂದು ಬೇಗನೆ ಆ ಶವವನ್ನು 


ಮಸಣಕ್ಕೆ ಒಯ್ಯುವ ಕಾರ್ಯಭಾರವನ್ನು ನಡೆಸಿದರು. 

ಹುಟ್ಟಿದವರು ಒಂದು ದಿನ ಹೋಗಲೇಬೇಕು ಎಂದು ಸಾಂಪ್ರದಾಯಿಕ ಹೇಳಿಕೆ 
ಇದ್ದರೂ ನೂರು ವರ್ಷ ಬದುಕಿ ಬಾಳಬೇಕೆಂದು ಸಂಪ್ರದಾಯವು ಹೇಳುವುದು, ಇಲ್ಲಿ 
ಒಂದಕ್ಕೊಂದು ವಿರೋಧ. ೨೬ ವರ್ಷದ ಹಣಮಣ್ಣನಿಗೆ ಮರಣವು ಬಂದಿತು. 
ಅವನ ಹೆಂಡತಿ ಅಂದು ತನ್ನ 'ಮಾಂಗಲ್ಯವನ್ನು ಕಳೆದುಕೊಂಡು ವಿಧವೆಯಾದಳು. 
ಅವನ ಶವವು ಮಸಣಕ್ಕೆ ಹೊರಟು ಹೋಯಿತು. ಆದರೆ ಮನೆಯಲ್ಲಿಯ ಜನರ 
ಅಳುವು ಕಡಿಮೆಯಾಗಲಿಲ್ಲ. ಹಣಮಣ್ಣನ ಜೀವನದ ಆಗು-ಹೋಗುಗಳನ್ನು ನೆನೆಸಿ 
ನೆನೆಸಿಕೊಂಡು ಮತ್ತೆ ಮತ್ತೆ ಅಳುವರು. ಸತ್ತವರಿಗಾಗಿ ಅಳುವು ಹೇಗೆ ಬರುವುದು 
ನೈಸರ್ಗಿಕವೋ, ಜೀವಿಸಿದ್ದ ಮನುಷ್ಯನ ಕಣ್ಣಿಗೆ ನಿದ್ರೆ ಬರುವುದು ನಿಸರ್ಗ ನಿಯಮ. 
ಅಂದು ಮಧ್ಯರಾತ್ರಿಗೆ ಎಲ್ಲರ ಕಣ್ಣನ್ನೂ ನಿದ್ರೆಯ ವಕಾಯೆಯು ಆವರಿಸಿರಬಹುದು. 
ಎಲ್ಲರೂ ಮಲಗಿ ಏನೇನೋ ಕನಸುಗಳನ್ನು ಕಾಣುತ್ತ ನಿದ್ದೆಯಲ್ಲಿ ಆ ದುಃಖದ ರಾತ್ರಿ 
ಯನ್ನು ಕಳೆದರು. ಮನೆಯಲ್ಲಿ ಮೂರು ಜನ ಹೆಂಗಸರೂ ವಿಧವೆಯರಾದರು. 
ಮುತ್ತೈದೆ ಮನೆಗೆ ಬಂದರೆ ಕುಂಕುಮ ಹಚ್ಚು ವುದಕ್ಕೆ ಒಬ್ಬ ಮುತ್ತೈದೆಯೂ ಮನೆಯಲ್ಲಿ 


ಇಲ್ಲದಂತಾಯಿತು. ಇದನ್ನು ಸ್ಮರಿಸಿಕೊಂಡು ಮತ್ತೆ ಮತ್ತೆ ನಮ್ಮ ತಾಯಿ ಕಣ್ಣೀರು 


ಸುರಿಸುವಳು. 
ಜನವರಿ-ಫೆಬ್ರವರಿ ೧೯೯೧/೬೧ 


ಆಣ, ಸತ್ತರೆ ಅಮಾವಾಸ್ಯೆ ನಿಲ್ಲುವುದೇ ೪ ದಿನಗಳು ಒಂದರ ಹಿಂದೆ ಒಂದರಂತೆ ' 
ಹೋಗಿ ಕರುಳಿನ ದುಃಖದುರಿಯನ್ನು ಕಡಿಮೆ ಮಾಡಿದವು... ಮತ್ತೆ ಎಲ್ಲರ 
ದೃಷ್ಟಿಯೂ ತಮ್ಮ ತಮ್ಮ ಜೀವನದ ಕಡೆಗೆ ಹೊರಳಿ ನಿಂತಿತು. ನನಗೆ ಏನನ್ನೋ 
ವಸ್ತುವನ್ನು ಕಳೆದುಕೊಂಡಂತೆ ತಿಂಗಳಾನುತಿಂಗಳು ಮನದ ಹಳಹಳಿಯು ಕಡಿಮೆ 
ಯಾಗಲಿಲ್ಲ. ಆದರೂ ದಿನಗಳನ್ನು ಹೇಗೋ ಕಳೆದೆ. ವಾಚನವು ನನಗೊಂದು 
ಹವ್ಯಾಸವಾದುದರಿಂದ ಅದರತ್ತ ತಿರ.ಗಿ ದುಃಖವನ್ನು ಮರೆಯ: ತೊಡಗಿದೆ. 


ತಿಂಗಳು ಕಳೆದವು. ನಮ್ಮ ಊರಿಗೆ ಬಳ್ಳಾರಿ ಶೆಟ್ಟರು ಪ್ರಕಟಿಸಿದ ಪುಸ್ತಕಗಳ 
ಮಾರಾಟ ಮಾಡುತ್ತ ಒಬ್ಬ ವ್ಯಾಪಾರಿಯು ಬಂದ. ಅಂಗಡಿಯನ್ನೂ ಹಚ್ಚಿದ. ನಾನು 
ಆ ಪುಸ್ತಕಗಳನ್ನು ನೋಡಿ ಸಂತೋಷದಿಂದ, ಅಪೂರ್ವವಾದ ಗ್ರಂಥಗಳೇನಾದರೂ 
ಇವೆಯೇ ಎಂದು ನೋಡತೊಡಗಿದೆ. ಎಲ್ಲವೂ ನನಗೆ ಬೇಡವಾದ ಪುಸ್ತಕಗಳೇ 
ಆಗಿದ್ದವು. ಕಾರಣವೆಂದರೆ ಎಷ್ಟೋ ಗ್ರಂಥಗಳನ್ನು ನಾನು ಅಂಗಡಿಯ ಅಪ್ಪಯ್ಮನಲ್ಲಿ 
ತಂದು ಓದಿಕೊಂಡಿದ್ದೆ. ಇನ್ನು ಕೆಲವು ಮೈಸೂರು ಕಡೆಯ ನಾಟಕಗಳು, ಇನ್ನು 
ಕೆಲವು ವ್ಯಾಪಾರಿ ವೃತ್ತಿಯ ಜ್ಯೋತಿಷ, ವೈದ್ಯಕಗಳನ್ನು ತಿಳಿಸುವ ಗ್ರಂಥಗಳು. 
ಮತ್ತೆ ಕೆಲವು ಕಾಯ್ದೆ ಪುಸ್ತಕಗಳು. ನನಗೆ ಇವಾವುವೂ ಬೇಡವೆನಿಸಿದವು. ನಾನು 
ಎರಡು ಪುಸ್ತಕಗಳನ್ನು ಆರಿಸದೆ ಇರಲಿಲ್ಲ. ಒಂದು ಷಡಕ್ಷರಿ ಕವಿಯ "'ಶಬರಶಂಕರ 
ವಿಳಾಸ', ಇನ್ನೊಂದು ನಿಜಗುಣ ಶಿವಯೋಗಿಯ "ಕೈವಲ್ಯ ಪದ್ಧತಿ'. ಎರಡರ ' 
ಅಚ್ಚೂ ಅಚ್ಚುಕಟ್ಟಾಗಿರಲಿಲ್ಲ. ಕಂದು ಬಣ್ಣದ ಕಾಗದಗಳು. ಆದರೆ ಆ ಮೊದಲು 
ನಾನು ನಮ್ಮ ಅಣ್ಣ (ಚಿಕ್ಕಮ್ಮನ ಮಗ)ನೊಬ್ಬನ ಬಾಯಿಂದ ಷಡಕ್ಷರಿ ಕವಿಯ 
ಮುಖ್ಯಕೃತಿಯಾದ "ರಾಜಶೇಖರ ವಿಳಾಸ'ದ ಹೆಸರನ್ನು ಕೇಳಿದ್ದೆ. ಅದರಲ್ಲಿಯ 
_ ತಿರುಕೊಳವಿನಾಚಿಯ ಕಥೆಯನ್ನೊಳಗೊಂಡ ಪದ್ಯಗಳನ್ನು ಕೇಳಿ ಅರ್ಥ ತಿಳಿದು 
ಕೊಂಡಿದ್ದೆ. ಈಗ ಅದೇ ಕವಿಯ “ಶಬರಶಂಕರ ವಿಳಾಸ'ವು ಈ ವ್ಯಾಪಾರಿಯ ಬಳಿ 
ದೊರೆತುದರಿಂದ ಅದನ್ನು, ಅದರ ಜೊತೆಗೆ ಒಂದು ಇರಲೆಂದು ನಿಜಗುಣ ಶಿವ 
ಯೋಗಿಯ "ಕೈವಲ್ಯ ಪದ್ಮತಿ'ಯನ್ನು ನುನು ತೆಗೆದುಕೊಂಡೆ. ಆ ವ್ಯಾಪಾರಿಗೆ , 
ದೊರೆತ ನಮ್ಮೂರಲ್ಲಿಯ ಗಿರಾಕಿಗಳೆಂದರೆ ನಾನೊಬ್ಬನೇ. ತೆಗೆದುಕೊಂಡ ಪುಸ್ತಕದ 
ಬೆಲೆಯೂ ಹೆಚ್ಚಾಗಿರಲಿಲ್ಲ. ಮೇಲೆ ಬರೆದ ಬೆಲೆಯ ಪ್ರಕಾರ ಅವುಗಳ. ಬೆಲೆ ಐದು 
ರೂ.ಗಳಾಗಬಹ:ದಾಗಿತ್ತು. ಆದರೆ ನನಗೆ ಎರಡೂ ಪುಸ್ತಕಗಳೂ ಸೇರಿ ಒಂದು 
ರೂ.ಗೆ ದೊರೆತವು. ನನಗೆನಿಸಿತು ಏನೆಂದರೆ ಈ ವ್ಯಾಪಾರಿಗೆ ಈ ಪುಸ್ತಕಗಳು ಪುಕ್ಕಟೆ 
ಯಾದರೂ ಸಿಕ್ಕಿರಬೇಕು ಅಥವಾ ಕಳ್ಳ ತನದಿಂದಾದರೂ ದೊರತಿರಬೇಕು, ಎಂದು. 
ಹೆಚ್ಚಿನ ವಿಚಾರವನ್ನು ನಾನೇಕೆ ವಣಡಬೇಕು. ನನಗೆ ಅಲ್ಪ ಬೆಲೆಯಲ್ಲಿ ಇವು ದೊರೆ 


೬೨/ಸಂನಾದ 


ತುದೇ ಸಮಾಧಾನದ ಸಂಗತಿಯಾಗಿತ್ತು. ನಮ್ಮ ತಾಯಿಯ ಕಡೆಯಿಂದ ಒಂದು 
ರೂ.ವನ್ನು ಪಡೆದು ಆ ಪುಸ್ತಕಗಳೆರಡನ್ನೂ ಮನೆಗೆ ತಂದೆ. 


“ಶಬರಶಂಕರ ವಿಳಾಸ'ವನ್ನು ಓದಲು ನಾನು: ಪ್ರಾರಂಭಿಸಿದೆ. ಆದರೆ ಅದ 
ರಲ್ಷಿಯ ಸಂಸ್ಕತ ಪದಗಳ, ಹಳಗನ್ನಡ ಶಬ್ದಗಳ ಭೂಯಿಷ್ಮತೆಯಿಂದ ನನಗೆ ಆ 
ಕಾವ್ಯವು ಉಕ್ಕಿನ ಕಡಲೆಯಾಗಿ ಕಂಡಿತು. ಅದು ಸಟೀಕ ಗ್ರಂಥವಾದುದರಿಂದ ಕೆಳಗೆ 
ಬರೆದ ಟೀಕೆಯ ಸಹಾಯದಿಂದ ಆ ಕಾವ್ಯದ ಪದ್ಯಗಳ ಆಲ್ಬಸ್ವಲ್ಪ ಅರ್ಥವನ್ನು 
ಮಾಡಿಕೊಂಡೆ. ನಿಜಗುಣ ಶಿವಯೋಗಿಯ "ಕೈವಲ್ಯ ಪದ್ಧತಿ'ಯೊಳಗಂತೂ 
ಸುಂದರವಾದ ಕೀರ್ತನೆಗಳೇ ತುಂಬಿದ್ದವು. ಅವು ಓದಿಕೊಂಡರೆ ಅರ್ಥವಾಗುವಂತಹ 
ಪದ್ಯಗಳು. ಐಕ್ಕ ಪದ್ಧತಿಯೊಳಗಿನ ವೇದಾಂತದ ಅರ್ಥವು ಸುಲಭವೆನಿಸುವಂತಹದಲ್ಲ. 
ಆದಕ್ಕಾಗಿ ತಲೆಯನ್ನು ನೋಯಿಸಿಕೊಳ್ಳಲೇಬೇಕು.  ಹಿರಿಯೆರಿಂದ ಆ ವೇದಾಂತ 
ಭಾಗವನ್ನು ಅರ್ಥ ಮಾಡಿಸಿಕೊಳ್ಳಲೇಬೇಕು. ಪುಸ್ತಕಕ್ಕಾಗಿ ನನಗೆ ಒಂದು ರೂ. 
ಯನ್ನು ಕೊಟ್ಟು, ನನ್ನ ತಾಯಿ ಅದನ್ನು ಓದಿಸಿ ಕೇಳಿ ನಿರಾಶಳಾದಳು. ಎರಡೂ 
ಪದ್ಯ ಪುಸ್ತಕಗಳು. ಇವೇನೂ ರಾವಕಾಯಣ, ಮಹಾಭಂರತವಲ್ಲ. ಭಾಗವತ- 
ಪುರಾಣಗಳಲ್ಲ; ಕತೆ-ಕಾದಂಬರಿಗಳಲ್ಲ; ಆದರೂ ನನಗೆ ಓದಿಕೊಂಡು ಹೆಚ್ಚು ಕನ್ನಡದ 
ಜ್ಞಾನ ಆಗಬಹುದೆಂದು ಆಗ ರೂ. ಕೊಟ್ಟುದಕ್ಕೆ ಸಮಾಧಾನವನ್ನೇ ತಂದುಕೊಂಡಳು. 


ನಮ್ಮ ತಂಗಿಗೆ ಫಾಲ್ಲುಣ ಮಾಸಕ್ಕೆ ಹತ್ತು ವರ್ಷಗಳು ತುಂಬಿದ್ದವು. . ಆಂದಿನ 
ಹಿರಿಯರಿಗೆ ಕನ್ಯೆ ಹತ್ತು ವರ್ಷದವಳಾದಳೆಂದರೆ ತಮ್ಮನ್ನು ತಾವೇ ಅಪರಾಧಿಗಳೆಂದು 
ಭಾವಿಸುತ್ತಿದ್ದರು. ಈಗ ಹಣಮಣ್ಣನ ದುಃಖವು ಸ್ವಲ್ಪ ಮರೆಯಾಗಿ ಆ ಸ್ಥಳವನ್ನು 
ತಂಗಿಯ ಮದುವೆಯ ಚಿಂತೆಯು ವ್ಯಾಪಿಸಿಕೊಂಡಿತು. ನಮಗೆ ಯಾವ ರೀತಿಯಿಂದಲೂ 
ಮದುವೆ ಮಾಡಿಕೊಡುವ ಸಾಮರ್ಥವಿರಲಿಲ್ಲ. ಕಳೆದೆರಡು ವರ್ಷಗಳೆಂದರೆ ನಮ್ಮ 
ಆದಾಯಕ್ಕೆ ಇಳಿಗಾಲದ ದಿನಗಳಾಗಿದ್ದವು. ಜಲಪ್ರಳಯ ಕಾಲದಲ್ಲಿಯ ಜೋಳದ 
ನಾಶ, ಕಣಿಕೆವ ಬಣಿವೆಯ ನಷ್ಟ ಅಲ್ಲದೆ ಅಣ್ಣನ ಗರ್ಭಾದಾನ ಕಾಲದ ಖರ್ಚು, 
ಪ್ಲೇಗು ರೋಗದಲ್ಲಿ ಮಾಡಬೇಕಾದ ಖರ್ಚು, ನಮ್ಮ ಹಣಮಣ್ಣನ ಸಾವು, 
ಇವುಗಳಿಂದ ನಮ್ಮ ಆರ್ಥಿಕ ಪರಿಸ್ಥಿತಿಯು ಜರುರ್ಭರಿತವಾಗಿ ಹೋಗಿತ್ತು. 


ತಂಗಿ, ನೋಡಲು ಚಿನ್ನದ ಬೊಂಬೆಯಂಥ ಹುಡುಗಿ, ಸಿರಿವಂತರ ಮನೆಗೆ 
ಬೀಳಬೇಕಾದಷ್ಟು ದೇಹ ಸೌಂದರ್ಯದವಳು. ಆದರೆ ಸಿರಿವಂತರಾದರೂ ಪುಕ್ಕಟೆ 
ಯಾಗಿ ಲಗ್ನವನ್ನು ಮಾಡಿಕೊಳ್ಳಲು ಉದಾರಿಗಳಾರಿರುವರು ? ಈ ಗೌರಿಯಂತಹ 
ಹುಡುಗಿಯನ್ನು ಯಾರಾದರೂ ಕುರೂಪಿಯರಾದವನಿಗೆ ಕೊಟ್ಟರೆ ತಾನು ಕೊನೆಯ 
ವರೆಗೂ ದುಃಖಿಸಬೇಕಾಗುವದೆಂದು ನಮ್ಮ ತಾಯಿ ಭಾವಿಸಿದಳು. . ನಮ್ಮ ಆ 


ಜನವರಿ-ಫೆಬ್ರವರಿ ೧೯೯೧/೬೩ 


ತಂಗಿಯ ಚೆಲುವಿನ ಬಗ್ಗೆ ಬಹಳ ಮಾತಿನಿಂದ ಬಣ್ಣಿಸಿ ಹೇಳದೆ ಅವಳ ಜೀವನದಲ್ಲಿ 
ಘಟಿಸಿದ ಒಂದು ಸಂಗತಿಯನ್ನು ನಾನಿಲ್ಲಿ ಹೇಳಬೇಕೆಂದಿದ್ದೇನೆ. 

ನಮ್ಮ ತಂಗಿಗಾಗ ಐದು ವರ್ಷದ ವಯಸ್ಸು. ಶ್ರಾವಣ ವಾಸದ ಮೊದಲ 
ಶುಕ್ರವಾರದ ದಿವಸ. ನಮ್ಮ ತಾಯಿ ಅವಳಿಗೆ ಅಭ್ಯಂಗ ಸ್ನಾನವನ್ನು ಮಾಡಿಸಿ 
ನೀಳವಾದ ಕಪ್ಪುಗೂದಲನ್ನು ಹಸಿಯಾರಲೆಂದು ಬೆನ್ನಮೇಲೆ ಹಾಗೆಯೇ ಬಿಟ್ಟಿದ್ದರು: 
ಹಾಲಮೇಲಿನ ಕೆನೆಯಂತಹ ನುಣುಪಾದ ಬಿಳಿಯ ಮೈ. ಅವಳು ಆಡುತ್ತ ತನ್ನ 
ಗೆಳತಿಯೊಬ್ಬಳ ಮನೆಗೆ ಹೋದಳಂತೆ. ಅವಳೂ ನಮ್ಮ ತಂಗಿಯ ವಯಸ್ಸಿನ 
ಹುಡುಗಿ, ಆಕೆ ನಮ್ಮ ತಂಗಿಯನ್ನು ನೋಡಿ "ನನ್ನನ್ನು ಈ ತಂಗೆವ್ವನಂತೆ ಮಾಡು, 
ಎಂದು ಅಳಹತ್ತಿದಳಂತೆ. ಆಗ ಆ ಹುಡುಗಿಯ ಅಜ್ಜಿ “ಕರಿಯ ಮರದ ಗೊಂಬೆ 
ಯತಿರುವ ನಿನ್ನನ್ನು ಆಕೆಯ ಹಾಗೆ ಗೌರವರ್ಣದವಳನ್ನಾಗಿ ಹೇಗೆ ಮಾಡಬೇಕು? ' 
ಚೋಟುದ್ದದ ಕೂದಲೂ ಬೆಳೆಯದಿರುವ ನಿನಗೆ ಅವಳಂತಹ ಉದ್ದ ಕೂದಲುಗಳನ್ನು 
ಹೇಗೆ ಮಾಡಲಿ ಎಂದು ಸಿಟ್ಟು ಮಾಡಿ, ಅದೇ ನೆಪದಿಂದ ಆ ಹುಡುಗಿಗೂ ಎಣ್ಣೆನೀರು ' 
ಹಾಕಿದಳಂತೆ. ಸೀಗೆಕಾಯಿ ಮೈಗೆ ಹಚ್ಚಿ ಸ್ವಚ್ಛವಾಗಿ ತೊಳೆದಳಂತೆ. ಸ್ನಾನ ಮಾಡಿ 
ಮೈಯನ್ನು ಒರಸಿದ ಮೇಲೆ ಆ ಹುಡುಗಿ “ನಾನು ತಂಗೆವ್ವನಂತೆ ಆಗಲಿಲ್ಲವಲ್ಲ” 
`' ಎಂದು ಆಳಲು. ತೊಡಗಿದಳಂತೆ. ಆಗ ಆ ಮುದುಕಿ ಆ ಹುಡುಗಿಯನ್ನು ನಮ್ಮ 
ತಾಯಿಯ ಕಡೆಗೆ ಕರೆದುಕೊಂಡು ಬಂದು “ಈ ಕತ್ತೆಯ ಮರಿಯನ್ನು ಕುದುರೆಯ 
ಮರಿಯನ್ನಾಗಿ ನಾನು ಮಾಡಬೇಕಂತೆ. ತಂಗೆವ್ವನಂತಹ ಮೈ ಬಣ್ಣವನ್ನೂ, 
. ಕೂದಲುಗಳನ್ನೂ, ಸಮವಾದ ಹಲ್ಲುಗಳನ್ನೂ, ನಾನೆಲ್ಲಿಂದ ಇವಳಿಗೆ ತಂದು ಕೊಡಲಿ” 
ಎಂದು ಸಮಸ್ಯೆಯ ಸ್ವರದಲ್ಲಿ ಹೇಳಿದಳಂತೆ. ಆಗ ನಮ್ಮ ತಾಯಿ ಆ ಹುಡುಗಿಗೇನೋ 
ಸವಿತಿನಿಸನ್ನು ಕೊಟ್ಟು "ಆದನ್ನು ತಿಂದರೆ ನೀನೂ ತಂಗೆವ್ವನ ಹಾಗೆ ಆಗುತ್ತಿ" ಎಂದು 
ಹೇಳಿ ಸಮಾಧಾನ ಪಡಿಸಿ ಕಳಿಸಿದರಂತೆ. [ 


ಒಂದೇ ಮಾತಿನಲ್ಲಿ ಹೇಳಬೇಕೆಂದರೆ ನಮ್ಮ ತಂಗೆವ್ವ ನಂತಹ ಸುಸ್ವರೂಪಿಗಳು 
ಸಿಕ್ಕುವುದು ಸಾವಿರಕ್ಕೆ ಒಬ್ಬರೋ, ಇಬ್ಬರೋ. ಆದರೆ ಅಂತಹ ಹುಡುಗಿಯ 
ಮದುವೆಯ ಸಮಸ್ಯೆಯು ಇಂದು ನಮ್ಮ ತಾಯಿಯ ಹೃದಯವನ್ನು ಚೇಳಿನಂತೆ 
ಕುಟುಕುತ್ತಿತ್ತು. ಅವಳ ಮದುವೆಯ ವಿಚಾರಕ್ಕೆ ನಮ್ಮ ಬಡತನವು ಒಂದು 
ಕೋಟೆಯ ಗೋಡೆಯಾಗಿ ಪರಿಣಮಿಸಿತು. ' ಯಾರು ಯಾರೋ ಬಂದು ಆ ಹುಡುಗಿ 
ಯನ್ನು ಮದುವೆಗೆಂದು ಕೇಳಿದರು. ಆದರೆ ಆ ವರನು ಮುದುಕನೋ, ಇಮ್ಮನಿ 
ವರನೋ, ಕುರೂಪಿಯೋ ಆಗಿರುತ್ತಿದ್ದನು. ಅಂತಹವನಿಗೆ ಕೊಡಲು ನಮ್ಮ ತಾಯಿಯ 
ಮನಸ್ಸು ಮೆಚ್ಚದು. ಎಂತಲೇ ಅವಳ ಮದುವೆಯ ವಿಚಾರವು ಅವಳ ತಲೆಯನ್ನು ' 
ಒಂದೇ ಸಮನೆ ತಿನ್ನುತ್ತಲಿತ್ತು. ವಿ 
೬೪/ಸಂವಾದ 


ಫ್ಲೊಸ£ದಿ 


ಶಿವರಾಮ ಕಾರಂತರ ಕಾದಂಬರಿಗಳಲ್ಲಿ 
ಆಧುನೀಕರಣದ ಪ್ರಕ್ರಿಯೆ (ವಿಮರ್ಶೆ) 
ಲೇಖಕರು: ಟ. ಪಿ. ಅಶೋಕ 


ಪ್ರಕಾಶಕರು: ಕರ್ನಾಟಕ ಸಂಘ, ಪುತ್ತೂರು (ದ.ಕ.) 
ಫುಟ: 63, ಬೆಲೆ: ರೂ. 13 


ಸಮಕಾಲೀನ ಕನ್ನಡ ವಿಮರ್ಶೆಯ. ಮಹತ್ತ್ವದ. ಹೆಸರು ಅಶೋಕ, ನವ್ಯ 
ವಿಮರ್ಶೆಯ ಆಕೃತಿ ಸೂಕ್ಷ್ಮಗಳ ಗ್ರಹಿಕೆ ಮತ್ತು ಬಂಡಾಯ ವಿಮರ್ಶೆಯ ಎಡ 
ಪಂಥೀಯ ಒಲವಿನ ಸ್ಥೂಲ ಸ್ತೀಕರಣೆಯಿಂದಾಗಿ ಅವರ ವಿಮರ್ಶೆಗೆ ಒಂದು ಬಗೆಯ 
ಹೊಸತನ, ಲವಲವಿಕೆ ಸಿದ್ಧಿಸಿದೆ. ಅಶೋಕರ ಈ ವಿಮರ್ಶಾ ಕೃತಿಯಲ್ಲಿ ಶಿವರಾಮ 
ಕಾರಂತರ ಕಾದಂಬರಿಗಳಲ್ಲಿ ಕಾಣಿಸಿಕೊಂಡಿರುವ ಆಧುನಿಕೀಕರಣ ಪ್ರಕ್ರಿಯೆಯನ್ನು 
ಶಿಸ್ತುಬದ್ಧವಾಗಿ ಚರ್ಚಿಸುವ ಕೆಲಸ ನಡೆದಿದೆ. ಕೃತಿಯ ಹೆಸರೇ ಸೂಚಿಸುವಂತೆ ಇದು 
ಕಾರಂತರ ಕಾದಂಬರಿಗಳನ್ನು ಸಮಗ್ರವಾಗಿ ಅರ್ಥಮಾಡಿಕೊಳ್ಳುವ ವಿಧಾನವೇನೂ 
ಅಲ್ಲ. ಬದಲು ಕಾದಂಬರಿಯ ಅನೇಕ. ಆಯಾಮಗಳಲ್ಲಿ ಒಂದನ್ನು ಪರಿಶೀಲಿಸುವ 
ಪ್ರಯತ್ನ. ಈ ಬಗೆಯ ಕೆಲಸ ಕನ್ನಡದಲ್ಲಿ ಹೆಚ್ಚು ನಡೆದಿಲ್ಲ ಎಂಬ ಕಾರಣಕ್ಕೆ ಈ 
ಕೃತಿ ಮುಖ್ಯವಾಗುತ್ತದೆ ಮಾತ್ರವಲ್ಲ ಕೃತಿಯುದ್ದಕ್ಕೂ ಅಶೋಕರು ತಲುಪುವ 
ಅಂತಿಮ ನೆಲೆಗಳು ಸತಾರ್ಕಿಕವೂ ಸಕಾರಣವೂ ಆಗಿರುವುದರಿಂದ ವಿಮರ್ಶಾ ವಿಧಾನದ 


ದೃಷ್ಟಿಯಿಂದಲೂ ತುಂಬ ಮಹತ್ವ್ವದ್ದಾಗುತ್ತದೆ. 


ತನ್ನ ವಿಮರ್ಶೆಯ ಉದ್ದೇಶದ ಕುರಿತು ಅವರು ಪ್ರಾಸಂಗಿಕವಾಗಿ ಪ್ರಸ್ತಾಪಿಸಿ 
ದ್ಹಾರೆ-“ಕಾರಂತರ ಎಲ್ಲ ಕಾದಂಬರಿಗಳ ಸಮೀಕ್ಷೆ ಈ ಪ್ರಬಂಧದ ಗುರಿಯಲ್ಲ. ಆಧು 
ನೀಕರಣದ ಪ್ರಕ್ರಿಯೆಯ ಕೆಲವು ವಿನ್ಯಾಸಗಳನ್ನು ಅಭ್ಯಾಸ ಮಾಡುವುದಷ್ಟೇ ಇಲ್ಲಿನ 
ಉದ್ದೇಶ. ಹಾಗಾಗಿ ಕಾರಂತರ ಎಲ್ಲ ಕಾದಂಬರಿಗಳ ಸಮೀಕ್ಷೆ ಈ ಪ್ರಬಂಧದ 
ಗುರಿಯಲ್ಲ. ಆಧುನೀಕರಣದ ಪ್ರಕ್ರಿಯೆಯ ಕೆಲವು ವಿನ್ಯಾಸಗಳನ್ನು ಅಭ್ಯಾಸ ಮಾಡು 
ವುದಷ್ಟೇ ಇಲ್ಲಿನ ಉದ್ದೇಶ, ಹಾಗಾಗಿ ಕಾರಂತರ ಎಲ್ಲ ಕಾದಂಬರಿಗಳ ಪ್ರಸ್ತಾಪ 


ಇಲ್ಲಿ ಬರುವುದಿಲ್ಲ. ಅಷ್ಟೇ ಅಲ್ಲ, ಕಾರಂತರ ಯಾವುದೇ ಬಿಡಿ ಕಾದಂಬರಿಯ ಸಮಗ್ರ 
ಅಧ್ಯಯನಕ್ಕೂ ಇಲ್ಲಿ ಸ್ಥಳವಿಲ್ಲ... ಕಾರಂತರ ಕಾದಂಬರಿಗಳಲ್ಲಿನ ಒಂದು ಮುಖ್ಯ 
ವಸ್ತುವನ್ನು ಅಭ್ಯಾಸ ಮಾಡುವುದಷ್ಟಕ್ಕೇ ಈ ಪ್ರಬಂಧ ಸೀಮಿತವಾಗಿದೆ” (ಪುಟ 26) 
ಇಷ್ಟು, ಮಾತನ್ನು ಅವರು ಬಹಳ ಸ್ಪಷ್ಟವಾಗಿ ಹೇಳಿರುವುದರಿಂದಾಗಿ ಕೆಲವು ಪ್ರಶ್ನೆ 
ಗಳನ್ನು ಎತ್ತಬೇಕೆಂಬ ಮನಸ್ಸಿದ್ದರೂ ಎತ್ತಲಾರದೇ ಹೋಗಬೇಕಾಗಿದೆ-ಏಕೆಂದರೆ 
ವಿಮರ್ಶಕನ ಉದ್ದೇಶವಲ್ಲದ್ದನ್ನು ಅವನ ಮೇಲೆ ಹೊರಿಸುವ ಕೆಲಸ ಮಾಡಬಾರದಷ್ಟೆ 1 

ಅಶೋಕರು ತನ್ನ ಉದ್ದೇಶ ಏನೆಂಬುದನ್ನು ಹೇಳಿದ್ದಾರೋ, ಅದಷ್ಟನ್ನು 
ಬಹಳ ಸಮರ್ಪಕವಾಗಿ ಈ ಕೃತಿಯಲ್ಲಿ ಮಾಡಿದ್ದಾರೆ. . “ಆಧುನೀಕರಣ' ಎಂಬ ಬಹು 
ಚರ್ಚಿತ ಶಬ್ದವನ್ನು ತುನು ಹೇಗೆ ನೋಡುತ್ತಿದ್ದೇನೆ ಎಂಬುದನ್ನು ಅಲ್ಲಲ್ಲಿ ಸ್ಪಷ್ಟ. 
ಪಡಿಸುತ್ತಾ ಹೋಗಿದ್ದಾರೆ. ವಸಾಹತುಶಾಹಿ ಆಳ್ವಿಕೆ ಭಾರತದ ಮೇಲೆ ಉಂಟು 
ಮಾಡಿದ ಪರಿಣಾಮವನ್ನೂ, ಅದಕ್ಕೆ ಭಾರತೀಯ ಮನಸ್ಸುಗಳು ಪ್ರತಿಕ್ರಿಯಿಸಿದ 
ಬಗೆಯನ್ನೂ ಸ್ಥೂಲವಾಗಿ ಆಧುನೀಕರಣ ಎಂದು ಅವರು ಗುರುತಿಸಿದ್ದಾರೆ. ಆದರೆ 
ಈ ಬಗೆಯ ಆಧುನೀಕರಣದ ಪರಿಕಲ್ಪನೆಯು ಮೌಲಿಕವಾಗಿ ಹೇಗೆಂಬುದರ ಬಗೆಗೆ 
ಅವರು ಚರ್ಚೆ ನಡೆಸುವುದಿಲ್ಲ. ಅಂದರೆ ಚರ್ಚೆ ನಡೆಸಲೇಜೀಕಾದ ಕಡೆ ಚರ್ಚಿಸದೆ 
ಅಶೋಕರು ಮುಂದೆ ಹೋಗಿದ್ದಾರೆ. ಕೆಲವು ವರ್ಷಗಳ ಹಿಂದೆ ಕುವೆಂಪುರವರು 
ಹೇಳಿದ ಮಾತು ಇಲ್ಲಿ ನೆನಪಿಗೆ ಬರಬೇಕು. “ಬ್ರಿಟಿಷರು ಬರದೇ ಇರುತ್ತಿದ್ದರೆ ನಾನು 
ಈಗ ಬ್ರಾಹ್ಮಣರ ಮನೆಯಲ್ಲಿ ಸೆಗಣಿ ಹೆಕ್ಕುತ್ತಿದ್ದೆ” ಎಂಬ ಅವರ ಮಾತು ವಸಾಹತೀ 
ಕರಣದ ಮೂಲಕ ಬಂದ ಆಧುನೀಕರಣವನ್ನು ಮುಕ್ತವಾಗಿ ಸ್ವೀಕರಿಕುವುದೇ ಆಗಿದೆ. 
ವರ್ತಮಾನ ಕಾಲದ ಶೂದ್ರರೂ, ದಲಿತರೂ ಇದೇ ಬಗೆಯ ಧೋರಣೆ ಹೊಂದಿ 
ದ್ದಾರೆ. ಆದರೆ ರಾಜಕೀಯ ಚಿಂತಕರೂ, ಸಮಾಜ ಶಾಸ್ತ್ರಜ್ಞರೂ “ವಸಾಹತೀಕರಣ 
ದಿಂದ ಶೂದ್ರರೂ, ದಲಿತರೂ ಇನ್ನಷ್ಟು ಬಂಧನಗಳಿಗೆ ಒಳಗಾಗಿದ್ದಾರೆ' ಎಂಬಂಥ 
ವಕಾತುಗಳನ್ನು ಆಡಿದ್ದಾರೆ. ಇವೆರಡರಲ್ಲಿ ಯಾವುದು ನಿಜ ? ಅಥವಾ ಅಶೋಕರು 
ಇವೆರಡು ನಿಲುವುಗಳಲ್ಲಿ ಯಾವುದನ್ನು ಆಯ್ದುಕೊಳ್ಳುತ್ತಾರೆ ? ಇಂಥ ಕುತೂಹಲದ 
ಪ್ರಶ್ನೆಗೆ ಎಡೆಯೇ ಇಲ್ಲದಂತೆ ಅಶೋಕರು ಬರೆಯುತ್ತಾರೆ_“ಈ ಆಧುನಿಕತೆ ಒಂದು 
ವರವೋ ಶಾಪವೋ ಎಂಬ ದ್ವಂದ್ವದಿಂದ ನಾವಿನ್ನೂ ತಪ್ಪಿಸಿಕೊಂಡಿಲ್ಲ-ಇಂಥದ್ದೊಂದು 
ಸಾಂಸ್ಕೃತಿಕ ದ್ವಂದ್ವವೇ ತೃತೀಯ . ಜಗತ್ತಿನ ಪ ಥೃಧಾನ ಧಾರೆಯ ಕಥಾ ಸಾಹಿತ್ಯದ 
ಮೂಲವಸ್ತುವಾಗಿಐ” (ಪುಟ 6). ಅಂದರೆ ಅಶೋಕರ ಕೆಲಸ ಇಲ್ಲಿ ವೀಕ್ಷಕನದ್ದು, 
ಪಕ್ಷ ವಹಿಸುವುದು ಅಲ್ಲ. ಎಂದಂತಾಯಿತು. ॥ 

ಇಂಥ ನಿಲುವುಗಳನ್ನು ಪ್ರಶ್ನಿಸಬಹುದಾದರೂ, ಇಂಥ ನಿಲುವುಗಳು ಕೃತಿಯೊಂ 
ದರ ಅರ್ಥಗ್ರಹಣಕ್ಕೆ ಸಹಕುರಿಯಾಗುವ ಬಗೆಯನ್ನು ಅಲ್ಲಗಳೆಯಲಾಗುವುದಿಲ್ಲ. 


೬೬/ಸಂವಾದ 


ಸ್ವಲ್ಪ ಉದಾರವಾಗಿ ಹೇಳುವುದಾದರೆ ಇದು "ಪಕ್ಷ'ವಾದ ನಿಲುವು. ಆಧುನಿಕೀಕರಣ 
ವನ್ನು ಶಾಪವೆಂದೋ, ವರವೆಂದೋ ಗ್ರಹಿಸುವ ಬರೆಹಗಳಿಂದ ಭಿನ್ನವಾದ ನಿಲುವು 
ಇದಾದುದರಿಂದ ಈ ಬಗೆಯ ನಿಲುವುಗಳಿಂದ ಹೊರಡುವ ವಿಮರ್ಶೆಗೆ ತನ್ನದೇ ಆದ 
ಒಂದು ಬಗೆಯ ಸಮತೋಲನದ ದೃಷ್ಟಿ ಪ್ರಾಪ್ತಿಸುತ್ತದೆ. ಅಶೋಕರದು ಅಂಥ 
ನಿರ್ಮಮ ನಿಲುವು. | 

ಈ ನಿಲುವಿನಿಂದ ಅಶೋಕರು ಚೋಮನೆ ದುಡಿ, ಕುಡಿಯರ ಕೂಸು, 
ಶನೀಶ್ವರನ ನೆರಳು, ಮರಳಿ ಮಣ್ಣಿಗೆ, ಔದಾರ್ಯದ ಉರುಳಲ್ಲಿ, ಉಕ್ಕಿದ 
ನೊರೆ ಮತ್ತು ಸಮೀಸ್ಸೆ ಕಾದಂಬರಿಗಳಲ್ಲಿ ಪ್ರಕಟವಾದ ಆಧುನೀಕರಣ ಪ್ರಕ್ರಿಯೆ 
ಯನ್ನು ಶಿಸ್ತುಬದ್ಧವಾಗಿ ಗುರುತಿಸುತ್ತಾ ಹೋಗಿದ್ದಾರೆ. 

- ಈ ನಿಟ್ಟಿನಲ್ಲಿ ಕಾರಂತರ ನಿಲುವನ್ನು ಪ್ರಾತಿನಿಧಿಕವಾಗಿ ಪ್ರಕಟಪಡಿಸುವ ಕೃತಿ 
ಯೆಂದರೆ “ಚೋಮನ ದುಡಿ'. ಅಶೋಕರ ಪ್ರಕಾರ “ಚೋಮನ ಸಮಸ್ಯೆ ಇತ್ಯರ್ಥ 
ವಾಗಬೇಕು. ಆದರೆ ಅಮ ವಸಾಹತುಶಾಹೀ ಆಡಳಿತವನ್ನು ಅಧಿಕೃತಗೆ ಇಳಿಸುವಲ್ಲಿ 
ಪರ್ಯಾವಸಾನಗೊಳಿಸಬಾರದು ಎಂಬುದು ಕಾದಂಬರಿಯ ಒಟ್ಟಾರೆ ದರ್ಶನವಾಗಿದೆ” 
ಇದನ್ನು ನೆಮ್ಮಿಕೊಂಡೇ "ಚೋಮನ ದುಡಿ'ಯನ್ನು “ವಸಾಹತುಶಾಹೀ ವಿರೋಧಿ 
ಕುದಂಬರಿ' ಎಂದು ಅವರು ಸ್ವಲ್ಪ ಅವಸರವಸರವಾಗಿ ವಿವರಿಸುತ್ತಾರೆ. ಇಲ್ಲಿ ಚರಿತ್ರೆ 
ಯನ್ನು ಸ್ವಲ್ಪ ಎಚ್ಚರದಿಂದ ಪರಿಶೀಲಿಸಬೇಕಾಗುತ್ತದೆ. 'ಜೊತೆಗೆ ಚರಿತ್ರೆ ಕಲಾಕೃತಿ 
ಯಲ್ಲಿ ದಾಖಲಾಗುವ ಬಗೆ ಹೇಗೆ ? ಎಂಬುದನ್ನು ಸ್ಪಷ್ಟಪಡಿಸಿಕೊಳ್ಳಬೇಕಾಗುತ್ತದೆ, 
ಸ್ವಲ್ಪ ಸರಳಗೊಳಿಸಿ ಹೇಳುವುದಾದರೆ 30ರ ದಶಕದಲ್ಲಿ “ಚೋಮನ ಸಮಸ್ಯೆ' ಕಾದಂ 
ಬರಿಯ ರೂಪ ತಳೆಯುವ ಸಂದರ್ಭಕ್ಕೆ ವಸಾಹತು ಆಡಳಿತದ ಸೃಜನಾತ್ಮಕ ಪ್ರೇರಣೆ 
ಏನು ? ಅಂದರೆ ಅರ್ಥ ಇಷ್ಟೆ-ಇಂಗ್ಲಿಷರಿಂದಲೇ ಕಲಿತು ಇಂಗ್ಲಿಷರ ವಿರುದ್ಧ ನಿಲ್ಲುವ. 
ರೀತಿಯದು. "ಬೆಟ್ಟದ ಜೀವ'ದ ಗೋಪಾಲಯ್ಯ ಮಲೆನಾಡಿನ ಗರ್ಭದಲ್ಲಿದ್ದರೂ, 
ಮಲೆನಾಡಿನ ಕಣ ಕಣದಲ್ಲೂ ಆತ ಕಾಣುವುದು ಮಗನ ಮುಖವನ್ನೇ ಅಲ್ಲವೇ ? 
ಅಲ್ಲಿ ಮಲೆನಾಡೆಲ್ಲಿ ? ಹಾಗಾಗಿ ಕಾದಂಬರಿ ಕೊನೆಯಾದಾಗ ಶಿವರಾಮನ ಜೊತೆ 
ಯಾವ ಸಂಕೋಚವೂ ಇಲ್ಲದೆ ಗೋಪಾಲಯ್ಯ ಹೊರಟೇ ಬಿಡುತ್ತಾನೆ. 
ಗೋಪಾಲಯ್ಯನ ಜೀವ ನಿಂತಿರ.ವುದು ಮಲೆನಾಡಿನಲ್ಲೋ, ಮಗನಲ್ಲೋ ಎಂದು 
ಕೇಳಿದರೆ ಮಗನಲ್ಲಿ ಎಂಬುದೇ ಉತ್ತರ. ಭಾರತದ ಬ್ರಾಹ್ಮಣ್ಯದ ಸಮಸ್ಯೆಯಿದು. 
`ಶೂದೃರ ಮಲೆನಾಡಿನ ಕಲ್ಪನೆಯೊಂದಿಗೆ ಹೋಲಿಸಿ ನೋಡಿದರೆ ಅದು ಇನ್ನಷ್ಟು 
ಸ್ಪಷ್ಟವಾಗುತ್ತದೆ. 

ಸ್ವಲ್ಪ ವಿಷಯಾಂತರ ಅಂತನ್ನಿಸಿದರೂ ಇದು ಕಾರಂತರು ಆಧುನಿಕತೆಗೆ ಪ್ರತಿ 
: ಕ್ರಿಯಿಸಿದ ಬಗೆಯ ದ್ವಂದ್ವವನ್ನು ಚೆನ್ನಾಗಿ ವಿವರಿಸುತ್ತದೆ. ಈ ನಿಟ್ಟಿನಲ್ಲಿ "ಕುಡಿಯರ 


ಜನವರಿ-ಫೆಬ್ರ ವರಿ ೧೯೯೧/೬೭ 


ಕೂಸು" ಕಾದಂಬರಿಯಲ್ಲಿ ವಸುಹತು ಆಡಳಿತದೆ ಅನುಭವ ಭಿನ್ನವಾಗಿರುವು | 

ಅಶೋಕರು ಗುರುತಿಸಿದ ಕ್ರಮ ಹೆಚ್ಚು ಪ್ರೌಢವಾದುದು. ಸ್ವಳೀಯ ಸ ಸಂಸ್ಥೆ ಸ್ಯ ತಿಯೊ 

ಪರಕೀಯ ಸಂಸ ೈತಿಯೊಡನೆ ಮುಖಾಮುಖಿಯಾಗುವಾಗ ಏರ್ಪಡುನ ನಸ 

ಸಾ  ಭಿಮಾನಗಳನ್ನು ಇ ಇಲ್ರಿ ಗುರುತಿಸಲಾಗಿದೆ. ' ಇಂಥ ಕೃತಿಗಳಿಗಿರುವ “ಅಘೋಷಿತ 
ಮುನ್ನೋಟ'ವನ್ನು ಕೂಡಾ ಅವರು ಸರಿಯಾಗಿ ಗುರು ಇಂಥ ಅನ್ವೇ 
ಷಣೆಯ ಸಂದರ್ಭದಲ್ಲಿ ಕಾರಂತರ ಕೃತಿಗಳು : ಒಂದಕ್ಕಿಂತ ಇನ್ನೊಂದು ಹೇಗೆ ಭಿನ್ನ 
ವಾಗಿದೆ. ಎಂಬುದರ ಕಡೆಯೂ ಅಪರ ಲಕ್ಷ] ಹರಿದಿದೆ. ಜಲ 248 
ಸಮಾಜ ನಿರ್ದಯವಾಗಿ ಜಾ ಉಂಟಾಗುವ ಹಳತು-ಹೊಸತರ 
ಸಂಘರ್ಷವನ್ನು ಕಾರಂತರ ಕಾದಂಬರಿಗಳು ಆದ್ಭುತವಾಗಿ ದಾಖಲಿಸಿವೆ. ಅಶೋಕರ 
ವಿಮರ್ಶೆ ಅದನ್ನು ಅಷ್ಟೇ ಸಂಯಮದಿಂದ ಗುರುತಿಸುತ್ತದೆ. ಮವನ ಒದ 
ಬೇಕಾದ, ಚರ್ಚಿಸಲೆ ಬೇಕಾದ ಚೊಕ್ಕ ಕ್ರ ತಿಯಿದು. . 
—ಡಾ॥ ಪುತುಷೋತ್ತಮ ಬಲೆ 


ಈ ನೆಲದ ಹಾಡಂ (ಕವನ ಸಂಕಲನ) 

ಲೇಖಕ: ಸೆ. ಉಷಾ 

ಪ್ರಕಾಶಕರು: ಸಂವಾದ ಸೃಕಾಶನ, Kot; ಡಿಹಳ್ಳಿ, ಚಿತ್ರದುರ್ಗ ಜಿಲ್ಲೆ 
ಪುಟ: || + 50, ಬೆಲೆ: ರೂ, PY 


“ತೊಗಲುಗೊಂಬೆಯ ಆತ್ಮಕಥೆ'ಯ ನೆಲೆಯಿಂದ, ತಮ್ಮ ಹಾಡು “ಈ ನೆಲದ 

ಇಡು' ಆಗುವಂತೆ ಹಂಬಲ ಹೊತ್ತಿರುವ ಸ. ಉಷಾ ಅವರ ಈ ಎರಡನೆಯ ಸಂಕಲನ ' 
`ಅವರ/ಮ:ಹಿಳಾ ಕಾವ್ಯದ ಬೆಳವಣಿಗೆಯ ದೃಷ್ಟಿಯಿಂದ ಕುತೂಹಲಕಾರಿಯಾಗಿದೆ. 
ಈ ಸಂಕಲನದ ಕವನಗಳನ್ನು ಓದುತ್ತ RS ಬದುಕಿನ ಸೊಗಸಿನ ಹಂಬಲ, 
ಪ್ರೀತಿಗಾಗಿ ತುಡಿತ, ಚ:ಚ್ಚುವ ವಾಸ್ತವ ಬದುಕಿನ ನೋವು, ಇದನ್ನು ಸಹಿಸುತ್ತ 
ಸುಂದರ ಭವಿಷ್ಯತ್ತಿಗೆ ಕಾಯುವ ನಿರಂತರ ನಿರೀಕ್ಷೆಗಳು ಉಷಾ ಅವರಿಗೆ ಹೊಸತೇನೂ 
ಅಲ್ಲದ ವಸ್ತುಗಳೇ. ಎನ್ನಿಸಬಹಾದು. ಆದರೆ ಇಲ್ಲಿ ಹೊಸತು ಇರುವುದು ಆ ವಸ್ತು 
ಗಳನ್ನು ಅವರು ನಿರುಕಿಸುವ ಕ್ರಮದಲ್ಲಿ, ತಮ್ಮದೇ ಭಾಷೆಗಾಗಿ ಹುಡುಕುತ್ತ, ತಮ್ಮ. 
ಅನನ್ಯತೆಯ ಶೋಧನೆಗೆ ಯತ್ನಿಸಿರುವ ರೀತಿಯಲ್ಲಿ ಉಷಾ ವಿಭಿನ್ನರಾಗುತ್ತಾರೆ; 
“ಅಂದಿಗೂ ಇಂದಿಗೂ ಆ 
ಕಾಲದನಂತದಲ್ಲಿ ತೇಲುತ್ತಿದ್ದ ಹುಡುಗಿ | 

ಸುಖದ ತುತ್ತು ತುತ್ತಿಗೂ ಕಲ್ಲಾಗಿ ಕಾಡಿದ್ದಾಳೆ' [ರರಿರು ಎನ್ನು ವಲ್ಲಿ 

ಉಷಾ ಕವನಗಳ ಮೂಲದ ಚಿಂತನೆಯ. ಎಳೆಯೊಂದನ್ನು ಗುರುತಿಸಬಹುದು. N 


೬೪/ಸಂವಾದ 


ಈ ಕವನಗಳ ನಾಯಕಿ-ಒಬ್ಬಳಲ್ಲ, ಹಲವರಿಗೆ ಪ್ರತಿನಿಧಿಯಾಗಬಯಸುವಾಕೆ. 
' ಆ ಹಲವರು ಯುಗಾಂತರಗಳಿಂದ ಕಾಡುವ ಸೀತೆ, ಮಹಾಶೆ ್ವೇತೆ, ವಿನತೆ, ಅಕ್ಕಮಹಾ 
ದೇವಿ ಹೀಗೆ ಹೆಸರಾದವರು ಅಥವಾ ಹೆಸರಿಲ್ಲದ ಸಹಸ್ರಾರು ಜನ. ಇವರೆಲ್ಲರ 
"ಸುಖ'ದ ಹಂಬಲದ ಸ್ವರೂಪವಾದರೂ ಏನು ? 
“ನೂರು ಜನುಮ ದಾಟಿದರೂ 
ಕಾಯುತ್ತಿದ್ದೇನಲ್ಲ' 
ಪುಂಡರೀಕನಾಗಿಯೇ ಬರುತ್ತೀ ಎಂದು' (ಮಹಾಶೆ ಸೀತೆಯ ಸ್ವಗತ) 


“ಈಗ ಬಿಗಿದ ಸಂಕಲೆಗಳಲಿ 

ಕನಸಿನ ಮೊಟ್ಟೆಗಳೊಡೆವುದನೆ ಕಾವನೋಂಪಿ 

ಬಲಿಯದ ಬಯಕೆಗಳು 

ಹಲವುಳಿಯುತ್ತವಿ : *" 

ಮತ್ತೆ ಗರಿಗಟ್ಟಿಕೊಳ್ಳುತ್ತಾ ' 

ಉದ್ಭಾರಕನಿಗಾಗಿ ಕಾಯುತ್ತವೆ” (ವಿನತೆ ಮತ್ತು ಗರುಡ) 
ಹೀಗೆ ಪತಿ/ಪುತ್ರರ ಮೂಲಕವೇ 'ಸುಖ'ದ ಸೀಮೆಯ ಗುರುತಿಸುವ ಚಿತ್ತಕಟ್ಟುವ 
ಕನಸಾದರೂ ಏನು ? ಬ 

“ರೆಕ್ಕೆಯಗಲಿಸಿ ಹಾರಬೇಕಿದೆ 

ಆ ಹಸಿರಿನ ನೆರಳಿಗೆ 

ಮನೆಮಾಡಿ ಮರದೊಳಗಿನ 

ಪೊಟರೆಗೂಡಿಗೆ 

ಮುಚ್ಚಿಟ್ಟು ಕಾವು ಕೊಟ್ಟು 

ಹೊಸ ಬದುಕ 

ಮೊಟ್ಟೆಗಳ ಬಿರಿಸಬೇಕಿದೆ' (ಒಂದು ಕನಕರು) 


ಎಲ್ಲ "ಹೊಸ ಬದುಕೆ'ನ ಕಲ್ಪನೆಯಾಗಲೀ, ಅದರ ಸಾಕ್ಪಾತ್ಕಾರವಾಗಲೀ "ಮೆನೆ 
ವಣಡಿ' "ಕಾವು ಕೊಟ್ಟು' "ಮೊಟ್ಟೆಗಳ ಬಿರಿಸು'ದ ಆ- ಮೂಲದವೇ ಆಗಿರುವುದು 
ಗಮನಾರ್ಹ. ಇಂಥಲ್ಲಿ ಇದಕ್ಕೆ ಅತೀತವಾದೊಂದು ಸ್ಥಿತಿಯನ್ನು ಮಹಿಳೆಯರು 
ಕನಸಿಸಲಾರರೆ ಎಂಬ ಪ್ರಶ್ನೆ ಏಳಬಹುದು. ಆದರೆ ತಾನಿರುವ ಪರಂಪರೆಯೊಳಗಿದ್ದು 
ಕೊಂಡೇ, ಅದರಲ್ಲಿನ ತನ್ನ ವಿರುದ್ಧವಾದ್ದನ್ನು ತಿದ್ದಲೆತ್ಲಿಸುವುದು ಮಹಿಳಾ ಕವಿಗಳಿಗೆ 
ಎದುರಾಗಿರುವ ಸಮಸ್ಯೆ. ಏಕೆಂದರೆ, ಪ್ರಧಾನ ಪರಂಪರೆಯ ಸಿದ್ಧಶಬ್ದ್ಧ ರೂಪಗಳು, 


ಜನವರಿ-ಫೆಬ್ರನರಿ ೧೯೯೧/೬೯ 


ಪುರಾಣಗಳು, ಪ್ರತಿಮೆಗಳು, ಕಾವ್ಯವಸ್ತುಗಳ ಸಂಕೀರ್ಣ ಪ್ರಭಾವದಿಂದ ಪೂರ್ಣ 
ಬೇರೆಯಾಗಿ ಬರೆಯುವುದು ಯಾರೊಬ್ಬರಿಗೂ ಅಸಾಧ್ಯ. ಸಾಧ್ಯವಿರುವುದು ಆ 
ಪರಂಪರೆಯ ಜಾತಕಗಳ ಪರಿಷ್ಕರಣೆ, ಸುಧಾರಣೆ ಮಾತ್ರ ಆ ಯತ್ನವನ್ನು ಉಷಾ 
ಮಾಡುತ್ತಿರುವುದರ ನಿದರ್ಶನ ಈ ಸಂಕಲನದ ಶೀರ್ಷಿಕೆಯ ಕವನ `ಈ ನೆಲದ 
ಹಾಡು'ವಿನಲ್ಲಿ ದೊರೆಯುತ್ತದೆ: 


“ಭೂಮಿ = ಪ್ರಕೃತಿ = ತೆ ಸಮೀಕರಣದಲ್ಲಿ ಪರಂಪರಾಗತ ಪುರುಷ 

ಸಂಸ್ಕ ತಿಯ ಬಹುದೊಡ್ಡ "ಸಮಸ್ಸೆ ಯಿದೆ 

ಕಾಯುವ. 

ಕೊಲ್ಲುವ, ಸಂಗೋಪಿಸುವ 

ವಿನಾಶಗೈ ಯ್ಯುವ 
ಈ ಮಹಾಮಾತೃ ಪ್ರತೀಕದ ಜೊತೆಯಲ್ಲಿ ತಾಯಿಯಿಂದ ಬೇರೆಯಾಗಲೇಬೇಕಾದ 
ಪುರುಷನ ವಿಧಿಯಿದೆ. ಆ ಬೇರೆಯಾಗುವುದರ ನೋವಿದೆ, ಬೆರಗಿದೆ, ಭೀತಿಯಿದೆ, 
ಮುಗ್ಧತೆಯಿದೆ. ಈ ಪುರುಷ ಚಿಂತನೆಯ ಭಾವಸಂಕೀರ್ಣತೆಯ ಪ್ರತೀಕವೊಂದನ್ನು 
ಸ್ತ್ರೀ ಶೋಷಣೆಯ ನೆಲೆಯಿಂದ ಅಳೆಯಲು, ವಿಶ್ಲೇಷಿಸಲು, ಯತ್ನಿಸುವಲ್ಲಿ ಕವನದ 
ನಾಯಕಿ ತನ್ನನ್ನು ಆ ಮಾತೃಪ್ರತೀಕದ ಜೊತೆ ಸಮೀಕರಿಸಿಕೊಳ್ಳುತ್ತಾಳೆ. 

“ನನ್ನ ತೊಡೆ ತುಂಬ ನೂರಾರು 

ನೇಗಿಲ ಗಾಯ 

ನಾನು ನನ್ನಮ್ಮ ಅವಳಮ್ಮ ಅಮ್ಮಂದಿರು 

ಎಲ್ಲರನು ಮೀರಿಸಿದ ದೊಡ್ಡಮ್ಮ ಕೂಡಾ 

ಸಹಿಸಿ ಒಣಗಿದ ಗಾಯ 

ಗಂಡನೋ ಮಗನೋ ತಿಳಿಯದ 

ಹೊಂದಾ ನೇಗಿಲ ಸಾಲು' 


ನಿಷ್ಕಿ,ಯವಾದ ಜಡವಾದ ಭೋಗವಸ್ತುವಾದ ಈ ಶೋಷಿತ ಸಿ ಸತಿಯನ್ಲಿ ತನ್ನೆ 
ಶಕ್ತಿಯನ್ನೂ ಗುರುತಿಸುತ್ತಾಳೆ 
"ಎಲ್ಲಿ ಹೋಗುತ್ತೀ ನನಗೆ ಗೊತ್ತಿ ಲ್ಲಜೀ ? ತ 
ನನ್ನೆದೆಗೆ ಬೇರಿಳಿದ ಕಾಲು ನಿನ್ನದು' pC 
ಆದರೆ ಕವನದ ಮುಖ್ಯಗುರಿ, ಇಂಥ ಆಳುವ/ಆಳಿಸಿಕೊಳ್ಳುವ ದ್ವಂದ್ವವನ್ನು ವಿಡಂ 


'ಬಿಸುವುದಷ್ಟೇ ಆಲ್ಲ. ಕೆಳಗಿನ ನೆಲೆಯಿಂದ ಬೇರೆಯಾದ, ತನ್ನತನವನ್ನು ಗುರುತಿಸಿ, 
'ತೋರಿಸುವ ಆಶಯದ್ದು ಅದು. 


೭೦/ಸಂವಾದ 


“ನನ್ನನ್ನೂ ಕರೆಯುತ್ತೆ ಕಾಣಿರೋ 

ಆ ನೀಲ ಆಗಸದ ನೂರಾರು ಬಣ್ಣಗಳು 

ಹಾರೋ ಹಕ್ಕೆಗಳು' ' 
ಎನ್ನುವ ಮಾನವೀಯ ನೆಲೆಯಲ್ಲಿ “ವಸ್ತು'ವಿಗಿಂತ ಭಿನ್ನವಾದ ವ್ಯಕ್ತಿಯಾಗಿ ಪುರುಷನ 
ಸಂಗಾತಿಯಾಗಿ ತನ್ನನ್ನು ಗ್ರಹಿಸಬೇಕೆಂಬ ಒತ್ತಾಯವಿದೆ: , 

“ನೆನೆಯೋ ನನ್ನೊಡನೆ 

ನದಿಯ ಜಳಜಳ 

ಬಿಸಿಲ ಕಾವು 

ಅನ್ನವಿಲ್ಲದ ನೋವು 

ಗರ್ಭಪಾತದ ರಕ್ತ 

ಒಂದು ಕ್ಷಣ ಈ 

ನೆಲದ ಕಣ್ಣೀರನಳಿಸಲು 

ಕೈಯನಾದರೂ ಎತ್ತೋಣ'. 

ಇಂಥ ಕವನದಲ್ಲಿ ಅಡಿಗರ "ಭೂಮಿಗೀತ'ಕ್ಕೆ ಒಂದು ಕೀಟಲೆಯ "ತದ್ಭವ'ವನ್ನು 

ಕಂಡುಬಿಡುವುದು ಬಹು ಸುಲಭ, ಆದರೆ "ಭೂಮಿಗೀತ' ನಮ್ಮ ಕಾವ್ಯ ಪರಂಪರೆಯ 
ಯಾವ ಮುಖ್ಯ ಜೀವನದರ್ಶನವನ್ನು ಪ್ರತಿಪಾದಿಸುತ್ತದೆಯೋ ಅದರ ಮೂಲದ 
ಕೊರತೆಯೊಂದನ್ನು ಶೋಧಿಸುವ ಮಹತ್ವಾಕಾಂಕ್ಸೆಯನ್ನಾದರೂ ಉಷಾರ ಕವನಗಳು 
ಹೊತ್ತಿರುವುದು ನಿಜಕ್ಕೂ ಮಹತ್ವದ್ದೆಂದು ತೋರುತ್ತದೆ. 


—ಬಿ. ಎನ್‌. ಸುಮಿತ್ರಾಬಾಯಿ 


ದಗಡೂ ಪರಬನ ಅಶ್ವಮೇಧ (ಕಥಾ ಸಂಕಲನ) 
ಲೇಖಕರು: ಜಯಂತ ಕಾಯ್ಕಿಣಿ 


ಪ್ರಕಾಶಕರು: ಕೃತಿ ಪ್ರಕಾಶನ, ತ್ಯಾಗರಾಜನಗರ, ಬೆಂಗಳೂರು-೩೪ 
- ಬೆಲೆ; ರೂ. 20/- 


ಜಯಂತ ಕಾಯ್ಕಿಣಿಯವರ ಮೂರನೆಯ ಕಥಾಸಂಕಲನ “ದಗಡೂ ಪರಬನ 
ಅಶ್ವಮೇಧ', ಒಟ್ಟು ಮೂರು ಭಾಗಗಳಲ್ಲಿ ಹತ್ತು ಕತೆಗಳನ್ನೊ ಳಗೊಂಡಿದೆ. 1984 
ರಿಂದೀಚೆಗೆ, ಪತ್ರಿಕೆಗಳಲ್ಲಿ ಆಗಾಗ ಅಲ್ಲಲ್ಲಿ ಪ್ರಕಟವಾದ ಕತೆಗಳನ್ನೆಲ್ಲಾ ಸೇರಿಸಲಾಗಿದೆ. 


1 (3 


ಇವನ್ನೆಲ್ಲಾ ಒಟ್ಟಿಗೆ ಒಮ್ಮೆಲೆ ಓದಿದಾಗ ವೈವಿಧ್ಯಗಳಲ್ಲಿ ಹಂಚಿಹೋಗಿರುವ ಬದುಕಿನ 


ಜನವರಿ-ಫೆಬ್ರವರಿ ೧೯೯೧/೩೧ 


ಆನೇಕ ಸ್ಥಿತಿಗಳನ್ನೂ, ಇನ್ನೂ ಅನೇಕ ಪಾತ್ರಸೃಷ್ಟಿಗಳ ಮೂಲಕ ದಾಖಲಿಸುತ್ತಾ 
ಹೋಗುವ ಜಯಂತ ಕಾಯ್ಕಿಣಿಯವರಲ್ಲಿ ಬದುಕಿನ ಒಟ್ಟಂದವನ್ನು ಸಮಗ್ರವಾಗಿ ' 
ಶೋಧಿಸಿ, ಅದರ ಮೂಲಭಾವವನ್ನೂ, ತರ್ಕವನ್ನೂ ಒಟ್ಟಲ್ಲಿ ಗ್ರಹಿಸಬಯಸುವ ' 
ಸ್ಥಾಯಿ ಎಳೆಯೊಂದು ಗೋಚರಿಸುತ್ತದೆ. | | 

ಈ ಅರ್ಥದಲ್ಲಿ ಜಯಂತ ಕಾಯ್ಕಿಣಿಯವರು, ಸೂಕ್ಸ ರಚನಾ ಕೌಶಲ್ಮವುಳ್ಳ, ' 
ವಿವರಗಳಲ್ಲಿ ಸೂಕ್ಷ್ಮವಾಗಿ ಪೋಣಿಸಬಯಸುವ, ನವ್ಯ ಶೈಲಿಯ ನಾಜೂಕಿನ ಕತೆಗಾರ, ' 
ಇಲ್ಲಿ ಪ್ರತಿಯೊಂದು ಕತೆಯೂ, ಬಿಡಿಯಾಗಿ ನೋಡಿದಾಗ, ನಗರ ಜೀವನದ ಹಿನ್ನೆಲೆ 
ಯಲ್ಲಿ ನೋಡುವ ಕಣ್ಣು ಬದುಕಿನ ಒಂದಂಶವನ್ನು ಪ್ರತ್ಯೇಕ ಏಕಾಗ್ರತೆಯಲ್ಲಿ ಗಮನಿ 
ಸುತ್ತಿರುವಂತೆ ಭಾಸವಾಗುತ್ತದೆ. ಭಾಗ ಒಂದರ ಹೊರತಾಗಿ ಇತರ ಕತೆಗಳ 
ಪರಿಸರವೂ ನಗರದ್ದೇ ಆಗಿದೆ. ಆದರೆ ಈ ಎಲ್ಲಾ ಕತೆಗಳನ್ನು ಒಟ್ಟಲ್ಲಿ ಗಮನಿಸಿದಾಗ, ' 
ಈ ಎಲ್ಲಾ ಕತೆಗಳನ್ನೂ ಹೊಕ್ಕು ಹೊರಡು ಚಿಂತನೆಯ ಒಂದು ಸಾಮಾನ್ಯ ಎಳೆ 
ಗೋಚರಿಸುತ್ತದೆ... ಬದುಕನ್ನು ಬಹಳ ಪ್ರಿಯವಾಗಿ ಸೇವಿಸುವ, ಇತ್ಯಾತ್ಮಕ 
(Positive) ಒಲವಿಂದ ಅದನ್ನು ಅಪ್ಪಿಕೊಳ್ಳಬಯಸುವ ಆರೋಗ್ಯಕರ ಮನಸ್ಸು 
ಗೋಚರಿಸುತ್ತದೆ. ಮಧ್ಯಮ ವರ್ಗದ ಬದ:ಕಿನ ಗೋಳುಗಳು, ಬದಲಾವಣೆಗೆ 
ಭಯಪಡುವ ಮಾನಸಿಕ ಸ್ಥಿತಿ, ಇದ್ದಲ್ಲೇ ಗೊಣಗುತ್ತಾ, ಕೊಳೆಯುವ ಸ್ಥಿತಿಯಲ್ಲಿ 
ಬದುಕಬೇಕಾದ ಅನಿವಾರ್ಯತೆ, ನಗರ ಜೀವನದ ಏಕಾಂಗಿತನ ಹಾಗೂ ಅನಾಮಧೇಯ 
ಅಸ್ವಸ್ಥತೆ-ಇವೆಲ್ಲವುಗಳ ಒಳಗಿಂದ, ನಳನಳಿಸುವ ಬದುಕಿನ ಕ್ರಿಯಾಶೀಲ, ಆಪ್ತ, 
ಜೀವಂತ ಪ್ರಕೃತಿಯನ್ನು ಗುರುತಿಸಿ, ಅದನ್ನೇ ಜಿ:ವನದ ಆದರ್ಶವನ್ನಾಗಿ ಗುರುತಿಸಿ 
ಕೊಂಡಿರುವುದು ಈ ಕತೆಗಳ ದೊಡ್ಡ ಗುಣ. 


ಇದರಿಂದಾಗಿ, ಇಲ್ಲಿನ ಎಲ್ಲಾ ಕತೆಗಳಲ್ಲಿ ಒಬ್ಬ ವ್ಯಕ್ತಿಯ ದೃಷ್ಟಿಕೋನದಿಂದ ' 
ಬದುಕನ್ನು ಗ್ರಹಿಸಿ, ಅದರ ಹಿನ್ನೆಲೆಯಲ್ಲಿ ಸಮುದಾಯ-ವನ್ನು ಮತ್ತು ಪರಿಸರವನ್ನು 
ಗುರುತಿಸಿಕೊಳ್ಳುವ ಪ್ರಕ್ರಿಯೆ ಇದೆ. `ಇದು `ಒಂದು ಸಮುದಾಯದ ಸ ಜ್‌ 
ಮೌಲ್ಯಗಳ ಅಥವಾ ಆ ಹಿನ್ನೆಲೆಯಲ್ಲಿ ಆಶಿಸಲ್ಪಟ್ಟ ವೌಲ್ಯಗಳ ಬೆಳಕಲ್ಲಿ ಜೀವನವನ್ನು 
ಪರೀಕ್ಷಿಸುವ ಅಥವಾ ಮೌಲ್ಯ ನಿರ್ಧಾರ ವಕಾಡಿಕೊಳ್ಳುವ ಪ್ರಕ್ರಿಯೆಗೆ ತೀರಾ ವಿರುದ್ಧ 
ವಾದ್ದು. ಆದ್ದರಿಂದ ಜಯಂತ ಕಾಯ್ಕಿಣಿಯವರು ನಿರ್ಮಲವಾಗಿ ಓದಿಸಿಕೊಳ್ಳುವ 
ನವ್ಯ ಪಂಥದ ಶೈಲಿಯನ್ನು ಇನ್ನೂ ಉಳಿಸಿಕೊಂಡವರು. 


ಜಯಂತ ಕಾಯ್ಕಿಣಿಯವರ ಕತೆಗಳ ಇನ್ನೊ ್ನ೦ದು ಅಂಶ, ಕೇವಲ ಲೌಕಿಕವಲ್ಲದ, 


ಸ್ವಲ್ಪ ಮಟ್ಟಿಗೆ ಮೆಟಾಫಿಸಿಕಲ್‌ ಎನ್ನಬಹುದಾದ, ಬದುಕಿನ ಸಾಧ್ಯತೆಗಳನ್ನು ಅವರು 


ತಿರಸ್ಕರಿಸುವವರಲ್ಲ. ಎಲ್ಲವೂ ತಯಾರಾಗಿದ್ದರೂ, ಅದು ಹೊತ್ತಿಕೊಳ್ಳದೇ ಉಳಿದು, 


೭೨/ಸಂವಾದ 


ಈ 


ಸ 


ಬಂದು ದಿವ್ಯದಕ್ಷಣದಲ್ಲಿ ಇದ್ದಕ್ಕಿದ್ದಂತೆ ಗೋಚರಿಸಿಬಿಡುವ ಒಂದು ಅವ್ಯಕ್ತ ಸಾಧ್ಯತೆ 
ಯನ್ನು ಅವರು ತಿರಸ್ಕರಿಸುವವರಲ್ಲ. ಅದು ಅನೇಕ ಮಜಲುಗಳಲ್ಲಿ, ಅನೇಕ ರೀತಿ 
ಗಳಲ್ಲಿ, ಭಾವಗಳಲ್ಲಿ ಸಾಕಾರಗೊಳ ಬಹುದು. ಈ ಸಂಕಲನದ "ಬಿನ್ನಿ ೈಷ್ಣನ್‌ ಬಂದು 
ಹೋದ" ಕತೆಯಲ್ಲಿ ಬಹಳ ಗಂಭೀರ ಧಾಟಿಯಲ್ಲಿ ಅದು ಮೂಡಿ ಬಂದರೆ, “ದಗಡೂ 
ಪರಬನ ಅಶ್ವಮೇಧ'ದಲ್ಲಿ ಅದು ಬಹಳ ಕಾಮಿಕ್‌ ಶೈಲಿಯಲ್ಲಿ ನಿರೂಪಿತವಾಗಿದೆ. 
ನಗರ ಜೀವನದ ಹಿನ್ನೆಲೆಯ ಬದುಕಲ್ಲಿ, ಎಲ್ಲ ಸಾಮಾನ್ಯ, ಸಪ್ಪೆ, ಅರ್ಥಹೀನ ಅಂದು 
ಕೊಳ್ಳುತ್ತಿದ್ದಂತೆ, ಬದುಕಿನ ಸೌಂದರ್ಯ ಸಾಧ್ಯತೆಗಳು ಇದ್ದಕ್ಕಿದ್ದಂತೆ ಈ ಸಾಮಾನ್ಯ 
ಜೀವನದೊಳಗಿಂದಲೇ ಗೋಚರಿಸಿಬಿಡುವ ಹಿನ್ನೆಲೆಯಲ್ಲಿ ಕಾಯ್ಕಿಣಿಯವರ ಮೂಲ 
ದೃಷ್ಟಿಯನ್ನು ನಾವು ಗುರುತಿಸಿಕೊಳ ಬಹುದು. 

“ಸಮೀರನ ದಿನ' ನಗರ ಜೀವನದ ಅನೇಕ ಒಳಸುಳಿಗಳನ್ನೂ, ಸಾಂಸ್ಕೃತಿಕವಾಗಿ 
ಬೇರು ಕಡಿದುಕೊಂಡು, ನಗರದ ಜೀವ ಪ್ರಪೆಂಚದಲ್ಲಿ ಆರ್ಥಿಕ ಅನಿವಾರ್ಯತೆಯಿಂದ 
ಸೇರಿಕೊಂಡಿರುವ ಒಂದು ದೊಡ್ಡ ಸಮುದಾಯದ ಅಂತರಂಗವನ್ನು ಬಿಡಿಸಿಟ್ಟು 
ಪ್ರಾತಿನಿಧಿಕವಾಗಿ ಎತ್ತಿತೋರಿಸುವ ಕತೆ. ಈ ಕತೆ ಪಡೆದಿರುವ ಸುಂದರ ಆಕಾರವೇ, 
ಇಂತಹ ಬದುಕನ್ನು ಗಮನಿಸುವಲ್ಲಿ ಕತೆಗುರನಿಗಿರುವ ಸಂಯಮ, ಅದರ ಎಳೆ ಎಳೆ 
ಗಳನ್ನು ಅರ್ಥಮಾಡಿಕೊಳ್ಳುವ ಕಳಕಳಿ, ಇದರಲ್ಲಿ ಬದುಕು ಕಳೆದುಹೋಗದಂತೆ, ಇರ 
ಬೇಕಾದ ಎಚ್ಚರ, ವಾಸ್ತವ ಪ್ರಪಂಚದ ಕಟುನಿಷ್ಮುರತೆಯನ್ನು ಎದುರಿಸಿಯೂ. 
ಜೀವನವನ್ನು ಅವರ ಎಲ್ಲಾ ವಿವರಗಳೊಂದಿಗೆ ಆರಾಧಿಸ ಬಯಸುವ ತಹತಹ. 
ಎಲ್ಲವನ್ನೂ ತೋರಿಸಿಕೊಡುತ್ತದೆ. | 

ಆದರೆ, ಜಯಂತ ಕಾಯ್ಕಿಣಿಯವರ ಮುಂದಿನ ಸಾಧ್ಯತೆಗಳತ್ತ ಬೆರಳು ತೋರಿ 
ಸುತ್ತಿರುವ ಕತೆ “ದಗಡೂ ಪರಬನ ಅಶ್ವಮೇಧ'. ಇಲ್ಲಿನ ಇತರ ಕತೆಗಳ ಗಂಭೀರ 
ಧಾಟಿಗಿಂತ ಭಿನ್ನವಾಗಿ, ತುಸು ಕಾಮಿಕ್‌ ಶೈಲಿಯನ್ನು ಬಳಸಿಕೊಂಡಿರುವ ಈ ಕತೆ, 
ಜಯಂತ ಕಾಯ್ಕಿಣಿಯವರ ಮಗುವಿಕೆಯನ್ನು ತೋರಿಸಿಕೊಡುತ್ತದೆ. ಅತಿಯಾದ 
ಗಂಭೀರತೆ ದಿನನಿತ್ಯದ ಅರಿವಿಗೆ ಕೆಲವೊಮ್ಮೆ ಹೆಚ್ಚಾ ಗುತ್ತದೆ. ನಿತ್ಯಜೀವನದ ಅನೇಕ 
ಸುಖಗಳು ಅದರಿಂದಾಗಿ ಕೆಲವೊಮ್ಮೆ ಮರೆಯಾಗುತ್ತದೆ. ಈ ಕತೆಯ ಭಾನುಮತಿ, 
ಗುಲಾಮ, ಮದುಮಗ ದಗಡೂ ಪರಬ್‌-ಇಂತಹ ಸಾಮಾನ್ಯ ಜೀವಗಳನ್ನು ಸಮ 
ರ್ಪಕವಾಗಿ ಹಿಡಿಯಬಲ್ಲ ಧಾಟಿ ಇದು.. ಈ ಸಾಧ್ಯತೆಯತ್ತ, ಜಯಂತ ಕಾಯ್ಕಿಣಿ 
ಯವರು ಸ್ಪಷ್ಟ ಹೆಜ್ಜೆ ಇಡುತ್ತಿರುವುದು ಬಹಳ ಸ್ವಾಗತಾರ್ಹ ಬೆಳವಣಿಗೆ. ಆಧಂನಿಕ 
ಜೀವನದ ಹಿನ್ನೆಲೆಯಲ್ಲಿ, ಕನ್ನಡದ ಸಾಹಿತ್ಯ ಸಂದರ್ಭವೂ ಈ ಜಾಡಿನಲ್ಲಿ ಒಂದು 
ದೊಡ್ಡಮಟ್ಟದ ಸಾಧನೆಗಾಗಿ ಕಾಯುತ್ತಿದೆ ಎಂದು ಸ್ಪಷ್ಟವಾಗಿ ಹೇಳಬಹುದು. 

—ಎಸ್‌. ಆರ್‌. ನಿಜಯಶಂಕರ್‌ 


ಜನವರಿ-ಫೆಬ್ರವರಿ ೧೯೯೧/೩೩ 


ಉತ್ಸನನ (ಕಥಾ ಸಂಕಲನ) ಪಟ: 128, ಬೆಲೆ: ರೊ. 12/- 
ಹಟ್ಟು 1 ೨೧೪0೦ (ಕಥಾ ಸಂಕಲನ) ಪುಟ: 98. ಬೆಲೆ: ರೂ. 15/- 


ಎರಡೂ ಪುಸ್ತಕಗಳ ಲೇಖಕರು: ಟಿ, ಆರ". ರಾಧಾಕೃಷ್ಣ 
ಪ್ರಕಾಶಕರು: ಚಿನ್ಮೂಲಾದ್ರಿ ಪ್ರಕಾಶನ, ಚಿತ್ರದುರ್ಗ 


ಸಣ್ಣ ಕಥೆಗಳನ್ನು ನಿಷ್ಠೆಯಿಂದ ರಚಿಸಿಕೊಂಡು ಬರುತ್ತಿರುವ ರ್‌ಧಾಕೃಷ್ಣೆ 
ಅವರ ಈ ಎರಡು ಕಥಾಸಂಕಲನಗಳ ಒಳ್ಳೆಯ ಗುಣಲಕ್ಷಣಗಳನ್ನು ಮೊದಲಲ್ಲೇ 
ಗುರುತಿಸಿಬಿಡುವುದು ಉತ್ತಮ. ಎಷ್ಟೇ ಕಷ್ಟ. ಕೊರಗುಗಳಿದ್ದಾಗ್ಯೂ ಜೀವನವನ್ನು 
ಇತ್ಯಾತ್ಮಕವೆಂದೇ ಸ್ವೀಕರಿಸ್ನುವ Wr ಇವರ ಎಲ್ಲಾ "ಕಥೆಗಳಲ್ಲೂ ಕಂಡು 
pe ಮುಖ್ಯ ಗುಣ. ಇದರ ಜೊತೆಗೆ, ಬದುಕಿನ ಏರುಪೇರುಗಳನ್ನು ವಾಸ್ತವ 
ನೆಲೆಯಲ್ಲಿ ಗ್ರಹಿಸಿ ವಿನಯ-ಸಂಯ:ಮಗಳಿಂದ ಅರ್ಥ ಮಾಡಿಕೊಳ್ಳುವ ಕ್ರಮ ಇಲ್ಲಿದೆ. 
ಸಹಜತೆ ಹಾಗೂ ಪ್ರಾಮಾಣಿಕತೆಗಳಿಗೆ ವಿಮುಖವಾದ ಜೀವನಶೈಲಿಯನ್ನು ಇವರು : 
ತಿರಸ್ಕರಿಸುತ್ತಾರೆ. ಇಂತಹ ಕಡೆಗಳಲ್ಲಿ ವಿಷಾದ ಸ್ಥಾಯಿಯಾಗಿ ಮೂಡುತ್ತದೆ. 
ಇಂತಿಂತಹ ವರೌಲ್ಯಗಳನ್ನೇ ಅರಸಿ ಆತುಕೊಳ್ಳಬೇಕೆಂಬ ಸಂದೇಶ ನೀಡದೆ ' 
ಇವರೂ: ವಿಮರ್ಶಾತ ಕ ಅಂತರ. ಮತ್ತು ಎಚ್ಚರವನ್ನು ಕಾಯ್ದುಕೊಳ್ಳುತ್ತಾರೆ, ' 
ಮೇಲ್ನೋಟಕ್ಕೆ ತೀರಾ ಸರಳವೆನ್ನಿಸುವ "ತೀರ್ಪು' ಕಥೆಯನ್ನು ಇಲ್ಲಿ ಗಮನಿಸಬಹುದು. 
ಮೂರ್ತ ವಾಸ್ತವ ವಿವರಗಳ ಮಧ್ಯದಿಂದ ಮುಗ್ಧತೆಯ ಪರವಾದ ಧೋರಣೆ 
ತನ್ನಷ ಷ್ಟ ಕ್ಕೆ ತಾನೇ ಬಿಚಿ _ಕೊಳ್ಳುತ್ತ ತ್ತದೆ. 


ಕ 


ರಾಧಾಕೃಷ್ಣರ ಅನುಭವ ಜಗತ್ತು ಮನುಷ್ಯ ಸಂಬಂಧಗಳಿಂದ ತುಂಬಿಕೊಂಡಿದೆ, 
ಹಾಗೆ ನೋಡಿದರೆ, ಇವರ ಮುಖ್ಯ ಆಶಯವೇ ಈ ಸಂಬಂಧಗಳ ಎಲ್ಲ ಮಗ್ಗಲು 
ಗಳನ್ನು ಅರ್ಥಮಾಡಿಕೊಳ್ಳುವುದು. ಉದಾಹರಣೆಗೆ, “ರಾಕ್ಷಸ ಮತ್ತು ಕುಳ್ಳ' 
ಹಾಗೂ "ಸೋಮು ಮತ್ತು ಗವಿ' ಕಥೆಗಳಲ್ಲಿ ಇವರು ಮನುಷ್ಯ-ಮನುಷ್ಯ ಸಂಬಂಧ 
ಗಳನ್ನು ಕೆದಕುತ್ತಾರೆ. 'ಕಟ್ಟುಪಾಡುಗಳು' ಕಥೆಯಲ್ಲಿ ಈ ಪ್ರಕ್ರಿಯೆ ಇನ್ನಷ್ಟು 
ಸೂಕ್ಷ್ಮ ವಾಗಿದೆ. 


ನಮ್ಮ ಒಳತೋಟಿಗಳಿಗೆ, ಆಶಯಗಳಿಗೆ ಕಥಾರೂಪ ಕೊಡುವಲ್ಲಿ ರಾಧಾಕೃಷ್ಣರ i 
ಶಿಸ್ತನ್ನು ಗಮನಿಸಬೇಕು. ಕಥೆ ನಿಧಾನವಾಗಿ ತನ್ನ ಕೈಗಳನ್ನು ಚಾಚುತ್ತಾ ನಿಲುವು 


ಗಳನ್ನು ಸಾವಕಾಶವಾಗಿ ಪ್ರಕಟಿಸುತ್ತದೆ. ಈ ಕಥನ ಕ್ರಿಯೆಯ ನಿರ್ವಹಣೆ ಓದುಗರ 
ಮನಸ್ಸನ್ನು ತುಂಬಿಕೊಳ್ಳು ವಂತಿದೆ. 


೩೭೪/ಸಂನಾದ 


ಲೇಖಕರ ಶಕ್ತಿಯತ್ತ ನಮ್ಮ ಗಮನ ಸೆಳೆಯುವ ಈ ಕಥೆಗಳು ಕೊನೆಗೆ ಅತೃಪ್ತಿ 
ಯನ್ನು ಉಂಟುಮಾಡಿ ಹೋಗುತ್ತವೆಂಬುದನ್ನು ಹೇಳಬೇಕು. ಇದಕ್ಕೆ ಹಲವಾರು 
ಕಾರಣಗಳಿವೆ. . ಮೊದಲನೆಯದಾಗಿ, ಕಥೆಯ ಅರ್ಥಶ್ರೀಮಂತಿಕೆಯನ್ನು ಹೆಚ್ಚಿಸಲೇ 
ಬೇಕೆಂಬ ಪ ಜ್ಞಾ ಪೂರ್ವಕ ತೀರ್ಮಾನ. ಇದನ್ನು ಸಾಧಿಸಲು ಕಥೆಯ ಅನುಭವದ 
ಹಂದರದ ಮೇಲೆ ಸಾಂಕೇತಿಕತೆಯ ಚಪ್ಪರವನ್ನು ಇವರು ಹೇರುತ್ತಾರೆ. “ಹೊತ್ತು 
ತಂದ ಹೊರೆ' ಮತು, "ನಾಟಕಗಳ ಮಧ್ಯೆ' ಸಂಕೇತಗಳ ಅನಗತ್ಯ ಭಾರದಿಂದ ಕುಸಿ 
ಯುತ್ತವೆ. ಎರಡನೆಯದಾಗಿ, ಅನುಭವ ವಲಯದಲ್ಲಿ ದಕ್ಕುವ ವಿವರಗಳನ್ನು ಒಂದು 
ವಿನ್ಯಾಸದಲ್ಲಿ ನೇಯ್ದು ಮುಖ್ಯ ಕೇಂದ್ರಕ್ಕೆ ತರಲಾರದೇ ಹೋಗುವುದು. "ಬಳುವಳಿ', 
“ರೋಗಗ್ರಸ್ಥ' ಕಥೆಗಳ ಶಯ್ಕೆಯಲ್ಲಿರುವ ವಿವರಗಳು ವಸ್ತುವಿಗೆ ಪೂರಕವಾಗಿ 
ದುಡಿಯದೆ, ತಾತ್ತ್ವಿಕತೆಯನ್ನು ಕಟ್ಟಿಕೊಡದೆ ಅಲ್ಲಲ್ಲೇ ಚದುರಿಕೊಂಡು ಬಿಡುತ್ತವೆ. 
ಮೂರನೆಯದಾಗಿ (ಮತ್ತು ಮುಖ್ಯವಾಗಿ) ಒಂದು ವಸ್ತುಸ್ಥಿತಿ ಅಥವಾ ಸಂಬಂಧದ 
ಆಳಕ್ಕಿಳಿಯದೆ ಕಥೆ ಒಂದು ಹಂತದಲ್ಲಿ ತಟಸ್ಮವಾಗಿಬಿಡುವುದು. ಎಷ್ಟೇ ವಿನಯದಿಂದ 
ತಮ್ಮ ಅನುಭವವನ್ನು ಇವರು ಮುಖಾಮುಖಿಯಾದರೂ ಶೋಧನೆಯ ಕಣ್ಣನ್ನು 
ಪ್ರಖರವಾಗಿಸುವುದಿಲ್ಲ. ಹೀಗಾಗಿ ಅನುಭವ ನೀಡುವ ಚ್ಹರಿ, ಅದರ ನಿಗೂಢತೆ : 
ಗಳಿಂದ ಕಥೆಗಳು ವಂಚಿತವಾಗಿಬಿಡುತ್ತವೆ. ಇದೇ ಕಾರಣದಿಂದಾಗಿ "ನಿಕಷ'ದಂತಹ 
ಗಾಢ ರಚನೆ ಕೂಡಾ ಒಂದು ಗೆರೆಯೊಳಗೆ ನಿಂತುಬಿಡುತ್ತದೆ. 

ಯಾವ ಕಥೆಯಲ್ಲೂ ಜೀವವಿರೋಧಿ ಮೌಲ್ಯವನ್ನು ಅನ್ವೇಷಿಸದ ರಾಧಾಕೃಷ್ಣ 
ಸಣ್ಣಕಥೆ ಪ್ರಕಾರದ ಸಾಧ್ಯತೆಗಳನ್ನು ಸ ತಮ್ಮದಾಗಿಸಿಕೊಳ್ಳಲು ತೊಡಗಿದ್ದಾರೆಂಬುದಕ್ಕೆ 
ಈ ಎರಡು ಕಥಾಸಂಕಲನಗಳೇ ಸಾಕ್ಷಿ. ನಿಜಕ್ಕೂ ಬೇರ್ಪಡಿಸಲಾಗದ ತಾತ್ತ್ವಿಕ 
ನಿಲುವುಗಳು ಮತ್ತು ಕಲಾವಂತಿಕೆ ಇವರ ಮುಂದಿನ ಕಥೆಗಳಲ್ಲಿ ಹೇಗೆ ರೂಪುಗೊಳ್ಳು 
ತ್ತವೆ ಎಂದು ಕುತೂಹಲದಿಂದ ಕಾಯಬೇಕು. 
pe —ಎ. ಆರ್‌. ನಾಗಭೂಷಣ 


ಮೊಸಟ ಸೋರ್ಟ 
ಟಪ್ಪುಸುಲ್ತಾನನ ಖಡ್ಗ (ಕಾದಂಬರಿ) 


ಇಂಗ್ಲಿಷ್‌ ಮೂಲ: ಭಗವಾನ್‌ ಎಸ್‌. ಗಿದ್ದಾನಿ, ಕನ್ನಡಕ್ಕೆ: ಎಸ್‌. ಜಿ. ರಂಗನಾಥ್‌ 


ಇತಿಹಾಸಕ್ಕೂ ಐತಿಹಾಸಿಕ ಕಾದಂಬರಿಗೂ ಇರುವ ವ್ಯತ್ಯಾಸವನ್ನು ಭಗವಾನ್‌ 
ಎಸ್‌. ಗಿದ್ದಾ ಿನಿಯವರ ಮಾತುಗಳಲ್ಲೇ ಹೇಳುವುದಾದರೆ-“ಟಿಪ್ಪು ಯಾವುದಕ್ಕಾಗಿ 


ಜನವರಿ-ಫೆಬ್ರವರಿ ೧೯೯೧/೭೫ 


ಬದುಕಿದನೋ ಹಾಗೂ ಮಡಿದನೋ ಅವೆಲ್ಲವನ್ನೂ ಹಿಡಿದಿಡಲು ಕೇವಲ ಇತಿಹಾಸವು 
ಒಂದು ದುರ್ಬಲ ವರಾಧ್ಯಮವಾಗುತ್ತದೆಂಬುದು ನನ್ನ ಭಾವನೆಯಾಗಿತ್ತು... ಇತಿ 
ಹಾಸವು ಗತಕಾಲದ ಬೂದಿಯನ್ನು ಮಾತ್ರ ಉಳಿಸಿಕೊಂಡಿರುತ್ತದೆಯೇ ಹೊರ ರು 
ಬೆಂಕಿಯನ್ನಲ್ಲ....ಟಿಪ್ಪು ಸುಲ್ತಾನನ ಜೀವನ, ಪ್ರೇಮ, ಬಲಿದಾನಗಳನ್ನು ವರ್ಣಿಸಲು 
ಅವನು ಯಾವುದರ ಅವಿಭಾಜ್ಯ ಅಂಗವಾಗಿದ್ದನೋ ಆ ಕಾಲದ ಬಗ್ಗೆಯೂ 
ಸಮರ್ಪಕವಾಗಿ ಸಾಧಿಸಿ ತೋರಿಸಲು ಒಂದು ಕಾದಂಬರಿಯೇ ಆಗಜೇಕಿತು”. ' 
ಅಷ್ಟೇನೂ ಖ್ಯಾತ ಬರಹಗಾರರಲ್ಲದ ಗಿದ್ವಾನಿಯವರು ಮತ್ತೆ ಹೇಳುತ್ತಾರೆ- ಕ 
“ಒಂದು ಇತಿಹಾಸ ಗ್ರಂಥವನ್ನು ಬರೆಯಲು ಬೇಕಾದ ಸಾಧನೆಗಳಾಗಲೀ, ತರಬೇತಿ 
ಯಾಗಲೀ ನನ್ನಲ್ಲಿಲ್ಲ....ಆದರೆ ವಾಸ್ತವವಾಗಿ ಕಾದಂಬರಿಯೊಂದನ್ನು ಸಹ ಬರೆಯುವ ಡಿ 
ಸಾಧನಗಳುಗಲೀ, ತರಬೇತಿಯಾಗಲೀ, ಪ್ರತಿಭೆಯಾಗಲೀ ನನ್ನಲ್ಲಿವೆಯೆಂದೂ ನಾನೂ" 
ಹೇಳಿಕೊಳ್ಳಲಾರೆ”,. ಈ ಹೇಳಿಕೆಗಳಲ್ಲಿರುವ ವಿರೋಧಾಭಾಸಗಳನ್ನು ಓದುಗರು 
ಗಮನಿಸಬೇಕು. “ಟಿಪ್ಪುವಿನ ಚಿತ್ರವನ್ನು ನ್ಯಾಯಯುತವಾಗಿಯೂ, ಕರಾರು 
ವಾಕ್ಕಾಗಿಯೂ ರಚಿಸಬೇಕೆಂಬುದೇ” ಗಿದ್ವಾನಿಯವರ ಬಯಕೆ ಎಂದು ಅವರೇ ಹೆಳಿ 
ಕೊಂಡಿದ್ದಾರೆ. 


“ಭಾರತದ ಇತಿಹಾಸವೆಂದರೆ ಸಾಗರದಲ್ಲಿ ಮುಳುಗಿಹೋದ ಹಡಗು”-ಎಂಬ' 
ಹೇಳಿಕೆ ಇಲ್ಲಿ ಪ್ರಸ್ತುತವಾಗುತ್ತದೆ. ಯಾವುದು ಸತ್ಯ, ಯಾವುದು ಮಿಥೈ-ಎಂಬ 
ನಿರ್ಣಯಕ್ಕೆ ಬರಲು ಯಾರಿಗೂ ಅಸಾಧ್ಯ... ಉಭಯ ಪಕ್ಷಗಳಲ್ಲೂ ಸಾಕಷ್ಟು. 
ಉಲ್ಲೇಖಗಳು ದೊರೆಯುತ್ತವೆ. ಟಿಪ್ಪುಸುಲ್ತಾನ್‌ ಹೇಗಿದ್ದ ಎನ್ನುವುದಕ್ಕಿಂತ, ಅವನು 
ಹೇಗಿದ್ದರೆ ಚೆನ್ನುಗಿರುತ್ತಿತ್ತು-ಎಂದು ಕಲ್ಪಿಸಿಕೊಂಡು ಆನಂದಿನವ, ಆ ಆನಂದವನ್ನೂ ' 
ಓದುಗರೊಂದಿಗೆ ಹಂಚಿಕೊಳ್ಳುವ ಒಬ್ಬ ಲೇಖಕನ ಸ್ವಾತಂತ್ರ್ಯ ಪ್ರಶ್ನಾತೀತವಾದಾದು, 
ಕಾದಂಬರಿಯ ನಲವತ್ತೈದನೇ ಅಧ್ಯಾಯ “ಇನ್ನೊಬ್ಬ ವ್ಯಕ್ತಿಯ ನಾಲ್ಕು ವರ್ಷಗಳು” 
ಟಿಪ್ಪುವಿನ ವ್ಯಕ್ತಿತ್ವದ ಹಲವು ಮುಖಗಳನ್ನು ಚಿತ್ರಿಸುವ ಪ್ರಯತ್ನ. ಧರ್ಮ `` 
ಸಹಿಷ್ಣುತೆ, ಕೊರುನ್‌, ವೇದಗಳ:-ಈ ಎಲ್ಲವರ ಪ್ರಸ್ತಾಪ ಅಲ್ಲಿದೆ. ಹಿಂದೂ, 
ಮುಸ್ಲಿಂ ಜನಾಂಗಗಳು ಒಟ್ಟಾಗಿ ಜೀವಿಸಿ, ಈ ದೇಶದಲ್ಲಿ ಉಭಯ ಸಂಸ್ಕೃತಿಗಳೂ ' 
ಹಾಸುಹೊಕ್ಕಾಗಿ ಬೆಸೆದು, ಒಬ್ಬರ ವಿನಾ ಮತ್ತೊಬ್ಬರ ಜೀವನ ಅಪೂರ್ಣ ಎಂಬ. 
ಹಂತವನ್ನು ನಾವಿಂದು ತಲುಪಿದ್ದೇವೆ. ಈ ಸಂದರ್ಭದಲ್ಲೂ ಈ ಜಾತಿ ಧರ್ಮಗಳ 
ಬಿರುಕನ್ನು ತಂದೊಡ್ಡಿ, ರಾಜಕೀಯ ಮಾಡುವ ಹಳದೀ ಕಣ್ಣುಗಳು ಈ ಕಾದಂಬರಿ ' 
ಯಿಂದ ಕಲಿಯುವುದು ಬೇಕಾದಷ್ಟಿದೆ. ಇದು ಕಾದಂಬರಿ ಎನ್ನಿಸಿಕೊಂಡಿರುವುದರಿಂದ, ' 


ಐತಿಹಾಸಿಕ ವಿವಾದಗಳು, ಭಿನ್ನಾ ಭಿಪ್ರಾಯಗಳು ಅಪ್ಪ ಶ್ರಕ್ತುತ. ಫ್ಲಾಶ್‌ಬ್ಯಾಕ್‌ ತಂತ್ರ. 


೭೬/ಸಂವಾದ 


ವನ್ನು ಪ್ರಧಾನವಾಗಿ ಬಳಸಿಕೊಳ್ಳಲಾದ ಈ ಕಾದಂಬರಿಯ ಲ್ಲಿ ಕೆಲವು ಕಡೆ ಐತಿಹಾಸಿಕ 
ದಾಖಲೆಗಳು ಬೇಸರ ಬರಿಸುವಷ್ಟು ವಿಫುಲವಾಗಿವೆ, 


ಎಸ್‌. ಬಿ. ರಂಗನಾಥ್‌ರವರ ಅನುವಾದ ಸೊಗಸಾಗಿದೆ. ಕೃತಿಯ ಬೃಹ 
ದ್ಧಾತ್ರದಿಂದಾಗಿ ಅಲ್ಲಲ್ಲಿ ಕೆಲವು ಶಿಥಿಲ ಬಂಧಗಳಿದ್ದರೂ ಸಹ್ಯವಾಗಿವೆ.. ಕಾದಂಬರಿಯ 
ಮುಕ್ತ ಅನುವಾದ ಎಂದು ಅನರು ಹೇಳಿದ್ದಾರೆ. ಕಾದಂಬರಿಯ ವಿನ್ಯಾಸದಲ್ಲಿ 
ಸಾಮ್ರಾಜ್ಯಶಾಹೀ ಶಕ್ತಿ ಹಾಗೂ ಪ್ರಜಾಪ್ರಭುತ್ವಗಳ ನಡುವಣ ಸಂಘರ್ಷ ಸ್ಫುಟವಾಗಿ 


ಮೂಡಿಲ್ಲ ಟಪ್ಪವಿನ ವ್ಯಕ್ತಿಚಿತ್ರಣಕ್ಕೆ ಹೆಚ್ಚು ಒತ್ತು ಕೊಡಲಾಗಿದೆ. ಈ ಅಂಶ 


ವನ್ನು ಅನುವಾದಕರು ಏನೂ ಮಾಡುವಂತಿಲ್ಲದೆ ಅಸಹಾಯಕರಾಗಿದ್ದಾರೆ. 


--ಎನ್‌. ಎಸ್‌. ಚಿದಂಬರರಾವ್‌ 


ಆಯ್ದ ಲೇಖನಗಳು 
ಲೇಖಕರು; ಡಾ| ತಾಳ್ತ ಜೆ ವಸಂತಕುಮಾರ 


ಡಾ॥ ತಾಳ್ತಜೆಯವರು ಬರೆದ ಹನ್ನೆರಡು ಲೇಖನಗಳು ಇಲ್ಲಿ ಸಂಕಲಿತವಾಗಿವೆ. 
“ಖಡ್ಕ ವಾಗಲಿ ವಿಮರ್ಶೆ' ಎನ್ನುವ ಧೋರಣೆಯಿಂದ ಖಡ್ಗ ಹಿರಿದು ಹೊರಡುವ 
ವಿಮರ್ಶಕರ ಇಂದಿನ ಸಂದರ್ಭಗಳಲ್ಲಿ ತಾಳ್ತಜೆಯವರ ಸಹೃದಯತೆ ಒಡೆದು ತೋರು 
ವಂತಹದು. ತಾಳ್ತಜೆಯವರ ಲೇಖನಗಳಲ್ಲಿ ಕೃತಿಯ: ಬಗೆಗೆ ಅವರು ಹೊಂದಿರುವ 
ಗೌರವ ಅತ್ಯಂತ ಸ್ಪಷ್ಟವಾಗಿ ಮೂಡಿಬರುತ್ತದೆ... ಇದು ಅವರು ತಮ್ಮ ಲೇಖನಗಳಿಗೆ 
ಆಯ್ದುಕೊಂಡ ಲೇಖಕರ ಬಗ್ಗೆ ಇಟ್ಟುಕೊಂಡ ಗೌರವದ ಭಾವನೆಯ ಮೂಲಕ 
ನಿಯಂಶ್ರಿತವಾದುದೂ ಆಗಿರಬಹುದು. ತಾಳ್ತಜೆಯವರು ಯಾವುದೇ ಕೃತಿಯನ್ನು 
ಒಂದೇ ನಿರ್ದಿಷ್ಟ ದೃಷ್ಟಿಕೋನದೊಂದಿಗೆ ಪ್ರವೇಶ ಮಾಡ:ವಂತೆ ತೋರುತ್ತದೆ. 
ಬಹುತೇಕ ಲೇಖನಗಳು ಈ ದೃಷ್ಟಿಕೋನವನ್ನು ಮಂಡಿಸುತ್ತಲೇ ಆರಂಭಗೊಳ್ಳುತ್ತವೆ 
ಬಹುಶಃ ಈ ಕ್ರಮವು ಸಹೃದಯರಿಗೆ ವಿ:ತಿ ಹೇರುವಂಥದಾಗುತ್ತದೆ. ಸಂಕಲನದ 
“ಅರವಿಂದ ನಾಡಕರ್ಣಿಯವರೊಡನೆ ಒಂದು ಸಂಜೆ' ಲೇಖನ ಕುತೂಹಲ ಹುಟ್ಟಿಸು 
ವಂಥದಾಗಿದೆ. 


ಸೀರು ಒಣಗಿದ ಪ್ರೀತಿ (ಕವನ 
ಲೇಖಕರು: ಜಿ. ಎನ್‌. ಮಲ್ಲೇಶ್‌ 


ಇದು ಕವಿಯ ಮೊದಲ ಸಂಕಲನ. ಇಲ್ಲಿನ ಹಲವಾರು ಕವನಗಳಲ್ಲಿ 
ಬಂಡಾಯದ ಬಾವುಟ ಪಟಪಟನೆ ಹಾರುವ ಶಬ್ದ ಕೇಳಿಸುತ್ತದೆ. ಆದರೆ ಬರೀ ಶಬ್ದ. 


ಜನವರಿ-ಫೆಬ್ರನರಿ ೧೯೯೧/೭೭ 


4 a 
ಅರ್ಥ ಹುಡುಕಲು ಹೆಣಗಬೇಕು. ಹಾಗೆ ಸಿಕ್ಕ ಅರ್ಥವೂ ಹೊಸದೇನೂ « 
ವದಿಲ್ಲ, ಕಲ್ಲು ಕಟ್ಟಡದಂತೆ ಇವರ ಪದ್ಯಗಳು. ಪದ್ಯ ಕಟ್ಟುವ ಕೌಶಲ್ಯವಿದೆ; ೮೭ ರ್ಥ 
ಹೊಳೆಯಿಸುವ ಅರಿವೆಂಬುದು ಇಲ್ಲ. ಸ್ವಾತಂತ್ರ್ಯ, ಸಮತೆ "ಹಾಗ ನ್ಯಾಯ 
ಇಲ್ಲಿನ ಪದ್ಯಗಳಲ್ಲಿ ವ್ಯಕ್ತಮಾಡಲಾಗಿರುವ ಕಳಕಳಿ ತನ್ನ ಸ್ಥ್ಯೂ ಲತೆಯಿಂದಾಗಿ ಅಂಗಾತ 
ವಾಗಿದೆ. 'ಬುದ್ದಿಯಲ್ಲ. ಹೃದಯಕೊಟ್ಟು ಬರೆದರೆ ಮಲ್ಲೆ ಶ್‌ ಒಳ್ಳೆಯ ' 
ಬರೆಯಬಲ್ಲರೆಂಬುದಕ್ಕೆ "ಬಾಂಬು ತುಟಿಗಳ ' ಕವನದ ಮೊದಲ ಸ ಸಾಲೆ 
ಸಾಕ್ಷಿಯಂತಿವೆ. "ಅಚ್ಚರಿಗೊಬ್ಬಳು ಪಿ. ಟಿ. ಉಷಾ' ಹಾಗೂ ಕೆಲವು ಹನಿಗವನಗಳು 
ಮೆಚ್ಚುಗೆಯಾಗುತ್ತವೆ. A 


ಕಪ್ಪು ಹುಡುಗನ ಬೆಳಗು (ಕವನ) 
ಲೇಖಕರು: ಎಸ". ನಟಿನಾಜ್‌ ಬೂದಾಳು ‘i 
ಪ್ರಧಾನವಾಗಿ ಹಳ್ಳಿ ಬದುಕಿನ ಚಿತ್ರಗಳ ಮೂಲಕವೇ ಕವನ ಕಟ್ಟು ವ ಈ ಕಂ 
ತನ್ಮು ಮೊದಲ ಸಂಕಲನದಲ್ಲಿ € ನಾಲ್ಕಾರು ಒಳ್ಳೆಯ ಕವನಗಳನ್ನು ನೀಡಿದ್ದಾರೆ. 
“ಬೆಳಗುದ ಪರಿ', "ಬೆಸ್ತರ ಹುಡುಗಿ", "ಅಕ್ಕ', “ತವಕ”, “ತಲೆ ಮೇಲಿನ ದೀವಿಗೆ”, ' 
“ಅವ್ವ', 'ಅಗ್ನಿ ಕೊಂಡ' ಹಾಗೂ “ತೊರೆಯಜ್ಜ' ಇನ್ನೂ ಪೂರ್ಣವಾಗಿ ಅರಳಬೇಕಾದ 
ಕವನಗಳಾದರೂ ಅವು ಕಟ್ಟಿಕೊಡುವ ಆತ್ಮೀಯ ಚಿತ್ರ ಹಾಗೂ ಭಾ 
ಭಂಗಿಗಳ ಮೂಲಕ ನಮ್ಮನ್ನು ಸೆಳೆಯುತ್ತವೆ. “ಗಂಗೆ' ಈ ಕವಿಯ ಅಭಿವ್ಯಕ್ತಿ ಕ 
ಸಾವುರ್ಥ್ಯ ಎಷ್ಟು ಸೂಕ್ಷ್ಮವಾದದ್ದೆಂಬುದಕ್ಕೆ ಉದಾಹರಣೆಯಂತಿದೆ. ಆದರೆ ಇಲ್ಲಿನ 
ಪ್ರತಿಯೊಂದು ಕವನವೂ ಅಪೂರ್ಣ ಕವನದಂತೇ ಅನ್ನಿಸುವುದೇತಕ್ಕೆ ಎಂಬುದನ್ನೂ 
ಕವಿ ಆಲೋಚಿಸಬೇಕಿದೆ. 


ಹುಟ್ಟು ಸಾವುಗಳ ಮಧ್ಯೆ (ಲೇಖನಗಳು) 
ಲೇಖಕರು: ಶ್ರೀ ನ ಶಿವಾಚಾರ್ಯ ಸ್ವಾಮಿಗಳು 
ಸ್ವಾಮಿಗಳು ವಿವಿಧ ಸಂದರ್ಭಗಳಲ್ಲಿ ಮಂಡಿಸಿದ ಪ್ರಬಂಧಗಳು ಹಾಗೂ 
ಮಾಡಿದ ಭಾಷಣಗಳನ್ನೊಳಗೊಂಡ ಈ ಸಂಗ್ರಹದ ವಸ್ತುವೈವಿಧ್ಯ ಮಕ್ಕಳ ಪೋಷಣೆ ' 
ಹೇಗೆಂಬ ಕೆಲವು ಬುದ್ದಿ ಮಾತುಗಳಿಂದ ಹಿಡಿದು ನಮ್ಮ ಸಮಾಜವನ್ನು 'ಆವರಿಸಿರ ವ 
ಮೂಢನಂಬಿಕೆಗಳ ವಿರುದ್ಧ ದ ಎಚ್ಚ ರಿಕೆಯ ಮಾತುಗಳವರೆಗೆ ಹರಡಿಕೊಂಡಿದೆ ಸ 
ಹಲವೆಡೆ ತೀರಾ ಪ್ರಾಥಮಿಕ ವಿಷಯಗಳನ್ನು ತಿಳಿಸುತ್ತಿ ದ್ದಾರೆ. ಅನಗತ್ಯವಾಗಿ," 
ಈಗಾಗಲೇ ಸವಕಲಾಗಿರುವ ಉಲ್ಲೇಖಗಳನ್ನು ಜ್‌ ಮಾಡುತ್ತಿದ್ದಾರೆ. 
ಹಾಗೂ ಹೇಳಿದ್ದನ್ನೇ ನೀರು ನೀರು ಮಾಡಿ ಹೇಳುತ್ತಿ ದ್ದಾರೆ ಎನ್ನಿಸುವುದಾದರೂ, ' 
ಇವರ ವಕಾತುಗಳಿಗೆ ಕೆವಿಗೊಡುವಂತಹವರಿಗೆ ಈ ರೀತಿಯ 'ಮಾತುಗಾರಿಕೆಯೇ ಬೇಕಿರ k 


೭೪/ಸಂವಾದ 


: ಬಹುದು. ಏನೇ ಆಗಲಿ ಮಠಾಧೀಶರೊಬ್ಬರು ಜನರ ಲೌಕಿಕ ವಿವರಗಳ ಕಡೆಗೂ ಈ 


ಶಿ 

ರೀತಿ ಗಮನ ಹರಿಸುತ್ತಿರುವುದು ಶುಭದಾಯಕ. 


ತುಂಗೆಯೆಲ್ಲಿ ಹೆಣ (ಕವನ) 
ಲೇಖಕರು: ಜಿ. ಪಿ. ಬಸವರಾಜು 

ಈಗ್ಗೆ ಬಹಳ ವರ್ಷಗಳಿಂದ ಪದ್ಯ ಬರೆಯುತ್ತಿರುವೆ ಬಸವರಾಜ ಅವರೆ 
ಮೊದಲ ಕವನ ಸಂಕಲನ ಇದು. ಮುನ್ನುಡಿಕಾರ ಜಿ. ರಾಜಶೇಖರ್‌ ಹೇಳಿರುವಂತೆ 


' "ಈ ಸಂಕಲನದ ಅಷ್ಟೂ ಪದ್ಯಗಳಲ್ಲಿ ಲಯಕ್ಕೆ ಎರವಾಗುವ ಒಂದೇ ಒಂದು ಸಾಲು, 
ಲಯವನ್ನು ಮುರಿಯುವ ಒಂದೇ ಒಂದು ಶಬ್ದ ಕಾಣಿಸುವುದಿಲ್ಲ. ಲಯ ಕಾವ್ಯದ 


ಅತ್ಯಂತ ಪ್ರಾಥಮಿಕ ನಿಯಮ”. ಈ ನಿಯಮವನ್ನು ವ್ರತವೆಂಬಂತೆ ಪಾಲಿಸಿರುವ 
ಕವಿ ಏನಲ್ಲದಿದ್ದರೂ-ಈಗ ಅಪರೂಪವಾಗುತ್ತಿರುವ-ಅಚ್ಚುಕಟ್ಟಾದ ಕವಿ ಎನ್ನಿಸಿ 
ಕೊಳ್ಳುತ್ತಾರೆ. ಹೀಗಾಗಿ ಇಲ್ಲಿರುವ ಎಲ್ಲ 31 ಕವನಗಳನ್ನೂ ಸಂತೋಷದಿಂದ ಓದ 
ಬಹುದಾಗಿದೆ. ಬೆರಗು-ವಿಷಾದಗಳನ್ನೇ ತಮ್ಮ ಕಾವ್ಯದ ಸ್ಥಾಯಿಭಾವ ಮಾಡಿ 
ಕೊಂಡಿರುವ ಈ ಕವಿ ಈ ಭಾವಗಳು ಹಲವೆಡೆ 6611061816 ಮತ್ತು manipulated 


'ಆಗಿ ಓದುಗರಿಗೆ ಕಾಣುವುದಕೆ _ ಕಾರಣವೇನು ಎಂಬುದರ ಬಗೆಗೆ ಯೋಚಿಸುವ ಅಗತ್ಯ 


ಇದೆ. “ಕತ್ತಲು-ಬೆಳಕು', "ಪರಿಮಿತಿಯ ಪಾಠ', “ಚಿಟ್ಟೆ-ಗಿಡ?, "ಕಡಲು' ಹಾಗೂ 
ಕೆಲವು ಹನಿಗವನಗಳು ಮನ ಮುಟ್ಟುತ್ತವೆ. 


ನ್ಯಾ ಯೆ (ಕಥೆಗಳು) 


ಲೇಖಕರು: ಕೋರಗಲ್‌ ವಿರೂಪಾಕ್ಷಪ್ಪ 


ಇಲ್ಲಿನ ಹತ್ತೂ ಕಥೆಗಳು ಕುತೂಹಲ ಉಳಿಸಿಕೊಂಡು ಓದಿಸಿಕೊಳ್ಳುತ್ತವೆ. 
ಅನ್ಯಾಯ, ಅಸಮತೆ ಹಾಗೂ ಮೌಢ್ಯದ ವಿರುದ್ಧ ಸ್ವಲ್ಪ ವಾಚ್ಕವಾಗಿಯೇ ಪ್ರತಿ 
ಭಟನೆ ಸೂಚಿಸುವ ಈ ಕಥೆಗಳು ಉತ್ತರ ಕರ್ನಾಟಕದ ಸರಳಭಾಷೆ, ನೇರ: ನಿರೂಪಣೆ 


ಹಾಗೂ ತನ್ನ ಗ್ರಹಿಕೆಗೆ ದಕ್ಕಿದಷ್ಟನ್ನೇ ಹೇಳುವ ಸಂಯಮಗಳಿಂದಾಗಿ ಎಲ್ಲೂ 


. ಓರಟಾಟ ಹಾಗೂ ಉತ್ಸೇಕ್ಸೆಗಳಲ್ಲಿ ನುಗ್ಗಾಗದೆ ಉಳಿದಿವೆ. "ಗಿಣಿಗಿಣಿ ರಾಮ' 


ಹಾಗೂ "ನಾನೂ ಕುಬ್ಬ, ನಾನು ಕಿರಿಯ' ಕಥೆಗಳು ವಿರೂಪಾಕ್ಟಷ್ಟ ಅವರು ಸಮಾಜ 
ವನ್ನು ಹೊರಗಿದುಕೊಂಡೇ, ಕೇವಲ ಅಸಮಾಧಾನ ಹಾಗೂ ಅನುಮಾನಗಳಿಂದ 
ನೋಡದೆ ಅದು ತಾನಿರುವ, ತನ್ನೊಳಗಿರುವ ಸಮಾಜವೇ ಎಂದು ನೋಡತೊಡಗಿದಾಗ 
ಬರೆಯಬಲ್ಲ ಶಕ್ತಕಥೆಗಳಿಗೆ ಮುನ್ಸೂಚನೆಯಂತಿವೆ... ಈ ನೋಟ ದಕ್ಕಿಸಿಕೊಳ್ಳಲು 
ಅವರು ತಮ್ಮ ಇತರ ಕಥೆಗಳಲ್ಲಿ ಯಶಸ್ವಿಯಾಗಿ ಅಳವಡಿಸಿಕೊಂಡಿರುವ ಕಥೆಗಾರಿಕೆಯ 
ಸಾಮಾನ್ಯ ಸೂತ್ರಗಳನ್ನು ಕ್ರಮೇಣ ತ್ಯಜಿಸಬೇಕಾಗುತ್ತದೆ, 


ಜನವರಿ-ಫಭೆಬ್ರವರಿ ೧೯೯೧/೩೯ 


ಚಕ್ರ ತೀರ್ಥ (ಕವನಗಳು) 

ಮುಖ ಕೇಶವಮಳಗಿ ಹಾಗೂ ಸುಶೀಲಾ ಶಿರೂರು 4% 
ರಿ ಜಿಲ್ಲೆಯ ಐವತ್ತೈದು ಜನ ಕವಿಗಳು ಸೇರಿ ಹೊರತಂದಿರುವ ಈ ಕವ 

ಲ್‌ 


ಸಂಕಲನದಲ್ಲಿ ವೈವಿಧ್ಯಮಯ ಆಸಕ್ತಿಗಳು ಪ್ರ ಪ್ರೇರಣೆಗಳು ಇವ್ಲೆಮೊಲಾಯಿಸ ಬದ 
ಹಿಡಿದು ಕಲ್ಲಿನ ಇಥೆಯವರೆಗೆ. ಅಹಲೈಯಿಂದ ಹಿಡಿದು ಹತು ಶೃ ಂಗಾರದವರೆಗೆ. 
ಹೆಚ್ಚಾಗಿ ನವ್ಯ ಮತ್ತು ಬಂಡಾಯದ ಪ್ರೇರಣೆಗಳು ಇಲ್ಲಿನ ಹೆಚ್ಚಿನ ಕವಿತೆಗಳ ಹಿಂದಿವೆ; 
ಬಳ್ಳಾ "ರಿಯ ಬಿಸಿಲಲ್ಲಿ ಕವಿತೆಯ ಸಸಿನೆಟ್ಟು "ನಜರ ಕಾವಲಿಟು ಲ “ರಾಯಿ ತುರಾಯಿ 
ಹೂಗೊಂಚಲು ಅರಳಿಸಲು ಮಾಡಿದ ಸಾ ್ರಿಗತಾರ್ಹ ಪ್ರಯತ್ನವಿದು. 3 

ಬಳ್ಳಾ 


ಜೋಡಿ ದೀಪದ ನೆನಪು (ಕವನಗಳು) 3 
ಲೇಖಕಿ: ಹೆಚ್‌. ಪ್ರೇಮಲೀಲ 3 

ಹೆಚ್‌. ಪ್ರೇ ೀಮಲೀಲ ಅವರ ಈ ಮೊದಲ ಕವನ ಸಂಕಲನದಲ್ಲಿ ಸುಮಾರು 
ಮೂವತ್ತೈದು ಕವಿತೆಗಳಿವೆ. "ಕನಸು', “ಕೆಂಡವನು ಸುರಿಯದಿರಿ', “ವೌನ ಗೀತೆ” 
ಎಂಬ ಕವಿತೆಗಳಲ್ಲಿ ಒಂದು ಮನಸ್ಥಿತಿಯನ್ನು ನಿರೂಪಿಸುವ ಸನ್ನಿವೇಶ ಕಟ್ಟಿ 3 ಕೊಡುವ 
ಪ್ರಯತ್ನವಿದೆ. ಇಲ್ಲಿನ ಹೆಚ್ಚಿನ “ಕವಿತೆಗಳಿಗೆ ಪ್ರೇರಣೆ ವೈಯಕ್ತಿಕ ಸಂಬಂಧಗಳು. 
ಇದು ಒಂದು ನೆಲೆಯಲ್ಲಿ ಕವಿತೆಗೆ ಅಚ್ಚುಕಟ್ಟಿನ ನಿರೂಪಣೆಯನ್ನು ಒದಗಿಸಿದರೆ- 
ಇನ್ನೊಂದು ನೆಲೆಯಲ್ಲಿ ಗ್ರಹಿಕೆಯನ್ನು ಸೀಮಿತಗೊಳಿಸಿ ಬಿಡುವುದೂ ಉಂಟು. ೨ 


ಬರಲು (ಕವನಗಳು) 
ಲೇಖಕರು: ಟಿ. ಜಿ. ಭಟ್ಟ 
ಟಿ. ಜಿ. ಭಟ್ಟರ "ಎರಡನೆ ಶಯ ಕವನ ಸಂಕಲನವಿದು. ಒಮ್ಮೆ ನವ್ಯದ ವ್ಯಂ ಗ್ಯ 
ಕಟಕಿಗಳ ಉತ ತೃಟತೆಯಲ್ಲಿ ಬರೆಯುವ ಈ ಕವಿ (ಉದಾ: "ಕಾಳಸರ್ಪ', "ಹೊಸನಾಡಿಗೆ') 
ಇನ್ನೊಮ್ಮೆ ತಿಳಿಹಾಸ್ಯದ ದಕ್ಷಿಣ ಕನ್ನಡದ ಆಡುಭಾಷೆಯ ಸರಳತೆಯಲ್ಲಿ ತೆರೆದು 
ಕೊಳ್ಳುತ್ತಾರೆ ("ಮಾಣಿ ಕೂಸು ಸಲ್ಲಾಪ, ಕವಳದ ನಾಗಜ್ಜಿ ಪರಿಸರವಾದ). "ಕೈಗಾ 
ಒಂದು ಸಂವಾದ', "ಅಪ್ಪಿಕೋ ಹಾಡು' ಬರೆದ ಕವಿಯೇ "ಕವಳದ ನಾಗಜ್ಜಿ ಪರಿಸರ 
ವಾದ' ಬರೆದಿರುವುದು ಈ ಕವಿಗೆ ಯಾವುದೇ ಚಳುವಳಿ ಒಂದು ಮಿತಿಯಾಗಿಲ್ಲ : ಬು 
ದನ್ನು ಸೂಚಿಸುತ್ತದೆ. p 
ಅವಡುಗಚ್ಚಿದ ಬೇನೆ (ಕವನಗಳು) 
ಲೇಖಕಿ: ಹೆಚ್‌. ಆರ್‌. ಲೀಲಾವತಿ 


ಶ್ರೀಮತಿ ಹೆಚ್‌. ಆರ್‌. ಲೀಲಾವತಿಯವರ ಈ ಕವನ ಸಂಕಲನದ ಎಲ್ಲ ಕವಿತೆ 
ಗಳಲ್ಲಿ ಭಾಷೆಯ ಬಳಕೆ ಸಮಾನವಾಗಿ ಏರುಪೇರಿಲ್ಲದ ಅಚ್ಚುಕಟ್ಟಿನ ಲಯದಲ್ಲಿ ಸಾಗಿದೆ: 


೮೦/ಸಂವಾದ 


ಹ ಸ್‌ 


| 


ಹೆಚ್ಚು ಮಹತ್ವಾಕಾಂಕ್ಸೆಯಲ್ಲದ ಅಚ್ಚುಕಟ್ಟಿನ ಕವಿತೆಗಳಿವೆ. (ಉದಾ: “ಮುತ್ತಜ್ಜಿಯ 
ಬೇರು', "ಕಿರು ಉಲೈ') “ಜಾತ್ರೆ', "ಸಾವಿಶ್ರಿ-ರೂಪ ಕನ್ವರ್‌' ಕವಿತೆಗಳಲ್ಲಿ ಇವರ 
ಸೂಕ್ಷ್ಮ ಸಂವೇದನೆ ವ್ಯಕ್ತಗೊಂಡಿದೆ. ಕನ್ನಡ ಕಾವ್ಯ ಸಂದರ್ಭವನ್ನು ರಾಷ್ಠ ದ 
' ಸಾಮಾಜಿಕ ಜೀವನವನ್ನು ಕವಯಿತ್ರಿ ಸೂಕ್ತ ವಾಗಿ ಗಮನಿಸುತ್ತಾ, ಸಂವೇದಿಸುತ್ತಾ 
' ಹೋಗಿರುವುದನ್ನು "ಸಾಕ್ಸಿ ಗೂಡು', "ಏಕತೆ' ಕವಿತೆಗಳು ಹೇಳುತ್ತವೆ. 


ನಾನು ಒಲಿದಂತೆ ಹಾಡುನೆ (ಪ್ರಬಂಧಗಳು) 
ಲೇಖಕರು: ಚಂದ್ರಶೇಖರ ಆಲೂರು 
ಈ ಸಂಕಲನದಲ್ಲಿರುವ ಹದಿಮೂರು ಪ್ರಬಂಧಗಳಲ್ಲಿ ಲಲಿತವಾದ ಕಾವ್ಯಮಯ 
ವಾದ ಭಾಷೆಯಲ್ಲಿ ದೈನಂದಿನ ಜೀವನದ ಅನೇಕ ಅನುಭವಗಳು ಚಿಂತನದ ಮೂಲಕ 
ಎದು ಬಂದು ತತ್ವದ ಘನತೆಯನ್ನು ಭಾವಗೀತೆಯ ಮಾಧುರ್ಯವನ್ನು ಪಡೆದು 
ಕೊಂಡಿದೆ. . - ದೇವಯಾನಿಯನ್ನು ಕುರಿತ ಕೊನೆಯ ಪ್ರಬಂಧ ಕಥಾನಕ ಮತ್ತು 
ಉದ್ದರಣಗಳಿಂದಾಗಿ ತನ್ನ ಒಡಲೇ ತನಗೆ ಹೊರೆಯಾದಂತೆನಿಸುತ್ತದೆ. . ಲಲಿತ 
ಪ್ರಬಂಧಗಳ ಕಾಲವೇ ಮುಗಿಯಿತೆನ್ನುವಾಗ ಮತ್ತೆ ಪ್ರಾರಂಭವಾದ ಮೊದಲ ಸುಗ್ಗಿಗೆ 
ಇದೊಂದು ಬೆಲೆಯುಳ್ಳ ಸೇರ್ಪಡೆ. 


ಬಂದೀಖಾನೆ (ಕಾದಂಬರಿ) 

ಲೇಖಕರು: ಪ್ರಹ್ಸಿದ ಅಗಸನಕಟ್ಟೆ 
ಇದು ಪ್ರಹ್ಲಾದ ಅಗಸನಕಟ್ಟೆಯವರ ಮೊದಲ ಕಾದಂಬರಿ. ಆದರೆ ಈ ಬರೆಹ 

ಮೊದಲ ಕಾದಂಬರಿಯ ಮಿತಿಗಳನ್ನು ಮೀರಿದ್ರಾಗಿದೆ. “ತರಣಿಯ ಹುಳು ತನ್ನ ಬಲೆಯ 

ತಾನೇ ನೇದುಕೊಂಡಂತೆ' ಅನ್ನೆಹಾಳಿನ ಜನ ಜಾತಿ ಪಾತಿ ಎಂದು, ಪಾರ್ಟಿ 

ಬಲೆ ನೇಯುತ್ತ ನೇಯುತ್ತ ಬಂದೀಖಾನೆಯಂತಹ ಶಾಲೆ ಹುಟ್ಟು ಹಾಕುತ್ತಾರೆ. ಶಾಲೆ 


f) 
ರ 


ಎಂಬುವುದೊಂದು ಸಮಾಜದ ಮುಖ್ಯ ಅಂಗ-ಮೆದುಳು ಇದ್ರಹಂಗೆ. ಆದರೆ ಕೊಳ 
ಯುವ ಸಮಾಜ ಕೊಳೆಯುವ ಶಾಲೆಯನ್ನ ವರಾತ್ರ ಹೊಂದಬಹುದು. ಇಂಥ 
ಬಂದೀಖಾನೆಯಲ್ಲಿ ಸಿಕ್ಕಿಹುಕಿಕೊಳ್ಳುವ ಹಾಲೇಶಿಯಂಥ ಆರೋಗ್ಯಪೂರ್ಣ ಹುಡುಗನ 
ದುರಂತ ಅನಿವಾರ್ಯವಾಗುತ್ತದೆ. ಹತ್ತಾರು ಶಬ್ದಗಳಲ್ಲಿ ಮಾತ್ರ ಪ್ರತ್ಯಕ್ಸಗೊಳ್ಳುವ 
ಆರೋಗ್ಯಪೂರ್ಣ ತುಂಟ. ಜಾಣ, ಹಾಲೇಶಿಯ ದುರಂತ ವಾಸ್ತವ ಮತ್ತು ಸಾಂಕೇತಿಕ 
ನೆಲೆಗಳೆರಡರಲ್ಲೂ ನಮ್ಮನ್ನು ತಟ್ಟುವಲ್ಲಿ ಕಾದಂಬರಿಯ ಶಕ್ತಿ ಸ್ಪಷ್ಟಗೊಳ್ಳುತ್ತದೆ. 
ಪ್ರಹ್ಲಾದ ಅಗಸನಕಟ್ಟೆಯವರಿಂದ ಗಂಭೀರ ಕಾಳಜಿಯ ಇನ್ನಷ್ಟು ಶಕ್ತಿಪೂರ್ಣ ಕಥಾ 
ನಕಗಳನ್ನು ನಿರೀಕ್ಷಿಸಬಹುದೆನ್ನುವ ನಂಬಿಕೆಯನ್ನು ಈ ಕಾದಂಬರಿ ಮೂಡಿಸುತ್ತದೆ. 


ಸಂವಾದ/೮೧ 


ಕಸಿ (ಕಥಾ ಸಂಕಲನ) ಸಿ 
ಲೇಖಕರು: ಚಂದ್ರಶೇಖರ ಅಕ್ಕಿ ಗಾತ್ರ 


ಇದು ಚಂದ್ರಶೇಖರ ಅಕ್ಕಿಯವರ ಮೊದಲ ಕಥಾ ಸಂಕಲನ. ಆದರೆ ₹ 
ಗಾರಿಕೆಯಲ್ಲಿ ಮೂಡಿಬಂದಿರುವ ಸಂಯಮದ ನಡೆಯು ಅಕ್ಕಿಯವರನ್ನು ಗಂಭೀದ 
ವಾಗಿ ಪರಿಗಣಿಸುವಂತೆ ಮಾಡುತ್ತದೆ. ಸಂಕಲನದ ಆರು ಕಥೆಗಳು ವೈ ದ್ಯ ತೆಯ: 
ಬಿಂಬಗಳಾಗಿವೆ. “ಕಸಿ”, "ಮಣ್ಣು ಕೊಟ್ಟದ್ದು” ಕಥೆಗಳು ಸಾಂಕೇತಿಕ ಆಯಾಮ ಪಡೆದು 
ಕೊಳ್ಳುತ್ತವೆ. ಅಕ್ಕಿಯವರು ನವ್ಮದ ಆರಂಭದ ನೆಲೆಯಲ್ಲಿ ನಿಂತು ಬರೆದಂತೆ ಸ ಊರು 
ತ್ತದೆ. ಕೆಲವು ಕಥೆ ಓದುವಾಗ ಹಳೆಯ ಕಥೆಗಳ ಆವೃತ್ತಿಯಂತೆ ತೋರಿ ಅತೃಷ್ಟಿ 
ಮೂಡುತ್ತದೆ. ಆದರೆ ಇವರ ಭಾಷೆ ಮತ್ತು ಶೈಲಿಗಳ ನೆಲೆಯಲ್ಲಿ ಅಕ್ಕಿಯವರ 
ಮುಂದಿನ ಕಥೆಗಳ ಬಗ್ಗೆ ನಮಗೆ ಆಸೆ ಹುಟ್ಟುತ್ತದೆ. ಗ್ರಹಿಕೆಯ ವ್ಯಾಪ್ತಿ ಮತ್ತು 
ಚೂಪುತನವನ್ನು ಹೆಚ್ಚಿಸಿಕೊಳ್ಳುವತ್ತ ತೊಡಗಿದರೆ ಇವರಿಂದ ಖಂಡಿತವಾಗಿ 
ಒಳ್ಳೆಯ ಕಥೆಗಳು ದೊರೆಯುತ್ತವೆ. 
ಅಗ್ನಿದಿವ್ಯ (ಕವನ ಸಂಕಲನ) 
ಲೇಖಕಿ: ವಸುಮತಿ? ತೆ 
ಲೇಖಕಿಯ ಮೊದಲ ಕವನ ಸಂಕಲನವಿದು. ಇಲ್ಲಿನ ಕವಿತೆಗಳು ಬಹುತೇಕ 
ಮುಕ್ತಕಗಳಾಗಿವೆ. ಘು ಭಾವಗೀತೆಗಳಾಗಿವೆ. ಮೊದಲ ಮುಕ್ತಕ ಸಂಚಂ ಸ ದಾ 
'ಬಯಕೆ', ಹೆಣ್ಣ ಬಯಕೆಯ ವಿವಿಧ ಮುಖಗಳನ್ನು ತೋರುತ್ತದೆ. ' ಐಂದ್ರಿಯಿಕ 
ಆಕಾಂಕ್ಷೆಗಳನ್ನು ಹೇಳುವ ಈ ಸಂಚೆಯನದಲ್ಲಿ- | 4 
ತಪನಿಂತ ಚೆಲುವು 
ವರ್ಷ ನೀಡಿದ ಒಲುಮೆಗೆ 
ಮುರಿದು ವರೌನ 
ಚಿಮ್ಮಿಸಿತು - 
ಚಿಗುರು-ಹೂವು (ಪುಟ 5) Ry ತ 
ಈ ಮುಕ್ತಕ ಚಂದವಾಗಿ ಮೂಡಿ ಬಂದಿದೆ. “ನಿರಸನ” ಸಂಚೆಯನದಲ್ಲಿ « ರಹ 
ಭಾವ ವ್ಯಕ್ತವಾಗಿದೆ. ಉಳಿದ ಪದ್ಯಗಳೂ ಹೆಣ್ಣ ಮನಸಿನ ಪದರಗಳನ್ನು ಚಿತ್ರಿಸು 
ವಂಥವುಗಳಾಗಿವೆ. ಈ ಸಂಕಲನದ ಎಗ್ಗಿಲ್ಲದ ಅಭಿವ್ಯಕ್ತಿಯ ಪದ್ಯಗಳು ಸರಳವಾಗಿ 
ನಮ್ಮೊಳಗೆ ಇಳಿದು ನಮ್ಮ ಹೃದಯವನ್ನು ಬೆಚ್ಚಗಾಗಿಸುವಂಥವುಗಳಾಗಿವೆ. 
_ ಕನಸು ನನಸುಗಳ ನಡುವೆ (ಕವನ ಸಂಕಲನ) 
ಲೇಖಕಿ: ರತ್ನಾ ಮೂರ್ತಿ 
ಇದು ರತ್ನಾ ಮೂರ್ತಿಯವರ ಮೊದಲ ಕವನ ಸಂಕಲನ, ಇವರ 


ತ ಬಾಗು 


ಈ೨/ಸಂವಾದ 


1 ನವೋದಯಕಾಲದ ರಮ್ಯ ಪರಂಪರೆಗೆ ಸೇರಿದ್ದು. ಇದು ನವ್ಯ, ನವ್ಯೋತ್ತರ 
ಪ್ರಜ್ಞೆಗಳ ಮೂಲಕವಾಗಿ ದಾಟಿ ಬಂದದ್ದಲ್ಲ. 

“ಕಲ್ಪನೆಯ ಗರಿಕಟ್ಟಿ ಸಂಚರಿಸುತಿರೆ ಮನಸು 

Xe ವಾಸ್ತವತೆ ಮರೆತೊಮ್ಮೆ ತಳಸೇರಲಿ' 

ಎಂದು ಪ್ರಾರ್ಥಿಸುವ ಇವರ ಕವಿತೆಗಳು ರೋಮಾಂಟಿಸ್ಮ್‌ನ ಮಿತಿಗಳನ್ನು ಧಾರಾಳ 
ವಾಗಿ ಪಡೆದುಕೊಂಡಿವೆ. “ಮುನಿಸಿನ ಗಂಡ', "ಮಗಳ ಹಂಬಲ' ಕವಿತೆಗಳ ಹಿಂದಿನ 
ಸುಕುಮಾರ, ಜಾನಪದ ಪ್ರಜ್ಞೆ ಮಾತ್ರ ಮುದ ನೀಡುವಂತಿದೆ. ಅಧ್ಯಯನ ಮತ್ತು 
ಧ್ಯಾನದ ಗ ನೆಲೆಯಲ್ಲಿ ರತ್ನಾ ಮೂರ್ತಿಯವರು ಕಾವ್ಯಕರ್ಮದಲ್ಲಿ 
ತೊಡಗುವ ಅವಶ್ಯಕತೆ ಇದೆ. 


ರಾಜಧಾನಿಯಲ್ಲಿ ಶ್ರೀಮತಿಯರು 
ಲೇಖಕರು, ಕೆ. ಸತ್ಯನಾರಾಯಣ 

ಕವನ-ಕಾದಂಬರಿಯೆನ್ನಬಹುದಾದ ಈ ವಿಶಿಷ್ಟ ಪ್ರಯೋಗ ಈ ವಿಶಿಷ್ಟತೆ 
ಯಿಂದಲೇ ಗಮನ ಸೆಳೆಯುತ್ತದೆ. ಮೆರವಣಿಗೆಗಾಗಿ ರಾಜಧಾನಿಗೆ ಬಂದ ಅಂಗನವಾಡಿ 
ಕಾರ್ಯಕರ್ತೆಯರು ಜೈಲು ಸೇರಬೇಕಾಗಿ ಬಂದ ಒಂದು ಅವಘಡದಿಂದ ಉಂಟಾದ 
ತಲ್ಲಣ, ಇಂದಿನ ಇಂಡಿಯಾದ ಹೆಣ್ಣಿನ 'ದಿಕ್ಕಾಪಾಲಾದ ಚೇತನವನ್ನು ಅರ್ಥಮಾಡಿ 
ಕೊಳ್ಳು ವ ಪ್ರಯತ್ನವಾಗಿ ಮ್ಳ ದಾ ದೆ ಈಕ್ಸ ತಿಯಲ್ಲಿ. ಆದರೆ ಅತ್ತ ಕವನವೂ ಆಗದೆ 
ಇತ್ತ ರಯ ಆಗದೆ ಚ ನೆರಳುಗಳನ್ನಷ್ಟೆ ಥೈ ಸಂಯೋಜಿಸಿಕೊಂಡು, ಪರಿ 
ಣಾಮವಾಗಿ ಒಟ್ಟಾರೆ ಸ್ಕೂಲತೆಗೆ ಎರವಾಗಿರುವ ಈ ಕೃತಿ "ಎಲ್ಲದರ ಪ್ರಾರಂಭಕ್ಕಾಗಿ 
ಮುಕ್ತಾಯದ ಪ್ರಾರ್ಥನೆ' ಎಂಬ ಕೊನೇ ಅಧ್ಯಾಯದಲ್ಲಿ ತನ್ನ ನಿರ್ಮಲ ಪ್ರೀತಿಗಾಗಿ 
ತುಡಿತ ಹಾಗೂ ಸರಳಕಾವ್ಯದಿಂದಾಗಿ ಮಿಂಚುತ್ತ ತಾಳಿ 


ಜತ್ತ ಕ ಸ್ವೀಕಾರ 
“ವ್ಯ "ಎತ ದರ್ಶನ (ವಿಮರ್ಶೆ) ಲೇ: ಶಾಂತಿನಾಥ ದೇಸಾಯಿ 
ಪ್ರ: ಪರಿಸರ ಸಾಹಿತ ;* ಶಿವಮೊಗ್ಗ (1990) 
ಪುಟ viii + 246. ಬೆಲೆ ರೂ. 65/- 
೨. ಭಗವತಿ ಕಾಡು (ಕಥೆಗಳು) ಲೇ: ಕುಂ. ವೀರಭದ್ರಪ್ಪ 
ಕಲ್ಯಾಣಿ ಪ್ರಕಾಶನ, ಶ್ರೀನಗರ, ಬೆಂಗಳೂರು-50 (1990) 
ಪುಟ iii ೨. 52, ಬೆಲೆ ರೂ. 30/- 
೩. ಕಳಕೊಂಡವರು (ನಾಟಕ) ಲೇ; ಚಂದ್ರು ಕಾಳೇನಹಳ್ಳಿ 
ಪ್ರ: ಹೊಯ್ಸಳ ಪ್ರಕಾಶನ, ಚನ್ನರಾಯಪಟ್ಟ ಣ-573 116 ಹಾಸನ ಜಿಲ್ಲೆ (1991) 
ಪುಟ vi; 3.70, ಬೆಲೆ ರೂ. 15 ಮತ್ತು 25/- 


ಜನವರಿ-ಫೆಬ್ರ ನರಿ ೧೯೯೧/೮೩ 


0 


14 


೧೧. 


4 ೪೪/ಸಂವಾದ 


ಕಲೆ ಮತ್ತು ಸಂಸ್ಕೃ ತಿ (ವಿಜಾರ-ವಿಮರ್ಶೆ) ಲೇ: ಬಿ. ಎ. ಸನದಿ 3; 
೫ ಕಾಲಗತಿ ಪ್ರ 'ಕಾಶನ; ರಾಯಬಾಗ-591 317 ರಾಯಚೂರು ಜಿಲ್ಲೆ a 990) 
ಟ 116, ಬೆಲೆ ರೂ. 16 ಕ 


ಸಂಭವ (ಕವನಗಳು) ಲೇ: ಬಿ. ಎ. ಸನದಿ 
ಪ್ರ: ಭಾವನಾ ಪ್ರಕಾಶನ, ಮುಂಬಯಿ (1991) ಪುಟ 104, ಬೆಲೆ ರೂ, 


ಗಮನ (ವಿಮರ್ಶೆ- ವಿಚಾರ) ಲೇ: ಡಿ. ಎಸ್‌. ನಾಗಭೂಷಣ 
ಪ್ರ: ಸಂವಾದ ಪ್ರಕಾಶನ, ಮಲ್ಲಾಡಿಹಳ್ಳಿ, ಚಿತ್ರದುರ್ಗ ಜಿಲ್ಲೆ (1990) 
ಪುಟ ; + 152, ಬೆಲೆ ರೂ. 33 8 


ವರ್ತಮಾನ (ಕವನಗಳು) ಲೇ: ಮಾರುತಿ ಭೋಸಲೆ 
ಪ್ರ: ಸಾಹಿತ್ಯ ವೇದಿಕೆ, ನರಗುಂದ (1991) ಪುಟ ix ೫ ಬೆಲೆ ರೂ, 8-5 JU 


ಕುದುರೆಗಳೂ ಕೇಳಿದವು ಗೀತೋಪದೇಶ (ಕವನಗಳು) ಲೇ: ಮಲ್ಲಿಕಾರ್ಜುನ ಬಿ. ಪ 
ಪ್ರ: ಜಯಾ ಮಲ್ಲಿಕಾರ್ಜುನ ಪ್ರಕಾಶನ, ಗುಲಬರ್ಗಾ-585 102 (1990)  ' 
ಪುಟ 1/1 42, ಬೆಲೆ ರೂ. 10/- ಕ 


ಬೇರುಗಳು (ಕವನಗಳು) ಲೇ: ಶಂಕರಗೌಡ ಸಾತ್ಮಾರೆ 
ಪ್ರ: ಸಾಹಿತ್ಯ ವೇದಿಕೆ, ನರಗುಂದ (1991) ಪುಟ x46. ಬೆಲೆ ರೂ. 8/- 


ಶ್ರಾವಣ (ಬೇಂದ್ರೆ, ಕಾವ್ಯ ವಿಮರ್ಶೆ) ಪ್ರ. ಸಂ: ನ. ರವಿಕುಮಾರ 
ಪ್ರ: ಪ್ರತಿಭಾ ಯುವವೇದಿಕೆ, ಬೆಂಗಳೂರು-21 (1991) 
ಪುಟ |. ೨2, ಬೆಲೆ ರೂ. 10)- 


ಅವೀನ ಬುತ್ತಿ ಸಂತೆ (ಕಥೆಗಳು) ಲೇ: ಮಲ್ಲಿಕಾರ್ಜುನ ಹಿರೇಮಠ 
ಪ್ರ: ಚೆ ೈತನ್ಯ ಪ್ರಕಾಶನ, ಹುನಗುಂದ-587 118 (1990) 
ಪುಟ i ಔ 94, ಬೆಲೆ ರೂ, 20 


ಪ್ರೇಯಸಿಗೆ ಪತ್ರಗಳು (ಪತ್ರ ಸಾಹಿತ ಸ .ಈೇ ಷ್ಣಾನಂದ ಕಾಮತ 
ಪ್ರ: ಮನೋಹರ ಗ್ರಂಥಮಾಲಾ, ಧಾರವಾಡ- ಮ ‘001 (1990} 
ಸ xiv + 142, ಬೆಲೆ ರೂ, 25/- 


ಸಿದ್ಧರ ಬೆಟ್ಟ-ಒಂದು ದರ್ಶನ (ಸ್ಮಳ ಚರಿತ್ರೆ) ಲೇ: ವೀ. ಚಿಕ್ಕವೀರಯ್ಯ ಲ 
ಪ್ರ: ಶ್ರೀ ದ್ದೆ ಶ್ವರಸ್ವಾಮಿ ಸೇವಾ ಸಮಿತಿ (ರಿ.) ಸಿದ್ಧರಬೆಟ್ಟ, ತುಮಕೂರು ಜಿಲ್ಲೆ (19 
ಪುಟ 66, "ಜಿಲೆ 3 5/- ಇ 


ಸಂಖಶಿನಕರ ಟಣ್ಣತಿಗಾು 


ಫ್ರಿಯ ಓದುಗ, 

ನಾಲ್ಕನೇ ಸಂಪುಟದ ಮೊದಲ ಸಂಚಿಕೆ ನಿಮಗೆ ತಡೆವಾಗಿ ತೆಲುಪತ್ತಿದೆ. ಇದಕ್ಕೆ 
ಕಾರಣಗಳನ್ನು ಹೇಳುವ ಮುನ್ನ. ಈ ತಡಕ್ಕುಗಿ ನಾವು ಓಮಗರ ಕ್ಷಮೆ ಕೋರು 
ತ್ತೇವೆ. ಹಾಗೂ ನಮ್ಮ ಮುಂದಿನ ಸಂಚಿಕೆ ಇನ್ನೊಂದು ತಿಂಗಳಲ್ಲಿ ನಿಮ್ಮನ್ನು 
ತಲುಪಲಿದೆ ಎಂಬ ಭರವಸೆ ನೀಡುತ್ತೇವೆ, ಮೂರನೇ ಸಂಪುಟದ ಕೊನೆಯ ಸಂಚಿಕೆ 
ಯನ್ನು ವಿಶೇಷ ಸಂಚಿಕೆ ಮಾಡುವ ಹಾಗೂ ಅದನ್ನು ವಿಸ್ತರಿಸಿ ವಿಶೇಷ ಸಂಪುಟ 
ಮಾಡಿ ವಿಧ್ಯುಕ್ತವಾಗಿ ಬಿಡುಗಡೆ ಮಾಡುವ ಕೆಲಸದೊಂದಿಗೆ ಸಿಂವಾದ ಪುಸ್ತಕ 
ಪ್ರಕಾಶನದ 1990ರ ಕೊನೆಯ ಪುಸ್ತಕದ ಪ್ರಕಟಣೆಯ ಧಾವಂತವೂ ಸೇರಿಕೊಂಡು 
ಪತ್ರಿಕೆಯ ಕಾಲಕ್ಷಮತೆ ಅಸ್ತವ್ಯಸ್ತವಾಯಿತು. ಓದುಗರು ನಮ್ಮ ತೊಂದರೆಗಳನ್ನು 
ಸಹೃದಯತೆಯಿಂದ ಅರ್ಥಮಾಡಿಕೊಂಡು ಸಹಕರಿಶುವರೆಂದು ನಂಬಿನ್ಹೇೀವೆ. ನಮ್ಮ 


ಅನೇಕ ಚಿಂದಾದಾರರು ತಮ್ಮ ವಾರ್ಷಿಕ ಚಂದುವನ್ನು ನವೀಕರಿಸಿಲ್ಲ ಹುಗೂ ಆಜೀವ 


ಚಂದಾದ ಬಾಕಿ ಕಂತುಗಳನ್ನು ಪಾವತಿ ಮಾಡಿಲ್ಲ. ಇದಾಗದೆ ಪತ್ರಿಕೆ ಸ್ಥಿರವಾಗದು 
ಎಂಬುದನ್ನು ವಿವರಿಸಿ ಹೇಳಬೇಕಾಗಿಫ್ಲವೆಂದ.ಕೊಂಡಿದ್ದೇವೆ. 


ನಮ್ಮ ಹಿಂದಿನ ಸಂಚಿಕೆ ಹಾಗೂ ಈ ಸಂಚಿಕೆಯ ನಡುವಣ ಅವಧಿಯಲ್ಲಿ 
ಕನ್ನಡದ ಹಿರಿಯ ಸಾಹಿತಿಗಳಲ್ಲೊಬ್ಬರಾಗಿದ ಡಾ॥ ಅನುಪವಕಾ ನಿರಂಜನ ನಮ್ಮನ್ನು 
ಅಗಲಿ ಹೋಗಿದ್ದಾರೆ. "ಸಂವಾದ' ಈ ಪ್ರತಿಭಾವಂತ ಲೇಖಕಿಗೆ ತನ್ನ ಹೃದಯ 
ಪೂರ್ವಕ ಶ್ರದ್ಧಾಂಜಲಿಯನ್ನರ್ಪಿಸುತ್ತದೆ. ನಮ್ಮ ಮುಂದಿನ ಸಂಚಿಕೆಯಲ್ಲಿ ಈ 
ಲೇಖಕಿಯ ವ್ಯಕ್ತಿತ್ವ ಹಾಗೂ ಸಾಹಿತ್ಯ ಕುರಿತ ವಿಶೇಷ ಲೇಖನವೊಂದನ್ನು 
ಆಯೋಜಿಸಿದೆ. ಈ ಸಂಚಿಕೆ, ಈ ಹಿಂದೆ ತಿಳಿಸಿದ್ದಂತೆ ಇತ್ತೀಚೆಗೆ ಕೇಂದ್ರ ಸಾಹಿತ್ಯ 
ಅಕಾಡೆಮಿ ಪ್ರಶಸ್ತಿ ಪಡೆದ ದೇವನೂರ ಮಹಾದೇವ ಅವರ ವ್ಯಕ್ತಿತ್ವ ಹಾಗೂ 
ಸಾಹಿತ್ಯದ ಮೇಲೆ ವಿಶೇಷ ಬೆಳಕು ಚೆಲ್ಲುವ ಪ್ರಯತ್ನ ವಣಡಿದೆ. ಅಲ್ಲದೆ ಇತ್ತೀಚಿನ 
ದಿನಗಳಲ್ಲಿ ನಮ್ಮೆಲ್ಲರ ಅಂತರಂಗವನ್ನು ಕಲಕಿದ ಸಾವರಾಜಿಕ-ರಾಜಕೀಯ ಅಲೋಲ- 
ಕಲ್ಲೋಲಗಳು ನಮ್ಮ ಸಾಹಿತ್ಯ ಸಂದರ್ಭದ ಮೇಲೆ ಉಂಟು ಮಾಡಿರುವ ಪರಿಣಾಮ 
ಗಳನ್ನು ಕುರಿತ ಒಂದು ಲೇಖನವೂ ಈ ಸಂಚಿಕೆಯಲ್ಲಿದೆ. ಇದೇ ಸಂಬಂಧ, 65 
ವರ್ಷಗಳ ಹಿಂದೆ ಬರೆಯಲ್ಪಟ್ಟಿದ್ದರೂ ಇಂದಿಗೂ ಪ್ರಸ್ತುತವೆನಿಸುವ ಪ್ರೇವಕ್‌ಚಂದರ 


& 


ಕಥೆಯೊಂದರ ಕನ್ನಡ ರೂಪವನ್ನೂ ಇಲ್ಲಿ ನೀಡಿದ್ದೆ ವೆ. 

ವಿಶೇಷವೆಂದರೆ ಕನ್ನಡದ ಇತ್ತೀಚಿನ ಸುಮಾರು 20 ಪುಸ್ತ ಕಗಳ | | 
| ಸಂಕ್ಷಿಪ್ತ ವಿಮರ್ಶೆ. ls ನಮ್ಮ ಈ ಎಲ್ಲ ಪ್ರಯತ್ನ ದ We ಸ 

ವನ್ನು ಅರಿತು ಧನಾತ್ಮಕವಾ ತಿಕ್ರಿ ಯಸಾವರೆಂನ$ ಆಶಿಸಿದ್ದೆ ವೆ. pe 


ಟೈ! 


ಈ ಮಧ್ಯೆ ನಮ್ಮ ಚಂಪಾ ಅವರಿಗೆ 50 ತುಂಬಿದೆ... ಅವರ ಸಂಪ ಅದಕತ್ತದ 
ಪತ್ರಿಕೆ 'ಸಂಕ್ರಮಣ'ಕ್ಕೆ 25 ತುಂಬಿದೆ. ಸಾಹಿತ್ಯ ನಿಯತಕಾಲಿಕವೊಂದನ್ನು ಕನ್ನಡ ದಲ್ಲಿ 
25 ವರ್ಷಗಳ ಕಾಲ ಸತತವಾಗಿ ನಡೆಸುವುದು Que ಒಂದು ಪವಾಡವೇ. 
ಪವಾಡ ಪುರುಷ ಚಂದ್ರಶೇಖರ ಪಾಟೀಲರನ್ನು "ಸಂವಾದ' ತುಂಬು ಹೃದಯದಿ pr 
ಅಭಿನಂದಿಸುತ್ತದೆ ! AY: 


Wr ಸರ್ಕಾರ ಅನೇಕ ಅಕಾಡೆಮಿಗಳನ್ನು ಇನ್ನೂ ಪುನಃರಚಿಸಿಲ್ಲ. 
ಸಾಹಿತ್ಯ ಅಕಾಡೆಮಿ ಸ್ಥಗಿತಗೊಂಡು ಹೆಚ್ಚೂ ಕಮ್ಮಿ ಒಂದು ವರ್ಷವೇ ಆಗುತ್ತಾ 
ಬಂದಿದೆ. ಅಕಾಡೆಮಿ ಇದ್ದೇನಾಗಬೇಕುಗಿದೆ. ಎಂಬ ಜಿ ಸರ್ಕಾರದ್ವಾಗಿರುವಂತಿದೆ. : 
ಅಕಾಡೆಮಿ ತನ್ನ ಈ ಹಿಂದಿನ ಅವಧಿಯಲ್ಲಿ ಮಾಡಿರುವ ಕೆಲಸವನ್ನು ಗಮನಿಸಿದವ ' 
ರ್ಯಾರೂ ಸರ್ಕಾರದ ಈ ನಿಲುವನ್ನು ಲಘುವಾಗಿ ತೆಗೆದುಕೊಳ್ಳಲಾರರು. ' ಸಾಹಿ: X 
ಕ್ಷೇತ್ರಕ್ಕೆ ಸಾಮೂಹಿಕವಾದ ಒಂದು ಚಲನಶೀಲತೆಯನ್ನು ಒದಗಿಸಬಲ್ಲ ಅಕಾಡೆಮಿ 
ಯನ್ನು ಪುನಃರಚಿಸುವ ವಿವೇಕ ರಾಜ್ಯ ಸರ್ಕಾರಕ್ಕೆ ಬೇಗ ಒದಗಿ ಬರಲಿ ಎಂದು 
“ಸಂವಾದ' ಹಾರೈಸುತ್ತದೆ. 


ಕ ್ಪ 
ಸ್ಯ. 
ಸ್‌ 


ಸಂಪಾದಕರ 


ಪ್ರಿಯರೇ, 
ನಾವು ನಾಲ್ಕು ಪುಸ್ತಕಗಳನ್ನು ಪ್ರಕಟಿಸಿದ್ದು ಅವುಗಳ ವಿವರ ಹೀಗಿದೆ: 


1. ಈ ನೆಲದ ಹಾಡು (ಕವನ ಸಂಕಲನ) 
ಲೇ: ಸ. ಉಷಾ ಪುಟಗಳು: ೪111.50 ಬೆಲೆ: ರೂ. 15-00 


“& ಹೆಜ್ಜೆ ಮೂಡಿದ ಹಾದಿ (ಕಥಾ ಸಂಕಲನ) 
ಲೇ: ಬಾನು ಮುಷ್ತಾಕ್‌ ಪುಟ: ಭಃ +110 ಬೆಲೆ: ರೂ. 21-00 


ಗಮನ (ವಿಚಾರ-ದಿಮರ್ಶೆ) 
ಸ ಲೇ: ಡಿ. ಎಸ್‌. ನಾಗಭೂಷಣ ಪುಟ: ೪111. 130 ಬೆಲೆ: ರೂ. 33-00 


4. ಕಾಡಿನ ಹುಡುಗ ಕೃಷ್ಣ (ಶ್ರೀಕೃಷ್ಣ ಆಲನಹಳ್ಳಿ ನೆನಪಿನ ಸಂಪುಟ) 
ಪುಟ: ೪111. 130 ಬೆಲೆ: ರೂ. 35-00 


ವಿಶೇಷ ರಿಯಾಯಿತಿ: ನಮಗೆ ನೂರು ರೂಪಾಯಿ ಎಂ.ಓ. ಅಥವಾ 
ಡಿ.ಡಿ. ಕಳುಹಿಸುವ ಮೂಲಕ, ಒಳ್ಳೆ ಯ ಕಾಗದ ಹಾಗೂ ಅತ್ಯಾಕರ್ಷಕ ರಕ್ಷಾಪುಟ 
ಗಳಿಂದ ಕೂಡಿದ ಒಟ್ಟು ನೂರಮೂರುರೂಪಾಯಿಗಳ ಮುಖ ಬೆಲೆಯ ಈ ನಾಲ್ಕು 
ಪುಸ್ತಕಗಳನ್ನು ನೀವು ಪಡೆಯುವುದನ್ಲದೆ 1991ನೇ ವರ್ಷಕ್ಕಾಗಿ "ಸಂವಾದ' 
ಪತ್ರಿಕೆಯನ್ನು ಉಚಿತವಾಗಿ ಪಡೆಯಬಹುದು. ಪುಸ್ತಕಗಳನ್ನು ನೋಂದಿತ ಅಂಚೆ 
ಮೂಲಕ ಕಳುಹಿಸಲಾಗುವುದು. 


ಸಂಪರ್ಕಿಸಿ: 
ಸಂವಾದ ಪ್ರಕಾಶನ, ಮಲ್ಲ್ಯಾಡಿಹಳ್ಳಿ-577 531, ಚಿತ್ರದುರ್ಗ ಜಿಲ್ಲೆ. 


“ಸಂವಾದ” ದ ಹಳೆಯ ಸಂಚಿಕೆಗಳು: ಒಂದನೇ ಹಾಗೂ ಮೂರನೇ ಸಂಚಿಕೆಗಳ 
ಹೊರತಾಗಿ 'ಸಂವಾದ'ದ 18ನೇ ಸಂಚಿಕೆಯವರೆಗೆ ಹಳೆಯ ಸಂಚಿಕೆಗಳು ಲಭ್ಯವಿದ್ದು, ಆಸಕ್ತರು 
ಆವನ್ನು ಸಂಚಿಕೆಗೆ ತಲಾ ಮೂರು ರೂಪಾಯಿಗಳಂತೆ ಲೆಕ್ಕ ಹಾಕಿ ಹಣ ಕಳುಹಿಸಿ ಪಡೆಯಬಹುದು, 
ಕನಿಷ್ಠ ಐದು ಸಂಚಿಕೆಗಳಿಗಾದರೂ ಆದೇಶ ನೀಡದ ಹೊರತು ಸಂಚಿಕೆಗಳನ್ನು ಕಳುಹಿಸಲಾಗುವುದಿಲ್ಲ. 


ಲ 


ಈ 


ಸಂಕಲನದಲ್ಲಿ. yp 


ಕನ್ನಡ ಸಾಹಿತ್ಯದ ಇತ್ತೀಚಿನ ಒತು ಎಸ್‌. ; 


ಪುಸ್ತಕ ಸ್ವೀಕಾರ/೮೩ 


ಪ್ರ ಸ್ತು ತ ಸಾಹಿತ್ಯ ಎದುರಿಸುತ್ತಿರುವ 
ಬಿಕ್ಕ ಟ್ಟು ಗೆಜೆಸಡಾ॥ ಜಿ. ಎ 


ದೇವನೂರ ಮಹಾದೇವ ಅವರೊಂದಿಗೆ 
ಒಂದು ಸಂಪರ್ಶನೆ/ರಾಘವೇಂದ್ರ ಪಾ 


ಇನ್ನೊಂದು ಸಂದರ್ಶನೆ/ದೇವನೂರ ಮಹಾದೇವ/ಕಿಕ್ಕೇರಿ ನಾ ತ | 


ಕುಸುಮ ಬಲೆಯಲ್ಲಿ ಜನ್ಮ್ಮಾಃ ಂತರಗೊಳ್ಳು ವ 


**೦ದಿರ-ಮಸೀದಿ..../ಪ್ರೆ (ಮ್‌ಚಂದ್‌/ರಾಘಷೇ | 


ಕನಿತೆಗಳು/ಚಂದ್ರಶೇಖರ ತಾ ಕ್ರ ಎನ್‌. ಬಳ್ಳಾರ/ . 
ಕೆ. ಪಿ. ಮೃತು ಒಂಜಯ/ಎಂ. 4 3 


ನನ್ನ ನೆನ ಪ್ರುಗಳು/ಆನಂದಕಂದ್ಯ೫೮ 
ಹೊಸ ಓಮ/೬೫ 


ಮೊದಲ ನೋಟಿ/೭?೫ 


ಸಂಪಾದಕರ ಟಪ್ಪಣಿಗಳು/೮೫ 


